

# رُوحِ عَصْرِ گھبرا

علی عباس جلاپوڑی

# رُوحِ عَصْرِ گھبرا

علی عباس جلاپوری

# روحِ عصمر

علی عباس جلالپوری

تخلیقات

بیگم روڈ، لاہور فون 042-37124933/37238014

Email: takhleeqat@yahoo.com

www.takhleeqatbooks.com

والدِ مَرْحُومِ كِي يادِ ميں

جن کے دامنِ نفيں ميں

راقم کے ذوقِ علم نے پرورش پائی۔

"مصیبت یہ نہیں ہے کہ تم فطرتِ انسانی کو تبدیل  
نہیں کر سکتے۔ مصیبت یہ ہے کہ فطرتِ انسانی تمہیں  
تبدیل کرنے سے قاصر ہے۔"

بیرونِ وطن

# فہرست

- |    |                      |
|----|----------------------|
| ۷  | ۱۔ پیشوا لفظ         |
| ۱۱ | ۲۔ انتساب ارواح      |
| ۲۷ | ۳۔ ذرخیزی کے مرت     |
| ۵۲ | ۴۔ اصلاح مذاہبِ قدیم |
| ۷۰ | ۵۔ آزادی فکر و نظر   |

- ۷۹ - عالمی شہریت کا تصور
- ۸۶ - عہدِ علمِ کلام
- ۱۰۱ - نشاۃ الثانیۃ
- ۱۱۱ - صنعتی انقلاب اور مغربی سامراج
- ۱۵۲ - صدیِ رواں اور زوالِ مغرب
- ۲۰۱ - رُوحِ عصرِ حاضر

## پیش لفظ

جہنموں کے فلسفے پر تبصرہ کرتے ہوئے ایک ناقد نے کہا ہے کہ جرمن فلسفی ستاروں پر نظریں گاڑ کر جا رہے ہوں تو انہیں اس بات کا خیال نہیں رہتا کہ ان کے پاؤں زمین پر ہیں۔ نتیجہ یہ ہوتا ہے کہ وہ کیچر کی نالی میں منہ کے بل گر پڑتے ہیں۔ یہ طنز شاہد صداقت سے خالی نہیں لیکن ناقد نے اس حقیقت کو نظر انداز کر دیا ہے کہ ستاروں پر نظریں گاڑ کر چلنے والے ایک لحاظ سے ان لوگوں پر فوقیت بھی رکھتے ہیں جو کیچر کی نالی میں گر پڑنے کے خوف سے ہمیشہ سر جھکا کر راستہ چلتے ہیں۔ مؤنوالذکر لغزش پا سے تو یقیناً محفوظ رہتے ہیں لیکن ستاروں کے لازوال حسن اور فلک کی نیلیوں پہنائیوں سے لطف اندوز نہیں ہو سکتے چنانچہ جہنموں کی یہ کمزوری بعض حالات میں ان کی سب سے بڑی خوبی بھی بن جاتی ہے۔ یونانی فلاسفہ کی طرح مشاہیر جرمن فلاسفہ نے بھی ہمیشہ کلیات کی روشنی میں جزئیات کا مطالعہ کیا ہے۔ ان کے فلسفہ تاریخ میں روح عصر (Zeit Geist) کا تصور اس انداز نظر کی ایک روشن مثال ہے۔ اس کا مطلب یہ ہے کہ جب ہم کسی تاریخی دور کے سیاسی، عمرانی، اقتصادی، علمی اور فنی عوامل و مؤثرات کا ذکر ایک واضح



اور جلی رجمان یا اجتماعی رُوح کی روشنی میں کریں گے تو ہم کہیں گے کہ یہ رجمان یا رُوح  
 اس تاریخی دور کی رُوح ہے۔ رُوح عصر کی کسی مخصوص ترجمانی پر سب ہنکرتیں کا متفق  
 ہونا ضروری نہیں ہے۔ دور حاضر کی مثال لیجئے۔ فرارڈ، آئن سٹائن، بلیر، بلیک،  
 ڈین، انج وغیرہ تہذیب جدید کے ساتھ بنی نوع انسان کے مستقبل سے بھی مایوس ہو چکے  
 ہیں۔ آئن سٹائن نے تو پیش گوئی کھی کی ہے کہ صدیوں رواں کے آخر تک کرہ ارض  
 پر بنی نوع انسان کا نام و نشان تک باقی نہیں رہے گا۔ اس کے برعکس ٹائٹل بی  
 اور کارل مارکس کا اندازہ فکر ان کے نظر باقی اختلاف کے باوجود رجائی ہے۔  
 ٹائٹل بی کا عقیدہ ہے کہ ایک نہ ایک دن آسمانی بادشاہت کا قیام عمل میں آ  
 جائے گا اور نوع انسان کی مشکلات کا خاتمہ ہو جائے گا۔ کارل مارکس نے بڑے  
 وثوق سے کہا ہے کہ عوام مستقبلاً قریب ہی میں اسی دنیا میں اپنی جنت بسر لیں گے۔  
 راقم نے رُوح عصر کے تصور کی روشنی میں تاریخ عالم کے مختلف ادوار کا  
 جائزہ لینے کی کوشش کی ہے۔ اس کے خیال میں جب تک کسی تاریخی دور کے رجمان  
 غالب یا رُوح عصر کو ذہن نشین نہ کر لیا جائے۔ اس کے سیاسی، اخلاقی، علمی اور فنی  
 عوامل کو سمجھنا مشکل ہو جاتا ہے۔ تقابلیں کی سہولت کے لئے ذیل میں ہر تاریخی دور  
 کے ساتھ اس کی مخصوص و متعلق رُوح عصر کا اندراج کر دیا گیا ہے۔

رُوح عصر

تاریخی دور

انتساب ارواح

۱۔ ماقبل تاریخ

قدیم انسان کا سورج، چاند، تاروں، درختوں اور  
 جانوروں کو اپنے آپ پر قیاس کر کے ان سے مل جیں

Animism

غسوب کرنا)

مسئلہ زرخیزی

اس دور کے زرعی تمدنوں کے مذہب  
اخلاقی، فنون لطیفہ وغیرہ میں زرخیزی کے  
خیال کو بنیادی اہمیت کا حاصل ہونا)

مسئلہ زرخیزی کی اصلاح

چھٹی صدی قبل مسیح کی ایک عالمگیر تحریک  
کلاسیکی نظریہ حیات

د عقل و خرد کی فوقیت جذبہ و جبلت پر

عالمی شہریت کا تصور

درواقعیتیں کا تاریخ عالم میں پہلی بار نقل  
انڈیز میں انسانی برادری کا تصور پیش کرنا)

علم کلام

د اہل مذہب کا فلسفہ کو مذہب کی کنیز قرار

دینا)

آزادی فکر و نظر

د کلاسیکی علوم کا احیاء، سائنس کی ترقی - عقل

انسانی کا علم کلام کے تصرف سے نجات پانا)

سائنٹیفک طرز تحقیق

د حقیقت پسندی کے زاویہ نگاہ کی تشکیل)

۲- زرعی انقلاب کا دور

۳- ارتھائے تمدن قدیم

۴- تمدن یونانی

۵- تمدن روم

۶- ازمنہ وسطی

۷- نشاۃ الثانیہ

۸- صنعتی انقلاب، دور حاضر

راقم کے خیال میں سائنٹیفک طرز تحقیق کے دامن میں حقیقت پسندی کے زاویہ نگاہ نے پرورش پائی ہے۔ اس لئے روح عصر کی صحیح ترجمانی اسی صورت میں ممکن ہے۔ جب ہمارے زمانے کے سیاسی، اقتصادی، عمرانی، علمی اور فنی مسائل کا جائزہ حقیقت پسندانہ طریقے سے لیا جائے۔ اس عہد میں رومانیت یا باطنیت خواہ وہ کسی شکل و صورت میں ظاہر ہو موثر اور بکار آمد ثابت نہیں ہو سکتی کیوں کہ یہ روح عصر حاضر کے مخالف ہے۔

آخر میں اس بات کی طرف توجہ دلانا ضروری معلوم ہوتا ہے کہ روح عصر کی ترکیب میں روح کا لفظ بذہی مفہوم میں نہیں، رُوح و رجمان کے مفہوم میں استعمال کیا گیا ہے۔ مزید برآں راقم کو اس حقیقت کا احساس ہے کہ تاریخ عالم کو چند واضح اور قاطع ادوار میں تقسیم کرنا اتنا ہی مشکل ہے جتنا کہ دوہلے ہوئے سمندر کے پانیوں کے درمیان حدِ فاصل قائم کرنا۔ لیکن افہام و تفہیم کے لئے جس طرح تاریخ عالم کو مختلف ادوار میں تقسیم کر لیا جاتا ہے، اسی طرح ہر دور کے غالب رجمان کا تشخیص بھی اس مقصد کے لئے مفید ثابت ہو سکتا ہے۔ اور اراقِ آمیدہ میں اسی نوع کی ایک کوشش کی گئی ہے۔

سید علی عباس جلالپوری

لاہور

۱۳ دسمبر ۱۹۶۸ء

## انتساب ارواح

علمائے طبقات الارض کہتے ہیں کہ گڑھ الارض کو آفتاب سے جدا ہوئے  
 دو ارب برس گزر چکے ہیں۔ شروع شروع میں زمین ایک دہکتے ہوئے آتشیں گولے  
 کی مانند تھی جو وقت گزرنے کے ساتھ ٹھنڈا ہوتا گیا۔ لاکھوں برسوں تک اس کے  
 لبطوں میں مختلف قسم کی تبدیلیاں واقع ہوتی رہیں حتیٰ کہ سطح زمین پر ہوا اور پانی  
 کا ظہور ہوا اور پہاڑوں اور سمندروں نے اپنی موجودہ شکلیں اختیار کیں۔ صفحہ الارض  
 پر زندگی کی نمود کب ہوئی؟ ظاہر ہے کہ اس کے متعلق صرف قیاس آرائیاں ہی کی  
 جا سکتی ہیں۔ آثارِ متحجر کے مطالعہ سے معلوم ہوتا ہے کہ زندگی کے ابتدائی مظاہر  
 اسفنج کی قسم کے ننھے ننھے پودے تھے جو سمندروں کے کناروں پر نمودار ہوئے  
 ان گنت صدیاں گزرتی چلی گئیں۔ طویل زمانے جن کے تصور ہی سے ذہن ششدر  
 رہ جاتا ہے اور مساعدا ماحول کے اثرات کے باعث مچھلیوں، رنگینے والے جانوروں  
 اور دودھ پلانے والے جانوروں کا ظہور ہوا۔ زندگی کے اس دور میں آب و ہوا  
 سخت گرم مرطوب تھی اور زمین کا بیشتر حصہ دلدلوں سے پٹا پڑا تھا۔ جن میں لمبے  
 ترنگے درختوں کے گھنے جنگلات تھے۔ ہر طرف دلوں کی قسم کے کوہ پیکر اور

مہیب جانور اُدھر اُدھر گھومتے پھرتے تھے۔ اس کے ہزاروں برس بعد برف کے زمانے آئے۔ برف کا پہلا زمانہ آج سے کم و بیش پانچ لاکھ برس پہلے شروع ہوا تھا اس کے بعد چار دفعہ کسی صدیوں کے وقفوں کے بعد قطب شمالی کے برفانی توڑے بڑھتے بڑھتے خط استوا تک جا پہنچے اور نباتات اور حیوانات کو تباہ و برباد کرتے ہوئے واپس لوٹ گئے۔ آخری برف کا زمانہ پچاس ہزار سے پچیس ہزار قبل مسیح کا بتایا جاتا ہے۔ اس کے خاتمے پر برف کے توڑے چاروں طرف تباہی پھیلانے کے بعد قطب شمالی کی طرف واپس لوٹتے چلے جا رہے ہیں۔ ہم اس وقت اگلے بیخ زمانے میں زندگی بسر کر رہے ہیں۔ برف کے ان زمانوں میں چاروں طرف بیخ کے بڑے بڑے پہاڑ جم گئے تھے۔ سست الوجود فوسل اور اس کے ساتھی بدلتی ہوئی آب ہوا کے ساتھ موافقت پیدا نہ کر سکے اور پیوند زمین ہو گئے۔ ان کے ٹوٹ جانے کی نحو خوری کی داستان سنانے کے لئے باقی رہ گئے ہیں۔

ان برفانی زمانوں میں جو جانور نامساعد ماحول کے ساتھ موافقت پیدا کرنے میں کامیاب ہوئے ان میں انسان کے آباؤ اجداد بھی تھے۔ ماحول کے تبدیل ہونے کے خلاف طویل کشمکش کرتے ہوئے قدیم انسان کے اُس ذہنی جوہر نے نشوونما پائی جو اُسے دوسرے حیوانات سے ممتاز کرتا ہے۔

علم الانسان کی رو سے انسان کو حیوانات کی صف سے جدا ہونے ہزاروں برس گزر چکے ہیں۔ پکین، جاوا، ٹائیڈل برگ کے مقامات سے جو کھوپڑیاں ملی ہیں ان کے مطالعے سے معلوم ہوتا ہے کہ یہ نینڈرٹھل کے اجداد تھے جو رفتہ رفتہ

۱ Post-Glacial کہ ان کی وجہ تسمیہ یہ ہے کہ ان کی پہلی کھوپڑی نینڈرٹھل (جرمنی) میں دستیاب ہوئی تھی۔

بالکل ناپید ہو گئے۔ سائنس دان انہیں انسانی کھوپڑیاں تسلیم نہیں کرتے لیکن اس میں شک نہیں کہ یہ کھوپڑیاں انسانی کھوپڑی سے ملتی جلتی ہیں۔ روڈیشین کھوپڑی ان کی ترقی یافتہ شکل پیش کرتی ہے۔ اس کے بعد اصل انسان کے آثار تین ڈھانچوں کی صورت میں کرومیگنون کے غار میں دستیاب ہوئے۔ یہ انسان آخری دورِ حجریہ سے تعلق رکھتے تھے اور قد اور اور قوی، سیکل تھے۔ انہیں "غاروں کا انسان" بھی کہا جاتا ہے۔ یہ لوگ ایشیا سے ہجرت کر کے یورپ گئے تھے۔ آئن میرا اسپین کے غار میں ان کی تصویر کشی کے دلکش نمونے دریافت کئے گئے ہیں۔ آگ کی دریافت کا سہرا بھی انہی کے سر ہے۔ آگ نہ صرف انہیں جاڑے کی سختی سے محفوظ رکھتی تھی بلکہ تاریک راتوں میں اس کے روشن الاؤ خوشخوار دندلوں کو غاروں کے قریب نہیں پھینکنے دیتے تھے۔ یہی وجہ ہے کہ رفتہ رفتہ آگ کو دیوتا بنا دیا گیا اور اس کی پرستش اکثر قدیم مذاہب میں رواج پا گئی۔

عہدِ حجریہ کو تین ادوار میں تقسیم کیا گیا ہے۔

۱۔ ابتدائی دور

۲۔ قدیم حجریہ زمانہ

۳۔ جدید حجریہ زمانہ

یہ انسان مکیلے پتھر، شکار کے لئے استعمال کرتے تھے۔ سیپیوں اور گھونگھوں کو چھید کر مالابنائتے تھے اور اپنے جسم کے اعضاء کو مختلف رنگوں سے رنگتے تھے۔ دھاتوں کے استعمال سے ناواقف تھے اور کھیتی باڑی کا فن بھی نہیں جانتے تھے۔ تانبے اور کانسی کی دریافت اور استعمال نے حجریہ زمانہ کا خاتمہ کر دیا۔ مردِ زمانہ سے انسان کے ذہن کو ترقی ہوئی اور اس کے ساتھ اس کی طفلانہ غول غالی میں بھی معنویت پیدا ہوتی چلی گئی اور انسان اضطراری اشارات کی بجائے گفتگو سے

اپنے خیالات کا اظہار کرنے لگا۔ ایک عالم کا قول ہے کہ وحشت و بربریت سے تہذیب و تمدن کی طرف قدیم انسان نے تین واضح قدم اٹھائے۔

۱۔ گفتگو ۲۔ کھیتی باڑی ۳۔ تحریر کی ایجاد

عہد حجر تہ کے انسانی معاشرے کے آثار ناپید ہو چکے ہیں۔ علمائے نفسیات و علم الانسان نے ایشیا، افریقہ اور آسٹریلیا کے موجودہ وحشی قبائل کے عادات و رسوم اور نفسیات طفلی کی روشنی میں اس دور کے فکر و کردار کو سمجھنے کی کوشش کی ہے۔

فریڈرکٹے ہیں :-

"ایک وحشی ایک مہذب آدمی کے مقابلے میں وہی حیثیت رکھتا ہے جو بالغ کے مقابلے میں بچے کو حاصل ہے۔ جس طرح بچے کا ذہنی ارتقاء بھی نوع انسان کے اجتماعی ذہنی ارتقاء سے ہے مماثلت رکھتا ہے یا اس کی مختلف منازل کو دہراتا ہے۔ اسی طرح وحشیوں کے معاشرے کے مطالعہ سے ہم اس قابل ہو جاتے ہیں کہ کم و بیش صحت کے ساتھ اس شاہراہ کا جائزہ لے سکیں جسے طے کر کے متقدم اقوام بربریت کی ابتدائی حالت سے گزر کر تہذیب و تمدن کے مرحلے تک پہنچی تھیں۔ مختصراً بربریت نوع انسان کی قدیم حالت کی نشان دہی کرتی ہے۔ اس لئے قدیم انسان کو سمجھنے کے لئے ہمیں آج کل کی وحشی اقوام کا مطالعہ کرنا پڑے گا۔"

لے Man, God and Immortality

اپنی سچی ویلے نے نوری انسان کے توہمات و خرافات کو بھی اس عہد کا ایک  
ماخذ تسلیم کیا ہے۔ کہتے ہیں :-

”تحلیلی نفسی نے ما قبل تاریخ کے معاشرے کے انسان کو بچوں کے  
جذبات و احساسات کی روشنی میں سمجھنے کی کوشش کی ہے۔ اس دور  
کا دوسرا مفید ماخذ معاصر اقوام کے خیالات و رسوم کا مطالعہ ہے  
مزید برآں لوگ بت کہاؤ اور گہرے توہمات و تعصبات جو آج تک  
مہذب اقوام میں پائے جاتے ہیں، اس مقصد کے لئے مفید ثابت  
ہو سکتے ہیں۔ آخر میں اس عہد کے نقوش و اصنام اور نشانات و آثار  
کا مطالعہ بھی بجا آمد ثابت ہوتا ہے۔“

عمرانی نقطہ نظر سے اس عہد کو قدیم اشمالیئت کا دور کہا جاتا ہے کیونکہ یہ  
ایک مسلم حقیقت ہے کہ ذاتی املاک Property کا تصور زرعی انقلاب کے  
بعد رونما ہوا تھا۔ اس عہد میں لوگ شکار کے گوشت کے بڑے بڑے چمچے باہم  
مل بیٹھ کر اور باری باری دانوں سے کاٹ کاٹ کر کھاتے تھے۔ خوراک کے ساتھ  
عورت کا اشتراک بھی تھا اور عصمت و عفت کا تصور موجود نہ تھا۔ عورت بلا تکلف  
ہر مرد کے تصرف میں آسکتی تھی اور بچے باپ کی بجائے ماں کے نام سے پہچانے  
جاتے تھے۔ دوسرے الفاظ میں مادری نظام معاشرہ قائم تھا۔ فریڈ کے مشہور  
تقریے ایڈلس کی الجھن پر تنقید کرتے ہوئے علم الانسان کے فاضل

Folklore A Short History of the World

نے فریڈ کے خیال میں ہر بیٹا باپ سے سخت نفرت کرتا ہے (تقبیہ حاشیہ بر ص ۱۶)



میلے نو سکی نے لکھا ہے کہ اس الجھن کی تشکیل کا امکان صرف اسی معاشرے میں ہو سکتا ہے جو پدری ہو۔ ماوری نظام معاشرہ میں یہ الجھن پیدا نہیں ہو سکتی کیونکہ اس میں بیٹا باپ سے شدید نفرت نہیں کر سکتا کہ اس نظام معاشرہ میں باپ کو بیٹوں یا بیوی پر کسی قسم کا اختیار نہیں ہوتا۔ لڑکا ماں کا وارث ہوتا ہے اور ماں کی اطاعت کو ضروری سمجھتا ہے۔ میلے نو سکی میلانیشیا کے وحشیوں کے مطالعے سے ان نتائج پر پہنچا ہے۔ اس انکشاف نے ثابت کر دیا ہے کہ ایڈلپس کی الجھن کو انسانی فطرت کے سمجھنے میں مرکزی حیثیت نہیں دی جا سکتی۔

اسی عہد کے انسان نے اول اول رُوح کا تصور پیش کیا۔ وہ رُوح کو ہوا کا جھونکا سمجھتا تھا جو جسم و جاں کے درمیان رشتے کا کام دیتا ہے اور جس کے نہ آنے سے موت واقع ہو جاتی ہے۔ رُوح کا یہ تصور مرد و زماں سے تمام متمدن اقوام میں رواج پا گیا اور اب تک باقی و برقرار ہے۔ چنانچہ عبرانی "روح" مفکر "آتما" عربی "روح"، یونانی Psyche اور لاطینی Anima سب کے لغوی معنی "ہوا کے جھونکے" ہی کے ہیں۔ اس عہد کے وحشیوں کو چھینک آتی تھی تو وہ خوف و دہشت سے لرز اٹھتے تھے کہ ان کی رُوح نمنھوں کے راستے سے نکل

راقبہ حاشیہ از ص ۱۸۱) کیونکہ وہ اپنی ماں سے جنسی نوع کی محبت میں مبتلا ہوا ہے۔ اور باپ کو اپنا رقیب سمجھنے لگتا ہے۔ فرائد اپنے اس نظریے کو تحلیل نفسی کا سنگ بنیاد سمجھتا ہے۔ ایڈلپس کا کردار ایک یونانی ڈرامے کا ہے۔ ایڈلپس نے اپنے باپ کو قتل کر کے لاطینی میں اپنی ماں سے نکاح کر لیا

تھا۔ **Sex and Repression in Savage Society**

بھاگے گی۔ یاد رہے کہ آج بھی چھینک آنے پر دعا دی جاتی ہے۔ ہندو کہتے ہیں "جے نارائن"۔ عیسائی کہتے ہیں "God Bless You" اور مسلمان کہتے ہیں "یرحمک اللہ"۔ ایک اُنپشند میں لکھا ہے۔

"سوئے ہوئے شخص کو جھنجھوڑ کر مرت جگاؤ۔ اس طرح اندیشہ ہے کہ اس کی ادھر ادھر ٹھٹھکتی ہوئی روح واپس جسم میں نہیں آسکے گی اور وہ کسی لاعلاج مرض میں مبتلا ہو جائے گا۔"

قدیم زمانے کے مصریوں کا عقیدہ تھا کہ انسانی رُوح (دبا) تین ہزار برس ادھر ادھر چمکتے لگانے کے بعد دوبارہ اپنے جسم میں لوٹ آتی ہے۔ اس کے انتظار میں جسم کو جمتی بنا کر محفوظ کیا جاتا تھا۔

اس عہد کے انسان کو رُوح کی بقا کا یقین تھا کیوں کہ ہر روز وہ سوتے میں دیکھتا کہ وہ دُور دراز کے جنگلوں اور وادیوں میں گھوم پھر رہا ہے جب کہ اس کا جسم ایک غار کے اندر دراز ہے۔ حالتِ خواب میں اُسے مرے ہوئے ساتھیوں اور دروازوں کی صورتیں بھی دکھائی دیتی تھیں۔ اس لئے قدرۃً اس کے ذہن میں یہ خیال راسخ ہو گیا کہ وہ بھی موت کے بعد زندہ رہے گا۔ عمدہ شکار ملنے پر وہ مرے ہوئے عزیزوں کی دعوت بھی کیا کرتا تھا۔ اُسے اس بات کا یقین تھا کہ مردوں کی ارواح اس کی دعوت میں شرکت کریں گی۔ یہیں سے اجداد پرستی کی ابتداء ہوئی جو طوطم کے تصور سے مل کر قدیم مذہب کی صورت اختیار کر گئی۔

اس زمانے کا انسان مرے ہوئے سرداروں کے نام پر پیغامِ سلام بھی بھیجتا تھا۔ ایک دفعہ ایک وحشی قبیلے کے سردار نے اپنے ایک غلام کو کسی مرے ہوئے عزیز کے نام پر پیغام دے کر اُسے قتل کر دیا لیکن معاً اُسے خیال آیا

کہ وہ ایک ضروری بات کہنا تو بھول ہی گیا تھا۔ چنانچہ اُس نے جھٹ ایک اور غلام کو وہ بات بتائی اور اُسے بھی قتل کر دیا۔

قدیم زمانے کے مصری اور مغول اپنے فرامین اور قوانین کی قبروں میں اُن کی لاشوں کے ساتھ کھانے پینے کی اشیاء، برتن، ہتھیار، گھوڑے، غلام کنیریں وغیرہ بھی دفن کر دیا کرتے تھے تاکہ آخرت میں اُن کے کام آسکیں۔ فرامین مصر کی قبروں سے اس نوع کا بیش قیمت سامان لاشوں کے ساتھ کھود کر نکالا گیا ہے۔ ہندوؤں کی سستی کی رسم میں بھی یہی تصور کارفرما ہے۔ عورت اس لئے اپنے شوہر کے ساتھ جل مرتی تھی کہ مرنے کے بعد وہ اکیلا نہ رہے۔

داخلی لحاظ سے جو خصوصیت اس عہد کے انسانوں میں مشترک دکھائی دیتی ہے اسے Animism (منظر قدرت اور دوسری اشیاء سے رُو میں منسوب کرنا) کا نام دیا گیا ہے۔ اس دور کا انسان قدرت کے عظیم مظاہر سے لے کر درندوں، پرندوں، درختوں حتیٰ کہ پتھروں اور چٹانوں میں بھی رُو کے دبوڑ کو تسلیم کرتا تھا۔ اسے اس بات کا یقین تھا کہ یہ سب اشیاء اسی کی طرح رُو کی مالک ہیں اور جذبات و احساسات بھی رکھتی ہیں۔ یہی خیال ہندوؤں کے نظریہ تناسخ کا سنگ بنیاد ہے۔ پھر پورا اور موہنجودڑو کے باشندوں کا عقیدہ تھا کہ انسان کی رُو موت کے بعد کسی جانور یا درخت میں چلی جاتی ہے۔ ہندی آریاؤں نے

لہ جزائر ہلوکا میں پھل دار درخت کے قریب شور مچانا ممنوع تھا کہ اس طرح اس کا اسقاط حاصل ہو جائے گا۔ پھل کچے کر جائیں گے۔

(Our Oriental Heritage, Will Durant)

اس خیال پر جزا سزا کا پیوند لگایا اور سنسار چکر کا نظریہ ظہور پذیر ہوا۔ جس کی رو سے انسان کی رُوح اپنے نیک و بد اعمال کی رعایت سے نیا قالب اختیار کرتی ہے۔ دیو، بھوت، پریت، غول، بیابانی، چڑیل، نساں، عنسرت وغیرہ کے تصورات بھی اسی عہد کی میراث کا حصہ ہیں۔ یہ خبیث اور ظالم انسانوں کی رو میں تھیں جو موت کے بعد بھی لوگوں کو ستانے سے باز نہیں آتے۔ ان کا ذکر ہر ملک و قوم کی لوک کہانیوں اور توہمات میں پایا جاتا ہے۔ ہمارے مہات میں عورتوں کا خیال ہے کہ جو عورت وضع حمل کے وقت مر جائے وہ چڑیل بن جاتی ہے۔ عہد جاہلیت کے عربوں کا خیال تھا کہ جب تک مقتول کا انتقام نہ لیا جائے اس کی رُوح دشت و بیابان میں چلتی پھرتی ہے۔ ہندوؤں کے خیال میں شراہ کی رسوم مناسب طریقے سے ادا نہ کی جائیں تو مردے کی رُوح پریت بن کر منڈلاتی رہتی ہے۔ یہ امر خالی از و پسپی نہیں کہ انگریزی اور جرمن زبانوں کے الفاظ Spirit اور Geist رُوح اور بھوت ہر دو مفہوم میں مستعمل ہیں۔

بعض ناقدین ادب انتساب ارواح Animism کو شاعری اور آرٹ کی جان سمجھتے ہیں۔ اُن کا خیال ہے کہ اسی کے طفیل ایک شاعر یا ایک فن کار فطرت کے حسین مناظر، سرسبز درختوں، لہلہاتے ہوئے پھولوں، اُڈتے ہوئے بادلوں اور گاتے ہوئے پرندوں کو انسانی احساسات سے متصف کرتا ہے اور اسی کے تحت وہ ان سے براہ راست قلبی رابطہ پیدا کر لیتا ہے جسے علمی اصطلاح میں Emathy کہتے ہیں اور جو فن کارانہ وجدان کا مرکزی نقطہ ہے۔

اس عہد کے انسان نے بھی ہماری طرح زندگی اور موت کے دقیق معنوں کو سلجانے کی کوشش کی۔ وہ زندگی کو ایک پُر اسرار فلسفاتی چیز سمجھتا تھا، جس کے

مفصل ایک انسان چلنا پھرتا ہے، ہنستا کھیلتا ہے اور جس کے غائب ہو جانے سے وہ مٹی کا ایک بے جان تو دا بن کر رہ جاتا ہے۔ وہ حیران ہوا کرتا کہ فیر میں تھوڑے بھڑیے میں چالکی، سانپ میں ہونٹا کی، لومڑی میں حیلہ کہاں سے آیا ہے؟ اس پر اسرار حیات شخص قوت کو علم الانسان کی اصطلاح میں Mana کہتے ہیں۔ اسی خیال نے "مقدس جانور" کے تصور کو جنم دیا تھا۔

مقدس جانور کے تصور سے قدیم انسان کے دو نیم مذہبی شعائر وابستہ ہیں۔ طوطم اور طبو۔ یہ اصطلاحات ایک لال ہندی قبیلے اور جوا کی بولی سے لی گئی ہیں۔ طوطم کا معنی ہے "بہن بھائی کا رشتہ"۔ طبو کا معنی ہے "منوع"۔ شکار کے عہد میں ہر قبیلے نے اپنا ایک مخصوص نشان مقرر کر رکھا تھا جو بالعموم فطرت کا کوئی منظر سورج، چاند، درخت، پرندہ یا درندہ ہوتا تھا۔ ان کا خیال تھا کہ یہ طوطم ان کی حفاظت کرے گا اور ان میں برادری کا رشتہ بھی محکم کرے گا۔ چنانچہ ایک ہی طوطم سے تعلق رکھنے والے ایک دوسرے کی مدد کرنا اپنا فرض اولین سمجھتے تھے۔ دل ڈیوراں نے سیاسی جماعت بندی میں بھی طوطم مت کے آثار کا کھوج لگایا ہے۔ وہ کہتے ہیں:-

"سیاست دان مختلف پارٹیاں بنا لیتے ہیں اور عوام کو متحارب جماعتوں میں تقسیم کر دیتے ہیں۔ انسان کی فطری جماعت بندی کی عادت اس قسم کے اداروں کی تشکیل میں مددگار ثابت ہوتی ہے۔ یہ دراصل قدیم قبائلی عصبیت سے یادگار ہے۔ آسٹریلیا کے وحشی اپنے وسیع

براعظم کے ایک سرے سے چل کر دوسرے سرے تک ان لوگوں کی مدد کے لئے پہنچ جاتے ہیں جو ان کے طوطم سے تعلق رکھتے ہوں طوطم آج بھی نظم و نسق میں ہماری مدد کرتا ہے۔

جو سیاسی جماعتیں ہاتھی یا گدھے

کو اپنے مقدس نشان بناتی ہیں وہ ان جماعتوں سے زیادہ کامیاب ثابت ہوتی ہیں جو سادہ لوحی سے مشعل کو اپنا نشان بنا لیتی ہیں۔

ہمارے ہاں پارسی اپنے دروازوں کے سامنے پسپ ہوئی کھڑیا بکھیر کر اُس سے پرندوں، مچھلیوں وغیرہ کے نقوش بناتے ہیں۔ اس طرح وہ بزعم خود نظر بد سے محفوظ رہتے ہیں۔ یہ رسم ظاہراً طوطم مرت سے یادگار ہے۔

تہذیب و تمدن کی ترقی کے ساتھ مختلف اقوام نے اپنی امتیازی حیثیت قائم رکھنے کے لئے اپنے اپنے پرچموں اور پھیریوں پر جانوروں، پرندوں، پھولوں وغیرہ کی شکلیں بنائیں۔ انگلستان اور ایران کا شیر، جرمنی کا دو سرہوں والا عقاب، فرانس کا گل زنبق، امریکہ کے ستارے، چین کا اثر دھا، جاپان کا سورج وغیرہ کسی نہ کسی زمانے میں وحشی قبائل کے طوطم رہ چکے ہیں۔ پرچموں کے ان نشانات میں آج بھی طوطم کا اثر و تصرف باقی ہے۔ سپاہی اپنے قومی پرچم کے سائے میں لڑ کر جان دینا باعث فخر سمجھتے ہیں۔

عربی زبان کا لفظ "حرام" کلبو کا صحیح ترجمہ سمجھا جاسکتا ہے بلفظ "حرام"

یہ فریئر کا خیال ہے کہ جاو کی دو قسمیں تھیں۔ مثبت اور منفی

تعبیر گنڈے مثبت سے تعلق رکھتے ہیں اور طبو منفی سے۔

میں احترام اور امتناع ہر دو مفہوم موجود ہیں۔ فقہ میں جس چیز کا کھانا ممنوع ہو اُسے حرام کہتے ہیں۔ اس کے ساتھ محترم الحرام اور مسجد الحرام میں احترام کا مفہوم پایا جاتا ہے۔ اسی طرح لفظ طہو تقدس اور امتناع کا جامع ہے۔ قدیم زمانے میں جن جانوروں کو مقدس سمجھا جاتا تھا انہیں ایذا پہنچانا ہر جان سے مارنا ممنوع تھا۔ مصر قدیم میں گائے، بلی، مگر، چھو وغیرہ مقدس جانور تھے اس لئے ان کو جان سے مارنا ایک سنگین جرم تھا۔

طہو کا یہ تصور امتدادِ زمانہ سے زندگی کے تمام شعبوں میں سرایت کر گیا۔ قدیم زمانے کا ایک مشہور و معروف طہو حائضہ عورت تھی جس کے سناٹے سے بھی لوگ دور بھاگتے تھے۔ وحشی قبائل میں حیض کے ایام میں عورتوں کو الگ تھلگ جھونپڑوں میں نظر بند کر دیا جاتا تھا۔ ہمارے دیہات میں آج تک یہ طہو باقی ہے جس گھر میں بچہ پیدا ہو، اس میں حائضہ کو جانے کی اجازت نہیں دی جاتی کہ کہیں اس کی پرچھائی بچے پر نہ پڑ جائے۔ طہو کی ایک تاریخی مثال یہودیوں کا تابوتِ سبکینہ ہے جس میں سنگین الواح، عصائے موسیٰ وغیرہ کے تبرکات محفوظ تھے اور جسے یہودی جنگ میں اپنے ساتھ لے جاتے تھے۔ اس تابوت کو سواٹھے چند مقتدایانِ مذہب کے کوئی شخص چھو نہیں سکتا تھا۔ ایک دفعہ دورانِ سفر میں یہ تابوت گرنے لگا تو ایک نوجوان یہودی عزتاً نے بچ کر اُسے سہارا دیا۔ معاذِ پر آسمان سے بجلی گری اور وہ جل کر ڈھیر ہو گیا۔ ہمارے زمانے کا مشہور طہو یہ ہے کہ محفل میں جنس کے موضوع پر بات چیت نہیں کی جاتی۔ بے تکلف دوست آپس

لہ عہد نامہ قدیم

اس کے متعلق باتیں کر لیتے ہیں لیکن برسرِ مجلس اس کا ذکر چھیڑنا ممنوع ہے۔

جدید عہدِ حجرت کے خاتمے کے ساتھ زرعی انقلاب کا آغاز ہوا جس نے ذاتی ملاک کا تصور پیدا کیا اور املاک اور عورت کے اشتراک کا اجتماعی طور پر خاتمہ کر دیا۔

مبعض اقوامِ عالم میں اشتراکِ نسوان اور محرمات۔ لے اختلاف کرنے کی روایات تھیں۔ مثلاً افلاطون یونانی نے اپنی جمہوریت میں جس میں مثالی معاشرے کا نقشہ کھینچا ہے اس میں اباحت و اشتراکِ نسوان کو ضروری قرار دیا ہے۔ ایران کے مدعیانِ بدت مزدک، ہنرمانی، بابک خرمی اور مفتح بھی اباحتِ نسوان کی دعوت دیتے تھے۔

ہر اور ایران کے سلاطین اپنی حقیقی بہنوں اور بیٹیوں سے نکاح کرتے تھے۔ بطبعیوں کے خاندان میں بھی یہ روایت جاری رہی۔ چنانچہ کلویٹرا ملکہ مصر کی شادی اپنے گئے بھائی سے ہوئی تھی۔ قدیم مصری زبان میں محبوب اور بھائی کے لئے ایک ہی لفظ ہے۔ اس کی شاعری میں بہن اپنے بھائی سے اظہارِ عشق کرتی ہے۔ کمبوجیہ ہنمانشی نے اپنی سگی بہن سے شادی کی تھی۔ ازناخشرشیا نے یکے بعد دیگرے اپنی دونوں حقیقی بیٹیوں اتوسا اور امستریز سے شادی کی۔ ہمارے زمانے میں بھی اباحت و اشتراکِ نسوان کے آثار کہیں کہیں پائے جاتے ہیں۔ تبت میں ایک بھائی کی بیوی دوسرے سب بھائیوں کے تصرف میں آتی ہے اور بیٹیا باپ کی بیوی سے نکاح کر سکتا ہے، بشرطیکہ وہ اس کی ماں نہ ہو۔ جس طرح جاہلی دور کے عرب اپنے باپ کی بیویوں پر تصرف ہوتے تھے۔ جنوبی ہند کے ٹوڈوں، نائروں اور سنٹالوں میں آج بھی ایک عورت کے متعدد خاوند ہوتے ہیں۔



## زردخمیزی کے مرتلہ

زردی انقلاب کے ساتھ انسان نے دریاؤں کے کناروں پر بستیاں بنا کر  
 رہنا شروع کیا جو بعد میں پھیل کر بڑے بڑے شہروں کی صورت اختیار کر گئیں۔ شکار  
 کے عہد میں حصولِ خوراک کا فکر ہمیشہ اُس کے اعصاب پر سوار رہتا تھا۔ کھیتی باڑی  
 نے اُسے بڑی حد تک نارخ البال کر دیا۔ کوڑو پیری کے متعلق مشہور ہے کہ ایک  
 دن اُس نے اپنے ایک اسکیمور ہنسا سے پوچھا:

”آج تم کس فکر میں خاموش بیٹھے ہو؟“

”فکر کس بات کی؟“ اُس نے جواب دیا، ”میرے پاس کافی خوراک موجود ہے۔  
 سامانِ خورد و نوش کی فراوانی سے اب انسان کو علوم و فنون کی طرف متوجہ  
 ہونے کا موقع مل گیا۔ چنانچہ جادو کی رسوم، سائنس کے ابتدائی تجربات اور صنمیاتی  
 قصوں کی تدوین اور قانون کی تاسیس عمل میں آئی۔ اس میں شک نہیں کہ اس کے بعد  
 بھی صدیوں تک اس کے فکر و نظر پر توہمات و خرافات کے پردے پڑے

رہے مگر انکشافات و ایجادات کے ساتھ ساتھ اس کے اعتمادِ نفس میں برابر اضافہ ہوتا رہا۔

جیسا کہ اس لفظ کے لغوی معنی سے ظاہر ہے۔ تمدن کی داغ بیل شہروں میں ڈالی گئی تھی۔ اکثر قدیم اقوام کا تمدن اُور، بابل، ممفس، ہٹراپا، پیکین، نینوا، کنوس جیسے شہروں سے وابستہ رہا ہے۔ جہاں مختلف قبائل نے اپنی راجدھانیاں قائم کیں، قوانین تدوین کئے، نظم و نسق کے اصول وضع کئے اور حکومت کی باگ ڈور سرکاروں کے سپرد کی۔ فرعون مصر، شامان بابل، حسین اور ایران کے بادشاہ اور خاقان نہ صرف اپنی رعایا کے دنیوی معاملات کی نگہداشت کرتے تھے بلکہ دیوتاؤں کے سربراہ اور بڑے پردہت بھی سمجھے جاتے تھے۔ اس سے بادشاہ کے نکل اُتد ہونے اور بادشاہوں کے آسمانی حقوق کے تصورات پیدا ہوئے۔ عربی زبان میں بادشاہ کے لئے "ملک" کا لفظ ہے جو کلدانیوں کے دیوتا مولک سے یادگار ہے۔ یہ دیوتا قہر و جبر کا مظہر تھا جس پر انسان قربان کئے جاتے تھے۔ عربی میں یہی لفظ "ملک" بن گیا۔

تہذیب و تمدن کی تاسیس کا شرف دل ڈیوراں نے سمیریوں کو بخشا ہے۔ پروفیسر ایلین ستمتھ کا خیال ہے کہ مصر میں پہلے پہل تمدن زندگی کا آغاز ہوا اور رفتہ رفتہ یہاں کا تمدن دنیا بھر کے ممالک میں پھیل گیا۔ سر آر تھر کیمتھ لکھتے ہیں:-  
 "قدیم سمیریوں کے نسلی آثار کا کھوج مشرق کی جانب افغانستان اور

۱۰ عربی میں شہر کو مدینہ کہتے ہیں۔ انگریزی کے لفظ Civilization

کا اشتقاق بھی Civis سے ہوا ہے۔ جس کا معنی لاطینی میں "شہری" ہے۔

۱۱ Gods, Graves and Scholars. C.W, Ceram

بلوچستان سے لے کر وادی سندھ تک کے باشندوں میں گھلایا جاسکتا ہے جو میسوپوٹیمیا سے ڈیڑھ ہزار میل کی مسافت پر واقع ہے۔ ٹہریہ اور موہنجودڑو کی کھدائی میں ایک ترقی یافتہ تمدن کے آثار دریافت کئے گئے ہیں۔ ان مقامات سے جو اشیاء کھود کر نکالی گئی ہیں ان میں وہ چوکور مہریں خاص طور سے دلچسپی کا باعث ہیں جو ساخت، بہتیت اور نقوش کے لحاظ سے ان مہروں سے ملتی جلتی ہیں جو سمیریا میں پائی گئی تھیں۔

اس لحاظ سے سمیریا کے ساتھ پاکستان کو بھی تہذیب و تمدن کا گہوارہ اول سمجھا جاسکتا ہے۔

اس دور کے تمدن کو زرعی تمدن اور دیاروں کے تمدن کا نام بھی دیا گیا ہے۔ دجلہ، فرات، نیل، سندھ اور ننگ سی کیا ننگ کے کناروں پر کی زمین زرخیز تھی جہاں معمولی محنت سے عمدہ فصلیں اگائی جاسکتی تھیں۔ بعد میں یہ فیض بخش دریا دیوتا بن کر ان اقوام کی دیو مالا میں شامل ہو گئے۔ دریائے نیل کو دیوتا آمن رع کا اوتار بنا دیا گیا۔ عہد نامہ قدیم میں فرات کا شمار ان چار دیاروں میں ہوتا ہے، جو بہشت بریں میں موجزن ہیں۔ یہودی روایات میں دجلہ و فرات کے زرخیز و شاداب درمیانی میدان ہی کو جنت عدن کا نام دیا گیا ہے جہاں آدم اور حوا نے ابتدائی ایام مسرت بسر کئے تھے۔

کھیتی باڑی کا انحصار زمین کی زرخیزی پر تھا۔ اس لئے اس عہد میں ہر کہیں زرخیزی کے مت رواج پا گئے۔ اس دور کے انسان کی تمام کوششیں زمین کی زرخیزی کو بحال رکھنے کے لئے وقف تھیں۔ چنانچہ دیو مالا کے قصوں و مذہبی

رسوم، سائنس کے تجربوں اور جادو کے ٹوکوں میں ان ابتدائی کاوشوں کے آثار محفوظ ہیں۔ آسمان سے نزول باران ہوتا تھا اس لئے اُسے مشفق باپ سمجھا گیا۔ یونان میں آسمان کو زئیس پٹر کہتے تھے جو مہندوستان میں دیوس پتر اور روم میں جیو پٹر کہلاتا تھا۔ یہی کلیسا نے روم کے آسمانی باپ کے تصور کا ماخذ ہے۔

زمین ماما دیوی تھی جس کی کوکھ سے فصلیں اگتی تھیں۔ چنانچہ **Matter**

اور **Mother** کے الفاظ کا مادہ ایک ہی ہے۔ یہی مناسبت لفظ "مادہ" کے معنوں میں ہے **Nature** کے لغوی معنی ہیں بچہ جننے والی۔ مصر کی عزا، فریگیوں کی ساتھی بیلی، یونانیوں کی دمیترا، ہندیوں کی درگا، روم کی سیرس ماما دیویاں تھیں جو عمل تخلیق و نمو میں امورست کی نمائندگی کرتی تھیں اور حیات، پیدائش اور افزائش نسل کی محافظ تھیں۔ پروفیسر گلبرٹ مرے لکھتے ہیں :-

"قدیم مذہب میں زمین کی زرخیزی اور قبیلے کی کثرتِ نوالد کو ایک ہی نوع کا عمل سمجھا جاتا تھا۔ زمین کو ماں سمجھتے تھے اور انسانی ماں کو بہن چلائے ہوئے کھیت کے مشابہ خیال کرتے تھے۔ یہ ماما دیوی تمام تمدنوں میں کسی نہ کسی صورت میں موجود ہے۔ فصل کاٹتے وقت اسے ماں کہا جاتا تھا۔ موسم بہار میں اسے کنواری کا نام دیا جاتا تھا۔ خزاں میں کہا جاتا تھا کہ اسے اگ کا چاہنے والا اغوا کر کے لے گیا ہے۔ بہار کی آمد پر یہ اس کے زمین دوز محل سے باہر آ جاتی ہے۔ اس کی بازیافت پر

لے پٹر اور پتر دونوں کا معنی ہے "باپ"

Five Stages of Greek Religion لے

خوب نشا دیا نے بجائے جاتے تھے۔

جیسا کہ پروفیسر گلبرٹ مرے نے کہا ہے، ناسٹج کے لحاظ سے عمل کشادہ روی اور حسنی فعل کو ایک جیسا خیال کیا جاتا تھا۔ چنانچہ اشوریوں کی عشقارت، آرمینیا کی اناتس، ایران قدیم کی اناتہا، یونانیوں کی افروا سٹی حسنی حجت کی دیویاں تھیں جن کی پرستش سے فصلیں بافراط آگتی تھیں۔ کلدانی زبان میں اسے مولودا تا کہتے تھے جو عربی میں اگر مولدہ بن گئی۔

مصر کی عزا کی طرح بابل کی عشقار کو بیک وقت زرعی پیداوار کی دیوی مانا دیوی اور حسنی ملاپ کی دیوی سمجھا جاتا تھا۔ اس کے مندروں میں حسنی ملاپ کی عام اجازت تھی۔ کارنتھ کی افروا سٹی کا نام مائرو دولی تھا جس کے معبد میں دس ہزار دیو داسیاں رہتی تھیں۔ جن سے بچاری اور باتری بلا تکلف مستفید ہوتے تھے۔ یرو داسیاں اپنی آمدنی پر دہتوں کو دیتی تھیں۔ مورخ سٹرابو لکھتا ہے :-

"ان عورتوں کی بدولت شہر میں ہر وقت لوگوں کا ہجوم رہتا تھا اور یہاں برستا تھا۔ جہاز ران اپنی تمام کمائی یہاں نذر کر جاتے تھے۔"

کارنتھ کے شہری ان کسبیوں کو بڑے احترام سے دیکھتے تھے اور ان "مہاں نواز خواتین" کو شہر کی مرتی و محسن خیال کرتے تھے۔ پال ولی نے بھی اپنے خطوط میں ان کا ذکر کیا ہے۔ پال کے وقت تک کارنتھ میں عصمت فروشی کا سلسلہ جاری تھا۔ اہل مصر نے عزا کے مرصع بت بنا رکھے تھے۔ اس کے بچاری چار ابرو

لے فارسی کی نامید لغوی معنی "بے داغ"

Terminal Essay. Richard Burton لے

کا صفایا کرتے تھے اور صبح و شام دلاؤیزٹھن میں اس کی مناجات میں گیت گاتے تھے۔ اس کے معبد میں کنواری لڑکیاں اپنی دوشیزگی بھینڈٹ پڑھاتی تھیں۔ عزت کے سالانہ تیوار پر تمام ملک میں جنسی بے راہ روی کے مظاہرے کئے جاتے تھے۔

بابل میں عشقار کا عظیم الشان معبد تھا جس میں بقول میرٹو ڈولس ہر عورت اپنے آپ کو عمر میں کم از کم ایک دفعہ کسی اجنبی کے پیڑرکھ کر نا اپنا مذہبی فرض سمجھتی تھی۔ بڑے بڑے امرا کی عورتیں پاکھیوں میں بیٹھ کر اس مقصد کے لئے مندر میں آتی تھیں۔ حسین عورتیں ندرتی طور پر اس فرض سے جلدی سبک دوش ہو جاتی تھیں لیکن بد عورت عورتوں کو بعض دفعہ جہینوں انتظار میں بیٹھنا پڑتا تھا۔ اس عصمت فروشی سے جو آمدنی ہوتی تھی وہ دیوی کی ندر کی جاتی تھی جو نظر بظاہر پر وہتوں کی جیب میں جاتی تھی۔ کنعان میں عشقار کے معبد میں جوان عورتیں زنگ بزنگ کے سراپرو سے لگا کر اور مارنگھار کر کے پجاریوں کے انتظار میں بیٹھتی تھیں۔ اس زمانے کی اقوام میں ان عورتوں کو جو دیویوں کے معبد میں عصمت فروشی کرتی تھیں نہایت معزز بلکہ مقدس سمجھا جاتا تھا۔ اسی بنا پر عہد حاضر کے محققین نے اس خیال کا اظہار کیا ہے کہ عصمت فروشی کا آغاز قدیم مذہب کے دامن میں ہوا تھا۔

لارڈ برٹنڈرسل اپنی تصنیف "شادی اور اخلاق" میں لکھتے ہیں :-  
 "ہمارے زمانے کی عصمت فروش کسبیاں ان پروہتانیوں کی جانشین ہیں جو زمانہ قدیم میں مندروں کی مہتمم ہوتی تھیں۔ اس پیشہ کا آغاز

لے تاریخ

معبودوں سے ہوا تھا۔ اکثر مذاہب قدیم میں اسے ایک مقدس پیشہ سمجھا جاتا تھا۔ اس قسم کی عورتوں کو جو پرہیزگاری اور پاپوں کی تفریح طبع کا سامان ہم پہنچاتی تھیں، بڑا معزز سمجھا جاتا تھا۔ ہندوستان میں ماضی قریب تک انہیں دیو داسیوں کے معزز لقب سے یاد کرتے رہے ہیں۔

عصمت فروشی کے ماخذ پر بحث کرتے ہوئے وہ کہتے ہیں :-

”مقدس عصمت فروشی ایک اور ادارہ ہے جو قدیم زمانے میں ہر کہیں موجود تھا۔ بعض مقامات پر معزز عورتیں بھی مندر میں جاتی تھیں اور پرہیزگاری اور مسافروں کا دل بہلاتی تھیں۔ بعض جگہ مندروں کی پرہیزگاریوں کو مقدس کسبیاں سمجھا جاتا تھا۔ غالباً ان رسوم کا باعث یہ خیال تھا کہ دیوتاؤں کے توسط سے بانجھ پن کا علاج کیا جائے یا مثبت جادو سے زمین کو زرخیز بنایا جائے۔“

اس کے بعد وہ کہتے ہیں کہ جب عیسائی حکومتوں نے بت پرستوں کے مندروں کو

لے آج بھی جنوبی ہند میں سری زگم اور نروپتی کے مندروں میں دیویاں موجود ہیں۔ سہی ایس رنگا آرنے اپنی تالیف ”فادر انڈیا“ میں ان کی طرف سے عذر خواہی کرتے ہوئے لکھا ہے ”مندروں کی کسبیاں ان تمام عورتوں سے زیادہ ”مندی“ اور ”متقی“ ہوتی ہیں جن کا تعلق اس بد نصیب پیشے سے ہے۔ (راویں میری ہیں)

کے Sympathetic Magic

مسمار کر دیا تو عصمت فروشی نے مندروں کے باہر باقاعدہ ایک تجارتی ادارے کی صورت اختیار کر لی۔ اُن کے الفاظ ہیں :-

”عصمت فروشی شروع شروع میں ایک قابل نفرت شخصیت کا رستانی نہیں سمجھی جاتی تھی۔ اس کے آغاز و ماخذ کو نہایت وقیع کہا جاسکتا ہے۔ ابتدا میں کسبیاں وہ پروتھانیاں ہوتی تھیں جنہیں دیویوں اور دیوتاؤں کی نذر کر دیا جاتا تھا اور جو مسافروں اور اجنبیوں کے ساتھ خلوت میں جانا جزو عبادت خیال کرتی تھیں۔ اس زمانے میں کبھی کو مقدس و محترم خیال کیا جاتا تھا۔ جو لوگ اس سے متعلق ہوتے تھے وہ بھی اس کا احترام کرتے تھے۔ مسیحی اولیاء نے اس ادارے کے خلاف سینکڑوں صفحات سیاہ کئے ہیں اور بت پرستوں کے فسق و فجور کو خوب کو سا ہے اور اس کا بانی شیطان کو قرار دیا ہے چنانچہ عیسائیوں نے بت پرستوں کے مندر بند کر دیئے اور عصمت فروشی جیسا کہ آج کل ہم دیکھ رہے ہیں ہر کہیں ایک تجارتی ادارے کی صورت میں پھیل گئی۔“

دل ڈیوراں نے بھی اسی خیال کا اظہار کیا ہے۔ لکھتے ہیں :-  
 ”قدیم عصمت فروشی بابل، شام اور ہند میں صدیوں تک جاری رہی

۱۔ ہندوؤں کی ایک ضرب اشل بھی اس حقیقت کی طرف اشارہ کرتی ہے۔ ”ویشا در شتم پینا پاپ نستم“ ”کسبھی کے درشن“ سے گناہ دور ہو جاتے

ہیں) ۱۷ Oriental Heritage



اس کا مقصد اول یہ تھا کہ اس سے زمین کی زرخیزی کو بحال کیا جائے  
 پر وہتوں نے اسے اپنی آمدنی اور ہوسناکی کا وسیلہ بنا رکھا تھا۔ دوسرے  
 کی عصمت فروشی کسبیوں کو مقدس سمجھا جاتا تھا۔ عصمت فروشی  
 نے مذہب کے گہوارے ہی میں نشوونما پائی۔ بابل میں عشتار، مصر  
 میں عتزا اور شام میں عشتارتی کے معبدوں میں ہزاروں کسبیاں دن  
 رات عصمت فروشی کا کاروبار کرتی تھیں۔

ماہرین نفسیات نے بھی مذہب و تصوف اور جنس کے ربطِ باہم کی طرف  
 توجہ دلائی ہے۔ کئی جگہ لکھتے ہیں :-

”بت پرستوں نے اپنی مذہبی رسوم میں ہمیشہ جنس کو اہمیت دی  
 ہے اور جنسی فعل کو پرستش کا لازمہ قرار دیا ہے۔ گویا اس طرح انہوں  
 نے جنس کو روحانیت کا جامہ پہنانے کی کوشش کی ہے۔“  
 سیوڈاک ایس لکھتے ہیں :-

”سینے مال اور یون میس کا خیال ہے کہ آغازِ تمدن سے مذہب نے  
 تصوف اور جنس کے درمیان گہرا ربط و تعلق رکھا ہے۔ فورل کہتا  
 ہے کہ نوعِ انسان کی تاریخِ مذہب کو اس کی تاریخِ جنسیات  
 سے جدا کر کے مطالعہ نہیں کیا جاسکتا۔ کراؤٹ ایڈنگ نے اویبا  
 کے سوانحِ حیات سے جنس و تصوف کے ربطِ باہم کی بہت مثالیں  
 دی ہیں۔ (نفسیاتِ جنس)

ارسطو نے فحاشی کے اخلاقی پہلو پر بحث کرتے ہوئے نہایت سنجیدگی سے کہا ہے کہ عصمت فروشی مذموم فعل ہے۔ اس کا ارتکاب صرف معبدوں ہی میں کرنا چاہئے۔

فریزر کے خیال میں عزا پوجا کی رسوم نے کلیسائے روم کے شعائر پر گہرے اثرات ثبت کئے ہیں۔ وہ اپنی تصنیف "اونس" میں لکھتے ہیں :-

"ہر دسمبر کے اواخر میں عزا کے معبد میں آسے نختے دیوتا ہورس کو دو دوہ پلاتے ہوئے دکھایا جاتا تھا جس کا حمل اُسے دو شیرگی کی حالت میں ہوا تھا۔ ان آساطیر نے عیسائیوں کے عقائد و رسوم کو متاثر کیا۔ ابتدائی دور کے عیسائی عزا اور ہورس کے بتوں کے سامنے سجدہ کیا کرتے تھے یہ اس قدیم اسطور کی علامت تھی جس میں عورت تخلیقی عنصر سے ترقی کرتی ہوئی بالآخر ماورِ خداوند بن گئی۔"

فریزر کے خیال میں اوسائرس، عزا اور اُن کا بچہ ہورس مسیحی تثلیث کے پیش رو ہیں۔ مصر قدیم میں صلیب کے نشان کو جنسی اختلاط کی علامت کے بطور گلے میں لٹکایا جاتا تھا۔ اسی مصنف کا خیال ہے کہ عیسائیوں کا مشہور تیولار کرسمس متحرمت سے ماخوذ ہے اور ایٹریشٹار کے تیولار کی نقل ہے جو بہار میں منایا جاتا تھا۔

اراضی کی زرخیزی کو بحال رکھنے اور فصلیں بافراط اگانے کے لئے اس زمانے میں فصلی تیولار بھی منائے جاتے تھے جن میں جنسی کجروی کی کھلی چھٹی دی جاتی تھی۔ مصر میں

لے ہندو سادھوؤں کا ترسل بھی جنسی علامت ہے۔ — رومی اسے

Trident کہتے تھے۔ ۲۷ انگریزی کا لفظ شمار اور نارسی لفظ ستار

اسی دیوی کے نام سے یادگار ہیں

عزہ، بابل میں عشق اور یونان میں بکس کے تیوٹار اسی نوع کے تھے۔ ان تیوٹاروں پر گزادی اور میاکی کی ایسی رخصت عام ہوتی تھی کہ خجالتِ تقصیر کو سب سے بڑی تقصیر سمجھا جاتا تھا۔ برنارٹ نے ان تیوٹاروں کا ذکر کرتے ہوئے لکھا ہے۔

”زرعی تیوٹار بالخصوص وہ جن کا تعلق فصل بونے اور کاٹنے کے ساتھ

ہے۔ دنیا کے ہر حصے اور تاریخ کے ہر دور میں منائے جاتے رہے ہیں

اور ان سے ہر قسم کی جنسی بے باکی وابستہ رہی ہے۔ — اتھینز میں

فصل کٹائی کی دعوتوں میں ایک حد تک زرخیزی کے جاو کی رسوم کی

جھلک دکھائی دیتی ہے۔ ان موقعوں پر عورتیں رنگ کے محبسے اٹھائے

اٹھائے پھرتی تھیں! اور خوش گیت گاتی جاتی تھیں۔ رومیوں کے بیچ

بونے کے تیوٹاروں کو ستیر زیا کہتے تھے۔ جنوبہ یورپ کے کارنیول

انہی سے یادگار ہیں۔“

یونانی دیونیسس کے جلوس میں رنگ کے محبسے اٹھا کر چلتے تھے۔ جلوس کے

خاتمے پر ایک دعوت دی جاتی تھی جسے *Comus* کہتے تھے۔ اس میں جو خوش گیت

گائے جاتے تھے انہیں *Dion* کہا جاتا تھا۔ لفظ *Comedy* انہی الفاظ کا

مرکب ہے۔ ارسطو نے لکھا ہے کہ کامیڈی کا آغاز انہی جلوسوں سے ہوا تھا۔

مصر قدیم میں عزہ کے فصلی تیوٹار پر رنگ کے محبسے کو ایک چھڑے کے

Sex in Civilization لہ

لے سنسکرت میں یہی لفظ جنسی خواہش کے معنی میں آتا ہے اور اس کے

دیوتا کو کام دیو کہا جاتا ہے۔

سرے پر نصب کر لیتے تھے۔ بیرستی سے بندھا ہوتا تھا جسے کھینچ کھینچ کر اٹھا لاجاتا تھا۔ بیساکھی کا "گالٹھ" اسی سے یادگار ہے۔

زرغیزی کے تمام مساکم میں اور ذریعی معاشرے میں ہر کہیں رنگ پوجا کو بڑی اہمیت دی جاتی تھی۔ یونانی اور رومی دیوتا پرانے سپس کی پرستش کرتے تھے جو رنگ کی شکل میں بنایا جاتا تھا۔ ہندوستان میں آج بھی رنگ پوجا کا رواج ہے۔ شیو بھکت اپنی پیشانیوں پر رنگ کے نقوش بناتے ہیں۔ ایک فرقہ جو رنگ پوجا میں انہماک خصوصی رکھتا ہے "رنگایت" کہلاتا ہے۔ جنوبی ہند میں رنگ پوجا کے آثار صحیبوں اور مندروں میں کثرت میں دیکھنے میں آتے ہیں۔ شاہراہوں پر رنگ کے بڑے بڑے سنگین مجسمے نصب کئے گئے ہیں جن پر پجاری تیل اور پانی گراتے رہتے ہیں۔ رامیشورم کے مندر میں جو رنگ نصب ہے، اس پر پھول پتے چڑھائے جاتے ہیں اور اسے گنگا جل سے غسل دیا جاتا ہے۔ عقیدت مند پجاری غسل کے اس متبرک پانی کو ذوق شوق سے لے جاتے ہیں۔ ہندوؤں کا عقیدہ ہے کہ سوم ناتھ (سوم = چاند + ناتھ = آقا) کے رنگ کے چھونے سے لاعلاج مرض دور ہو جاتے ہیں۔ البیرونی نے کتاب الہند میں اس عقیدے کا ذکر کیا ہے۔ رنگ پوجا سے کبھی مذہب و جنس کے ربط پر روشنی پڑتی ہے۔ سوامی ودیکانند نے معتزضین کے جواب میں لکھا:

"یہ اچھا کبھی نہیں سمجھ سکیں گے کیونکہ یہ صرف شیو رنگ کے جہانی پہلو کو دیکھتے ہیں اور اس کے روحانی پہلو کو نظر انداز کر دیتے ہیں۔ (دواہن پریامی)

رنگ پوجا ہندوؤں کے عقائد میں اس طرح سرایت کر چکی ہے کہ انہیں اس میں کسی قسم کی خفاشی کا احساس نہیں ہوتا۔ گاندھی جی فرماتے ہیں :-

"مجھے سب سے پہلے ایک مشنری کی کتاب سے یہ بات معلوم ہوئی تھی

کہ شیونگ کے ساتھ کسی قسم کی فحاشی وابستہ ہے ۔  
 جنوبی ہند میں شگتی پوجا کا رواج بھی رسوم زرخیزی کا ایک جز ہے۔ شگتی یا حیات  
 بخش قوت کا تصور کبھی شیونگ کی زوجہ کالی کی صورت میں کیا جاتا ہے اور کبھی خود شیونگ  
 کی غیر مرئی قوت کی شکل میں فرانسسیسی پادری لے لے و دہوانے جس کی صداقت بیانی  
 مسلم ہے اپنی کتاب میں شگتی پوجا کا مفصل ذکر کیا ہے۔ وہ لکھتا ہے :-

”نام دھارہ جو ویشیونگ کے پیرو ہیں اس قسم کی شرمناک رسوم میں اکثر حصہ  
 لیتے ہیں۔ برہمن سے لے کر اچھوت تک تمام ذاتوں کے لوگوں کو  
 مدعو کیا جاتا ہے۔ جب محفل جم جاتی ہے تو مختلف قسم کے گوشت  
 جن میں گائے کا گوشت بھی ہوتا ہے، ویشیونگ کے بت کے سامنے  
 رکھے جاتے ہیں۔ عرق، تارڑی، افیون اور دوسرے منشیات بھی کافی  
 مقدار میں فراہم کئے جاتے ہیں۔ پھر ان کو ویشیونگ کی بھینٹ چڑھایا جاتا  
 ہے۔ اس کے بعد بڑا بھاری جو عام طور سے برہمن ہوتا ہے سب  
 سے پہلے خود ہر قسم کا گوشت چکھتا ہے اور پھر دوسروں کو کھانے  
 کی اجازت دیتا ہے۔ اس پر مرد و زن گوشت اور شراب وغیرہ پر  
 پل پڑتے ہیں۔ گوشت کے ٹپے باری باری دانتوں سے کاٹ کاٹ  
 کر کھائے جاتے ہیں۔ جب گوشت ختم ہو جاتا ہے تو شراب اور دوسرے  
 منشیات کا دور چلتا ہے اور سب لوگ باری باری ایک ہی پیالے میں  
 سے بلا کراہت پیتے ہیں۔ اسی طرح افیون اور دوسری نشہ آور اشیاء

بھی ختم کر دی جاتی ہیں۔ اُن کا عقیدہ ہے کہ اس موقع پر اس طرح کھانے میں کوئی قباحت نہیں ہے۔ جب سب بدمست اور بے خود ہو جاتے ہیں تو مرد و زن ایک دوسرے سے الگ نہیں رہ سکتے اور رات کا باقی ماندہ حصہ انتہائی فسق و فجور میں بسر کیا جاتا ہے۔ ایک شوہر اپنی زوجہ کو کسی غیر شخص کے پاس دیکھ پائے تو وہ نہ اُسے منع کر سکتا ہے اور نہ حرف شکایت زبان پر لاتا ہے کیونکہ اس تقریب میں ہر چیز مشترک سمجھی جاتی ہے اور اس معاملے میں برہمن اور اچھوت میں کسی قسم کا فرق روا نہیں رکھا جاتا۔

سوامی دیانند نے بھی ستیارتھ پرکاش میں شکنتی پوجا کی ان رسوم کا ذکر کیا ہے۔ انسانی تمدن کے اس ابتدائی زرعی دور میں بیل اور بکرے کی پوجا کا رواج عام تھا۔ کیونکہ انہیں غیر معمولی جنسی قوت کا حامل سمجھا جاتا تھا۔ مصر قدیم میں بیل کو اوسائرس دیوتا کا اوتار سمجھتے تھے۔ بقول پلوٹارک مندریس کے مندر میں جوان عورتیں مقدس بکرے کی زوجیت میں دی جاتی تھیں۔ آج بھی ہمارے یونانی اطباء بعض مقوی باہ نشجول میں ان جانوروں کے اعضائے تناسل استعمال کرتے ہیں۔ زرعی تمدن میں گائے کی پوجا ہر کہیں دیکھنے میں آتی ہے کیونکہ وہ دودھ دیتی ہے اور اس کے بچھڑے ہل کھینچتے ہیں۔ مصر کی دیوی ماٹور کا سر گائے کا تھا۔ عزا کے سر پر گائے کے سینگ تھے۔ گائے کا مارنا ممنوع تھا۔ بعض قدامت پسند ہندو گائے کی تقدیر میں غلو کرتے ہیں اور بیچ گویر بطور تبرک و علاج پٹتے ہیں۔

لہ گائے کی پانچ چیزیں یعنی دودھ، دہی، گھی، پیشاب، گوبر ملایا ہوا۔

اسی دور میں دیومالا کی تدوین عمل میں آئی۔ دیوتاؤں کے سوانح حیات تکوین کائنات اور تخلیق انسان کے اساطیر (Myths) ہر ملک و قوم میں رواج پا گئے اور امتداد زمانہ سے رزم ناموں، داستانوں اور مذہبی روایات میں بار بار پائے گئے۔ ان میں پہلی شہبوط آدم اور عالمگیر سیلاب کے اساطیر خاص طور سے مشہور ہیں۔ سامی روایات کی وسعت سے یہ اساطیر بعد میں آنے والی آریائی اقوام یونانیوں، ایرانیوں اور ہند یوں میں مقبول و مرتوج ہوئے۔

تکوین کائنات کے متعلق مشہور روایات درج ذیل ہیں:-

- ۱۔ خدانے کائنات کو سُوت کی طرح چرخے پر کاتا۔ (مصر قدیم)
- ۲۔ خدانے زمین کو ایسے بنایا جیسے ایک کھار چاک پر برتن بناتا ہے۔ (مصر

قدیم)

۳۔ خدانے کائنات کو بجنبا (قربانی) سے بنایا۔ (ہند)

- ۴۔ خدانے جادو کا ایک کلمہ کہا اور کائنات فی الفور وجود میں آگئی۔ (مصر بائبل، اسرائیل، ہند)

۵۔ زندگی بیضہ کائنات سے نمودار ہوئی۔ (مصر، یونان، پاپی نیشیا)

برہم دارنیا کا آپشن میں تخلیق نوع انسان کی دلچسپ تفصیل دی گئی ہے۔ ہم

ہیوم کے انگریزی ترجمے کا ترجمہ ذیل میں درج کرتے ہیں:-

”تنہائی میں وہ خوش نہ رہ سکا۔ اُسے دوسرے کی ضرورت محسوس ہوئی وہ اتنا بڑا تھا جتنا کہ مرد و عورت ہمکناری کی حالت میں۔ اُس نے اپنے وجود کو دو حصوں میں تقسیم کیا۔ ایک پتی کہلایا اور دوسرا تپنی۔ پتی تپنی سے ہمکنار ہوا جس سے بنی نوع انسان پیدا ہوئے۔ تپنی نے سوچا

وہ میرے قریب کیوں آتا ہے جب اُس نے خود اپنی ہی ذات سے مجھے پیدا کیا ہے۔ میں کیوں نہ چھپ جاؤں۔ چنانچہ وہ گائے بن گئی اس پر وہ بیل بن گیا۔ پھر اُس نے گائے سے اختلاط کیا جس سے موشی اور چوہا پائے پیدا ہوئے۔ پھر وہ گدھی بن گئی اور وہ گدھا بن گیا۔ گدھا اُس کے قریب گیا اور سموں والے جانور پیدا ہوئے۔ پھر وہ بکری بن گئی اور وہ بکرا بن گیا۔ وہ بھیڑ بنی اور وہ کھیرا۔ پھر اُن کے اختلاط سے بھیڑ بکریاں عالم وجود میں آئیں۔ اس طرح اُس نے تمام جانوروں حتیٰ کہ کیڑے مکوڑوں تک کا روپ اختیار کیا۔ وہ جانتا تھا میں مخلوق ہوں کیونکہ تمام مخلوق کا ظہور میرے وجود سے ہوا ہے۔

یہی وہ سنگ بنیاد ہے جس پر بعد میں ویہانت کی عمارت اٹھائی گئی تھی۔  
 نینوا کی کھدائی میں بادشاہ اشور بنی پال کا کتب خانہ کئی تختیوں کی شکل میں دستیاب ہوا ہے۔ اس میں بابل کا افسانہ تخلیق سات تختیوں پر لکھا ہوا ملا ہے۔ ہر تختی پر خداؤں خدا مردوخ بعل کی ایک ایک دن کی تخلیق کی تفصیل ایک ایک درج کی گئی ہے۔ ساتویں دن مردوخ بعل نے اس کام سے فارغ ہو کر آرام کیا تھا۔ یہ اسطورہ سمیریا سے بابل اور اشوریوں کو ورثے میں ملا اور بعد میں یہودیوں کی مذہبی روایات میں داخل ہوا۔ ان

لہ بابل کا سب سے بڑا دیوتا، کلدانی میں اس کے لغوی معنی جابر و قاہر کے ہیں۔ عربی میں یہی لفظ "شوہر" کے معنوں میں آیا ہے۔ زرخیزی اور شادابی کا دیوتا تھا۔ عربی لغت میں جو زمین قدرتی پانی سے سیراب ہو اُس کو کھبی بعل کہتے ہیں۔



الواح میں بالتفصیل لکھا ہے کہ کائنات کی تخلیق کے بعد خداوند خدا تعالیٰ نے مٹی لے کر اسے اپنے نعلوں میں گوندھا اور بنی نوع انسان کے ابو الابد کا پتلا بنا یا۔ پھر اس میں لہج پھونکی۔ یہ شخص ایک مارت تک سادگی اور معصومیت کی زندگی بسر کرتا رہا حتیٰ کہ ایک عفریت اوس نام نے اُسے مختلف علوم و فنون سکھائے اور شہر بسا نے کے اصول بتائے۔ کچھ مدت بعد بنی نوع انسان کی کشتی سے دیوتا ناراض ہو گئے اور انہوں نے ایک عالمگیر سیلاب بھیجا تا کہ ان سرکشوں کا استیصال کیا جائے۔ دانش کے دیوتا ایا کو انسانوں پر رحم آگیا اور اُس نے ایک شخص اتانیشتم اور اس کی زوجہ کو بچا لینے کا تہیہ کر لیا۔ اتانیشتم نے اس کے کہنے پر ایک کشتی بنا لی جو کوہ نستیر کی چوٹی پر جا بٹھری اور اتانیشتم اور اُس کے ساتھیوں کی جان بچ گئی۔ ہلاکت سے بچنے کی خوشی میں اتانیشتم نے دیوتاؤں کے حضور میں قربانی گزرائی جو خوشی قبول کر لی گئی۔ ان آیات میں گل گامش کا رزمیہ بھی ہے جو شجر حیات کی تلاش میں نکلا تھا اور جس نے ہفت خوان طے کئے تھے۔

شجر یا کا ایک اسطورہ خفیف رد و بدل کے ساتھ تمام قدیم اقوام میں موجود ہے۔ جرمن فاضل سی ڈبلیو سیرام نے اشوری پال کی ان گلی الواح کا ترجمہ کیا ہے جس میں اس عالمگیر اسطورہ کا ذکر موجود ہے۔ اتانیشتم کہتا ہے :-  
 ”میں نے اپنی کشتی میں سب عزیزوں اور مخلوق کے جوڑوں کو سوار کر لیا۔  
 چوپائے، دندے، کارگیر سب سوار کر لئے۔  
 پھر میں کشتی میں سوار ہوا اور میں نے اُس کا دروازہ بند کر لیا۔“

میں نے ایک فاختہ اڑائی جو واپس آگئی۔ پھر میں نے ایک اباہل بھجی، وہ بھی لوٹ آئی۔

پھر میں نے ایک کوا بھیجا وہ واپس نہ آیا۔

کشتی کوہ نستیر کی چوٹی پر جاٹھری۔

مصر میں اتانپشتم کا نام تسمیہ پڑ گیا۔ ایران میں حبشید، یونان میں وکلین، فلسطین

میں نورج اور ہندوستان میں مہانودو (یعنی بڑا نودو) ہندوستان میں مہانودو کی کشتی

کوہ ہمالیہ پر ٹھہری تھی۔ اقبال نے اسی ہندی روایت کی بنا پر کہا ہے۔

نورج بنی کا اگر ٹھہرا جہاں سفینہ

لیونارڈو ویلی نے سمیریوں کے شہر اور کی کھدائی کی تھی اور اس نتیجہ پر

پہنچا تھا کہ اس شہر کو ایک عظیم سیلاب نے تباہ کیا تھا۔ اس کے خیال میں کتاب

مقدس کا طوفان نورج سمیریوں کے اسطورے سے لیا گیا ہے۔

جنت کا اسطورہ مصر، یونان، بابل، تبت، ایران، ہند، میکسیکو وغیرہ کی دیوالی

میں کم و بیش کیساں تفصیلات کے ساتھ ملتا ہے۔ ان سب روایات میں ایک باغ

ہے جس میں ایک درخت ہے۔ اس درخت کا پھل کھانا ممنوع ہے۔ آدم کی زنجیر

کو سانپ یا ابلیس یا عفریت بہکاتا ہے۔ آدم کی طرح اس کی زوجہ کا نام بھی مختلف

اقوام میں مختلف ہے۔ چینی اسے پوسی کہتے تھے، جاپانی ازانانگی، یونانی پنڈورا

یہودی حوا۔ سانپ اور انجیر یا سیدب جنس کے علامتی مظاہر ہیں۔ اس اسطورہ کا

Hindu Manners, Customs and Ceremonies

DUBOIS

لے فرنیئر کے خیال میں یہود کے تمام اساطیر قدیم تمدنوں سے ماخوذ ہیں۔

مرکزی خیال یہ ہے کہ جنس اور علم نے انسان کی مسرت اور آسودگی کو تباہ کیا تھا۔  
اقبال نے بابل کے اس اسطورہ کا ذکر کرتے ہوئے کہا ہے کہ سیب و شیزگی کی علامت  
ہے جو تو نے آدم کو پیش کی تھی۔ سانپ کو فریڈ اور ڈنگ ٹنگ کی علامت سمجھتے  
ہیں۔

ماتا دیوی یا راضی ماں کی پرستش کے ساتھ اس عہد میں آفتاب کی پرستش بھی ہر  
ملک و قوم میں رائج تھی کیونکہ اس کی حیات بخش گرمی فصلوں کو پکاتی تھی۔ سمیرا یا کشمش،  
بابل کا مروخ، مصر کا آمن رع، یونان کا اپولو (لغوی معنی درخشندہ) ایران کا مسخرا،  
ہند کا مہر سب، آفتاب دیوتا تھے۔ مسخرا بعد کا مہر بہ معنی آفتاب، اور منتر کے  
لغوی معنی دوست کے ہیں۔ سنسکرت کا منتر گا تیری جو ہندوؤں کا مقدس ترین  
منتر ہے، آفتاب دیوتا ہی کو مخاطب کر کے لکھا گیا ہے۔ آج بھی برہمن طلوع آفتاب  
کے وقت سورج پر نمنسکاہ کرتے ہیں اور دوتے ہوئے آفتاب (سوتیر) کی مناجات  
کرتے ہیں۔

سواستیکا جو تمام قدیم اقوام میں بطور تعویذ پہنا جاتا تھا آفتاب ہی کی علامت  
ہے۔ دایاں سکہ نر ہے۔ یہ ہندوستان میں مستعمل تھا۔ باایاں سکہ مادہ ہے جو جرمن  
ناتسیوں کا نشان ہے۔

### ۱۰ خطبات

۱۰ طلوع ہوتے ہوئے سورج کو سنسکرت میں دو اسوت کہا جاتا ہے  
منفل شہنشاہ اکبر بھی سورج پر نمنسکاہ پر عمل تھا اور مشرق سے اُجرتے  
ہوئے آفتاب کی پرستش کرتا تھا۔

ازمنہ وسطیٰ کے مسیحی اولیاد اور مشرقی مسلمانین کی تصاویر میں ان کے سروں کے گرد جو مالہ سادکھائی دیتا ہے وہ آفتاب کی علامت ہے اور پرستش آفتاب سے یادگار ہے۔ آفتاب دیوتا ہی نے سمیریا اور بابل کے بادشاہوں کو ضابطہ قوانین مرحمت کیا تھا۔ ایک بابلی نقش میں دکھایا گیا ہے کہ خداوند شمس شاہ جمورابی دسلسہ قم (۲۱۲۳ ق م) کو ضابطہ قوانین عطا کر رہا ہے جو قدیم زمانے کا ایک انقلابی و ضابطہ سمجھا جاتا ہے۔ جمورابی اس کے دیباچے میں کہتا ہے :-

”اس وقت دیوتاؤں نے اپنے اس خدمتگار جمورابی کو پکارا جو نیکو کار تھا۔ ممتا جوں کی مدد کرتا تھا جس نے ملک کو خوشحالی بخشی جس نے طاقتوروں کو کمزوروں پر ظلم کرنے سے روکا۔ دیوتاؤں نے اُسے پکارا کہ عوام کی فلاح و بہبود میں اضافہ کرے۔“

محققین کے خیال میں عہد نامہ قدیم کے احکام جنہیں شریعت موسوی بھی کہا جاتا ہے اسی ضابطے سے ماخوذ ہیں۔

اے کم و بیش سب قدیم اقوام میں یہ تصور پایا جاتا ہے۔ مصر کے قوانین دیوتائات نے مرتب کئے تھے۔ کریٹ میں شاہ مائی ناس کو دیوتا نے کوہ ڈگما پر ضابطہ قوانین دیا تھا۔ یونانیوں کو ڈائیسیس نے دو سنگین الواح دیں۔ مجوسیوں کی روایت ہے کہ ایک دن خداوند برقی درعد میں پہاڑ کی چوٹی پر ظاہر ہوا اور زردشت کو ضابطہ قوانین عطا کیا۔ ان روایات میں یہ خیال کارفرما ہے کہ قوانین کا نزول دیوتاؤں کی طرف ظاہر کیا گیا تو لوگ تنہا ہی سے ان کی پیروی کریں گے۔

اس دور کا انسان خون کو زندگی کا منظر سمجھتا تھا۔ اس کا خیال تھا کہ فصل  
 ہونے کے موقعوں پر خون بہا یا گیا تو زمین کی زرخیزی میں اضافہ ہوگا۔ یہی خیال قربانی  
 کا محرک ہوا۔ کم و بیش ہر قدیم ذریعہ معاشرے میں انسانوں کی قربانی کا رواج موجود  
 تھا۔ مصر میں دریا نیل میں بروقت سیلاب لانے کے لئے ہر سال ایک حسین ڈیوٹیئر  
 کو قسمتی لباس اور زیور پہنا کر غرقِ نیل کیا جاتا تھا۔ فنیقی بعل دیوتا پر انسانوں کی  
 قربانی دیتے تھے۔ اس کے مندر کی قربان گاہ انسانی خون سے مٹھی رہتی تھی۔  
 بعض اوقات خاص مصائب کے مواقع پر کمسن بچوں کو بعل کے عبت کے سامنے  
 ذبح کیا جاتا تھا یا آگ میں پھینکا جاتا تھا۔ ہندوستان میں شیو کی زوج کالی یا درگا  
 کے مندر میں انسان ذبح کئے جاتے تھے۔ ہندوستان قدیم کے آریا گھوڑے کی  
 قربانی بھی دیتے تھے۔ سفید گھوڑے کو لٹا کر اس کا سینہ چاک کیا جاتا تھا اور اس  
 کا دھڑکتا ہوا دل ہاتھ سے کھینچ کر باہر نکالا جاتا تھا۔ گھوڑے سے پہلے ایک بکری  
 قربان کی جاتی تھی تاکہ وہ پہلے سے جا کر دیوتاؤں کو گھوڑے کی قربانی کی خوشخبری  
 دے سکے۔ اس گھوڑے کا گوشت منترک سمجھ کر کھایا جاتا تھا۔ قدیم یونان میں  
 ہر جنگ سے پہلے انسانی قربانی دی جاتی تھی۔ یہ رسم روم میں بھی باقی رہی۔ اگرچہ  
 بعد میں مٹ گئی۔ بعض ملکوں میں شانان وقت اپنے معاملات اور قلعوں کی بنیادیں  
 انسانی لاشوں پر رکھتے تھے۔ علاؤ الدین خلجی نے قلعہ دہلی کی تعمیر کے وقت اس کی  
 بنیادیں ہزاروں مغلوں کی لاشوں پر رکھی تھیں جو مختلف جنگوں میں قید کئے گئے تھے۔  
 اس زمانے کی اکثر اقوام میں یہ رواج تھا کہ سال میں ایک دفعہ ایک ایسے

لے یونان قدیم میں بھی سفید گھوڑے کو آفتاب دیوتا پر قربان کیا جاتا تھا

شخص کی قربانی دی جاتی تھی جسے پہلے سے منتخب کر لیا جاتا تھا۔ سال بھر اس کی خاطر  
 تواضع کی جاتی اور حسین لڑکیاں اس کا دل بہلانے پر مامور کی جاتیں۔ وہ دن رات  
 عیش و عشرت میں غرق رہتا اور سال گزرنے پر مقررہ تاریخ پر زنج کر دیا جاتا تھا  
 فریزر اور ول ڈیوراں کے نعیاں میں مسیحا، شفیق، نجات دہندہ (Savior) کے تصورات  
 جو بعد کے مذاہب میں رواج پذیر ہوئے، ان کا اصل ماخذ یہی رسم ہے۔ بعض قبائل میں  
 اس مقنول کا گوشت بھی کھایا جاتا تھا تاکہ اس کی طلسماتی قوت کھانے والوں میں  
 نفوذ کر جائے۔ امریکہ کے انٹیک ہر سال ہزاروں انسان اپنے دیوتا ہوتی کو پوتلی  
 پر قربان کرتے تھے۔ جس شخص کی قربانی دینا ہوتی اسے سپتھر کی ایک سیل پر لٹا کر سپتھر  
 ہی کے خنجر سے اس کا سینہ چاک کیا جاتا تھا اور اس کا دھڑکتا ہوا دل کھینچ کر باہر  
 نکال لیا جاتا تھا۔ سپیڈی فاتح کھارٹیز کے ایک سپاہی کا بیان ہے کہ ان کے معبد  
 کے قریب ایک لاکھ چھتیس ہزار انسانی کھوپڑیوں کے انبار لگے ہوئے تھے جب  
 کارٹھیج کے باشندے رومیوں کے محاصرے سے تنگ آ گئے تو انہوں نے دوسو  
 معصوم بچوں کو بعل کے بت کے سامنے بھڑکتے ہوئے شعلوں میں پھینک کر اس  
 سے مدد کی درخواست کی تھی۔ یہودیوں کی قربانیوں کا رواج بھی بعل مرت سے ماخوذ  
 ہے۔ تہذیب و تمدن کی ترقی کے ساتھ انسانوں کی بجائے جانوروں کو قربان  
 کرنے کا رواج ہوا جو آج تک باقی رہا ہے۔ مصر کے فلاحین آج بھی ڈیڑھ  
 کی گلی مورتی بنا کر دیائے نیل میں پھینکتے ہیں اور برہمن اپنی تقریبات پر چاول کے  
 آٹے کی مورتیاں بنا لیتے ہیں۔ اسی طرح کالی دیوی پر انسانوں کی بجائے بکریاں

لے امریزی کا لفظ **Enthusiasm** اس رسم سے یادگار ہے۔ اس کا لغوی

معنی ہے خدا کا کسی کے اندر حلول کر جانا۔ اصل لفظ یونانی زبان کا ہے۔

قربان کی جاتی ہیں۔

زرخیزی کے تمام مساکم میں نوجوان ادونس کا اسطور کسی نہ کسی شکل و صورت

میں پایا جاتا ہے۔ اس کا تعلق زرعی موضوع (Vegetation Theme) سے ہے۔ اس کا مرکزی خیال یہ ہے کہ جاڑے میں زمین کی زرخیزی سلب ہو جاتی ہے۔ لیکن بہار کی آمد پر جب غنچے پھٹکتے ہیں اور کونپلیں پھوٹتی ہیں تو یہ نئے سرے سے زندہ ہو جاتی ہے۔ نوجوان ادونس اسی زرخیزی کا علامتی منظر ہے۔ قصہ یوں ہے کہ ایک خوب رو نوجوان ادونس پر حسن و عشق کی دیوی افرو دایتی اور موت کی دیوی پرسسی فونی بیک وقت فریفتہ ہو گئیں۔ مزیح و بولتا افرو دایتی اور ادونس کے معاشرے پر حسد کرنے لگتا ہے اور آخر کار خمنزیر کا روپ دھار کر ادونس کو ہلاک کر دیتا ہے۔ جس جگہ ادونس کا خون گرتا ہے وہاں لالے کے پھول اُگ آتے ہیں۔ خداوند خدازیل افرو دایتی اور پرسسی فونی کے درمیان مفاہمت کرانے میں کامیاب ہو جاتا ہے اور طے پاتا ہے کہ دونوں دیویاں ادونس کے اوقات کو باہم تقسیم کر لیں۔ چھ ماہ تک ادونس پرسسی فونی کے ساتھ اس کے زمین دوز محل میں قیام کرے گا اور بہار کی آمد پر سطح زمین پر نمودار ہو کر چھ ماہ افرو دایتی کی آغوشِ شوق کو زینت بخشنے گا۔

فیقتیہ، قبرص اور ایٹھنر میں ادونس کی المناک موت کی یاد میں ایک تیولار منایا جاتا تھا۔ عورتیں ادونس کی مورتنی اٹھا کر جلوس نکالتی تھیں اور نوحہ خوانی اور سینہ زنی کرتی ہوئی بازاروں میں گھومتی تھیں۔ ادونس کے غم میں بعض تماشائی از خود رفتہ ہو جاتے اور چھڑیوں اور چاقوؤں سے اپنے آپ کو زخمی کر لیتے تھے جلوس کے خاتمے پر بڑا پروہت ماتم کرنے والوں کو بشارت دیتا کہ مبارک ہو ادونس دوبارہ زندہ ہو گیا۔ اس پر معاً خوشی کے شادبانے بجائے جاتے۔ عورتیں اور مرد

مل کر عالم وارنگی میں دیوانہ وارنا چہتے اور حجاب و تکلف کے تمام پردے اٹھا دیئے جاتے تھے۔

مصر میں یہ تیوہار اور سائرس اور عزرا، بابل میں تموز اور عشتار، شام میں ادیس اور عشتارتی اور فریگیہ میں اتمیس اور سائٹی بیلی کے ناموں سے منایا جاتا تھا۔ تقابلی مذہب کے علماء کا خیال ہے کہ جناب عیسیٰ کی حیات نو، مسیحا اور فارقلیط کے تصورات اسی اسطور سے ماخوذ ہیں۔

اسی دور میں فریزر کی تحقیق کی رو سے سائنس اور مذہب نے جادو کی گود میں پرورش پائی۔ فریزر کے خیال میں جادو مذہب پر مقدم ہے کیونکہ انسان نے پہلے جادو کے ٹونوں ٹونکوں سے سورج، چاند، آسمان، زمین کے دیوتاؤں پر قابو پانے کی کوشش کی تھی اور بعد میں پارتھنا اور مناجات سے ان کی تالیف قلب کی طرف توجہ کی۔ فریزر سائنس کا ماخذ بھی جادو ہی کو قرار دیتا ہے۔ اس کا خیال ہے کہ جادو کے جو تجربات کامیاب ثابت ہوئے ان پر سائنس کی بنیاد رکھی گئی۔ کابن اور مقتدا یابن مذہب عوام پر اپنا اثر و تصرف قائم رکھنے کے لئے درپردہ ایسے تجربات کرتے رہتے تھے جن کو آج کل کی زبان میں سائنٹیفک کہا جاتا ہے۔ تاریخ اسلام میں اس کی مثال مُتَّقِع ہے۔ جس نے بادشاہت قائم کرنے اور لوگوں کو اپنے ساتھ ملانے کے لئے چاہِ نخب سے مصنوعی چاند نکالا تھا۔ اسی نوع کے تجربات کی بنیادوں پر ہیبت، طب، ہندسہ وغیرہ کے علوم مرتب کئے گئے۔ بابل کی سرزمین بیک وقت سحر و سیمیا اور علم ہیبت اور ریاضی کا گہوارہ سمجھی جاتی تھی



اہل بابل کو صاحبین بھی کہتے ہیں۔ اُن کے خیال میں ہر ساہرہ دیوتا تھا، جو انسان کے روزمرہ کے معاملات میں دخیل ہوتا تھا اور اس کے طالع پر اثر انداز ہوتا تھا۔ ان کے مذہب میں مشتری مردوخ دیوتا تھا۔ عطارد و بنو دیوتا، مزخ ننگ دیوتا، سورج شمش دیوتا، چاندین دیوی، زحل نسب دیوتا اور زہرہ عشتار دیوی۔ انہی سات سیاروں کو بعد میں سبع سموت یا سات آسمان کہنے لگے اور انہی کے باعث اقوام عالم سات کے ہندسے کو مقدس و متبرک سمجھنے لگیں۔ سات بہشت سات دوزخ، سات سمندر، سات جزیرے، سرگم کے سات سر، ہفتے کے سات دن، ہفت نخوان رستم، سات امام (فرقہ سبعیہ) وغیرہ میں اسی ہندسے کا تقدس کارفرما ہے۔ بعد میں بابل کی ہیئت ہی پر بطلیموس نظام کی بنیاد رکھی گئی تھی۔ بابل کے کاہن ان دیوتاؤں کی حرکات کا مطالعہ بڑے انہماک سے کرتے تھے۔ انہوں نے تاریخ عالم میں سب سے پہلے سورج گرہن کی صحیح پیش گوئی کی۔ سال کو بارہ مہینوں، ہفتے کو سات دنوں اور دن رات کو چوبیس گھنٹوں میں تقسیم کیا اور سات دنوں کے نام اپنے سات دیوتاؤں کے نام پر رکھے۔ افلاطون اور ارسطو بھی بابل کی پیروی میں سیاروں کو زندہ اور ذی شعور ہستیاں تصور کرتے تھے۔

اس دور کے مذہب کو کثرت پرستی کا نام دیا گیا ہے جس میں بے شمار اجرام سماوی، درختوں، دریاؤں، جانوروں کی پوجا کی جاتی تھی۔ مرور زمانہ سے مصر اور بابل میں وحدانیت کا تصور ابھرنے لگا۔ بابل اور فنیقیہ میں بعل کو خداوند خدا کا مرتبہ حاصل ہوا۔ مصر میں فرعون اخناتن نے قدیم مذہب کے اولہام و خرافات اور پرستوں کی اجارہ داری اور جاہ پسندی کے خلاف اقدام کیا اور روح آفتاب یا آتن کی عبادت کی دعوت دی۔ اُس نے تاریخ عالم میں پہلی مرتبہ بت پرستی اور

محبتم سازی کے خلاف آواز بلند کی اور آتن کے مجتبیٰ بنانے سے منع کیا۔ اِختاتن کی وفات پر مصر میں دوبارہ قدیم مذہب کو غلبہ حاصل ہو گیا لیکن اس کی اصلاحی کوششوں سے کثرت پرستی کا طلسم ٹوٹ چکا تھا۔ اس عہد کی ایک تالیف "کتاب مُردگان" محفوظ ہے۔ اس میں خداوند خدا کی تالیف قلب اور اپنی بخشش و نجات کے منتر اور دُعائیں رُوح ہیں۔ ایک منتر میں مُردے کی رُوح خداوند خدا کو ان الفاظ میں مخاطب کرتی ہے۔

"اور وقت کی رفتار کو تیز کرنے والے!

جس کا ظہور زندگی کے تمام اسرار میں نمایاں ہے۔  
تو میری زبان سے نکلے ہوئے ہر لفظ کو محفوظ رکھتا ہے۔

آج تو اپنے اس بیٹے کی حرکات کے باعث شرمسار ہے۔  
تیرا دل ندامت اور غم سے بھرا ہے کیونکہ میں نے دنیا میں  
سکین جراثیم کا از کتاب کیا

میں نے سرکشی اور تیرد کا ثبوت دیا  
خداوند! مجھ سے لطف و کرم کا سلوک کرنا اور ان پردوں کو دور کرنا  
جو میرے اور تیرے درمیان حائل ہیں۔

میرے گناہ معاف کر، خباثت دور کر اس سے وہ شرمندگی دور ہو جائے  
گی، جو میرے گناہوں کے باعث تجھے محسوس ہو رہی ہے۔

اس سے میرے اور تیرے درمیان از سر نو  
یگانگت کا رشتہ استوار ہو جائے گا۔"

زرمعی انقلاب کو تاریخ عالم میں ایک سنگ میل کا درجہ حاصل ہے۔ ذاتی املاک کے تصور نے قدیم اشتهائیت کا خاتمہ کر دیا اور نئی نوع انسان میں اراضی کے سیر حاصل قطعوں پر جارحانہ قبضہ کرنے کے لئے مجنونانہ تنگ و دود کا آغاز ہوا۔ اس سے جو جوع الاراضی کا جہلک مرض پھیلنا۔ طاقتوروں نے کمزوروں پر دست تعدی دراز کیا۔ ایک فرد دوسرے فرد سے اور ایک قبیلہ دوسرے قبیلے سے برسر پیکار ہوا۔ طالع آزما بادشاہ اور سردار بن بیٹھے۔ اور مہسایوں کی اراضی اور املاک پر تاخت و تاراج کرنے لگے۔ اس ترک تاز و حرم و آرزو سے جنگوں کے اس ہولناک سلسلے کی بنیاد پڑھی جس سے تاریخ عالم کے صفحات خون چکان اور لالہ زار بنیں۔ شمیریوں اور اشوریوں، بابلیوں اور مصریوں، ایرانیوں اور یونانیوں، رومیوں اور فنیقیوں میں صدیوں تک خونریز لڑائیاں ہوتی رہیں حتیٰ کہ جنگ و جدال ایک مستقل تاریخی روایت بن گئی اور اسے تقدیر کی طرح اہل سمجھ لیا گیا۔ نوبت بایں جا رسید کہ بعد میں برقیستیس اور سیگل جیسے فلاسفہ نے اس کے جواز میں دلائل دیئے اور اسے نوع انسان کی ترقی کے لئے لازمی قرار دے دیا۔ شادی اور نکاح کی رسم کا آغاز بھی ذاتی املاک کے تصور سے وابستہ ہے۔ باپ بیٹیوں کو اور خاوند بیویوں کو اپنی ذاتی املاک سمجھتے تھے۔ باپ اپنی بیٹی کی قیمت وصول کرنے لگے۔ ایران کے دیہات میں آج بھی دہن کی ماں دہا سے شیر بہا وصول کرتی ہے یعنی اس دودھ کی قیمت مانگتی ہے جو اس نے بیٹی کو پلایا تھا۔ چین انقلاب سے قبل کا چین، جاپان، وسطی امریکہ، قدیم ہندوستان اور یہودیہ میں بیٹیاں فروخت کرنے کا عام رواج تھا۔ بعض ممالک میں آج بھی بیٹیوں کی قیمت وصول کی جاتی ہے۔ زرمعی انقلاب کے بعد عمرانی قدروں کے ساتھ اخلاقی قدریں بھی بدل گئیں۔ شکار کے عہد میں دوشیزگی اور بکارت کو حقارت کی نگاہ سے دیکھا جاتا تھا۔ ذاتی

املاک کے تصور نے اسے عورت کی سب سے بڑی خوبی قرار دیا۔ اب مرد اپنی زبردگی عصمت و عفت کی کڑھی حفاظت کرنے لگا کیونکہ وہ اپنی املاک اپنے ہی بچوں کو دینے میں چھوڑنا چاہتا تھا۔ اس لئے پردے اور حرم کی رسوم کا آغاز ہوا۔ عصمت کے آہنی لنگوٹ پہنانے کا رواج بھی اسی عہد سے یادگار ہے۔ خاوند سفر پر جاتے تھے تو عورت کو لہجے کا لنگوٹ پہنا کر اور تالا لگا کر چابی خود لے جاتے تھے۔ یہ رسم پندرہویں صدی تک یورپ میں باقی رہی جب صلیبی جنگوں پر روانہ ہوتے وقت بعض سو ما اپنی عورتوں کو آہنی لنگوٹ پہنا کر جاتے تھے۔ زرعی انقلاب نے زمانہ حجرہ کے مادری نظام معاشرہ کا خاتمہ کر دیا اور پدری نظام معاشرہ برسر کار آ گیا۔ اب مرد کو عورت پر فوقیت و سیادت حاصل ہو گئی۔ اُس نے عورت پر تو عصمت و عفت کی کڑھی شرط عائد کر دی لیکن اپنے آپ کو اس سے مستثنیٰ سمجھنے لگا۔ چنانچہ دنیا کی کسی زبان میں "دوشیزہ مرد" کے لئے کوئی لفظ موجود نہیں ہے۔ صنعتی انقلاب کے بعد ذاقہ املاک کا تصور کمزور پڑنے لگا ہے اور اس کے ساتھ عورت بھی آہستہ آہستہ مرد کی صدیوں کی غلامی سے آزاد ہو رہی ہے۔

غلامی اور بردہ فروشی بھی اس عہد سے یادگار ہے۔ جنگی قیدیوں کو اور ان کے اہل و عیال کو قتل کرنے کی بجائے ان کی گردنوں میں غلامی کا طوق ڈالنے کا رواج

لے بعض اقوام میں یہ دستور رہا ہے کہ شب زفاف کی صبح کو بسترِ عروسی ملاحظہ کیا جاتا تھا تاکہ دہن کی بکارت کا ثبوت مل سکے۔ مصری دیہات میں آج بھی جب عورتوں کو یہ ثبوت مل جاتا ہے تو وہ چیمیں بلند کرتی ہیں جنہیں عربی میں زغار لیل کہتے ہیں۔

ہوا اور آقا اُن سے اپنے کھیتوں یا جہازوں میں کام لینے گئے۔ رفتہ رفتہ غلامی کو  
ذریعہ معاشرے کے حفظ و بقا کے لئے ضروری سمجھا جانے لگا۔ یہی وجہ ہے کہ اکثر  
مذاہب نے غلامی کو رد رکھا ہے۔ انہی اور غلامی کی کوششوں کا آغاز بھی صنعتی انقلاب  
کے اوائل سے وابستہ ہے۔

## اصلاح مذاہب قدیم

چھٹی صدی عیسوی (ق م) کو تاریخ عالم میں بڑا اہم سمجھا جاتا ہے۔ اس میں اصلاح مذاہب زرخیزی کی ایک عالمگیر تحریک شروع ہوئی۔ چین میں کیفیوشس، ایران میں زردشت، ہندوستان میں گوتم بدھ، اسرائیل میں یسعیاہ کا گم نام نبی اور بحیرہ روم کے ایشیائی ساحل پر طالیس جیسے مصالحین و مفکرین پیدا ہوئے۔ لاطینی زبان میں لکھتے ہیں :-

چھٹی صدی قبل مسیح تاریخ عالم میں ایک عہد آفرین صدی سمجھی جاسکتی ہے۔ اس کے دوران چین، مصر، ایران، روم اور یونان کے درمیان باہمی تاثیر و تاثر کا سلسلہ جاری رہا۔ اس عہد گیر تمدن کا مرکز شہر بابل تھا جہاں سے مختلف اقوام کے خیالات و دراز کے ممالک تک پھیل گئے۔

ڈاکٹر نارائن چند کہتے ہیں :-

۱۷ اسلام کے اثرات تمدن ہند پر۔

Icarus ۱۸

”چھٹھ صدی قبل مسیح تاریخ عالم کے چند نہایت حیرت ناک ادوار میں شمار ہوتی ہے۔ اس صدی میں خیالات و نظریات دُور دراز کے ملکوں میں شائع ہوتے تھے اور چین سے لے کر مصر تک بلکہ یونان و روم تک کے باشندوں کو متاثر کرتے تھے۔ ان خیالات کا مرکز اول بابل کا شہر تھا۔ جو تہذیب و تمدن کا گہوارہ تھا اور جہاں دنیا بھر کے تجارتی سامان کے ساتھ ساتھ خیالات بھی ہر کہیں نفوذ کرتے تھے۔“

پندرہویں صدی سے پانچ ہزار برس پیشتر عراق پر سمیریوں کی حکومت تھی جن کا دارالسلطنت اُور تھا۔ جن کا محل اب تل العبید ہے سمیریا کا دیوں کے ملکوں مغلوب ہوئے جو سامی النسل تھے۔ ان لوگوں نے دریائے فرات کے دونوں کناروں پر بابل کا شہر بسایا جو شاہ حمورابی (۱۷۵۰ ق م) نے اپنے زمانے کا سب سے عظیم الشان شہر بنا دیا۔ کچھ عرصے کے بعد آشوری برسر اقتدار آگئے اور انہوں نے نینوا کا شہر آباد کیا۔ ۱۲۰۰ ق م میں نینوا کا شہر تباہ ہوا اور آشوری سلطنت کا خاتمہ ہو گیا۔ اس کے ساتھ بابل کی دوسری بادشاہت کا آغاز ہوا اور تانی کا مشہور بادشاہ بنو کہ نصر تھا، جس نے یورشلیم کو تباہ کیا اور یہودی قبائل کو گرفتار کر کے بابل لے گیا۔ ۵۳۹ ق م میں کوروش نے بابل فتح کیا اور مہنجا منشی خاندان کی بنیاد رکھی۔ اس کے ساتھ ہی بابل کی عظمت بھی یوں نہ خاک ہو گئی۔

بابل (باب ایل یعنی دروازہ خداوند) قدیم (تنبیہ حاشیہ بر ص ۵۵)

ایران میں زردوشت نے مزدائیت کی اصلاح کی۔ یہ مسک کلڈانی دیو مال اور آریائی روایات کا مرکب کا تھا۔ زردوشت نام کے متعدد مصلح ایران میں ہو گئے ہیں۔ پارسی علماء کا خیال ہے کہ آخری زردوشت نے مجوسیت کو موجودہ صورت

(بقیہ حاشیہ از ص ۵۴) زمانے کا سب سے بڑا شہر تھا، جو دوسرا بڑا تک دنیا بھر کی تجارت اور تمدن کا مرکز بنا رہا۔ یونانی مؤرخ میروڈوس نے اس کے چشم دید حالات لکھے ہیں۔ وہ کہتا ہے کہ یہ شہر مربع تھا جس کا محیط ۵۶ میل تھا۔ اس میں بعل دیوتا کا عظیم الشان معبد تھا۔ جس کے کھنڈر کو آج کل عرب منارہ بابل کہتے ہیں۔ اس کی بالائی منزل پر بعل دیوتا کے لئے ایک کمرہ بنایا گیا تھا جس کی دیواریں ۸۸ فٹ بلندی تھیں۔ جس کے باہر کی طرف سونے کے پتروں اور نیلیوں روغنی اینٹوں سے کاشی کاری کی گئی تھی۔ ان دیواروں کی چمک دمک سیلون تک دکھائی دیتی تھی۔ منارے اور معبد کی کل بلندی ۲۸۸ فٹ تھی۔ بعل دیوتا کا بت آج کل کے اوزان کے مطابق ۳۶ ٹن خالص سونے کا تھا۔ اس بت کے قدموں میں مقدس دیوتا کا مجسمہ تھا جس کا نام سروش تھا۔ اس معبد میں سوائے ایک منتخب حسیند کے کسی شخص کو داخل ہونے کی اجازت نہ تھی۔ یہ خداوند خدا بعل کی خلوت کو پہلاتی تھی۔

بابل کے باشندے بڑے مشہور تاجروں اور صنایع تھے۔ چین، ہند، روم، مصر اور فلسطین سے مال تجارت کی خرید و فروخت کے لئے سوداگروں کے قافلے یہاں آتے تھے۔ واپسی پر یہ (بقیہ حاشیہ بر ص ۵۴)



بحثتھی۔ مؤرخ دیوجانس لیٹیریز لکھتا ہے کہ یونان کا فلسفی فیثاغورس اسی زردشت  
 کا شاگرد تھا۔ لیکن یہ روایت مشتبہ ہے۔ بہر حال زردشت نے اہورامزدا یعنی آقائے  
 دانش اور اہرمین یا خیر اور شر کی ازلی وابدی کشمکش کا تصور پیش کیا۔ اس نے نئی نوع انسان  
 کو بشارت دی کہ اگر انہوں نے خیر کا ساتھ دیا تو ایک نیا ایک دن وہ شر کا استیصال  
 کرنے میں کامیاب ہو جائیں گے۔ آخری فتح خیر کی ہی ہوگی۔ زردشت گوشہ  
 نشینی، ترک عائلے اور سہانیت کا سخت مخالف تھا۔ اس نے اپنے پیروؤں کو جدوجہد  
 اور نیکار و توالد کی دعوت دی۔ یہی وجہ ہے کہ جرمنی کا فلسفی نیٹشنے اس کا بڑا مداح  
 تھا۔ اس نے مقالات میں کہا ہے کہ "ویدوں کے مصنف اس قابل بھی نہیں ہیں کہ  
 زردشت کے جوتے کے تسمے بھی کھول سکیں"۔ اپنی کتاب "زردشت نے کہا" میں اس  
 نے زردشت کا وہ تصور پیش کیا ہے جو کئی سال تک اس کے ذہن پر حاوی رہا۔ اس

(بقیہ حاشیہ از صفحہ ۵۵) لوگ بابلی تہذیب و تمدن کی روایات بھی اپنے ساتھ  
 لے جاتے تھے۔ اس طرح بابل کے اساطیر، قوانین حمورابی، علم ہیئت  
 و نجوم و کہانت و سحر و سیمیا کی اشاعت تمام متمدن ممالک میں ہوئی۔  
 بابلی تمدن کے نقوش و آثار آج بھی مختلف مذاہب و ادیان، علوم و  
 فنون اور صنائع میں مطالعہ کئے جاسکتے ہیں۔ امریکہ میں آج کل بابلینوں  
 کے منارے زوروط (ZIGGURAT) کی وضع اور نمونے پر مکانات  
 کی تعمیر کرنے کا رواج ہو رہا ہے۔ تہذیب و تمدن کے شیوع کی تاریخ  
 میں بابل کا نام ہمیشہ سرفہرست رکھا جائے گا۔ بابل اپنی کلہ کی اصطلاح  
 میں دنیا کا سب سے پہلا Megalopolis (بڑا شہر) تھا۔

کی بہن الزبتھ فارمر لکھتی ہے :-

"زردشت کا تصور میرے بھائی کے ذہن و دماغ پر لڑکپن ہی سے مسلط تھا۔ اُس نے مجھے بتایا کہ بچپن ہی میں وہ اس کا خواب دیکھا کرتا تھا۔ اپنی عمر کے مختلف مراحل میں وہ اپنے خوابوں کے اس محبوب تصور کو مختلف ناموں سے یاد کرتا رہا۔ بالآخر جیسا کہ وہ لکھتا ہے "مجھے ایک ایرانی کویر اعزاز بخشنا پڑا کہ میں اُسے اپنے تخیل کا نام دوں۔ اہل ایران نے سب سے پہلے تاریخ کا جامع اور ہمہ گیر تصور پیش کیا تھا۔ اُن کے خیال میں ارتقاء کے ہر سلسلے کی صدارت ایک نبی کرتا ہے اور ہر نبی کا روحانی تصور ایک ہزار برس تک قائم رہتا ہے"

اس میں شک نہیں کہ مجوسیت نے زمانے کا ارتقائی اور حرکی تصور پیش کیا ہے۔ اس کی تعلیمات کے مطابق کائنات مشیت یزدانی کے تحت حیطہ مستقیم پر ارتقائی منازل طے کر رہی ہے۔ یاد رہے کہ ہندوؤں اور یونانیوں کا تصورِ زمانہ دو لابی (cyclic) ہے۔ یہی وجہ ہے کہ مجوسیوں کا نظریہ حیات بودھوں اور مانویوں کی طرح قنوطی اور سلبی نہیں بلکہ حیات افروز اور امید افزا تھا۔ مجوسیت عملی اور مادی شتم کا مذہب ہے جس میں کھیتی باڑی کرنے اور زمین کو معمور کر دینے کی ترغیب دی گئی ہے۔ زنداوستا میں کاشت کاری کو شریف ترین پیشہ کہا گیا ہے جو اہورامزدا کو سب سے زیادہ پسند ہے۔

۱ Introduction to the Philosophy of Nietzsche

۲ نہ نبوت ہزار سالہ کا یہ تصور بہائی مذہب کا بھی اساسی عقیدہ ہے۔

زر وشت آگ کو مقدس سمجھتا تھا اور اُسے منظر پر زواں مانتا تھا۔ وہ مجسمہ سازی اور بت پرستی کا سخت مخالف تھا۔ یہ ایک تاریخی حقیقت ہے کہ قدیم اقوام میں صرف ایرانی قوم ایسی ہے جس نے تاریخ کے کسی دور میں بتوں کی پوجا نہیں کی۔

نیشنلزم کے خیال میں یہودیت کے بنیادی افکار و عقائد مذہب زر وشت ہی سے ماخوذ ہیں۔ وہ زواں مغرب میں لکھتے ہیں کہ :-

”پیغمبروں کی تعلیمات کا اصل اصول مجوسی ہے۔ خدا ایک ہے خواہ اُسے یہوا کہا جائے یا اہورا مزدا یا مردوخ بعل جو خیر کا مبدئ ہے۔ دوسرے دیوتا یا تو شر کے مظاہر ہیں یا خداوند خدا کے سامنے بے بس اور مجبور ہیں۔ اس نظریے کے ساتھ مسیحا کی آمد کی امید وابستہ کر دی گئی جو سبعاہ میں واضح شکل میں دکھائی دیتی ہے اور داخلی ضرورت کے ماتحت زمانہ مابعد میں ہمہ گیر رواج پا گئی۔ یہ جوہریت کا مرکزی تصور ہے کیونکہ اس میں خیر و شر کے درمیان عالمگیر کش مکش کا نظریہ موجود ہے۔ شر کی قوتوں کو درمیان و قضاے یا عبوری دور میں علیہ میسر ہوگا اور خیر یوم قیامت کو فتح یاب ہوگا۔ تاریخ کا یہ تصور فارسیوں اور انیوں اور یہودیوں میں مشترک ہے۔“

آگے جا کر لکھتے ہیں :-

”قبیلہ بابل کے دوران میں خننہ اور کلدانی سبت مستعار لے گئے شیطانی

لے Decline of the West

لے کلدانی زبان میں یہ لفظ شبت تھا جس کا معنی تھا (بقیہ حاشیہ بر ص ۵۹)

فرشتوں، سات آسمانوں اور یوم قیامت کے تصورات ایرانی شعائرمیں۔  
 شتوپنہار نے بھی اپنے مقالات میں کہا ہے کہ یہودیت کا ماخذ زداوتنا  
 ہے۔ درجیلین فرم کا خیال ہے کہ فرشتوں کا تصور مجوسی ہے جو بعد میں یہودیت اور  
 عیسائیت میں نفوذ کر گیا۔ فرشتے (لغوی معنی بھیجے ہوئے) یزداں اور اس کے  
 برگزیدہ بندوں کے درمیان پیغام رسانی کا کام کرتے ہیں۔ بہشت اور دوزخ کے  
 تصورات مسلمہ طور پر مجوسی الاصل ہیں۔ مجوسیوں کی کتب مقدسہ سینا اور دنیادا میں  
 چنوت کے پل کا ذکر کیا گیا ہے جو بال سے باریک تر اور تلوار سے تیز تر ہوگا اور  
 جس پر سے یوم محشر کو ہر انسان کو لازماً گزرنا پڑے گا۔ جو شخص اس پل پر سے گزرنے  
 میں کامیاب ہو جائے گا وہ نغمہ زار بہشت میں داخل ہوگا۔ جہاں فریہ اندام ابھری  
 ہوئی چھاتیوں والی حسین عورتیں ان کا استقبال کریں گی۔ نجیبت اور شقی روحیں کٹ  
 کٹ کر دوزخ کے بھڑکتے ہوئے شعلوں میں گر جائیں گی۔  
 ہنڈرک وین لون نے بھی مجوسیّت اور یہودیت کے ربط باہم کی طرف  
 توجہ دلائی ہے۔ وہ کہتے ہیں :-

دقیقہ حاشیہ از ص ۵۸) "آرام کرنا" یعنی وہ ساتواں دن جب خداوند خدا  
 بعل نے تخلیق کے کام سے فارغ ہو کر آرام کیا تھا۔ بابل میں اس دن  
 کسی قسم کا کاروبار کرنا ممنوع تھا۔ یہودیوں کا سبت سینچر ہے عیسائیوں  
 نے اپنا سبت اتوار مقرر کر لیا اور مسلمانوں نے جمعہ

Encyclopaedia of Religion لے

Story of the Bible لے

”ایران میں زردشت کے مذہب کے ساتھ رابطہ پیدا ہونے سے  
 یہودیوں میں شیطان کا تصور پیدا ہوا جو اہرمین ہی کی بدلی ہوئی  
 صورت ہے۔ اس سے پہلے یہودی خیر اور شر دونوں کو اپنے قبائلی  
 دیوتا یہواہ سے منسوب کرتے تھے۔ جب کبھی ان پر مصائب کا  
 ہجوم ہوتا وہ انہیں اپنے اعمالِ بد کی پاداش سمجھ کر صبر و شکر سے  
 کام لیتے تھے۔ انہیں اس بات کا کبھی خیال نہیں آیا تھا کہ شرکی  
 خالق کوئی اور ہستی ہے۔“

مجوسیت جبر و قنوطیت کی مخالف ہے اور قدر و اختیار کی تعلیم دیتی  
 ہے۔ زردشت اور اس کے پیرو ہمیشہ قنوطیوں اور زاویہ نشین راہبوں کی مخالفت  
 میں سرگرم رہے۔ مافی اور مزدک کو بھی اسی لئے دابرِ لٹکا یا گیا تھا کہ وہ ترکِ دنیا کی  
 دعوت دیتے تھے۔ دنیوی لذائذ سے بدرجہ اتم مستنفیذ ہونے کا یہ خیال یہودیت  
 میں بھی موجود ہے۔

مجوسی اور یہودی الہیات میں ایک نمایاں فرق ہے جس کی طرف  
 توجہ دلانا بے جا نہ ہوگا۔ یہودیت کا ماخذِ اولیٰ بے شک مجوسیت ہے لیکن مجوسی  
 الہیات میں اہرمین کو امورا مزدا کے مساوی قوت و استیلا میں ہے۔ مانویت  
 میں تو اہرمین کو امورا مزدا سے زیادہ طاقتور تسلیم کیا گیا ہے۔ لیکن یہودیت میں  
 شیطان نہ صرف یہواہ سے کمزور ہے بلکہ اس کے زیرِ عتاب اور راندہ درگاہ بھی  
 ہے۔

مجوسی آفتاب اور آگ کو نیرواں کے ہتمہ گیر نور و تہجی کے مظاہر سمجھ کر  
 ان کی تکریم و تقدس کرتے تھے۔ نور کے اس نظریے نے شرافی فلاسفہ کو متاثر کیا۔

چنانچہ شیخ الاشراف شہاب الدین سہروردی مقبول کا نظریہ نور واضح طور پر مجموعی الاصل ہے۔ شیخ موصوف نے زردشت کو پیغمبر تسلیم کیا ہے۔

کنفیوشس (کنگ - فو - تے) ۵۵۰ ق م میں پیدا ہوا۔ ایک مؤرخ کے بقول دنیا میں جننے بڑے بڑے مصلحین اخلاق گذرے ہیں۔ ان میں صرف کنفیوشس ہی ایسا رہنا ہے جس نے نہ پیغمبری کا دعویٰ کیا نہ ملہم ہونے کا جسے نہ کبھی خدا کا جلوہ نظر آیا نہ اُس نے خدا کی آواز سنی۔ وہ صرف ایک معقول اور رحم دل انسان تھا اور محض اپنی رُوح کی تسکین کے لئے نیک خیالات اور نیک اعمال کا قائل تھا۔ اُس کا عقیدہ تھا کہ ضبط نفس سب سے بڑی نیکی ہے اور قابلِ قدر انسان وہ ہے جو کبھی برہم نہ ہو اس کا فلسفہ معقولیت پسندی کا ہے۔

کنفیوشس نے فوق العادہ شعائر کو اپنا موضوع فکر نہیں بنایا بلکہ روزمرہ کی زندگی کے عقدوں کو حقیقت پسندانہ نقطہ نظر سے سلجھانے کی دعوت دی۔ اس کے نظریہ حیات کا ذکر کرتے ہوئے اس کا ہم وطن رن یٹانگ لکھتا ہے:

”مغرب میں کوئی شخص اس بات کا تصور نہیں کر سکتا کہ انسانوں کے درمیان ربط و تعلق کو جسے اخلاق کا نام دیا جاتا ہے۔ کسی فوق الفطرت ہستی کی اجازت کے بغیر بھی قائم رکھا جاسکتا ہے۔ چین میں یہ بات بے حد تعجب کا باعث ہوگی کہ انسان بغیر کسی تیسرے وجود کی وساطت

لے حکمت الاشراف

Hendrik Van Loon. The Story of Mankind لے

My Country and My People لے

کے ایک دوسرے کے ساتھ شریفانہ سلوک نہ کر سکیں۔  
 لن یوطانگ نے چینییوں کی معقولیت پسندی کی ایک دلچسپ مثال دی  
 ہے۔ قدیم زمانے کے ایک چینی مفکر کو ہنگ منگ نے کثرتِ ازدواج کی حمایت میں  
 تقریر کرتے ہوئے کہا:

”تم نے چائے دانی دیکھی ہوگی جس کے ساتھ چار پیالیاں رکھی ہوں  
 لیکن کیا تم نے کبھی ایک پیالی بھی دیکھی ہے جس کے ساتھ چار  
 چائے دانیاں رکھی ہوں؟“

لارڈ برٹرڈ رسل نے کہا ہے کہ اہل چین آرٹ میں تزئین کے دلدادہ ہیں اور  
 زندگی میں معقولیت کے یہی معقولیت پسندی کنفیوشس کے مسلک کا اصل اصول  
 ہے۔ وہ رقیق جذباتیت اور تجریدی مشابہت کا مخالف تھا اور اس بات پر زور  
 دیتا تھا کہ انسان کو ہر معاملے میں عقل و دانش سے کام لینا چاہئے۔ اس کے مذہب  
 میں دوزخ بہشت کے تصورات ہیں نہ تکوین و تخلیق کے اساطیر اور نہ رُوحِ غیر فانی کا  
 مسئلہ۔ وہ ساری عمر معاشرے کی بہبود اور عوام کی بھلائی کی تجاویز سوچتا رہا۔ اس نے  
 اہل چین کو ایک قابل عمل دستورِ اخلاق بخشا۔ اس کی تعلیم ہر قسم کے اداہم سے  
 پاک تھی۔ اس نے اخلاقی اور عمرانی فرائض کی ادائیگی پر زور دیا ہے اور اقتصادِ  
 فلاح اور تعلیم و تعلم کی اہمیت واضح کی ہے۔ وہ خود عالم تھا اور اہل علم کا تاج  
 تھا۔ اس نے اعلیٰ تعلیم یافتہ لوگوں کی ایک جماعت تیار کی جنہیں مملکت کا نظم  
 و نسق سونپ دیا گیا۔ حکام اور عہدہ داروں کا انتخاب مقابلے کے امتحان سے  
 عمل میں آنے لگا۔ یہ روایت چینی میراث کا بیش قیمت حصہ ہے۔  
 کنفیوشس کی تعلیمات کا حاصل یہ ہے کہ ذمات کی نشوونما کے ساتھ اعلیٰ

کردار کا تعمیر کیا جائے پھر ان دونوں کو معاشرے کی بہتری کے لئے وقف کر دیا جائے۔ والٹیر کنفیوشس کا پرجوش مداح تھا۔ وہ لکھتا ہے :-

”میں نے پوری توجہ سے کنفیوشس کی تحریروں کا مطالعہ کیا ہے اور ان سے اقتباسات بھی لئے ہیں۔ ان میں پاکیزہ اخلاق کی تلقین کی گئی

ہے اور ان میں کمزور یا کا نام و نشان تک نہیں پایا جاتا۔“  
کنفیوشس نے انسانی معاشرے کو چار طبقات میں تقسیم کیا۔ فضیلت، اعزاز کا مقام ارباب دانش و خرد کو دیا گیا۔ دوسرے درجے پر کاشت کار یا زراعتیوں نے ان کے بعد اہل حرفہ اور سب سے آخر میں ناجور رکھے گئے۔ کنفیوشس آزاد رائے اور جمہوریت کا دلاوہ تھا۔ اس کی تعلیمات میں جبر و استبداد کی مخالفت کی گئی ہے۔ اس کی سوانح حیات سے ایک واقعہ بطور مثال پیش کیا جاتا ہے۔

ایک دن کنفیوشس اپنے چند شاگردوں کے ساتھ ایک کوہستانی علاقے میں سفر کر رہا تھا۔ راستے میں اس نے ایک عورت دیکھی جو ایک قبر سے لپٹی آنسو بہا رہی تھی۔ کنفیوشس نے اس کے غم و اندوہ کا سبب دریافت کیا تو معلوم ہوا کہ اس جگہ اس کے بیٹے کو ایک شیر نے جان سے مار دیا تھا۔ عورت نے سبکیاں لیتے ہوئے بتایا کہ اس سے قبل اس کا خاندان اور باپ بھی اسی شیر کی خونخواری کا شکار ہو چکے تھے۔ کنفیوشس نے حیران ہو کر پوچھا:

”تم نے ایسی خطرناک جگہ کو چھوڑ کیوں نہ دیا؟“

عورت نے جواب دیا:

”کیونکہ یہاں کسی ظالم کی حکومت نہیں ہے۔“

کنفیوشس اپنے شاگردوں سے مخاطب ہو کر کہنے لگا:



”دیکھو بچو! جابرانہ حکومت شیروں سے بھی زیادہ خوفناک ہوتی ہے۔“  
 کنفیوٹیشنس کے مذہب کی ہمہ گیر اشاعت سے اہل چین کے دلوں میں جبر و تشدد  
 کی مخالفت اور جمہوریت کی محبت سرایت کر گئی۔ دوسری صدی قبل مسیح کے ایک  
 سپاہی شاعر کی ایک نظم ہم تک پہنچی ہے جس کا ترجمہ درج ذیل ہے :-  
 ”میں جنگی مرغابیوں کو پرواز کرتے دیکھ رہا ہوں۔  
 میرے دیکھتے دیکھتے وہ یو کے درخت پر بسیرا کر لیتی ہیں  
 لیکن ہم بادشاہ کے چاکر چاول اور مٹی بھی نہیں بوسکتے جن پر ہمارے  
 والدین گزار کر سکیں۔“

او دور تک پھیلے ہوئے نیلے آسمان!  
 اس صورت حالات کا خاتمہ کب ہوگا؟  
 وہ کون سا درخت ہے جس کے پتے خزاں کے ماتحتوں زرد نہیں ہوتے  
 وہ کون سا سپاہی ہے جسے اپنی محبوب بیوی سے جدا نہیں کر دیا گیا  
 ہم سپاہیوں پر رحم کرو۔  
 کیا ہم بھی انسان نہیں ہیں؟“  
 یہ رحم طلبی بعد میں بغاوت کی صورت اختیار کر گئی جس نے بالآخر چین میں  
 ملوکیت کا خاتمہ کر دیا۔ تو نو لکھتا ہے :-  
 ”محلوں کے اندر شراب اور گوشت گل سڑ رہے ہیں۔“

اور محلوں کے دروازوں پر  
 جھوکے انسانوں کی ہڈیاں گل سڑ رہی ہیں۔“  
 مو۔ تی حیرت کا اظہار کرتا ہے۔

ایک سوڈ چرانے والا گرفتار کر لیا جاتا ہے ،  
لیکن جو لوگ

دوسرے ملکوں پر حملہ کر کے اُن پر زبردستی قبضہ کر لیتے ہیں  
انہیں فاتح کا نام دیا جاتا ہے ۔

کنفیوشس کے ملفوظات میں درج ہے کہ ایک دن سی کنگ نے اُس سے پوچھا:  
”بہترین طرز حکومت کون سی ہوگی؟“

کنفیوشس نے جواب دیا:

”بہترین طرز حکومت کے لئے تین لوازم ہیں ۱۔ خوراک کی افراط ۲۔ طاقتور فوج

۳۔ حکام پر عوام کا اعتماد۔

سی کنگ نے کہا:

”اگر یہ تینوں بیک وقت میسر نہ آسکیں تو؟“

جواب دیا:

”فوج کے بغیر گزر ہو جائے گی۔“

سی کنگ نے پھر پوچھا:

”اگر باقی دو میں سے بھی کوئی ایک میسر نہ آئے تو کس کا ہونا اشد ضروری ہے۔“

کنفیوشس نے کہا:

”خوراک کی قلت ہوگی تو بھی کسی نہ کسی طرح گزر ہو جائے گی لیکن عوام کا

اعتماد و حکام پر سے اٹھ جائے گا تو ملک کی تباہی و بربادی یقینی ہے۔“

اسی موضوع پر تقریر کرتے ہوئے وہ کہنے لگا:

”حکام کے لئے ضروری ہے کہ وہ مثالی اخلاق کے مالک ہوں تاکہ عوام

اُن کے نقشِ پا پر چل سکیں۔

ہندوستان میں گوتم بدھ کی پیدائش سے پہلے برہمن پتی کے پیروجنہیں لوکانت  
یا چارواک کہا جاتا ہے برہمنوں کے بے پناہ تسلط کے خلاف بغاوت کا آغاز کر چکے  
تھے۔ برہمن پتی سے ایک نظم یادگار ہے جس کا ترجمہ مونیٹر ولیمز نے کیا تھا۔ اُس کا  
اردو ترجمہ درج ذیل ہے :-

”سورگ (بہشت) نروان، رُوح، عاقبت، ذات پات

ان کا کوئی وجود نہیں ہے۔

تین دید، تین احکام، تو بد وغیرہ کو محض ان لوگوں نے ذریعہ معاش بنا  
رکھا ہے۔

جو عقل و دانش سے بیگانہ ہیں۔

یہ جسم خاک میں مل کر کیسے اس دنیا میں واپس آ سکتا ہے  
اگر رُوح یا پریت دوسری دنیا میں چلا جاتا ہے تو سپہاندگان کی محبت  
کیوں اسے دوبارہ اس دنیا میں کھیچ نہیں لاتی  
شرادھ کی رسوم جن پر زبرد کثیر صرف ہوتا ہے  
محض زہد فرشتوں کی دکان آرائی ہے۔ اس سے زیادہ کچھ نہیں۔

لے یہ لفظ ”لوک“ سے مشتق ہے یعنی لوک یا مادہ دنیا کو حقیقتِ اصل مانتے  
والے یا مادیت پسند۔

۴ چارواک قدیم ہندوستان کا ایک عالم تھا۔ اس کے پیروؤں کو بھی  
چارواک کہنے لگے تھے۔

جب تک زندگی ہے ہنسی خوشی اپنا وقت گزار دو۔"

چارواک ذات باری کے وجود اور رُوح کے منکر تھے اور ویدوں کو الہامی نہیں سمجھتے تھے۔ ان کا عقیدہ تھا کہ صرف مادہ حتمی ہے۔ وہ انسان کے ذہن و فکر کو بھی مادی تصور کرتے تھے۔ اُن کا خیال تھا کہ حق و صداقت کا ادراک صرف حواس خمسہ کے ذریعے ہی ممکن ہے۔ اس مقصد کے لئے وید پڑھنے یا کسی پنڈت کی ناساگرہ اختیار کرنے کی ضرورت نہیں ہے۔ وہ اعلان یہ کہتے تھے کہ ہون یا قربانی کی رسوم لالچا برہمنوں نے اپنی شکم پُری کے لئے بنا رکھی ہیں۔ اُس زمانے میں جب گوتم بُدھ نورِ صداقت کی تلاش میں نکلا تھا، چارواکوں کے خیالات شمالی ہند میں ہر کہیں شائع ہو چکے تھے اور جا بجا بحث و جدل کے منگامے برپا تھے۔ شروع میں بُدھ اور مہادیو اسی ناساگرتب نکر سے تعلق رکھتے تھے۔

بُدھ کی اصل تعلیمات پٹاکوں (نغوی معنی لوکریاں) میں ملتی ہیں جو پالی زبان میں لکھی گئی تھیں۔ یہ تین حصوں پر مشتمل ہیں۔ ستا دکہانیاں، دنیا یا (تاویب اخلاق)، ابھی وھما (نظریات)

ستامیں بُدھ کے مکالمے محفوظ ہیں جو سنسکرت میں ڈیوڈز کے خیالی میں مکالمات، افلاطون کے مقابلے میں پیش کئے جاسکتے ہیں۔ بُدھ نے برہمنوں کے خلاف آواز بلند کی تھی۔ اُس نے ویدوں کے الہامی ہونے سے انکار کیا۔ قربانی اور دوسری مذہبی رسوم کے ساتھ ذاتِ پات کی تیز کے انسانیت سوزاوار سے کی تیسخ کی اور اخلاق کو مذہب سے جدا کر کے اسے عقلی بنیادوں پر از سر نو مرتب کرنے کی کوشش کی۔ ان اصولوں کی تبلیغ سے وہ معاشرے میں انقلاب عظیم برپا کر سکتا تھا۔ لیکن اس کی سلبی فنونطیت نے ان جاں بخش نظریات کی عملی ترجمانی کو ناممکن العمل بنا دیا۔ اُس کی چار آریائی صدیوں

سب ذیل ہیں :-

۱۔ زندگی دکھ ہے۔

۲۔ اس دکھ کا باعث خواہش ہے۔

۳۔ خواہش کو مٹا دینا قرین دانش ہے۔

۴۔ اسے مٹانے کے لئے ایک واضح راستہ (مارگ) موجود ہے۔

ان صدائقوں کی بنا پر بڑھ کر دنیا بھر کے فنوٹھیوں کا امام اول سمجھا جا سکتا ہے۔ وہ اس عالم محسوسات کو نیرنگی نظر اور فانی خیال کہا کرتا تھا۔ اس کے خیال میں انسان کا فرض اولین یہ ہے کہ وہ سنسار چکر سے نجات ابدی لے لے اور ان لغوی معنی چراغ کو بجھا دینا، کو پالے۔ چنانچہ بڑھ کر تعلیم کا اثر یہ ہوا کہ اس کے پیروؤں نے سیاسی اور عمرانی عقیدوں کو عملی نقطہ نظر سے سمجھانے کی بجائے فرار کا منہی اور سبھی راستہ اختیار کیا۔ اہل مشرق کی بدقسمتی سے بڑھ کر مسک قنوطیت ہندوستان افغانستان، چین، منگولیا، خراسان، تبت، جاپان، لٹکا، برما وغیرہ اکثر ایشیائی ممالک میں پھیل گیا جس سے اہل مشرق کے دل و دماغ میں رہبانیت، ترک علاقہ، مردم نیراری اور باسیت کے حیات کش اور سمٹ سکن تصورات راسخ ہو گئے اور مرد زمانہ سے پر زور بلائیں لگ و پے میں اتر گیا۔ نتیجہ اہل مشرق علمی تحسس، خطر سندی، ہم آزمائی اور سنگٹنگی احساس و نظر سے محروم ہو گئے۔ زندگی کی لغی کرنے والے یہ نظریات مشرق وسطیٰ کے ممالک سے ہوتے ہوئے سکندر یہ پہنچے اور زمانے کے گزرنے کے ساتھ تو افلاطونیت اور مانویت سے لے کر عیسائیوں کے عرفان اور مسلمانوں کے تصوف میں لغو کر گئے۔ بعض مشرقی ممالک میں آج تک ان کا طلسم نہیں ٹوٹ سکا۔

چھٹی صدی قبل مسیح میں ایک ہمہ گیر تصور ابھرتا ہے۔ یہ تقدیر کا تصور ہے،

جو معاصر اقسام میں قدر مشترکہ کی حیثیت رکھتا ہے۔ ایران میں اسے زروان (زمانہ) کا نام دیا گیا۔ ہندوستان میں سنسار کا اور یونان میں *metempsychosis* کا۔ تقدیر کے اس تصور کی صورت میں غالباً پہلی مرتبہ واضح طور پر ذہن انسانی پر اس حقیقت کا انکشاف ہوا کہ تمام مظاہر کا ثبات کے پس پر وہ ایک ہمہ گیر اور اعلیٰ قانون کا فرما ہے جو اجرام سماوی سے لے کر نوع انسان تک سب اشیا پر حاوی و مستط ہے۔ بعد میں یہی تصور مذہب، فلسفہ، تصوف، سائنس اور ادبیات میں مختلف صورتوں میں نمودار ہوتا رہا۔ یونان کی تمثیل اور مشائیت، مشرق کی باطنی اور مغرب کی عارفی تحریکیوں سے لے کر ہیگل اور بریڈے کے انکارت تک میں اس کے آثار کا کھوج لگایا جاسکتا ہے۔ اصلاح مذہب قدیم کی ان تحریکیوں نے جہاں پروہتوں اور کاہنوں کے بے پناہ تسلط کو ضعف پہنچایا وہاں جادو اور کہانت کی رسوم و روایات کا زور بھی ٹوڑ دیا۔ اور انسان نے محسوس کیا کہ مذہب کا مقصد اولین دیومالا کے اساطیر و قصوں کے چکر میں پڑنا یا قربانی کی پیچیدہ رسوم کی ادائیگی سے فوق الفطرت ہستیوں کی رضا نہیں ہے۔ بلکہ تزکیہ اخلاق و تصفیہ قلب ہے۔ دیومالا اور جادو کا تصرف کمزور پڑنے سے جہاں اخلاق کو فوق الفطرت عنان سے جدا کرنے کی کوشش کا آغاز ہوا وہاں تحقیقی نقطہ نظر کو بھی فروغ ہوا اور انسان نے سائنس کو عملی اور افادی پہلوؤں میں محدود کرنے کی بجائے اس کے انکشافات سے عقلی نظریات مرتب کرنے کی جرات کی۔ چنانچہ یہ محض تاریخی اتفاق نہیں ہے کہ باطنی فلسفہ طالمیس طلیطی نے بھی چھٹی صدی قبل مسیح کا ہی زمانہ پایا ہے۔

## آزادی فکر و نظر

جبے اہرام مصر کی تعمیر پر کم و بیش دو ہزار برس کا زمانہ گزر چکا تھا اور بابل اور آشور کے سامنے تمدن معراج کمال کو پہنچ کر رو بہ تیز رفتاری ہو رہے تھے وسط ایشیا سے اور بعض کا خیال ہے شمال مغربی یورپ سے آریائی قبائل نے خروج کیا۔ ان میں سے بعض قبیلے ایران اور ہندوستان کی طرف بڑھے اور بعض نے یورپ کے جنوب میں چند جزیروں کو آباد کیا۔ جنہیں بعد میں یونان کا نام دیا۔ ایکسین یونان (پہلے مسئلہ ق م) کو ہومر کا تمدن کہتے ہیں۔ اس کے اواخر میں ڈورین حملوں کا آغاز ہوا جس کے باعث اہل یونان اپنی بسینوں کو چھوڑ کر ایشیا اور یورپ کے ساحلی علاقوں پر آباد ہو گئے۔

مرد زمانہ سے یہ وحشی قبائل کریت، مصر، بابل اور فنیقیہ کے قدیم تمدنوں سے روشناس ہوئے اور ان اقوام سے مختلف علوم و فنون کی تحصیل کی۔ ملائیس، فیثاغورس، سولن، افلاطون اور دیموقریٹس کے متعلق اس بات کے تاریخی شواہد موجود ہیں کہ انہوں نے تحصیل علم کے لیے مصر، بابل اور فنیقیہ کا سفر کیا تھا۔ اہل یونان نے بابل سے مہبت، مصر سے ہندسہ، طب، موسیقی اور مجسمہ سازی اور فنیقی تاجروں

سے فنِ جہاز سازی، اصولِ تجارت، اوزان، دھوپ گھڑی اور حروفِ تہجی کی تحصیل کی۔

اہلِ یونان نے جا بجا جمہوری اصولوں کی بنا پر شہری ریاستیں قائم کیں۔ ان میں ایتھنز، سپارٹا، کارنتھ اور کورینٹس قابلِ ذکر ہیں۔ یونانی زبان میں شہر اور ریاست کے لئے ایک ہی لفظ ہے Polis

طالیس ملیطی کو متفقہ طور پر فلسفہ اور فطری سائنس کا موسس تسلیم کیا گیا ہے۔ وہ یورپ میں نہیں تھا جیسا کہ عام طور سے مشہور ہے بلکہ فنیقی انسل ایشیائی تھا۔ اس نے مصر اور مشرقِ قریب کے دوسرے ممالک سے مختلف علوم کی تحصیل کی اور ریاضی اور ہندسہ میں کمال پیدا کیا۔ اس نے سب سے اول ہندسہ کی اشکال مرتب کیں جن سے بعد میں اقلیدس نے بھی استفادہ کیا تھا۔ اُس نے حساب لگا کر ۲۰۔ مئی ۵۸۵ ق م کے دن سورج گرہن کی پیش گوئی کی جو اہل مغرب کے لئے بڑی حیرت کی بات تھی۔ طالیس ملیطس کا باشندہ تھا جو بحیرہ روم کے ساحل پر ایشیا میں واقع تھا۔ تاریخ کی ستم ظریفی ملاحظہ ہو کہ ایرانویں کی فاتحانہ یلغار سے خائف ہو کر ملیطس اور دوسرے ساحلی شہروں کے باشندے بھاگ کر یونان میں جا بسے اور اپنے ساتھ فلسفہ اور سائنس بھی لیتے گئے۔ نتیجتاً طالیس اور اس کے شاگردوں کے افکار ایشیا کی سرزمین میں بڑھ نہ پکڑ سکے اور مغرب میں جا کر بار آور ہوئے۔

طالیس کا عظیم کارنامہ یہ ہے کہ اُس نے قدرتی مظاہر کی علمی تحقیق تو جو جہہ کرنے

لئے یونانی زبان کا الفا فنیقی الف معنی بیل، یونانی پیٹا، فنیقی بیت معنی خمیرہ یونانی گا، فنیقی جمل معنی اونٹ وغیرہ۔



کی کوشش، کا آغاز کیا اور فوراً انطرت ہستیوں کی کار فرمائی سے انکار کیا۔ اس کے پیروؤں نے اس روایت زریں کو تقویت بخشی۔ طالبین نے کہا تھا کہ کائنات پانی سے بنی ہے۔ اناکسا مندر نے کہا، پانی سے نہیں مادے سے بنی ہے۔ انا کسی مینس نے کہا، نہ پانی سے بنی ہے نہ مادے سے بلکہ ہوا سے وجود پذیر ہوئی ہے۔ اسی طرح فیثاغورس نے ہندسوں، پارامنی دینس نے وجود ہرقلیتس نے آتش، اہیے وکلپس نے عناصر اربعہ (آگ، ہوا، مٹی، پانی) دیماقرطیس نے اجزائے لائتجزئی کو کائنات کی اصل قرار دیا۔ یہ نظریات آج کل طفلانہ دکھائی دیتے ہیں لیکن اُس زمانے میں انقلاب آور ثابت ہوئے۔ کیونکہ اب اہل علم کائنات کی ماہریت پر بحث کرتے ہوئے لعل، زمیں، سوک یا آسمن کے تخلیقی کارناموں اور دیو مالاکے قصوں سے استناد کرنے کے بجائے طبیعی اسباب کی روشنی میں نظریات مرتب کرنے لگے۔ اہلیاگی مکتب فکر کے بانی زینوفینس نے پہلی مرتبہ مذہب مردوہ کو تحقیق کے معیار پر جانچا اور اُسے اویام و خرافات کا دفتر بے معنی قرار دیا۔ اس طرح دنیائے علم میں محاربہ مذہب و سائنس کا آغاز ہوا۔

ہیپوقرطیس (القرط) نے طب کو کہانت اور جادو کے اثرات کو پاک کیا اور ہیروڈوٹس نے معاصر تمدنوں کے حالات پوری تحقیق سے قلمبند کر کے تاریخ نگاری کی بنیاد رکھی۔ سولن نے جمہوری اصولوں پر قانون کو از سر نو مرتب کیا۔ اُس نے غفلت شعاری، کاہلی اور بے کاری کو جرم قرار دیا اور قانون بنایا کہ کوئی شخص جس کے اخلاق اچھے نہ ہوں اسمبلی میں تقریر نہ کر سکے گا۔ ایک قانون کی رو سے عورتوں کو تین سے زیادہ کپڑے کے جوڑے رکھنے سے منع کر دیا۔ جب کسی شخص نے یہ تجویز پیش کی کہ مجرّدوں پر محصول لگانا چاہئے تو اُس نے جواب دیا:

”ای بے چاروں کو مفرد سمجھنا چاہئے۔ عورت کا بوجھ ہر کوئی نہیں اٹھا

سکتا۔“

کسی نے سوئلی سے پوچھا:

”ایک اچھی مملکت کی کیا علامت ہے؟“

سوئلی نے برحسبہ کہا:

”جس میں عوام حکام کے تابع ہوں اور حکام قانون کے تابع۔“

فیثا غورس نے فلسفے کی تدوین کی۔ لفظ فیلسوف (دانش دوست) اُمی کا وضع

کیا ہوا ہے۔ اس کے پیروں نے سب سے پہلے زمین کے گول ہونے کا ذکر کیا تھا۔ فیثا غورس نے افلاطون سے دو سو برس پہلے عورت کو مرد کے مساوی حقوق دینے

پر اصرار کیا۔ اس کے درس میں جوان لڑکیاں بے تکلف و حجاب شرکت کرتی تھیں۔ اُس

نے ریاضی کے قواعد کی روشنی میں موسیقی کے اصول وضع کئے اور تار کے سروں کے

ذیروم کا استخراج لگایا۔ اُس نے انسان کی صحت جسمانی پر موسیقی کے خوشگوار اثرات

سے کبھی بحث کی ہے۔ دنیا کے فلسفہ میں فیثا غورس کا سب سے بڑا کارنامہ یہ ہے

کہ اس نے فلسفہ میں ریاضیاتی طرز استخراج و استدلال کو رواج دیا۔ اس معاملے

میں بڑے بڑے ارسطو اور ارسطو پروردہ جنہوں نے ہمارے زمانے میں منطق کو ریاضی کے اصولوں

پر مرتب کیا ہے، فیثا غورس کے ہی پیرو سمجھے جا سکتے ہیں۔

پارمنی دس نے مثالیت کی بنیاد رکھی جس نے افلاطون سے لے کر ہیگل کرچے

اور ایوکن تک کے افکار کو متاثر کیا۔ وہ صرف وجود واحد کو حقیقت کی سمجھنا

تھا اور کائنات میں رد و بدل کا منکر تھا۔ اُسے مابعد الطبیعیات کا بانی سمجھا جاتا

ہے۔ اس کا نظریہ یہ تھا کہ وجود واحد کا ادراک صرف عقلی استدلال ہی سے ممکن

ہے۔ حسیات اس کے ادراک سے قاصر ہیں۔ اس کے برعکس پرانا غورس اور اس کے  
سوفسطائی پیمنواؤں نے ازلی اور ابدی صہائمتوں کے وجود سے انکار کیا اور دعویٰ  
کیا کہ علم صرف حسیات کے وسیلے ہی سے ممکن الحصول ہے۔ اس لحاظ سے سوفسطائی  
لاک، ہیوم، کونت اور ولیم جمیز کے پیشرو سمجھے جاسکتے ہیں۔

سقراط نے سوفسطائیوں کے خلاف آواز اٹھائی اور یہ ثابت کرنے کی  
کوشش کی کہ بعض صہائمتیں اور قدریں ایسی بھی ہیں جو انسان کی حسیات سے ماوراء  
مستقل بائذات ہیں۔ یہی خیال اس کے شاگرد افلاطون کے نظریہ عیون کا سنگ  
بنیاد ہے۔

رفتہ رفتہ فلسفے کی دو متوازی و متخالف روایات کی تشکیلیں عمل میں آئی جن  
میں آج بھی نزاع و کشمکش جاری ہے۔ ایک طرف روحانیت، باطنیت، عرفان  
اور مثالیت کی روایت ہے جو فیتا غورس، زینوفینس، پارمنی دس اور افلاطون  
سے شروع ہو کر فسطے، شوپنہار، ہیگل، بریڈلے، کروچے اور ایوکن پر ختمی ہوتی  
ہے۔ اور دوسری طرف مادیت کی روایت جو طالس اور دیموقرطیس سے شروع  
ہو کر ابقورس، لکریسیس، ٹالس، دیارو، ہیل، متسکو، ہیگل، فوڈے باخ اور کادل ماگس  
کے افکار میں کارفرما ہے۔ ارسطو اور کانت کا شمار ان فلاسفہ میں ہوتا ہے جو ان  
دونوں روایات میں مطابقت اور مفاہمت کی کوشش کرتے رہے ہیں۔

ارسطو کی ذات پر یونانی فلسفے کا یہ عظیم انسان دور ختم ہو گیا۔ وہ ایک  
جامع حیثیات شخصیت رکھتا تھا۔ ایک بلند پایہ فلسفی، سائنس دان، معلم اخلاق  
اور ماہر سیاسیات ہونے کے علاوہ وہ نقد فن و ادب کا بانی بھی سمجھا جاسکتا ہے  
اس کے نظریات میں یونانی فلسفہ اور سائنس اپنی تمام عظمت اور کوتاہیوں سمیت

جمع ہو گئے ہیں۔ اس کے افکار صدیوں تک اہل علم و دانش کے ذہن پر مستطرد رہے۔ لارڈ برنڈرٹھل نے ارسطو پر کڑی تنقید کی ہے اور کہا ہے کہ جدید سائنس کی ہر فتح ارسطو کے کسی نہ کسی نظریے کی شکست سے وابستہ رہی ہے۔ ہمارے خیال میں لارڈ برنڈرٹھل نے ارسطو کو اپنے زمانے کے معیار تحقیق پر جانچ کر سختی سے کام لیا ہے۔ ارسطو بے شک زمین کو ساکن اور سیاروں کو ذی شعور سمجھتا تھا لیکن اس حقیقت سے بھی انکار نہیں کیا جاسکتا کہ دنیا کے علم میں سب سے پہلے اسی نے علمی مشاہدے کی اہمیت واضح کی تھی۔ وہ ہمیشہ قسم قسم کے جانور اور پودے جمع کر کے ان کے مطالعے میں منہمک رہتا تھا۔ اس کی یہ کوتاہی کہ اُس نے سائنس کے مسائل میں تیبیسی کلیات سے استدلال کیا ہے۔ ساری یونانی سائنس کی کوتاہی ہے۔ یونانیوں نے تجرباتی سائنس کی طرف توجہ نہیں کی۔ تجرباتی سائنس کو جیسا کہ خود لارڈ برنڈرٹھل لکھتے ہیں قرون وسطیٰ کے مسلمانوں نے فروغ دیا تھا۔

یونان کے جمہوری اداروں اور دستور اخلاق پر سب سے بڑا اعتراض یہ کیا جاتا ہے کہ ان میں غلاموں اور عورتوں کے حقوق سے اعتنا نہیں کیا گیا۔ اس اعتراض کی صحت میں کلام نہیں لیکن یاد رہے کہ انسان دوستی اور عالمی شہرت کا تصور و اقبول سے بہت پہلے یونان کے فرقہ کلبیہی نے پیش کیا تھا۔ دیوجانس کلیہی اپنے آپ کو "دنیا کا شہری" کہا کرتا تھا۔ یہ ترکیب اسی کی وضع کی ہوئی ہے۔ اشتمالیت کا نظریہ بھی پہلی دفعہ مدلل انداز میں افلاطون کی جمہوریہ میں پیش کیا گیا ہے۔ تمثیل نگار ارسطو فیلسف

۱ A History of Western Philosophy

۲ The Scientific Outlook

۳ Cynics

افلاطون کے اس نظریے سے متاثر ہوا تھا۔ اس کی ایک مثال کی ایک کردار خاتون پر اکسا غورس کہتا ہے:-

”میں چاہتی ہوں کہ ہر شخص کو ہر چیز کا حصہ دلایا جائے اور سب املاک مشترک سمجھے جائیں۔ نہ کوئی امیر ہو اور نہ کوئی غریب۔ یہ صورت حال ختم ہو جائے کہ ایک شخص کے پاس تو کاشت کے لئے سیر حاصل اراضی ہو اور دوسرے کے پاس اتنی زمین بھی نہ ہو جس میں اسے دفن کیا جاسکے۔ میں اراضی، نقدی وغیرہ سب املاک کو برابر بانٹ دوں گی“

پریکلیز کے عہد کو یونان کا سنہری زمانہ کہا جاتا ہے۔ جب بقول ول ڈیورن پریکلیز اسپاشیا تھیڈیس، اناکسا غورس اور سقراط ایک دوسرے کی رفاقت میں یورپی سٹیڈیز کی تھیسیات دیکھا کرتے تھے۔ اس عہد میں فلسفہ، تمثیل نگاری، فنون لطیفہ، تاریخ نویسی اور ادبیات کی جو روایات صورت پذیر ہوئیں ان کا علمی اور ذوقی فیضان آج تک جاری ہے۔ روزمرہ کی زندگی سیاسیات، معیشت و عمران، فنون لطیفہ، اخلاق، فکر و فلسفہ میں یونانیوں کا نصب العین جس نے بعد میں کلاسیکی کا نام پایا، توازن فکر اور اعتدال احساس تھا۔ ول ڈیورن لکھتے ہیں:-

”یونانی آرٹ نے کلاسیکی اسلوب کی بنیاد رکھی تھی۔ اس آرٹ کا حاصل تھا، ہیئت، توازن، اعتدال اظہار و تزئین، اجزائے ترکیبی میں تناسب گل میں وحدت، عقل کا تفوق، جذبے کے انسداد کے بغیر“

ان چند الفاظ ”عقل کا تفوق جذبے کے انسداد کے بغیر“ میں کلاسیکی انداز فکر و احساس کی جامع و مانع تعریف کر دی گئی ہے اور اسی کو روج تمدن یونان کہا جاسکتا ہے۔ یونان میں علم و فن کے نشوونما پانے کا سب سے بڑا سبب یہ ہے کہ یونانیوں

نے دنیا بھر کی اقوام میں سب سے پہلے دیوتاؤں اور دوسری فوق الفطرت مستقیوں کو اپنی ہی انسانی وضع و شکل پر قیاس کرنے کی کوشش کی اور دیو مالا، سحر و کہانت کے اُن اولام و خرافات کے تصرف سے نجات حاصل کی جو مصر، بابل اور ایران و ہند پر صدیوں تک مسلط رہے اور آج تک مسلط ہیں۔ یونانی فلسفی ہرقلیتس کا قول ہے۔

انسان کیا ہے؟ فانی دیوتا۔

دیوتا کون ہے؟ غیر فانی انسان۔

چنانچہ بائبلوں اور مصریوں کے برعکس اہل یونان نے اپنے دیوتاؤں کے مجسمے اپنے ہی حسین اور متناسب جسموں کی صورت میں تراشے۔ اُن کے دیوتا خداوند خدا بعل یا موک یا آمن رع کی طرح انسانوں کی دنیا سے ماورا کسی قسم کی پراسرار مستیوں نہیں تھیں بلکہ اُن کی اپنی ہی روزمرہ کی زندگی کے چلتے پھرتے کردار تھے۔ یہ صحیح ہے کہ مصریوں اور ہندیوں کی طرح یونانیوں کو بھی موت اور فنا کا بھساک تصور پریشانی کو تارک لیکن انہوں نے مسمیاں بنا کر یا پہاڑوں کی کھوہوں میں سدا صحری لگا کر اس پیسبت ناک حقیقت سے نجات حاصل کرنے کی کوشش نہیں کی بلکہ بقول نسطیٹس انہوں نے المیہ میں اس مسئلہ کا حل پا لیا۔ اسکلیس، سفوکلز اور یوریپیڈیز کے تمثیلی کردار تقدیر کے خلاف مردانہ وار کشمکش کرتے ہیں۔ اس رُوح فرسا آویزش میں وہ بسا اوقات شکست کھا کھا کر منہ کے بل گر پڑتے ہیں لیکن پھر خم ٹھونک کر کھڑے ہو جاتے ہیں۔ جب یولیسیز ایک خطرناک مہم میں پھنس جاتا ہے تو وہ اپنے آپ سے خطاب کرتا ہے

”اے میری رُوح! صبر و استقامت سے کام لے!“

اس سے پہلے تو اس سے بھی بڑے مصائب کا سامنا کر چکی ہے۔

سقراط کو یہ فقرے بہت پسند تھے اور وہ انہیں اکثر ذوق و شوق سے دہرایا

کرتا تھا۔ یونانی المیہ کا یہ عظیم سبق تا ابد کائنات کی بے پناہ وسعتوں میں گھری ہوئی اس  
نتیجہ منجی مخلوق کی سہمت افزائی کرتا رہے گا۔

## عالمی شہرت کا تصور

یونان کے سیاسی اور عمرانی زوال کے ساتھ رومہ اکیبری کی عظمت کا آغاز ہوا۔ رومہ کی بے پناہ عسکری طاقت کے سیلاب میں مشرق اور مغرب کے اکثر متمدن ممالک غرقاب ہو گئے۔ جزائر برطانیہ سے لے کر شام اور لیبیا تک اور فرانس سے لے کر قرطاجنہ تک رومیوں کا تسلط محکم ہو گیا جو کم و بیش ڈیڑھ ہزار برس تک قائم رہا۔

رومی عملی قسم کے لوگ تھے جنہیں صرف دو باتوں میں دلچسپی تھی۔ سلطنت کا نظم و نسق اور رزم آرائی، فلسفہ، سائنس، ادبیات اور فنون لطیفہ سے انہیں دلچسپی تھی۔ یہی وجہ ہے کہ رومہ کی سرزمین سے ایک بھی اول درجہ کا فلسفی یا سائنس دان نہیں اٹھا۔ علوم و فنون کی تدریس ہمیشہ یونانی غلاموں کے سپرد رہی۔ اس عہد میں دو مکاتب فکر مقبول ہوئے۔ روایتیت اور اہیقریت۔ روایتیت یونان

لہذا واقعاً STOIC کا لغوی ترجمہ سٹیوین کا معنی ہے مکان کے آگے کا چھجا زینو چھجے کے نیچے بلیو کہ درس دیتا تھا۔ اس لئے اس کے مسلک کا نام روایتیت پر گیا۔

Epicureanism ۷



کے فلسفہ حکمت کی ترقی یافتہ صورت تھی اور ابيقوریت سقراط کے ایک پیروار اعلیٰ پس کے مسلک کی صدائے بازگشت تھی۔ روایتی ضبط نفس، جذبہ کشی اور صبر و استقامت کی تعلیم دیتے تھے اور ابيقوری حصولِ مسرت کو زندگی کا مقصد و مدعا تصور کرتے تھے۔

اہلِ روم کا اعلیٰ طبقہ شجاعت، پامردی، حوصلہ مندی، عزمِ راسخ اور بلند نگہی کو تمام محاسنِ اخلاق کا حاصل سمجھتا تھا۔ لفظ *Virtus* لاطینی زبان کے لفظ *Virtus* سے مشتق ہے جس کے لغوی معنی شجاعت و جسارت کے ہیں۔ سنجیدہ مزاج روحی مشاکلتیوں کے مارکس، آریلیس، سینیکا وغیرہ روایت سے متاثر تھے لیکن اکثریت کارجان ابيقوریت کی طرف ہی راہ۔ شہنشاہیت کے درمیانی اور آخری ادوار میں اہلِ روم کے اخلاق نہایت پست اور ذہنوں ہو گئے تھے۔ چنانچہ اس عہد کے لوگوں کے متعلق کہا جاتا ہے کہ ان کی تمام اختراعی صلاحیتیں نسی و فحور کے نشے نے طریقے دریافت کرنے میں صرف ہو گئی تھیں۔ ان کے شعراء اودو اور جونیال کے سامنے ہمارے عبید زاکانی اور شوق کھنوی طغیانِ کتب کی حیثیت رکھتے ہیں۔ یونان کے عظامہ کے شاہکاروں کے مقابلے میں روم کے بہترین اہلِ علم اور شعراء درجل، پلائینی، ہورس وغیرہ کے علمی و ادبی کارنامے چنداں وقیع نہیں سمجھے جاتے۔ البتہ روم کے طویل دورِ تسلط میں ایک ایسا ہمہ گیر نظریہ ابھرتا ہے جو اپنی جامعیت، گیرائی اور اہمیت کے لحاظ سے انقلاب آفرین سمجھا جاسکتا ہے اور جو اس دور کی رُوح ہے۔ عالمی شہریت کا تصور۔

روم کی عسکری اور تنظیمی قابلیت کا لازمی نتیجہ یہ نکلا کہ دورِ دراز کے ممالک اور شرق و غرب کی مختلف اقوام و ملل کو صدیوں تک باہم مل جل کر صلح و اُشتی کے ساتھ

لے لاطینی اور سنسکرت دونوں زبانوں میں ویر بہادر کو کہتے ہیں۔

دہنے پہنے کا موقع ملاحظہ سے بین الافہامیت کے تصور کو تقویت بہم پہنچی۔ اس عمرانی  
 ایک جہتی اور بین المللی اتحاد کے پس منظر میں روائتی فلاسفہ نے مساوات و اخوت انسانی  
 کا نظریہ پیش کیا۔ لارڈ برٹرنڈ رسل فرماتے ہیں :-

”رومنز الیکریٹا کے طویل دور تسلط نے اہل فکر کو تمدنی اور سیاسی وحدت کی  
 طرف توجہ دلائی۔ رومیوں کے ذہن میں شہنشاہیت ایک عالمگیر تصور  
 کے بطور موجود تھی۔ یہی تصور بعد میں کلیسائے روم کو ورثے میں ملا تھا  
 جو بودھوں، پیروان کنفیوشس اور بعد میں مسلمانوں کی موجودگی کے  
 باوصف اپنے آپ کو کیتھولک (لغوی معنی ہمہ گیر) سمجھتا رہا۔ ایک  
 انسانی کتبہ، ایک ہمہ گیر مذہب، ایک عالمگیر تمدن، ایک عالمی حکومت  
 کا تصور اسی زمانے سے اہل علم کے لئے جذب و کشش کا باعث ثابت  
 ہوتا رہا ہے۔ جب سے کہ رومن نے پہلے پہل جزوی طور پر اسے عملی  
 جامہ پہنایا تھا۔“

روایت کا بانی زینو تھا جو طالیس ملطی کی طرح فنیقی النسل ایشیائی تھا۔ وہ عملی  
 اخلاق کی تلقین کرتا تھا اور مابعد الطبیعیات کے افکار و نظریات کو عقارت کی  
 نگاہ سے دیکھتا تھا۔ اس کے فلسفے کو چند الفاظ میں بیان کیا جا سکتا ہے۔۔۔ عالمی  
 جبریت اور انسانی قدر و اختیار۔

زینو کا عقیدہ تھا کہ تمام کائنات میں ایک آفاق گیر عقل کار فرما ہے جو مظاہر  
 کائنات کے ساتھ نوع انسان میں بھی مشترک ہے۔ اس عالمگیر قانون یا ہمہ گیر شدت

کے ساتھ موافقت پیدا کرنا ہی سب سے بڑی نیکی ہے۔ صرف نیک انسان ہی فاعل مختار ہو سکتا ہے کیوں کہ اس کی عقل و دانش اُس کے سرکش جذبات پر قابو پالیتی ہے۔ بڑا انسان وہ ہے جو اپنے جذبات کے لاشعور بے جان کھلونا بن کر رہ جائے۔ ایسے انسان کی مثال ایک رواتی فلسفی کلین تھیس نے اُس کتے سے دی ہے جسے رستی کے ساتھ ایک چھکڑے کے پیچھے بانڈھ دیا گیا ہوا اور جس کے پیچھے پیچھے جانے پر وہ مجبور ہو۔ رواتیوں نے تاریخ عالم میں پہلی مرتبہ فرض شناسی کا اعلیٰ تصور پیش کیا۔ جس کی بنیاد پر بعد میں جرمن فلسفی کانٹ نے اپنا اخلاقی نظریہ مرتب کیا تھا۔

رواتیوں میں تین منفرکہ خصوصی طور پر قابل ذکر ہیں۔ شہنشاہ مارکس آرلیس، سینیکا اور ایک ٹیسٹس مارکس آرلیس کہتا ہے :-

”الطوائف (اس کا اصلی نام) کی حیثیت سے میرا شہر اور ملک و ما

ہے لیکن ایک انسان ہونے کی حیثیت سے تمام عالم میرا وطن ہے۔“

وہ تمام عالم کو ایک جسم اور ایک روح کا حامل سمجھتا تھا اور کہا کرتا تھا:

”کائنات کے مظاہر کے ربط باہم پر غور و خوض کیا کرو۔“

سینیکا شہنشاہ نیرو کا اتنا د تھا۔ بعد میں جب ناراض ہو کر نیرو نے اپنے استاد

کو خودکشی کر لینے کا حکم دیا تو سینیکا نے اپنے بازوؤں کی رگیں کاٹ دیں۔ جب جریان

خون سے اس پر ضعف و نقاہت کا غلبہ ہوا اور اُس نے سمجھ لیا کہ وقتِ آخر قریب

آگیا ہے تو اُس نے اپنے بیوی بچوں کو اپنے پاس بلا لیا اور کہا:

”میں جو چیز ورثے میں چھوڑ کر جا رہا ہوں وہ دنیاوی مال و زر سے کہیں زیادہ

قیمتی ہے۔ یہی ہے بسر کی ہوتی زندگی کی مثال۔“

اُس کا قول ہے :-

”اگر تم آزادی کے خواہاں ہو تو فلسفے کے غلام بن جاؤ۔“

ایک اور جگہ کہا ہے :

”سب سے آسودہ اور مطمئن شخص وہ ہے جو کسچ تنہائی میں رہ کر اپنی ہی نفاقت

پر قناعت کرتا ہے۔“

ایک ٹیسٹس اوائل عمر میں غلام رہ چکا تھا۔ بعد میں نیرو کا وزیر بن گیا۔ اس کی تھیوری

میں ایک خاص قسم کی سادگی اور خلوص کا احساس ہوتا ہے۔ وہ کہتا ہے :

”ہمیں یہ نہیں کہنا چاہئے کہ میں ایٹھنز کا باشندہ ہوں یا روم کا رہنے

والا ہوں بلکہ یہ کہنا چاہئے کہ میں تمام عالم کا شہری ہوں۔“

اس کا عقیدہ تھا کہ بحیثیت انسان ہونے کے آقا اور غلام، رئیس اور چاکر

میں کسی قسم کا فرق نہیں ہے۔ انسان دوستی اور عالمی شہرتیت کا تصور غمگسٹیا نے اند

جامع صورت میں سب سے پہلے رواقیت ہی میں تشکیل ہوا تھا۔ افلاطون اور ارسطو

غلاموں اور غیر اقوام کو حقیر سمجھتے تھے اور انہیں شہری حقوق دینے سے گریز کرتے

تھے۔ لارڈ برٹنڈرسل کہتے ہیں :-

”انسانی برادری اور غلاموں اور آقاؤں کی مساوات کا ذکر کرتے

ہوئے ایک ٹیسٹس افلاطون اور ارسطو کے اخلاق سے بلند تر اخلاقی

معیار کی تلقین کرتا ہے۔“

اسی دور کے ایک رواقی ٹیرنس کا ایک مقولہ ضرب المثل بن چکا ہے۔

”میں انسان ہوں اور کسی انسانی چیز کو اپنے سے غیر نہیں سمجھتا۔“

A Critical History of Greek Philosophy. Stage 1e

ابیقوریت کے بانی ابيقورس کا مابعد الطبیعیاتی نظریہ یونانی فلسفہ میں افریقین سے ماخوذ ہے۔ وہ کہتا ہے کہ علم و فلسفہ کی دنیا میں صرف حسیات ہی کو صداقت کا معیار سمجھا جا سکتا ہے۔ کلیات اور نظری مفروضات فریب نگاہ کا باعث ہوتے ہیں۔ اُس کے نزدیک رُوح بھی دوسری اشیا کی طرح مادی ہے۔ اس نظریہ کی تائید میں وہ یہ دلیل دیتا ہے۔ اگر رُوح مادی نہ ہوتی تو ہم نہ خوشی محسوس کر سکتے اور نہ غم کا احساس رکھتے۔ وہ حیات بعد موت کا قائل نہیں اور کہتا ہے کہ موت کے ساتھ رُوح بھی فنا ہو جاتی ہے۔ مذہب کو وہ خوف و درہشت کے جذبے کی تخلیق سمجھتا ہے۔ اور کہتا ہے کہ مظاہر کائنات میں سلسلہ سبب و مسبب کو سمجھ لینے سے یہ خوف دُور ہو جاتا ہے۔ وہ موت کو خوفناک تصور نہیں کرتا ہے اور کہتا ہے کہ:

"جب ہم ہوتے ہی موت نہیں ہوتی اور جب موت ہوتی ہے ہم نہیں ہوتے۔"

اس لئے اس سے ڈرنا قرین دانش نہیں ہے۔ عملی دنیا میں جو چیز ہماری مسرت کا باعث ہوتی ہے وہ غیر ہے اور جو ایذا کا سبب بنتی ہے وہ شر سمجھی جا سکتی ہے۔ اُس کی اخلاقیات میں انسان مختار و قادر ہے مجبور نہیں ہے۔ ابيقوریت کے فلسفے کو لذت پسندی کا نام بھی دیا گیا ہے۔ لیکن حقیقت یہ ہے کہ ابيقورس نے فنی اور ذوقی لذائذ کو نفسانی خطوط پر فوقیت دیتا تھا اور کہا کرتا تھا کہ دانش مند وہ ہے جو ذہنی لذائذ سے متمتع ہونے کی کوشش کرتا ہے۔

ابیقورس کے مشہور پیر و لکڑیس کی نظم "اشیا کی مابیت کے متعلق" کو عقلیت کا ایک اہم صحیفہ سمجھا جاتا ہے۔ لکڑیس نے ابيقورس کی طرح مرد و نر مذہب کے خلاف احتجاج کرتے ہوئے اس نظم میں کہا ہے :-

”مذہب کے باعث انسان پر مصائب نازل ہوئے ہیں۔ بنی نوع انسان نے مذہب کے ہاتھوں گھناؤنے زخم کھائے ہیں۔ مذہب نے ہزاروں انسانوں کا خون بہایا ہے اور لاکھوں بچوں کو خون کے آنسو رلائے ہیں۔ نیکی سمجھنے والوں کے سامنے سجدہ کرنے، قربان گاہوں کی طرف رجوع کرنے اور ان پر ذبیحوں کا خون چھڑکنے یا مندرجہ ذیل جا کر عبادت کرنے میں نہیں ہے بلکہ ذہنی آسودگی اور فراغِ خاطر کے حصول میں ہے۔“

اس نظم میں وہ کہتا ہے کہ کائنات ازل سے موجود ہے اور اب تک ہے گی۔ اُسے کسی دیوتا کے عدم سے وجود میں لانے کا افسانہ بے سرو پا ہے۔ فطرت میں ایک اٹل قانون کا فرما ہے جس میں کسی قسم کا رد و بدل کرنا کسی کے بس کی بات نہیں ہے۔ یہی قانون فطرت ہمارے اضطراب و خلیجان کا مداوا ثابت ہو سکتا ہے۔ زندگی ایک فرصتِ مستعار ہے۔ اسے ہر ممکن طریقے سے مہنسی خوشی بسر کرنا قرینِ دانش ہے۔ کوئی ذی فہم شخص موت سے نہیں ڈرتا۔ موت اس لئے خوفناک دکھائی دیتی ہے کہ مذہب نے حیات بعد موت کا خوفناک تصور پیش کیا ہے۔ حیات بعد موت کا کوئی وجود نہیں ہے۔ جہالت، حرص و ہوا، جذباتی ہیجان کے باعث لوگ ذہنی اذیت میں مبتلا ہوتے ہیں۔ یہی دوزخ ہے۔ دانش و حکمت انسان کو ذہنی فراغ اور دل کی آسودگی بخشتی ہے۔ یہی بہشت ہے۔ آخر میں یہ نتیجہ اخذ کیا ہے کہ انسان کو کبھی اطمینانِ قلب میسر نہیں آسکے گا جب تک کہ وہ مذہب سے کنار کش ہو جائے گا۔ والٹیر کرکیش کی اس نظم کا بڑا دلدادہ تھا اور اسے غیر فانی سمجھتا تھا۔

## عہدِ علمِ کلام

روحۃ الکبوحی کے زوال اور نشاۃ الثانیہ کے درمیان کی صدیوں کو مؤرخین مغرب نے ازمنہ تاریخ کا نام دیا ہے۔ کیونکہ ان کے خیال میں اس زمانے میں چاروں طرف جہالت اور وہم پرستی کی تاریکی محیط ہو گئی تھی۔ یہ خیال عملی نظر ہے کہ اسی دور میں ایشیا کے اکثر ممالک میں علم و فن کی شمع روشن تھی۔ بڑے بڑے فلسفہ نے اس حقیقت کا اعتراف کیا ہے۔ کہتے ہیں :-

”ہم ۱۰۰۰ء سے ۱۰۰۰ء بعد از مسیح تک کے زمانے کو تاریک عہد کا نام دیتے ہیں جس کی وجہ یہ ہے کہ ہماری توجہ نا واجب طور پر مغربی یورپ پر مرکوز ہو چکی ہے۔ یہ زمانہ تانگ خاندان کے تسلط کا ہے جو

---

۱۰ Scholasticism عقلی دلائل سے مذہبی عقائد کی تائید و توثیق کرنے کی کوشش کا تعلق علمِ کلام سے ہے۔ جو شخص اس قسم کے استدلال سے کام لے اُسے متکلم کہا جاتا ہے۔

A History of Western Philosophy ۱۲

چینی شاعری کا عظیم ترین عہد ہے اور کئی دوسرے پہلوؤں سے ایک  
یادگار زمانہ ہے۔ علاوہ انہی اسی زمانے میں ہندوستان سے لے کر

ہسپانیہ تک اسلام کا درخشاں تمدن پھیلا ہوا تھا۔

ان صدیوں میں اسلام اور عیسائیت کی اشاعت ہوتی۔ یہ دونوں مذاہب ایک  
ہی تھے کی دو شاخیں تھیں لیکن سیاسی مسابقت اور تجارتی راستوں کے حصول کے لئے  
مدت مدید تک مسلمانوں اور عیسائیوں میں جنگ و پیکار کا سلسلہ جاری رہا۔ یورپ کے  
اُچڑا اور نیم وحشی قبائل ٹیوٹن، گاتھ، المنی، فرینک، ویڈیل، کلٹ اور برٹنی محض نام  
کے عیسائی تھے۔ ان کے ہاں جاگیر داری نظام قائم تھا۔ بڑے بڑے رؤسا اپنے  
ناقابلِ تسخیر تلعوں میں خود مختاری کی زندگی بسر کرتے تھے اور اپنی رعایا کے ساتھ  
غلاموں سے بھی بدتر سلوک روا رکھتے تھے۔ تعلیم و تدریس راہبوں کے زادیوں تک  
محدود تھی اور یونان و روم کے علمی و ادبی شاسہکار ترخانوں میں مدفون پڑے تھے۔  
یورپ کے اس دورِ جاہلیت میں مسلمانوں نے قدمار کے علمی سرمائے کو تباہی  
و بربادی سے بچا لیا۔ مامون الرشید عباسی نے نسطوری عیسائیوں، حران کے صاحبزادے  
ہندوستان کے پنڈتوں اور مسلمان علماء کی مدد سے یونانی سنسکرت، پہلوی اور  
سرمائی زبانوں سے مختلف علوم و فنون کو عربی زبان میں منتقل کرایا۔ تالیف و ترجمہ کے  
لئے بریت الحکمت قائم کیا گیا جو کم و بیش دو صدیوں تک کام کرتا رہا۔ مترجمہ علوم  
میں ارسطو کی منطق، افلاطون کے اشراق، فلاطینیوس کے عرفان، بقراط کی طب، آریا  
بھٹ اور اطلبیوس کی ہیئت نے عربوں کو خاص طور سے متاثر کیا۔ فلسفہ و منطق کے  
ذوق نے اہل علم کو از سر نو اپنے مذہبی اعتقادات کا جائزہ لینے کی تحریک کی۔  
اور معتزلہ نے جنہیں اس دور کے مفکرین میں شمار کیا جاتا ہے، عقائد میں غور و فکر



کرنے کی ابتدا کی اور علم کلام کی ترویج کا باعث ہوئے۔ رفتہ رفتہ اعتزال سے فلسفہ کی جانب گریز ہوا۔ چنانچہ یعقوب اسحاق اسکندی جو مسلمانوں میں ارسطاطالیسی فلسفہ کا بانی سمجھا جاتا ہے معتزلی العقیدہ ہی تھا۔

معتزلہ نے قدر و اختیار، جمہوریت، انصاف و عدل اور آزادی و نکتہ نظر کی دعوت دی۔ اس لئے متوکل عباسی جیسے مستبد سلاطین اور کم سواد اور تنگ نظر فقہاء ان کے افکار کو اپنے تسلط و تصرف کے لئے منظر ناک خیال کرتے تھے۔ ان حالات میں تجدید فلسفیانہ افکار کا پینپنا مشکل تھا۔ بہر حال بغداد میں نبی بویہ اور شام میں ابو حنظلہ کے برسر اقتدار آنے سے ذوقِ فکر نے سنبھالا لیا اور فارابی، ابن سینا، البیرونی، ابن مسکویہ، انوان الصفاء نے ارسطو اور افلاطون کے نظریات میں نفیثا خود سعی اور نوخلاقونی اندازہ نظر سے مفاہمت کرنے کی کوشش کی۔

مغرب میں ابن ماجہ، ابن طفیل اور ابن رشد نے یونانی حکماء کے نظریات کی ترویج کی۔ ۱۲ویں اور ۱۳ویں صدیوں میں ابن سینا اور ابن رشد کی تالیفات لاطینی میں ترجمہ ہو کر مغربی ممالک میں عام طور سے شائع ہو گئیں۔ اس زمانے میں جب کہ مغرب ہزار سالہ جہالت و جمود کی گہری نیند سے بیدار ہو رہا تھا، تا تاریخوں کے خروج نے مسلمانوں کی سطوت و قوت کا شیرازہ بکھیر دیا اور اس کے ساتھ ہی ممالک اسلام میں فکر و نظر کا خاتمہ ہو گیا۔

عقل و نقل یا فلسفہ و مذہب کی تطبیق یا دوسرے الفاظ میں علم کلام ہی اس دور کا رجحان غالب ہے۔ عیسائیوں میں البرٹ اعظم، طامس اکوئس، ایلوارڈ، ولیم آکم وغیرہ نے مذہبی عقائد کی ترجمانی عقلی نقطہ نظر سے کی۔ ہندو نشان میں یہ کام شنکر اچاریہ نے انجام دیا۔ دنیا سے اسلام میں متکلمین نے فلسفہ یونانی اور مذہب

اسلام کے اصول و عقائد میں مطابقت کا آغاز کیا۔ لیکن فلاسفہ یونان کے جن افکار سے وہ روشناس ہوئے ان پر فِلاطونی شرح کے دبیز پردے پڑے ہوئے تھے۔ "الہیات ارسطو" فلاطینوس کی اینٹرز کی آخری تین جلدوں کی تخصیص تھی۔ اس کا ترجمہ عربی میں ہوا تو مسلمان حکما اس غلط فہمی میں مبتلا ہو گئے کہ یہ ارسطو کی تصنیف ہے۔ یہ غلط فہمی ابی رشتہ تک باقی رہی۔ "الہیات ارسطو" کے ساتھ ارسطو کی کتاب "روح" کی شرح جو اسکندر لفر و لسی نے مذہبی رنگ میں لکھی تھی مسلمانوں میں مقبول ہوئی اور اس طرح ارسطو نے نظریات کے پردے میں جو فلسفہ مسلمانوں میں عام طور سے رواج پذیر ہوا وہ دراصل نو فِلاطونی یا نو اشرافی فلسفہ تھا۔ جس کا ارسطو کے افکار کے ساتھ محض واجبی ہی سا تعلق تھا۔

جیسا کہ مختصراً ذکر ہو چکا ہے، مسلمانوں میں معتزلہ کی آزادی فکر کی تحریک کو متوکل عباسی اور اس کے حاشیہ نشین فقہانے کھل دیا تھا۔ ابو الحسن اشعری نے معتزلہ کے نظریہ قدر و اختیار کی تردید کے جوش میں قانونِ سبب و سبب ہی سے انکار کر دیا جس سے علمی تحقیق کو ناقابل بیان حد تک پہنچا کیونکہ یہی قانون سائنٹیفک تحقیق کا سنگ بنیاد سمجھا جاسکتا ہے۔ اس کے ساتھ غزالی نے باطنیہ اور صوفیہ کے عقائد کو اصلاحی تعلیمات میں معزوم کر دیا۔ متصوفانہ افکار کی اشاعت نے مسلمانوں کے عقلی اور فکری قوی کو کمیر مضمحل کر دیا۔ اسی بنا پر البیرونی کی "الاتار" کے ایڈیٹر نے کہا ہے کہ اگر مسلمانوں میں اشعری اور غزالی نہ ہوتے تو آج تک ان میں سینکڑوں گلیلیو اور نیوٹن پیدا ہو چکے ہوتے۔ ان حالات میں مسلمانوں کی سائنس صرف تجربات و مشاہدات تک محدود ہو کر رہ گئی۔ یونانی تجربات کے قائل نہیں تھے۔ صرف تیسری استدلال سے علمی نتائج اخذ کرتے تھے۔ دوسری انتہا یہ تھی کہ مسلمان سائنس دانوں نے فقہاء کے خوف سے سائنس کے تجربات

سے نظریات اخذ کرنے کی جرأت نہ کی۔ اہل مغرب نے نشاۃ الثانیہ کے بعد ان دنوں پہلوؤں کو کیسا ہی اجمہدیت دی جس سے سائنس کو حیرت ناک ترقی نصیب ہوئی۔

اس دور کی دو شخصیتیں فکر و نظر کے اعتبار سے ممتاز مقام کی مالک ہیں۔ ابن رشد اور ابن خلدون۔ لیکن یہ ٹھنڈے وقت پیدا ہوئے جب دنیا سے اسلام میں ہر طرف ادبار و منتزل کا دور دورہ ہو چکا تھا۔

ابن رشد کو مشرقی ممالک اسلام میں اس لئے مقبولیت حاصل نہیں ہو سکی کہ اُس نے اپنی تالیف "تہافتہ التہافتہ" میں غزالی پر کڑی تنقید لکھی تھی۔ یہاں تک کہ اُس کی خرد و شمنی کے باعث اُسے "مترید فلسفہ" کہا تھا۔ ابن رشد متکلمین کا مخالف تھا کیونکہ وہ فلسفہ کو مذہب کی کینز تصور کرتے تھے۔ اُس نے ارسطاطیسسی نظریات پر سے نو فلاطونی شرحوں کے دبیز پردے اٹھانے کی کوشش کی۔ یہی وجہ ہے کہ دانستے نے اُسے "ترجمان ارسطو" کا خطاب دیا ہے۔ اہل مشرق نے ابن رشد سے استفادہ نہیں کیا لیکن مغربی ممالک میں اس کے افکار بڑی سرعت سے پھیلے۔ فلیپ حقی کھتے ہیں :-

"دورِ وسطیٰ کے مغربی عیسائی متکلمین اور اہل قلم کے ذہنوں میں جتنا ہیجان

ابن رشد نے برپا کیا اور کسی نے نہیں کیا تھا۔ ۱۲ ویں صدی عیسوی سے

۱۶ ویں صدی عیسوی کے اواخر تک ابن رشدیت یورپ بھر میں

سب سے غالب مکتب فکر شمار ہوتی رہی۔"

ابن رشد کے حقیقتِ دوگونہ کے نظریے نے خاص طور سے اہل مغرب کو متاثر

کیا۔ اُس نے کہا تھا کہ حقیقت کے دورِ رخ ہیں۔ ایک مذہبی اور دوسرا فلسفیانہ یا عقلی۔  
 لہذا مذہبی عقائد میں فلسفہ کو دخل نہیں ہونا چاہئے اور فلسفہ کے مسلمات کو مذہبی عقائد  
 کی روشنی میں نہیں جانچنا چاہئے۔ اُس کا خیال تھا کہ قرآن مجید تصفیۂ اخلاق کے لئے  
 نازل کیا گیا تھا۔ وہ فلسفے کی کتاب نہیں ہے جیسا کہ مشکلمیں سمجھے بیٹھے ہیں۔ وہ کہتا تھا  
 کہ مشکلمیں کو اس بات کا حق نہیں پہنچتا کہ وہ قرآنی آیات کی فلسفیانہ تاویں کریں۔  
 حقیقتِ دوگونہ کا یہ نظریہ ابن رشدیت کی تحریک کے نام سے یورپ میں شائع ہوا  
 ساگر برے بانٹ اُس کا بڑا معتقد تھا۔ اس کی ہمنوائی میں پیرس اور پٹوآ کے  
 ابن رشدیوں نے کلیسیائے روم کے اس ادعا سے شدید اختلاف کیا کہ فلسفہ مذہب  
 کی کنیز ہے۔ وہ کہتے تھے کہ فلسفیانہ افکار کا مطالعہ مذہبی عقائد سے قطع نظر  
 کے کرنا چاہئے۔ ابن رشد کے ان خیالات کی اشاعت سے مغرب کی عقلی تحریکوں  
 کو بڑی تقویت ہوئی اور علمِ کلام کا زور ٹوٹ جانے سے نشاۃ الثانیہ اور سائنس  
 کی ترقی کے لئے زمین سہوار ہو گئی۔ رہنما لکھتا ہے۔

”وار العلوم پٹوآ و اصدیوں تک ابن رشدیوں کا مرکز بنا رہا۔ کرمیونی  
 رشدی نے چالیس برس تک وہاں ابن رشد کی تعلیمات کا درس دیا تھا  
 وہیں عربوں کی طب کا ذوق پیدا ہوا۔ ابالو پٹوآ میں ابن رشدیت کا  
 بانی ہے۔ ایک دفعہ پٹر آرکانے ایک ابن رشدی کے سامنے پال  
 ولی کا ایک مقولہ پیش کیا۔ اس شخص نے نفرت سے سراٹھا کر کہا، اس  
 قسم کے عاملوں کا ذکر بس اپنے تک ہمارے ہیچے میرا استاد تو دوسرا

ابن رشد فلسفہ ابن رشد ترجمہ معشوق علی خاں۔

ہے۔ اچھا ہے تم بد بھونے رہو۔ مجھے ان کتابوں میں سے کسی ایک پر بھی ایمان نہیں۔ تمہارا پال تمہارا آگسٹائن بالکل گتھی اور کبوا سہی ہیں۔ کاش تم ابن رشد کو پڑھتے تو معلوم ہوتا کہ ان بد معاش فنگوں سے وہ کس قدر اعلیٰ اور افضل تھا۔ ایک دفعہ چند ابن رشدیوں نے بحث مباحثے سے بڑا رکا کو ہم خیال بنانا چاہا لیکن وہ اپنے عقائد پر ڈٹا رہا۔ آخر ان میں سے ایک نے کہا: تم اچھے آدمی ہو لیکن جاہل ہو۔

ابن رشد واحد مسلمان منکر ہے جس نے مرد عورت کی مساوات سے بحث کی ہے۔ مسلمانانِ اندلس کے زوال کے اسباب کا ذکر کرتے ہوئے اُس نے کہا کہ اس تنزل کا ایک سبب یہ بھی ہے کہ مسلمانوں نے ملک کی نصف آبادی یعنی عورتوں کو حرم کی چار دیواری میں قید کر رکھا تھا اور عورت کو محض "گلے کا پھول" سمجھتے رہے۔ اس کے خیال میں عورتیں ہر پیشے میں مرد کے دوش بدوش کام کر سکتی ہیں جتنی کہ جنگ جوئی کے فرائض بھی ادا کر سکتی ہیں۔

ابن رشد کے یہ ترقی پرور افکار و نظریات اسلامی دنیا میں مقبول ہو جاتے تو ممکن تھا کہ مسلمان بھی آج سے صدیوں پیشتر ذہنی تقلید و جمود کے طلسم سے آزاد ہو جاتے لیکن فقہاء کی مخالفت نے اس امکان کا سدباب کر دیا۔

ابن خلدون نے دنیائے علم میں سب سے پہلے فلسفہ تارخ و عمران کے اصول مرتب کئے اور اپنے مشہور مقدمے میں قوموں کے عروج و زوال کے وجوہ پر محققانہ بحث کی اور عملی تارخ کا جائزہ جغرافیائی، اقتصادی اور عمرانی اسباب کی روشنی میں لیا۔ ابن خلدون کے مقام کا اندازہ مندرجہ ذیل آراء سے کیا جاسکے گا۔

فان گرامر لکھتے ہیں :-

”ابن خلدون نے آب و ہوا کے جو اثرات تمدن پر ہوتے ہیں ان سے بحث کی ہے۔ بلکہ نے اسی نقطہ نظر کو اپنی تصنیف ”تاریخ تمدن“ میں پیش کیا ہے۔ انگریز مورخ نے فی الحقیقت عرب مفکر کے نظریے ہی کا اثبات کیا ہے۔“

رابرٹ فلنٹ کے خیال میں :-

”ازمنہ وسطیٰ میں ابن خلدون کو وہی مقام حاصل ہے جو شاعری میں دانستے کو اور سائنس میں روجر بیکن کو“

جارج سارٹن نے ابن خلدون کو میکسیڈینی، بودن، ویچو کونت اور کرفو کا پیش رو قرار دیا ہے۔ چارلس اسادی کہتا ہے :

”درخیم سے پہلے ابن خلدون نے بتایا کہ محنت کی تقسیم معاشرتی نظام کو مضبوط کرتی ہے۔ کارل مارکس کی طرح اُس نے سیاسی اور عمرانی زندگی پر اقتصادی عوامل کا گہرا اثر تسلیم کیا ہے۔“

مشہور معاصر مورخ پروفیسر ٹائٹن بی ان الفاظ میں ابن خلدون کو خراج تحسین پیش

۱ Politics in Islam

۲ History of History of Philosophy

۳ Introduction to the History of Science

۴ An Arab History of Philosophy

۵ A Study of History

کرتے ہیں :-

”فلسفہ عمران میں ابن خلدون کا کوئی پیش رو نہیں ہے۔ کسی معاصر نے

ابن خلدون کے استفادہ نہیں کیا، نہ بعد میں آنے والوں نے اس سے

کسب فیض کیا۔ اپنے مقدمہ تاریخ میں اس نے جو فلسفہ پیش کیا ہے،

وہ اپنی نوعیت کا عظیم ترین فلسفہ ہے جس کی کہیں بھی مثال نہیں ملتی“

ابن خلدون کا اندازہ نظر سائنٹیفک ہے۔ اس کا سب سے بڑا ثبوت یہ ہے،

کہ وہ خود عرب نژاد تھا اور اپنا شجرہ نسب ما قبل اسلام کے عربوں تک پہنچاتا تھا

اس کے باوجود کہتا ہے کہ عرب تہذیب و تمدن کے دشمن ہیں اور دنیا کے اسلام میں

اہل عجم علوم و فنون کے حامل ہوئے ہیں۔

ابن رشد کی طرح ابن خلدون نے حقیقت دو گونہ کا ایک نیا تصور پیش

کیا تھا۔ وہ کہتا ہے کہ انبیاء کی تعلیمات کی ضرورت صرف انہی کاموں میں پڑتی ہے

جن کا تعلق اس زندگی سے نہیں بلکہ آخرت کی زندگی سے ہے۔ جہاں تک اس زندگی

کے مسائل کا تعلق ہے انسان انبیاء کی تعلیمات کا محتاج نہیں ہے۔ اس دعوے کے

ثبوت میں وہ یہ دلیل دیتا ہے کہ دنیا میں غیر مسلم اقوام بھی ترقی کر رہی ہیں بلکہ ان میں

سے بعض دنیوی ترقی کے معاملے میں مسلمانوں سے بھی گئے سبقت لے گئی ہیں۔

فلسفہ ابن رشد کی طرح اس عظیم مفکر کے نظریات بھی اہل مشرق میں مقبول

نہیں ہو سکے۔ مسلمان اہل قلم اپنے بزرگوں کے کارناموں پر فخر کرتے وقت ابن خلدون

کا نام تو گنا دیتے ہیں لیکن اس کے مقرر کئے ہوئے اصول اجتماع و عمران کی روشنی

میں آج تک کسی مسلمان مورخ نے تاریخ اسلام کا جائزہ نہیں لیا نہ تاریخ اسلام کے

مختلف ادوار کا ذکر کرتے وقت اقتصادی اور جغرافیائی عوامل و موثرات سے

بحث کی ہے۔

ان صدیوں کے دوران میں چین و ہندوستان میں فنونیت اور تشائش کا دور دورہ رہا اور بدھ مت کی ہمہ گیر اشاعت نے ان ممالک کے باشندوں کو جنہوں نے کسی زمانے میں علوم و فنون کی نمایاں خدمات انجام دی تھیں جوش اقدام اور اجتہاد نظر سے محروم کر دیا۔

چین میں لاؤتسے کے تاؤمرت کی اشاعت کنفیوشس سے پہلے ہوئی تھی لیکن کنفیوشس کے افکار کی مقبولیت سے تاؤمرت کو زوال آ گیا تھا۔ کنفیوشس کے مسلک کو چین خانہ ان کے اوائل حکومت تک فروغ حاصل رہا۔ تیسری اور چوتھی صدیوں (ب۔ م) میں چین اور جاپان میں بدھ مت کے مہایانا فرقے کے مذہب کی اشاعت ہوئی اور اسی زمانے میں تاؤمرت کا احیاء عمل میں آیا۔ یہ دونوں مذاہب سلبی اور فطوطی تھے۔ مہایانا فرقہ گوتم بدھ کے جوشِ ابلاغ اور اعلیٰ اخلاق سے محروم ہو چکا تھا۔ مہایانا بھکشوؤں کی پیروی میں تاؤمرت کے پیروؤں نے بھی اپنے بانی لاؤتسے کے بت بنا کر اُس کی پوجا شروع کر دی۔ یہ زمانہ چین کے عمرانی تنزل اور انحطاط کا ہے۔ اس لئے تاؤمرت کے نظریہ حیات کو مقبولیت حاصل ہو گئی۔ اس زمانے میں چین میں شاعری کو بے شک فروغ حاصل ہوا لیکن شاعری اجتماعی فرادہ کی غمازی کرتی ہے اور مہادر شاہ ظفر اور واجد علی شاہ کے تنزل پائیہ عہد کی اردو شاعری کی طرح زندگی کے ولولے سے محروم ہے۔

تاؤمرت میں علمی تحسین یا فلسفیانہ تفکر کو مطلق اہمیت نہیں دی جاتی تھی۔ اس کا اصل اصول یہ تھا کہ دانش کا آغاز خاموشی سے ہوتا ہے۔ لاؤتسے روسو کی طرح فلسفیانہ تصنع کو زندگی کے حق میں نہرِ قاتل سمجھتا تھا اور اسی کی طرح



تحصیل علم کا سخت مخالف تھا۔ اس کا قول ہے:۔

"اپنے غرور کو دور کرو۔ جاہ پسندی اور بلند نگہی اور خواہش ترقی کو کچل دو۔ بلند پرواز نصب العینوں کو چھوڑ دو۔ ان چیزوں سے تمہارے کردار کو کوئی فائدہ نہیں پہنچ سکتا۔ میری یقین یہی ہے۔"

رن یو تا تک تاؤ مت پر تبصرہ کرتے ہوئے لکھتے ہیں:۔

"تاؤ مت فطری اور عملی پہلوؤں سے ایک قسم کے لا ابا لیا نہی اور تخریبی تشنگ کا نام ہے۔ اس میں انسانی کوششوں کی بے چارگی انسانی اداروں، قوانین، حکومت کے نظم و نسق، شادی بیاہ کی بے حاصلی کا تسخر اڑایا جاتا ہے۔ کسی قسم کی مشالیت کو تسلیم نہیں کیا جاتا۔ اس لئے نہیں کہ اس کے پیروں میں عملی اقدام کا مادہ نہیں ہوتا بلکہ اس لئے کہ انہیں کسی چیز پر اعتقاد ہی باقی نہیں رہتا۔ تاؤ مت تارک الدنیا لوگوں کا نظریہ حیات ہے جو پہاڑوں میں چلے جاتے ہیں اور دیہاتی مناظر سے لطف اندوز ہوتے ہیں۔ تاؤ مت میں رُوح کے تصفیہ سے دنیاوی پریشانیوں کو دور کرنے کی کوشش کی جاتی ہے۔"

تاؤ مت کے احیاء سے اہل چین کی شاعری کے اثرات معاشرے پر ایسے ہی حیات سوز ہوئے جیسے کہ ایران کے صوفی شعراء کے کلام کے اسلامی معاشرے پر ہوئے تھے۔ عمرانی تنزل کے اس دور میں انہوں نے اس حقیقت کو فراموش کر دیا کہ فطرت سے "روحانی" تعلق پیدا کرنے سے سکون قلب تیسر نہیں آتا بلکہ اس کے

خلاف کشمکش کرنے اور اس کی تسخیر کرنے سے یہ دولت اذنی ہوا کرتی ہے۔  
 ہندوستان میں شنکر اچاریہ نے نویں صدی عیسوی میں بدھ مت کے خلاف تعلیمی  
 جہاد کا آغاز کیا اور اپنشدوں کے نظریات گتیا اور باورائیں کے برہمن سوتر کی تمکیمانہ  
 ترجمانی کی۔ شنکر اچاریہ بدھ مت کا مخالف تھا۔ اس کے باوجود اس کے نظریہ پانت  
 کے اصول و مبادی بدھ مت ہی سے ماخوذ ہیں۔ یہی وجہ ہے کہ آج بھی بعض پنڈت  
 اس کو نقاب پوش بودھ سمجھتے ہیں۔ اس کے نظریہ میں مایا کے تصور کو بنیادی مقام  
 دیا گیا ہے۔ اور یہ تصور بودھوں کے سونیا (خلانیستی) کے نظریہ کی بازگشت ہے  
 بودھوں کے خیال میں کائنات کے جن مظاہر کو ہم حقیقت سمجھتے ہیں وہ محض فریب نگاہ  
 اور نیرنگ خیال ہیں۔ ہر شے ہر وقت تبدیل ہو رہی ہے۔ کائنات میں کوئی ہمہ گیر قانون  
 کارفرما ہے تو یہی ہے کہ کسی شے کو کسی حالت میں بھی ثابت و قرار نہیں ہے۔ شنکر نے  
 اس پر یہ اضافہ کیا کہ اس مایا یا فریب نظر کے پس پردہ ایک حقیقت کل موجود ہے۔  
 جسے وہ برہمن کا نام دیتا ہے۔ برہمن اور آتما (روح انسانی) کی نوعیت اور اصل  
 ایک ہے۔ آتما مادی دنیا میں گرفتار ہو کر برہمن سے اپنے ربط و تعلق کو بھی بھول جاتی  
 ہے۔ یہی فراموشی کارہی نسیان اور جہالت (اودیا) فریب نظر کا باعث ہوتی ہے۔  
 شنکر کے خیال میں آتما کے اپنے مبدائے حقیقی یعنی برہمن کو دریافت کرنے اور اس  
 میں کھوج جانے کا نام موشن یا نجات ہے۔ باطنیہ کی طرح شنکر کا بھی یہ عقیدہ تھا کہ  
 معرفت کی تعلیم خواص کے لئے ہے۔ عوام پر لازم ہے کہ وہ اپنے اپنے دیوتاؤں  
 کی پرستش جاری رکھیں۔ چنانچہ اس نے خود بھی شیو، وشنو وغیرہ دیوتاؤں کی مناجات  
 میں پرجوش بھجی لکھے ہیں۔

بدھ مت کی طرح شنکر اچاریہ کا نظریہ بھی زاویہ نشینی، ترکِ علاقہ اور پابندی

کی تلقین کرتا ہے۔ اس کی ملک گیر اشاعت نے اہل ہند کے قوائے عمل کو مؤثر کر دیا۔ آج کل "جدید ہندومت" کے مبلغینڈت رادھا کرشنن اور اُن کے ہمہنوا نظریہ ویدانت کی ترجمانی جدید سائنس اور فلسفے کی روشنی میں کر رہے ہیں لیکن اس کے ساتھ کرم کی عبریت اور ذات پات کی تمیز کے جواز میں دلائل بھی دیئے جاتے ہیں۔ یہ امر چنداں تعجب کا باعث نہیں ہے۔ کیونکہ متکلم اور احیائی ہمیشہ حال اور مستقبل کے تقاضوں اور قدروں کو ماضی کی روایات پر قربان کرنے میں پیش پیش ہوتے ہیں گھٹنے جو اعتراضات انپشدر کئے ہیں وہی ویدانت پر بھی صادق آتے ہیں۔ وہ کہتا ہے :-

"ہندوستان کے اہل دانش جیسا کہ انپشدر کے مطالعہ سے ظاہر ہوتا ہے حیاتِ ایزدی میں شرکت کرنے کے لئے پاکیزہ جذبات اعلیٰ تفکر اور عملی جدوجہد، کوشش پیہم اور راست روی کو بروئے کار نہیں لاتے بلکہ اس مقصد کے لئے وہ جمود بے عملی اور انخوردگی سے کام لیتے ہیں۔"

ازمنہ وسطیٰ کی شاعری اور دوسرے فنون لطیفہ میں بھی مذہبی رجحان کا رونا ہے۔ اس رُوحِ عصر کا مطالعہ دانستے کی طرہ پر خاوندی، شیخ محی الدین ابن عربی کی فتوحاتِ مکیہ، عطار، رومی اور عراقی کی متصوفانہ شاعری، سورداس اور ٹکارام کے بھجنوں سے لے کر مہراوراندس کی مسجدوں، جرمنی اور فرانس کے گاتیک کلیساؤں اور جنوبی ہند کے مندروں میں ہر کہیں کیا جا سکتا ہے۔

# عصرِ حاضر

”تمہیں اس بات کی اجازت نہیں دی جائے گی کہ تم  
بہی نوع انسان کو سونے کی صلیب پر گاڑ دو۔“

(ڈبلیو جے بریان)

Handwritten signature or scribble, possibly "J. J. J."

Faint, illegible handwritten text, possibly a name or address.

Faint, illegible handwritten text, possibly a date or number.

## نشأۃ المشانہ

تاریخ عالم میں ۱۵ ویں اور ۱۶ ویں صدیاں بعد از مسیح طبری اہم سمجھی جاتی ہیں۔ ان صدیوں نے مغرب میں تہذیب و تمدن اور علوم و فنون کو نیا جنم دیا اور مشرق کو از منہ تار یک میں دیکھیں دیا۔ ششتری کہتے ہیں :-

"۱۷ ویں اور ۱۸ ویں اور ۱۹ ویں صدیاں ایشیا کے از منہ تار یک یا عہدِ طریت کی صدیاں ہیں۔ سیاسی قوت نے تنزل کے ساتھ ایشیائی ممالک میں اخلاقی و معاشرتی انحطاط کا دور دورہ ہو گیا تھا۔ ہر طرف خانہ جنگی، احساسِ کمتری، انتشار و خلفشار، جہالت، کم سوادگی، وہم پرستی اور اندھی تقلید کا تسلط تھا۔ علم و فضل کی مشعل مشرق سے مغرب کو جا چکی تھی۔"

چین، ہند، ایران اور مشرق وسطیٰ کے ممالک میں پرہیزگاری، نیتوں اور فقہاء کا اقتدار ہو گیا تھا۔ ان لوگوں کا محبوب مشغلہ یہ تھا کہ قدما کی کتابوں کی شرحیں لکھتے رہیں اور بال کی کھال اتارتے رہیں۔ پہلے ان کتابوں کے خلاصے لکھے جاتے، پھر ان خلاصوں کی شرحیں لکھی جاتی، پھر ان شرحوں کے خلاصے لکھے جاتے اور طلباء کو پڑنا دئیے جاتے تھے۔ ان حالات میں فکر و نظر کے نشوونما کا سوال ہی پیدا نہیں ہوتا۔

عربی کا مشہور شاعر ابو العلامتقری کہتا ہے :-

”اسلاف کی جو اس کا کس قدر سرمایہ کتابوں میں ایسا موجود ہے جس  
کی تمام روشنائی ضائع گئی۔“

مذہبیانِ علم و فضل اجتہادِ فکر سے بیگانے ہو چکے تھے۔ اسی شاعر نے

کہا ہے :-

لوگ ایک امامِ حق کے منظر میں  
جو ان کے لشکر کی قیادت کرے

یہ ان کا خیالِ خام ہے  
عقل کے سوا کوئی امام نہیں  
جو ہر آن انسان کو صحیح مشورہ دے۔

اور اُس کی رہنمائی کرے۔

عقلی استدلال کو ہر طرف بدعتِ سنید سمجھا جاتا تھا۔ مزید برآں ہمہ گیر  
یاسیت اور جبریت نے جو سیاسی اور اخلاقی تنزل کے واضح علامات ہیں۔ دلوں میں  
تحقیق و تجسس کے دلوے سرد کر دیئے تھے۔

از منہ وسطیٰ میں مسلمانوں اور عیسائیوں کے درمیان صلیبی لڑائیوں کا سلسلہ  
جدال و قتال جاری رہا۔ یہ جنگیں بظاہر مذہبی بنا پر لڑی گئی تھیں لیکن ان کی تہ میں تجارتی  
اور اقتصادی مقاصد کارفرما تھے۔ اہل مغرب کو شروع سے ہجرہ روم کے ساحلی علاقوں  
اور عراق و ایران کے ممالک میں دلچسپی رہی ہے کیونکہ چین کو جانے والی ”شاہراہِ ریشیم“  
انہی میں سے ہو کر گزرتی تھی۔ صلیبی جنگوں کی ناکامی کا داغ اہل مغرب کے سینوں  
میں سُلگ رہا تھا کہ ترکوں نے قسطنطنیہ کو فتح کر کے انہیں مشرق بعید کے بڑی تجارتی

راستوں سے محروم کر دیا۔ اسی زمانے میں قطب نما کی ترویج ہوئی جس کی مدد سے  
 اہل مغرب نے مشرق بعید کے ممالک تک پہنچنے کے لئے بحری راستوں کی دریافت پر  
 کمر بستہ باندھی۔ قسطنطنیہ کی فتح سے پہلے بھی یونانی زبان کے علماء ارسطو، ڈیماستھینز  
 یورپی پیڈیز وغیرہ کے مسودات لے کر اطالیہ پہنچ چکے تھے۔ ۱۳۹۶ء میں ایک یونانی  
 عالم کوسو لونس فلورنس کی یونیورسٹی میں آکر مقیم ہوا اور وہاں اُس نے یونانی ادب  
 و زبان پر خطبات دیئے جس سے فلورنس کے ارباب دانش میں یونانی زبان کا  
 چرچا ہونے لگا۔ اس وقت فلورنس کا شہر کلاسیکی علوم و فنون کا مرکز بن گیا۔ وہاں  
 کے امرادرڈو ساپرے علم دوست تھے اور اہل علم و ذوق کی قدردانی اور بہت  
 افزائی میں پیش پیش تھے۔ ان میں ویچی خانڈان علم و فن کا سب سے بڑا مرتبی ثابت ہوا  
 دانتے، بوکاچیو اور ولانی فلورنس کی خاک ہی سے اٹھے تھے۔ ویچی خانڈان میں کوسیو  
 لورنیزو، پوپ لیو دیم اور پوپ کلیمنٹ ہفتم نے علوم و فنون کی سرپرستی میں  
 بڑھ چڑھ کر حصہ لیا۔ کوسیمو نے فلورنس میں اکادمی افلاطون قائم کی جس میں افلاطون  
 کے فلسفے کی تدریس شروع ہوئی۔ تسخیر قسطنطنیہ کے بعد یونانی علماء جو جو در جو جو  
 اطالیہ کے شہروں میں پہنچ گئے۔ اطالیہ ۱۴ویں صدی کے اواخر تک تمام یورپ کے  
 طلباء کا مرجع بنی رہی۔ لوگ تحصیل علم کے شوق میں سینکڑوں میل کا سفر کر کے روم، فلورنس  
 اور پڈوا آنے لگے۔ اس طرح رفتہ رفتہ تحریک تجدید علوم بلا و مغرب میں پھیل گئی۔  
 اطالیہ میں یہ تحریک ادبیات اور فنون لطیفہ کی اشاعت تک محدود رہی لیکن شمالی  
 اور مغربی یورپ میں اس کے سائنٹیفک پہلو کو فروغ ہوا۔ جرمنی میں اس کی گروج، آزائی  
 فکر و نظر کا اظہار اصلاح مذہب کی صورت میں ہوا۔

اسی دور میں کوپرنیکس، گلیلیو، نیوٹن، کپلر، نیوٹن، نیوٹن، کپلر، وے ہسپ،



دیکارٹ اور فرانسس بیکن نے جدید فلسفہ اور سائنس کی تاسیس کی۔ ان کی تحقیقات اور  
 انکشافات سے علم ہیئت، جغرافیہ، طبیعیات، منطق، مابعد الطبیعیات اور طب  
 کے قدیم و فرسودہ نظریات میں ترمیم ہوئی۔ جس سے کلیسا کے متکبرانہ  
 افکار و نظریات کا طلسم ٹوٹ گیا اور انسان کے ذہن و فکر پر سے اوٹام و خرافات  
 کے دبیز پردے اٹھ گئے۔ کوپرنیکس نے ثابت کیا کہ زمین ایک سیارہ ہے، جو  
 دوسرے سیاروں کی طرح سورج کے گرد گھومتا ہے۔ گلیلیو نے دوربین کی مدد سے  
 جو مشاہدات کئے ان سے کوپرنیکس کے نظریے کی تائید و توثیق ہوئی جس سے  
 معتقدانِ مذہب برا فریفتہ ہو گئے اور سائنس دانوں پر تشدد اور تعدی کا آغاز  
 ہوا۔ جب گلیلیو نے دوربین کی مدد سے مشتری کے چاندوں کا مشاہدہ کیا اور اہل  
 مذہب سے اس کا ذکر کیا تو وہ خفا ہو گئے اور گلیلیو کی بات ماننے سے انکار  
 کر دیا۔ گلیلیو نے کہا:

"آؤ! میں دوربین میں سے تمہیں دکھاؤں۔"

لیکن انہوں نے دوربین میں سے دیکھنے سے انکار کر دیا اور کہا:  
 "یہ ناممکن ہے، جھوٹ ہے۔"

اس سے سائنس اور کلیسا کے درمیان اس آویزش اور پیکار کا آغاز ہوا،  
 جس کا انجام کلیسا کی شکست پر ہوا۔ گلیلیو پر الحاد و زندقہ کا فتویٰ لگایا گیا اور عدالت  
 کلیسا میں مقدمہ چلایا گیا۔ یہ مقدمہ اس لحاظ سے تاریخی اہمیت رکھتا ہے کہ جب  
 اُسے سر عدالت اپنے علمی نظریات سے رجوع کرنے پر مجبور کیا گیا تو وہ زیر لب بڑا  
 رہا:

"لیکن زمین گردش کرتی ہے، زمین گردش کرتی ہے۔"

آزادی نظر کا سبب کرنا مقتدایان مذہب کے بس کی بات نہیں تھی۔ احتساب کی بے پناہ وار و گیر بھی انسانی ذہن و فکر کو متکلمانہ نظریات کے حصار میں مقید رہنے پر مجبور نہ کر سکی اور رفتہ رفتہ کلیسا کو یہ تلخ احساس ہونے لگا کہ سائنس کے قاتلانہ اقدام کا مقابلہ محال نہیں تو مشکل ضرور ہے۔ چنانچہ نئے نئے اصول پیکار وضع کئے گئے۔ مثلاً جب کبھی کوئی سائنسدان ایک نیا علمی انکشاف کرتا تو مقتدایان دین جھٹ اپنی کتب مقدسہ کی ورق گردانی کرنے لگتے اور ان میں سے کوئی نہ کوئی فقرہ ایسا ڈھونڈھ نکالتے جس کی تاویل کر کے کہنے لگتے :-

”دیکھ لو! یہ انکشاف کوئی نئی چیز نہیں ہے بلکہ اس کے اصول تو صدیوں سے ہماری مقدس کتابوں میں موجود ہیں۔“

یہ پوچھنے کی جرأت کے تھی کہ اگر تمام انکشافات و ایجادات کے اصول آپ کی مذہبی کتب میں موجود تھے تو وہ کیوں سائنس دانوں کی تحقیقات سے قبل معرض اظہار و ترجمانی میں نہ آسکے اور ان کی بنا پر آج تک کیوں کسی اہل مذہب نے سائنس کا کوئی انکشاف نہیں کیا۔ اہل مذہب کا یہ انداز تحقیق آج بھی باقی و برقرار ہے۔ اس نے ارتقاء اور اضافیت جیسے جدید نظریات کے اصول و مبادی بھی اپنی کتابوں میں ڈھونڈ نکالے ہیں۔

فرانسس بیکن نے ارسطو کی قیاسی منطق پر تنقید کی تھی اور استقراء کی اہمیت واضح کی۔ استقراء محال سائنٹیفک تحقیق کی نمائندگی کرتی ہے اور قیاس کی نسبت شاید سے کو زیادہ اہم سمجھتی ہے۔ اہل اور دے کارت نے سائنس کے جدید انکشافات سے متاثر ہو کر ان کی روشنی میں فلسفہ جدید کو مرتب کیا۔

دنیا نئے ادب میں پٹرا رک اور یو کا کیو نے انسان دوستی کی روایات کا احیاء

کیا پیٹریارک کو سمجھنا گویا نشاۃ التانیہ کی روح کو سمجھنا ہے۔ والدین نے اُسے قانون کی تعلیم حاصل کرنے کے لئے دانش گاہ میں بھیجا وہ بجائے قانون کا مطالعہ کرنے کے مشاہیر تہما و درجہ، سنیسرو، سنیکا وغیرہ کی کتب پڑھنے لگا، جس سے کلاسیکی ادب و شعر کے ساتھ اس کا شغف بڑھتا گیا۔ آخر نوبت یہاں تک پہنچی کہ اُس نے اپنے تمام احباب سے کہا کہ وہ اس کے لئے لاطینی اور یونانی زبانوں کے مسودات ٹھونڈ کر جمع کریں اور اس کے لئے خرید لیں۔ رینان کا قول ہے کہ پیٹریارک پہلا مڈرن انسان ہے۔ اُسے احمیاء العلوم کا ابوالآب اور پہلا انسان دوست سمجھا جاتا ہے۔ پوپ اوسڈٹ ششم نے پیٹریارک پر جادو کر ہونے کا الزام لگا دیا تھا۔ کیونکہ وہ درجہ کا مطالعہ کیا کرتا تھا۔ پیٹریارک یونانی اور لاطینی مسودات کے متعلق کہا کرتا تھا:

”وہ معصوم قیدی تھے جنہیں وحشیوں نے صدیوں تک پابند طوق و سلاسل رکھا۔“

اُس زمانے میں کلیسیائے روم کی اخلاقی حالت ناگفتہ بہ تھی۔ گرجوں اور خانقاہوں میں فسق و فجور کا دور دورہ تھا۔ لیکن نے تاریخی اخلاق یورپ میں۔ مقتدایان مذہب کی عیش و عشرت کے بڑے شرمناک حالات دکھے ہیں۔ اُس زمانے کے آداب اور رہنماؤں کی تحریروں اور تقریروں میں اہل کلیسیا کی گندم نما جو فروشی اور دکان آرائی کا خوب خاکہ اڑایا گیا ہے۔ سادنا رولانے برسر منبر کہا:

”روم کے لئے ایک ہزار، دس ہزار، چودہ ہزار کسبیاں بھنی ناکافی ہیں۔“

کیونکہ روم میں ہر عورت اور مرد کو کسی میں تبدیل کر دیا گیا ہے؟

مشہور مصور اور سنگ تراش میکال آجھلو ساڈنارولا سے متاثر تھا۔ ایک دن اُس

کے نگار خانے میں دو پادری آئے اور اُس کی تصویروں میں نقائص نکالنے لگے ایک  
 کہنے لگا:

”تم نے ولیوں کے چہرے کچھ زیادہ ہی سرخ دکھائے ہیں۔“  
 میکال آنجلو نے جواب دیا:

”ٹھیک ہے لیکن یومِ محشر کو آپ جیسے بدکاروں کو اپنے زمرے میں کھراؤ کھیکھ  
 کر کیا ان کے چہرے شرم سے سرخ نہ ہو جائیں گے۔“  
 بواکئیو نے بھی اپنی کہانیوں میں پادریوں کی بڑی تضحیک کی ہے۔

میکال آنجلو سنگ تراش پہلے تھا اور مصوٰر بعد میں۔ ناقدین فن نے اُسے نیا  
 کا سب سے عظیم فن کار قرار دیا ہے۔ اس کے علاوہ رناتیل، ططیان، ویلاسکا تو  
 کلاڈوورین، واڈنچی وغیرہ نے مصوٰری کی درخشانی روایات قائم کیں۔ واڈنچی کی  
 شخصیت حیرت انگیز طور پر جامع حیثیات تھی۔ وہ ایک بلند پایہ مہم تور ہونے کے  
 علاوہ ایک بہت بڑا ریاضی دان، مہندس، معمار، شاعر، سنگ تراش، موسیقار اور  
 موجد بھی تھا۔ اُس نے نار پیڈو، ٹینک اور مشین گن کے ماڈل بنائے تھے اور کیمیا  
 اور نجوم کی مخالفت کی تھی۔ اُس نے طوفانِ نوح کو ماننے سے انکار کیا اور کہا کہ  
 سدوم اور گورہ کو عذابِ الہی نے برباد نہیں کیا تھا بلکہ وہ طبعی اسباب کے عیب  
 تباہ ہوئے تھے۔ اُس نے قدیم زمانے کے جانوروں کے جسمانی آثار کے مطالعے  
 سے یہ نتیجہ اخذ کیا کہ کرہ ارض کو وجود میں آئے کروڑوں برس ہوئے ہیں۔ اس پر  
 پادری بڑے جبر بڑ ہوئے۔ اُس کی ذات میں تحریکِ احیاءِ العلوم اپنی تمام معجزات  
 کے ساتھ جلوہ گر ہو گئی تھی۔

دنیا سے ادب میں ایراسم، مور، نانتین اور ٹیکسیپیئر نے اسالیبِ بیان میں

تنوع اور موضوع میں وسعت پیدا کی۔ ایراسمس علم و فضل میں جگانہ روزگار تھا۔ اس کے لڑکپن کا ایک لطیفہ مشہور ہے۔ ایک دفعہ اس نے اپنے لاطینی کے ایک استاد کو خط لکھا۔ استاد صاحب کم سواو تھے۔ جواب میں لکھا:

”عزیز من! آئندہ لاطینی میں خط لکھنا ہو تو ساتھ اس کی شرح بھی لکھ بھیجا کر دتا کہ سمجھنے میں آسانی ہو۔“

اس کا مقالہ ”حماقت کی تعریف میں“ آج بھی دلچسپی سے پڑھا جاتا ہے۔ مور نے اپنی اٹوپیا میں افلاطون کی طرح ایک مثالی اشتہالی معاشرے کا خواب دکھایا ہے۔ ایک جگہ لکھتا ہے:-

”امراء نے سازش کر رکھی ہے کہ وہ دولت مشترکہ کے نام پر ایک فراہم کر لیں۔“

اس کی بعض تجاویز دلچسپ ہیں۔ مثلاً کہتا ہے کہ اس کی مثالی ریاست میں شادی سے پہلے دلہا اور دلہن کے لئے ضروری ہوگا کہ وہ ایک دوسرے کو مادر زاد برہنہ دیکھ لیں۔

بانتین مختصر مقالہ نگاری کا امام سمجھا جاتا ہے۔ اس کے مقالات میں کہیں کہیں کلبتیت کا رنگ آگیا ہے لیکن ان میں وسعتِ قلب اور نفسیاتی بصیرت کے نادر نمونے بھی ملتے ہیں۔

شیکسپیر کو مثیل نگاری میں وہی مقام حاصل ہے جو علم و فضل میں ایراسمس کو اور فنونِ لطیفہ میں وادسچی کو۔ اس نے انسانی سیرت و کردار کا استادانہ تجزیہ کیا ہے اور انسانی فطرت کے ایسے گوشوں کو بے نقاب کیا ہے جن تک بہت کم شعراء و ادباء کی نگاہ پہنچ سکی تھی۔ وہ یونانی مشاہیر اسکلیس اور سوفوکلینز کے

فلسفیانہ علو نظر اور آفاقیت سے محروم ہے لیکن نفسیاتی بصیرت میں ان پر سبقت لے گیا ہے۔

ازمنہ وسطیٰ کے خاتمے کے ساتھ فن تعمیر میں گاتھک طرز تعمیر کو بھی زوال آگیا۔ ڈونائو برانٹ جیسے معماروں نے قدیم روم کے اسالیب تعمیر کا احیاء کیا اور ان کے نمونے پر اطالیہ کے شہروں میں عمارتیں تعمیر کیں۔ ورسائی کے محلات کلاسیکی طرز تعمیر کے نہایت حسین نمونے سمجھے جاتے ہیں۔

اسی زمانے میں مغرب کی کلاسیکی موسیقی کے موسس سٹریٹیجی ویس نے وائل نوازی کو ترقی بخشی بلکہ وائل کو اس شکل میں مرتب کیا جس شکل میں وہ آج ہمیں دکھائی دیتا ہے۔

تخریک اصلاح کلیسا جس نے کلیسا سے روم کے صدیوں کے روحانی اور مذہبی تسلط کا خاتمہ کیا تخریک احیاء العلوم ہی کی ایک فرع سمجھی جاسکتی ہے۔ چھاپے خانے کی ایجاد کے ساتھ کتب مقدسہ اور ان کی تدریس و تعلیم پر اہل مذہب کا اجارہ ختم ہو گیا۔ کلیسا سے روم کے ساتھ جو کام چھاپے خانے نے کیا تھا وہی بارود نے جاگیردارانہ نظام کے ساتھ کیا۔ سلاطین مغرب نے ابھرتے ہوئے طبقے اور بارود کی مدد سے جاگیرداروں کا خاتمہ کر دیا۔

اطالوی احیاء العلوم کی تخریک کو پیدائش نوکانام دیتے ہیں کیونکہ ایک ہزار برس تک وحشت و بربریت کا دور دورہ ہونے کے بعد کلاسیکی علوم و فنون کا احیاء عمل میں آیا تھا اور ایک ہزار برس کی ذمہ نگی غلامی کے بعد اہل مغرب کو آزادی فکر و نظر نصیب ہوئی تھی۔ انہوں نے پاپائے روم کے روحانی تسلط کے ساتھ متکلمین کے ذمہ نگی استبداد کو خیر باد کہا۔ اور سراٹھا کر آسمان کی دستکوں پہاڑوں کی بلندیاں

اور سمندر کی پہنائیوں کو اعتمادِ نفس کی نگاہ سے دیکھا اور انہیں تسخیر کرنے پر کمر بستہ ہو گیا۔ ایک مورخ کے الفاظ میں :-

”لوگوں کو ایک بار پھر محسوس ہوا کہ زندگی بڑی نعمت ہے اور محض زندہ رہنا ہی بہت بڑی مسترت کا باعث ہے۔ یہ نتیجہ تھا یونانی فلسفے کے احیاء کا جس نے ذہنوں پر صدیوں سے جمی ہوئی رہبانیت کی پھوپھوندی کو دور کر دیا۔ عیسائیوں نے روم اور یونان کی قدیم اور دکھش تہذیب کو تعریف سے باہر نکالا اور اس کا رونا سے برنالان ہوئے اور اُسے تہذیب کے نئے جنم کا نام دیا۔ نشاۃ الثانیہ کسی سیاسی یا مذہبی تحریک کا نام نہیں ہے بلکہ ایک ذہنی کیفیت کا نام ہے۔“

آزادیِ فکر و نظر کے اس ولولے سے سرشار ہو کر کولمبس، واسکو ڈا گاما، میجی لان اور الٹریلیے دور دراز کے پرخطر بحری سفروں پر روانہ ہو گئے۔ اس پر جوش ہماہمی کا اظہار اس عہد کے ہر شعبہ زندگی میں نمایاں طور پر محسوس کیا جا سکتا ہے۔ یہی ولولہ حیات اور یہی جوشش زندگی نشاۃ الثانیہ کی روح ہے۔ اربابِ نظر نے حجروں اور خانقاہوں میں زاویہ نشین ہو کر طلبِ نجات کرنے کی بجائے اپنے گرد و پیش کی زندگی سے دلچسپی لینا شروع کی اور اس کے مسائل اور عقیدوں کو سمجھنے اور سلجھانے کی کوشش کا آغاز کیا۔ وہ نگاہیں جو ایک ہزار برس سے فلاح و بہبود کی جستجو میں آسمان کی طرف لگ رہی تھیں پھر زمین کی طرف لوٹ آئیں اور اسی زمین پر فردوسِ گمشدہ کی تلاش شروع ہو گئی۔

## صنعتی انقلاب اور مغربی سامراج

عساج مضاربے

کولمبس، واسکو ڈا گاما اور مینچی لان کے بحری سفروں نے اہل مغرب کی آنکھوں کے سامنے نئی دنیا اور مشرق بعید کے دروازے کھول دیئے۔ اہل سپانیہ نے جنوبی امریکہ میں، انگریزوں نے شمالی امریکہ اور ہند کے ساحلوں پر، ولندیزیوں نے جزائر شرقیہ ہند میں، فرانسیسیوں نے امریکہ اور ہند میں اپنی تجارتی کوسٹھیاں اور نوآبادیاں قائم کیں۔ سلاطین مشرق کے باہمی نفاق اور معاہدہ چٹھک سے فائدہ اٹھا کر تجارت اور صنعتی حرفت کے علاوہ سیر حاصل علاقوں پر تصرف کیا گیا۔ اور اطرافِ عالم سے زر و جواہر سے لدے ہوئے جہاز مغربی ممالک کو جانے لگے۔ یہ سلسلہ جاری تھا کہ مغرب میں صنعتی انقلاب برپا ہوا۔ اسی انقلاب کا آغاز کم و بیش ۱۷۶۰ء میں انگلستان میں ہوا، جب آرک رائٹ نے سوٹ کاتنے کی کل ایجاد کی جو آبی قوت سے چلتی تھی۔ ۱۷۸۲ء میں جیمز واٹ نے دخانی انجن ایجاد کیا۔ ۱۸۲۵ء میں لوریل اور مائیکلٹ کے درمیان ریل کی پٹری پھیلائی گئی۔ ۱۸۳۸ء میں پہلے دخانی جہاز گریٹ بریٹن نے بحرِ اوقیانوس کو عبور کیا۔ ۱۸۴۲ء میں سوئیل مورس نے تار برقی ایجاد کی۔ ان ایجادات نے



صنعت ایشیا اور وسط اور شمالی میں آسانیاں پیدا کر دیں۔ ۱۸۰۰ء اور ۱۸۵۰ء کے درمیانی برسوں میں صنعتی انقلاب یورپ اور امریکہ میں پھیلتا ہوا جاپان تک پہنچ گیا اور انگلستان کا صنعتی اجارہ ختم ہو گیا۔

صنعتی انقلاب کے ساتھ وسیع پیمانے پر مصنوعات کی ساخت ہونے لگی جن کی کھپت کے لئے منڈیوں اور کپتے مال کی فراہمی کے لئے نوآبادیوں کی ضرورت محسوس ہوئی۔ ۱۸۴۵ء کے لگ بھگ یورپی اقوام میں ایشیا اور افریقہ کی منڈیوں اور نوآبادیوں کے حصول کے لئے بے پناہ لگ و دو کا آغاز ہوا۔ مشرق وسطیٰ سے لے کر ہندوستان تک اور جزائر شرق الہند سے لے کر چین و جاپان تک۔ کے اکثر ممالک پر اہل مغرب کا سیاسی اور اقتصادی تسلط قائم ہو گیا۔ اس تجارتی رقابت نے سیاسی جھگڑا کو ہوا دی۔ اور تجارتی اور ملوکی مفاد کے تحفظ کے لئے متعدد خونریز جنگیں لڑی گئیں۔ ان صدیوں میں مشرقی عوام کی حالت زار روزوں تھی۔ معاشرتی منزل اقتصادی بے چارگی، عسکری کمزوری اور باہمی نفاق کے باعث اہل مشرق مغرب کی طرف سے اُٹتے ہوئے اس سیلاب کا مقابلہ نہ کر سکے اور خس و خاشاک کی طرح بہ گئے۔ نتیجے میں انگریزوں نے ایک صدی میں ہندوستان پر قبضہ کر لیا اور ولندیزی جزائر شرق الہند پر قابض ہو گئے۔ ۱۸۵۴ء میں امریکہ کا بحری بیڑا کوڈوور پیری کی قیادت میں یو کوٹا کی بندرگاہ میں زبردستی داخل ہو گیا۔ اور پیری نے جاپانیوں کو ڈرا دھمکا کر تجارتی مراعات حاصل کیں۔ انگریزوں نے جنگ انیون ۱۸۴۹ء تا ۱۸۵۴ء میں اہل چین کو بزور شمشیر انیون خریدنے اور کھانے پر مجبور کیا۔ ۱۹۰۰ء

چین کے محتاج وطن نے غیر ملکیوں کو ملک سے باہر نکلانے کی کوشش کی لیکن ایک  
چینی الاقوامی فوج نے انہیں شکست دے کر بغاوت کو فرو کر دیا اور چین سے ایک خطر  
رقم بطور تاوان جنگ وصول کی۔

مشرق صدیوں سے بے حسی اور بے عملی کے خواب غفلت میں پٹیا پڑا تھا کہ  
اہل مغرب کی جادو خانہ ترک تازا اور تاخت و تاراج نے اُسے آنکھیں کھولنے پر مجبور  
کر دیا۔ جاپان اس بیداری کا نقیبِ اول ہے۔ جاپانیوں نے حیرت انگیز مستعدی  
سے جدید علوم و فنون کی تحصیل کی۔ کلیں بنا ئیں، کارخانے کھولے اور فوج کو جدید آلات  
حرب و ضرب سے مسلح کیا۔ جنگ روں و جاپان میں جاپان کو فتح ہوئی تو تمام مشرقی  
ممالک میں آزادی کی تحریکیں برپا ہو گئیں۔ جیسے جنگل کی آگ دیکھتے دیکھتے چاروں طرف  
بھڑک اٹھتی ہے۔ اور مشرقیوں نے مغرب کے پیرانِ تسمہ پا سے آزادی حاصل کرنے  
کے لئے ہاتھ پاؤں مارنا شروع کر دیئے۔ اہل مغرب نے اپنا قبضہ اور تسلط برقرار  
رکھنے کے لئے کوئی دقیقہ فرو گزاشت نہیں کیا۔ لیکن روز بروز ان کی اہمی گرفت  
کمزور پڑتی گئی۔ جاپان نے کوزے کا ڈھکنا اٹھا کر عفریت کو آزاد کر دیا تھا۔

نظامِ کلیسا، قانونِ فی جباری اور سلطنت کے نظم و نسق کے ساتھ سامراج  
بھی اہل مغرب کو روم سے ورثے میں ملا تھا۔ رومی غیر اقوام کے ممالک کو اپنی نوآبادی  
سمجھتے تھے۔ پیزیک جنگیں سامراجی مقاصد کے لئے لڑی گئی تھیں۔ تاریخ میں لکھا  
ہے کہ جب روم کے سینیٹرز نے کارنیج کے خلاف اعلانِ جنگ کرنے میں پس و پیش  
کی تو مارکس کمیٹر نے اپنی آستین سے تین بڑی بڑی اور خوش رنگ ناشپاتیاں نکالیں اور  
انہیں سب کے سامنے زمین پر لٹھکا دیا۔ تمام سینیٹروں نے حیرت زدہ ہو کر پوچھا:  
”یہ ناشپاتیاں کس ملک میں پیدا ہوتی ہیں؟“

کیٹونے کہا:

"کارکنوں میں جو یہاں سے صرف تین دن کے راستے پر واقع ہے۔ کیا ایسے ملک پر قبضہ نہیں کرنا چاہئے۔"

یہ دلیل کارگر نہایت ہموٹی اور جنگ کا اعلان کر دیا گیا۔ لیکن روسیوں کے معاصر وژناہلی مغرب ایسے سیدھے سادے نہیں ہیں۔ یہ لوگ اپنے تجارتی اغراض اور عزائم کو مذہبی اور اخلاقی اقدار کے تحفظ اور "اشاعت تہذیب و تمدن" جیسی خوش آئند ترکیبوں میں چھپانے کی کوشش کرتے ہیں۔

سامراجیوں اور ناجروں نے سترہویں صدی سے مذہبی تبلیغ کی اہمیت کو محسوس کر لیا تھا۔ چنانچہ سینکڑوں مشنری ادارے قائم کئے گئے اور مشنری عیسائیت کی تبلیغ کے لئے جوق در جوق مشرقی ممالک کو جانے لگے۔ یہ سلسلہ ابھی تک ختم نہیں ہوا۔ عیسائیت کی اشاعت سے اہل مغرب کا مقصد یہ تھا کہ وسیعوں نے عیسائیت قبول کر لی تو وہ اپنے مغربی آقاؤں کو اپنا ہم مذہب سمجھ کر ان کی معاشی و ملکی صورتوں کے خلاف احتجاج نہیں کریں گے۔ اس طرح اہل مغرب نے مذہب کے نام پر اقتصادی تسلط برقرار رکھنے کی کوشش کی۔ جنوبی افریقہ کے ایک قبائلی سردار نے کہا تھا:

"جب سفید آدمی آیا تو اُس کے پاس بائبل تھی اور ہمارے پاس اراضی۔ اب اُس کے پاس اراضی ہے اور ہمارے پاس بائبل۔"

بیتھی کی بندگاہ پورٹ پرنس میں مکلیوں نے مسیح اور شیطان کے سنگین مجسمے نصب کر رکھے ہیں۔ مسیح کا مجسمہ سیاہ رنگ کا ہے اور شیطان کا مجسمہ سفید رنگ کا ہے۔

اخلاقی قدروں کے ان محافظوں اور مسیحی انسان دوستی کے ان مبلغوں نے بڑی بے رحمی سے ملکی باشندوں کا استیصال کیا۔ امریکیوں نے لال ہندیوں کا قتل عام کر کے سینکڑوں قبیلوں کو صفحہ ہستی سے مٹا کر رکھ دیا۔ کانگوین شاہ کیو پو لڈ دوم کے زمانے میں حکمیوں پر انسانیت سوز مظالم ڈھائے گئے۔ صرف پندرہ برسوں میں اس دانش مند بادشاہ نے جو کلیسیا کا ایک مستحکم ستون تھا اور جو بزرگمذہب اور انسانی دوست تھا، قتل عام سے کانگو کی آبادی کو دو کروڑ سے گھٹا کر نوے لاکھ کر دیا تھا جب ہزاروں نے امریکہ کے ایک ملکی بادشاہ اٹا ہولیا پر فتح پائی تو اس کے لئے موت کی صورت تجویز کی گئی کہ اسے دھیمی آہنچ پر آہستہ آہستہ جلا کر مارا جائے۔ بادشاہ نے درخواست کی کہ اس کا سر تلوار سے قلم کیا جائے۔ ہزاروں نے کہا تم عیسائیت قبول کرو تو اس حالت کے مستحق ہو سکتے ہو۔ چنانچہ بادشاہ نے بیٹھہ لیا اور اس کا سر قلم کر دیا گیا۔

اہل مغرب زبان سے انسانی برادری اور انسانیتِ عالمیہ کا دم بھرتے ہیں، لیکن مشرق کی "ذنگ دار" اقوام کو جانوروں سے بھی بدتر سمجھتے ہیں۔ امریکہ کے حبشی غلاموں نے خون پسینہ ایک کر کے جنوبی ریاستوں کو آباد کیا اور زرعی پیداوار کے لحاظ سے امریکہ کو خود کفئی کر دیا لیکن آج تک امریکی انہیں جانور سمجھتے ہیں۔ یہ ایک تاریخی حقیقت ہے کہ تاہیتی اور نیو برٹن میں حبشی عورتوں سے دو دھ پلوا کر سفوروں کی پرورش کرائی جاتی تھی۔ "سفید آدمی کا بوجھ" اسی بر خود غلط ذہنیت کی تخلیق ہے۔ اس نظم میں رڈ یارڈ کینگ نے اہل مشرق کو نیم ابلیس اور نیم طفل کے

New Hopes for A Changing World لے

Mansions of Philosophy. Will Durant لے

الغلاب ارزانی فرمائے ہیں۔ نظم درج ہے۔ اردو ترجمے میں اس کی زہریلی طنز کو منتقل نہیں کیا جاسکتا۔

Take up the White Man's Burden

Send Forth the Best you Breed

Go Bind Your Sons to Exile

To Serve Your Captives' Needs

To Wait in Heavy Harness

On Fluttered Fold and Wild

Your New-Caught Sullen Peoples

Half-Devil and Half-Child

لطف یہ ہے کہ ان سامراجیوں اور طالع آزمائوں کی حرم و آرزو سے خود ان کے ہم وطن بھی محفوظ نہیں رہ سکے۔ مشرق کی دولت سے کارخانہ داروں کے خزیں بھری معصوم ہو گئے لیکن عوام کی حالت بدستور تقسیم رہی۔ صنعتی انقلاب کے بعد جس انفرادی استبداد کو ان پر مسلط کیا گیا تھا وہ جاگیرداروں کے اُس استبداد سے اک گونہ بدتر تھا۔ جس سے خود تجارتی طبقے نے صدیوں کی کشمکش کے بعد ٹائی پائی تھی۔ فرق صرف یہ تھا اب غلام کا نام مزدور پڑ گیا تھا۔ ازمنہ وسطیٰ میں پادری بالعموم جاگیرداروں کا ساتھ دیتے تھے بلکہ ان میں بعض خود بڑے بڑے جاگیردار تھے۔ نظام جاگیرداری کی تیسخ کے بعد یہ لوگ تاجروں کے ساتھ مل گئے۔ جیسے ہندوستان میں کھنڈریوں کا زور ٹوٹ جانے پر برہمنوں نے بیٹیوں سے ایسا کر لیا ہے۔ اور ان کی مدد سے ہندوستان پر حکومت کر رہے ہیں۔

سب سے پہلے فرانس کے عوام نے بادشاہ اور اس کے درباریوں کے خلاف  
 مستحکم ہو کر خروج کیا۔ میرا تو عوام کا رہنما بن گیا۔ اس کی خطابت اور کوشش سے  
 نیشنل اسمبلی وجود میں آئی۔ باسٹیل کی تسخیر کے بعد عوام نے لافیت کو اپنا عسکری  
 قائد منتخب کیا۔ دانتون، مرا اور روبے پائرسے کمیٹی آؤپنک سیٹی کے ممبر منتخب  
 کر لئے گئے۔ انہوں نے سرکاری طور پر عیسائیت کے خاتمے کا اعلان کر دیا۔  
 صنعتی انقلاب کے بعد کم و بیش ایک صدی تک انگلستان یورپ کا بڑا صنعتی  
 مرکز بنا رہا۔ یہاں کے کپڑے کے کارخانوں اور کوئلے کی کانوں میں لاکھوں مزدور  
 کام کرتے تھے۔ زمینداروں نے اپنے کھیتوں کو بھیر بکریوں کے باڑوں میں تبدیل کر  
 دیا تھا۔ اس لئے کسان گروہ درگروہ تلاش معاش میں شہروں کی طرف نکل کھڑے ہوئے  
 جہاں کارخانوں میں مردوں کے علاوہ عورتوں اور بچوں سے بھی دن رات میں میں میں  
 گھنٹے کام لیا جاتا تھا۔ اہل سرمایہ کی خود غرضی اور سنگ دلی کا اس سے بڑا ثبوت اور  
 کیا ہوگا کہ اس زمانے کے انگریز مصلحین اور انسان دوست "ولبر فورس" وغیرہ جو غلامی  
 کے انراد کے لئے واویلا کر رہے تھے۔ انہیں مزدور بچوں اور عورتوں کی حالت  
 نذوں کا مطلق احساس نہ تھا۔ وہ ہر اس آواز کو سمجھتی سے دبا دیتے تھے جو ان  
 بچوں کی بہتری کے لئے بننا کی جاتی تھی۔ وجہ یہ تھی کہ اس سے ان کی آمدنی میں کمی  
 واقع ہونے کا اندیشہ تھا۔ برٹنڈرسل نے اس موضوع پر بحث کرتے ہوئے لکھتے  
 ہیں۔

"غلاموں کی تجارت کے متعلق انگریزوں کا رویہ ایک نفسیاتی عجوبے

سے کم نہیں کیونکہ جو لوگ غلامی کے انسداد کے ورپے تھے وہی صنعتی  
 نظم و انتظام کو برقرار رکھنے پر تھے ہوئے تھے۔ وہ حبشی غلاموں سے  
 تو ہمدردی کا اظہار کرتے تھے لیکن خود اپنے بچوں کی طرف ان کا  
 رویہ سنگ دلانہ تھا۔

کارخانے میں کام کرنے سے مزدور کو اپنی قوتِ بازو کے صرف کا جو صلہ ملتا  
 تھا اس سے کہیں زیادہ نفع وہ کارخانہ دار کو پہنچاتا تھا۔ جرمن فلسفی کارل مارکس نے  
 سب سے پہلے مزدوروں کی اجرت اور کارخانہ دار کے نفع کے درمیان روز بروز  
 بڑھتے ہوئے اسی فرق کی طرف توجہ دلائی اور دنیا بھر کے مزدوروں کو اس نا انصافی کے  
 خلاف متحد ہو کر کشمکش کرنے کی دعوت دی۔ اس طرح تحریکِ اشتہائیت کی بنیاد پڑی  
 جو پہلی جنگِ عالمگیر کے آواخر میں سین کی کوششوں سے روس میں اشاعت پذیر ہوئی۔ اس  
 کی مقبولیت پر تعجب کا اظہار کرتے ہوئے برٹنڈرسل نے لکھا ہے کہ :-

”اسلام کے علاوہ کسی نظریے یا ادارے کو ایسی حیرت ناک ترقی نصیب  
 نہیں ہوئی جتنی کہ اشتہائیت کو ہوئی۔“

سین اور اس کے ساتھیوں نے روس میں اشتہائی معاشرہ قائم کرنے کی جو کوشش  
 کی اس کے متعلق انگریز فلسفی سی ایم جوڈ لکھتے ہیں :-

”میں ۱۹۲۰ء میں روس گیا تو وہاں مساوات قائم کی جا چکی تھی۔ تقصبات  
 میں نہ امیر تھے اور نہ غریب۔ تمام شہری ایک سوائسی پونڈ سالانہ آمدنی

۱۷ New Hopes for A Changing World

۱۸ The Book of Joad

پرگزراوقات کرتے تھے۔ بالشوکیوں نے ایک ایسا معاشرہ قائم کر لیا  
تھا جہاں روپے کو معاشی قدر کی حیثیت سے ختم کر دیا گیا تھا وہاں  
اس غرور و تمول کا جو انگیلو سیکس اقوام کی خصوصیت ہے نام و نشان تک  
نہ تھا۔

زرعی انقلاب کے بعد صنعتی انقلاب کو تاریخ عالم میں سب سے اہم سنگ میل  
سمجھا جا سکتا ہے۔ جس طرح زرعی انقلاب نے شکار کے عہد کی قدروں کو بدل دیا تھا  
اسی طرح صنعتی انقلاب کے ہمہ گیر شیوع سے زرعی معاشرے کی دس ہزار برس کی  
پرانہ قدریں اور روایات نامحسوس طور پر بدلتی جا رہی ہیں۔ ولی ڈیویراں لکھتے ہیں:-

”زرعی معیشت کے خاتمے اور صنعتی انقلاب کے برپا ہونے سے  
معاشرے میں آہستہ آہستہ نامعلوم طور پر تبدیلیاں واقع ہو رہی ہیں۔  
عوام بیلر ہو گئے ہیں۔ بادشاہت کا خاتمہ ہو گیا ہے۔ اشتراکیت کا  
ہر طرف نفوذ ہو رہا ہے۔ عورت آزاد ہو چکی ہے۔ قدیم اخلاقی بندشیں  
ختم ہو رہی ہیں۔ ضبط نفس کی بجائے اظہار نفس کا رواج ہو رہا ہے۔ جنگ  
و جدال نے زیادہ خوفناک صورت اختیار کر لی ہے۔ ہمارے عزیز ترین  
عقیدے شکست اور یخت ہو رہے ہیں۔“

## خبر دافسروزی

کو پرنٹنگ، گلیٹیو اور نیوٹن نے جدید سائنس کی بنیاد رکھی اور دسے کارت اور



ہاتس نے اس کے انکشافات کی روشنی میں فلسفے کو از سر نو مرتب کیا تھا۔ مرور زمانہ سے عقلی استدلال کو اس قدر مقبولیت حاصل ہوئی کہ سپینوزا، بارکلی اور برگسٹاں جیسے اہل فکر بھی جن کے افکار پر تصوف و باطنیت کا رنگ غالب تھا۔ اس سے استمداد کرنے پر مجبور ہو گئے۔

سائنس کی روز افزوں ترقی و ترویج کے باعث ۱۸ ویں صدی عیسوی میں

یورپ میں تحریک خرد افروزی بار آور ہوئی۔ تاریخ فلسفہ میں اس کو Enlightenment کہا گیا ہے۔ جرمن فلاسفر اسے Aufklarung کا نام دیتے ہیں۔ یہ تحریک لائپٹاؤ انگلستان سے شروع ہو کر آہستہ آہستہ سارے یورپ میں پھیل گئی اور فرانس میں نقطہ شروع نہایت پہنچی۔ انگلستان میں لاک اور ہیوم نے اس کی آبیاری کی تھی۔ لاک نے مشابہت پسندی کے برعکس حسیات اور مدركات کی بنا پر فلسفہ و نفسیات کے اصول مرتب کرنے کی کوشش کی جس سے انگلستان میں تجربیت (Empiricism) کے مکتب فکر کی بنیاد پڑی۔ ہیوم اپنے عہد کے اہل تشکک کا سرخیل تھا۔ اس کا دعوے تھا کہ انسان کی انایا اس کی رُوح کو اس کے ذہنی ادارات اور حسیات سے علیحدہ اور ماوراء کسی قسم کا مستقل بالذات مقام حاصل نہیں ہے۔ فرانس میں دالتیرویدرو اور ان کے تلاموزی فقط انہی نے اس تحریک کی اشاعت پر کمر باندھی۔ تلاموزیوں نے پینتیس جلدوں میں ایک تلاموزی علوم مرتب کی۔ اس کی پہلی سترہ جلدیں اکیلے دیدرو نے لکھی تھیں۔ باقی ماندہ جلدیں کندور سے دالتیرویدرو اور گرم، ترگو، کونڈسیک، وولٹی، کینیٹے اور بوتنے کی علمی کاوشوں کا ثمرہ ہیں۔

پارٹسے میل (۱۶۴۷ء تا ۱۶۷۰ء) کو تلاموزیوں کا پیشرو سمجھا جاتا ہے۔ اس کی مشہور لغت سے ہیوم اور لائبٹس نے بھی استفادہ کیا تھا۔ میل کا نظریہ تھا کہ مذہب اساطیفک تحقیق کے راستے میں حائل ہے۔ اس لئے مذہب کو صرف الہامی امور تک

محمد و کر دینا ضروری ہے۔ اس نے علمی مسائل کی تحقیق سے مذہبی اور الہامی عقائد کو یکسر خارج کر دینے کی تجویز پیش کی اور کہا کہ مذہب کو بھی عقل کے معیار پر جانچنا چاہئے۔ ۱۶۶۷ء میں فریڈرک اعظم شاہ پریشیانیے والٹیئر کو ایک خط میں لکھا :-  
 ”ہیل نے جنگ کا آغاز کیا تھا۔ چند انگریزوں نے اس کی تقلید کی۔ تم  
 اس جنگ کو ختم کر دینے کے لئے پیدا ہوئے ہو۔“

یہ الحاد اور بے دینی کی نسبت مذہبی جنون کو زیادہ خطرناک سمجھتا تھا۔  
 دنیا سے ادب میں والٹیئر کا طنز و مزاح مشہور ہے۔ وہ زہد فرسوشوں کی ریاکاری  
 اور مذہبی جنون کا سخت دشمن تھا۔ ایک دن والٹیئر نے ایک رئیس شوہلیروسی روٹان سے  
 مذاق کیا۔ رئیس مذکور نے غضب ناک ہو کر والٹیئر کو اپنے کوچوان سے خوب پٹوایا  
 اس پر والٹیئر نے اُسے دعوت مبارزت (ڈوئل) دی۔ رئیس نے کہہ دیا جیسا کہ وہ ایک  
 حاجی سے لڑنا اپنی توہین سمجھتا ہے اور اٹنا والٹیئر کو قید کروا دیا۔ قید سے رہا ہو  
 کر والٹیئر انگلستان بھاگ گیا جہاں بیٹھ کر اُس نے فرانس کے جاگیر داروں کے  
 خلاف قلمی جہاد کا آغاز کیا۔

والٹیئر پہلا مورخ ہے جس نے تاریخ عالم پر قلم اٹھایا اور یورپ کے علاوہ  
 ہندوستان، چین، جاپان وغیرہ کے تاریخی حالات قلم بند کئے۔ اس سے اٹھارہویں  
 صدی کی وسعت نظر کا بخوبی اندازہ ہوتا ہے۔

تاسو سیوں میں والٹیئر ایک بلند پایہ ریاضی دان تھا۔ کندک ماہر نفسیات تھا  
 ہر باخ نے طبیعیات اور ما بعد الطبیعیات کو اپنا موضوع بنایا۔ بوسنے نے طبیعی تاریخ  
 پر قلم اٹھایا اور سائنس پر متعدد مقالات لکھے۔ ویدرو نے پاولیوں کی خوردبینی اور  
 دکان آرائی کا پردہ چاک کیا۔ ہیل ڈیسیس نے اپنی ہنگامہ پڑتالیف DE L'ESPRITE

میں علانیہ مادیت کی حمایت کی۔ کندور سے نے انسان دوستی کے تصور کو تقویت بخشی۔  
 قاسمیوں میں کندور سے کی شخصیت خاص طور پر پرکشش ہے۔ "ایامِ دست" میں جب رو بے پاٹر سے رُو ساہادر جاگیرداروں کو چن چن کر گلوٹن کی مذکر رہا تھا  
 کندور سے کو بھی عالی نژاد ہونے کے باعث قید کر دیا گیا۔ کندور سے کو اپنی موت  
 کا یقین تھا کیونکہ اس زمانے میں تمام رئیس زادوں کو بے دریغ قتل کیا جاتا تھا۔ ایامِ امریکا  
 میں جب کہ اُس کے سر پر موت کا سایہ منڈلا رہا تھا اُس نے اپنی معرکہ آرا کتاب "ذہن  
 انسانی کی ترقی کا خاکہ" تصنیف کی۔ اس کتاب کے آخری باب میں اُس نے عقل و فکر  
 کی قطعی اور آخری فتح مندی کی پیش گوئی کی ہے اور کہا ہے کہ انسان دوستی کا تصور  
 ایک نہ ایک دن بالضرورة تصوراتی جنوں، عصبیت اور منافرت و ہم پرستی اور خود بینی  
 پر فتح پانے میں کامیاب ہوگا۔ اُس نے لکھا کہ انسان فطرتاً نیک ہے صرف وہم پرستی  
 اور تعصب نے اُسے برائی پر آمادہ کر رکھا ہے۔ اس کتاب کی تصنیف کو چند دن  
 ہی گزرے تھے کہ کندور سے کو پیامِ اجل آپہنچا۔ کندور سے کی عظمت کا اس سے  
 بڑا ثبوت اور کون سا مل سکتا ہے کہ اس حالت میں بھی جب گلوٹن کا خون آلود پھیل  
 اس کی گردن پر چمک رہا تھا، اُس نے انسان دوستی اور دانش و خرد پر نہ صرف  
 اپنا اعتماد بحال رکھا بلکہ ان کی آخری فتح مندی کی پیش گوئی بھی کی۔  
 مغربی ممالک میں نئی رُوح کو بیدار کرنے اور جدید نظریات کی اشاعت  
 کرنے والوں میں ڈالٹن اور منتسکو پیش پیش تھے۔ ان کی تحریروں کے باعث عقل و  
 دانش کا احترام اور انسانی حقوق کی پاسداری کا احساس، جو جدید دور کی فلسفیانہ تحریروں  
 کی خصوصیات ہیں، اٹھا رہی صدی میں سرکھیں منتبول ہوئے اور انسان دوستی، مروت  
 نظری حقوق اور مساوات و اخوت جیسی تراکیب زبان زد عوام ہو گئیں۔

تفاموں علوم کے مرتب کرنے سے ویدرو کا مقصد اولین یہ تھا کہ اوسط درجے کے پڑھے لکھے طبقے کو مرد و برادوام و خرافات سے نجات دلائی جائے۔ تفاموسیوں نے عقلی بنیادوں پر نیا معاشرہ تعمیر کرنے کی کوشش کی انہیں دانش و خرد پر مکمل اعتماد تھا اور وہ انسان کو فطرۃً صالح سمجھتے تھے۔ اُن کے افکار کو مختصر طور پر بیان کرنے کی کوشش کی جائے تو تین الفاظ کافی ہوں گے۔ حقیقت پسندی، انسان دوستی، رجحانیت — وہ مسلمین اور پڑھتوں کو نئی نوع انسان کے سب سے بڑے دشمن سمجھتے تھے۔ ویدرو کا مشہور مقولہ ہے :-

”نوع انسان کی مشکلات کا خاتمہ نہیں ہوگا جب تک آخری بادشاہ کو آخری پروہت کی انتڑیوں سے پھانسی نہ دے دی جائے گی۔“  
 فلسفے سے شروع ہو کر تکریک خرد و فروزی علم اور زندگی کے ہر شعبے میں نفوذ کر گئی۔ مذہب، ادبیات، فنون لطیفہ، تاریخ نگاری اور سیاسیات پر اُس نے گہرے اثرات ثبت کئے۔

ادبیات میں اس کی نمائندگی اُس ادبی رجحان نے کی جسے نقد ادب کی اصطلاح میں کلاسیکیت کہتے ہیں۔ کلاسیکوں کے نقطہ نظر کی ترجمانی مشہور ناقد ادب بائیلو نے ان الفاظ میں کی ہے :-

”اُرت عقل ہے جس کی ترجمانی ایک عظیم فرد نے کی ہو۔“

فرانس میں کورنیل، رسیں اور سولیر کی تفسیروں اور انگلستان میں پوپ کی شاعری اور چین آسٹن کے ناولوں میں یہ رجحان نمایاں طور پر موجود ہے۔

کلاسیکیت کے بنیادی اصول تین تھے۔ اُسلوب نگارش کی اہمیت، بیان کی شستگی اور انضباط۔ یہ خصوصیات درساٹی کے محلوں سے لے کر ولندیزی مصوٰیہ دیونیز

فرانسیسی مصوّرہ آئیو، انگریز مصوّرہ کنیز بارو اور پرنز کے نقوش میں مطالعہ کی جا سکتی ہیں۔ موسیقی میں اس کی ترجمانی باخ کے متبعین نے کی تھی۔

تاریخ نگاری میں انگریز مؤرخ گین اس تحریک کا مشہور علمبردار ہے۔ زوال و سقوطِ روم میں اُس نے قدمائے یونان و روم کی پُر جوش مدح سرائی کی ہے۔ وہ کہتا ہے کہ یونان و روم کے دورِ عروج میں فرد کو جماعت کا جزو ترکیبی سمجھا جاتا تھا۔ اس لئے اخلاق و سیاسیات کا چولی دامن کا ساتھ تھا۔ ہر فرد سے یہ توقع رکھی جاتی تھی کہ وہ اپنی صلاحیتیں معاشرے کی تقویت و فلاح کے لئے وقف کر لے گا۔ گین کے خیال میں عیسائیت نے شخصی اخلاق و کردار اور معاشرے کے درمیان ایک وسیع خلیج حائل کر دی۔ کیونکہ عیسائیت نے اجتماعی مفاد کو پس پشت ڈال کر شخصی نجات کے حصول کو فرد کی زندگی کا واحد نصب العین قرار دیا۔ اس سے فردیت INDIVIDUALISM کے تجربی رجحان کو پینے کا موقع مل گیا۔ فردیت کا لازمی نتیجہ رہبانیت، مردم بیزاری، مرلیضانہ زبرد و تقشف اور خود غرضی کی صورت میں رونما ہوا جس سے فرد کا رشتہ جماعت سے منقطع ہو گیا اور جماعت کے مفاد کو سخت نقصان پہنچا۔ اسی بنا پر گین زوالِ روم اور عیسائیت کی فتح کا ذکر کرتے ہوئے کہتا ہے:-

”عیسائیت اور بربریت کو فتح حاصل ہوئی اور مغرب پر ازمنہ  
تاریک کا گھٹا ٹوپ اندھیرا محیط ہو گیا۔“

## رُومانیّت

رومیوں کے دورِ تسلط میں فرانس میں جو علی زبانِ ظہور پذیر ہوئی اُسے

”رومانا لنگوا“ کا نام دیا گیا۔ یہ عوام کی بولی تھی۔ اس میں جو قصے لکھے گئے وہ وہاں کہلائے۔ بعد میں رومان کا اطلاق شجاعانہ قصوں پر ہونے لگا۔ انگلستان میں لفظ رومان کی ترویج سترہویں صدی عیسوی کے وسط میں ہوئی۔ اس زمانے میں انگلستان میں یہ لفظ تحقیر و تنقیص کے اظہار کے لئے بولا جاتا تھا۔ گوٹے نے کلاسیکیت سے رجوع کر لیا تھا اور کہا کرتا تھا، ”کلاسیکیت صحت ہے اور رومانیت مرض“۔ جرمنی کی اس تحریک کو سٹرم و ڈرائنگ کا نام دیا گیا ہے۔ ہرگز، سنگ اور ونگل مان بھی اسی تحریک سے وابستہ تھے۔ رومانیت اپنے وسیع مفہوم میں اس رد عمل کی نمائندگی کرتی ہے جو اٹھارہویں صدی کے اواخر میں خرد افروزی کے خلاف ہوا تھا۔

عام طور پر روسو کو رومانیت کا باپ کہا جاتا ہے۔ وہ والٹیئر اور منتسکو کا معاصر تھا۔ اس نے سب سے پہلے تاسوسیوں کی عقلیت کے خلاف آواز اٹھائی تھی۔ ایک دلچسپ واقعہ سے تاسوسیوں اور روسو کے نقطہ نظر کے اختلاف کو سمجھنے میں مدد ملے گی۔ ایک دفعہ روسو نے اپنے مقالات کا ایک چھاپا ہوا مجلہ والٹیئر کے پاس تبصرے کے لئے بھیجا۔ والٹیئر نے اس کا مطالعہ کرنے کے بعد روسو کو خط لکھا:-

”نوع انسان کے خلاف جو نئی کتاب تم نے لکھی ہے مجھے ملی بکریا! ہم سب کو احمق بنانے کے لئے آج تک کسی شخص نے ایسی ذہانت سے کام نہیں لیا ہوگا۔ تمہاری کتاب پڑھنے کے بعد بے اختیار ہی

چاہتا ہے کہ چاروں ٹانگوں کے بل چلنا شروع کر دوں لیکن ساتھ ہی  
 سے مجھے اس کی عادت نہیں رہی۔ افسوس کہ میں یہ عادت دوبارہ اختیار  
 نہیں کر سکتا۔

تمام سیوں کو انسان کی عمرانی ترقی اور اس کے درخشاں مستقبل پر کالی اعتماد  
 تھا۔ ان کا عقیدہ تھا کہ مشکلات اور حوادث کے باوجود انسان روز بروز ہمہ گیر  
 فلاح و بہبود کی طرف قدم بڑھا رہا ہے۔ دوسونے اس خیال کی پر زور ترویج کی اور  
 کہا کہ عقلی استدلال اور فلسفیانہ تدبیر غیر فطری ہے۔ جس چیز کو تہذیب و ثنات کی کا  
 نام دیا جاتا ہے وہ محض تزیین کا دوسرا نام ہے۔ تہذیب انسان کو فطرت سے دور  
 لے جاتی ہے۔ سنی نوع انسان کی بہتری اسی میں ہے کہ فطرت کی طرف واپس لوٹ  
 جائے۔ بعد کے رومانہ شعراء نے دوسو کے اس عقیدے پر مسلک فطرت پرستی کی  
 بنیاد رکھی۔ ورڈز ورثہ نے تو معرفت فطرت کا اچھا خاصا مہتمم و خاتمہ نظریہ بھی مرتب کر  
 دیا۔ کارلائل اور کوکرج جرمن رومانیت سے متاثر ہوئے تھے۔ کوکرج کی ولایت  
 سے یہ تحریک انگلستان میں شیوع پذیر ہوئی۔ انگریزی رومانیت کا آغاز ۱۶۹۸ء  
 میں ورڈز ورثہ اور کوکرج کی غنائی نظموں کی اشاعت سے ہوا۔ انقلابِ فرانس کے  
 ہنگامے اور نیپولین کی فتوحات سے بدول ہو کر جب کوکرج اور ورڈز ورثہ رحمت  
 پسندی کی طرف مائل ہو گئے تو شیلی اور کیٹس نے اس کا احیاء کیا۔ فرانس میں یہ تحریک  
 ۱۸۲۸ء میں لیبارتی کے مراقبات کی اشاعت سے مقبول ہوئی۔ وکٹر ہیوگو بھی  
 اور انگریز ڈروما اس کے مشہور تر جمان تھے۔ امریکہ میں تھوریو نے اسے سب سے قبولیت  
 بخشی۔

ادبی لحاظ سے رومانیت کا سب سے نمایاں پہلو یہ ہے کہ اس میں پر جوش

جذبات کے مبینحہ اظہار کو اولین اہمیت دی جاتی ہے۔ رومانی شاعر یا ادیب اظہارِ قص کے راستے میں کسی قسم کی مزاحمت برداشت نہیں کر سکتا۔ اس کے ان موضوع ہیئت سے کہیں زیادہ اہم ہے۔ وہ تخیلات اور محسوسات کو اسالیب کی پابندیوں سے نجات دلانا چاہتا ہے۔ رومانی ناول نگار ایسا ماحول پیش کرتے ہیں جس میں کسی نہ کسی قسم کی غزابت اور اعوجگی پائی جائے۔ ان لوگوں نے عجیب غریب مہمات، بھوت پریت کے قصوں، شہسختہ محلات، ناکام عشاق، خانمان بر باد میں زادوں کے حالات اور سحر و سیمیا کے واقعات پیش کئے ہیں۔ یہی وجہ ہے کہ ترقی جذباتیت کے باعث یہ ناول صرف طفلانہ طبائع ہی کو محفوظ کر سکتے ہیں۔ جبرار ڈو اپنی تالیف "مقدمہ ادبیات عالم" میں لکھتے ہیں :-

"رومانیت کا مطلب مرعیانہ انانیت اور کجروی ہے۔ رومانی تمام دنیا سے برسرِ پیکار ہوتا ہے۔ اور تمام خارجی بندشوں کو خیر باد کہہ کر اپنی ہی عظمت کا اعلان کرتا ہے۔ وہ روحانی اور ذہنی غنا میں مبتلا ہوتا ہے۔ اس کی شاعری یا نثر بچوں اور ناپختہ ذوق لوگوں کے لئے ہی کشش کا باعث ہو سکتی ہے۔"

انگلستان کے مشہور ناقد ادب ایف آں لوکس اپنی تصنیف "رومانی نصیبیہ کا زوال و مہبوط" میں رقمطراز ہیں :-

"رومانیوں کی انا پروری اور اختلافی حوالی کا رنگ چڑھا ہوا تھا

Preface to World Literature ۱۶

Decline and Fall of Romantic Ideal ۱۷



ان کا مذاق بھی عجیب و غریب تھا۔ وہ سبز باؤں، نیلے گلاب کے  
 پھولوں اور سیاہ نام عورتوں کو پسند کرتے تھے۔ اس تحریر میں نے  
 کروہ خواہشات کو ہرادی اور ایذا کو شہی اور ایذا پسندی کے جذبات  
 کو اکسایا۔ اسی لئے گوٹے نے اسے مرض سے تعبیر کیا تھا۔ ایڈگر ایلیٹ  
 کے دہشت ناک افسانے اور باوٹیر کی شیطنت اس کی نشان دہی  
 کرتے ہیں۔ اس عہد کے فرانسیسی رومانوی اپنی دانشمندی کو تارک الدنیا  
 کنواریوں کا لباس پہناتے تھے اور اتوار کے دن اکٹھے ہو کر شیطان  
 کی پرستش کرتے تھے۔ علاوہ ازیں محرمات کے معاشرے بھی ان کا  
 دل پسند موضوع تھا۔ واپسول کی پراسرار ماں لائون اور سنتھامین فریڈ  
 اور پرسیپینا باٹرن کی اپنی زندگی اور بعد میں جبری وی انٹرویو کی  
 "چٹا موتی" میں اس رجحان کا کھوج ملتا ہے۔ غرابت پسندی کی انتہا  
 یہ تھی کہ وہی مسے کے ساتھ معاشرے کے خاتمے پر جارج سان نے  
 ایک کھوپڑی خریدی اور اس میں اپنے عاشق کا آخری خط محفوظ کر  
 لیا۔ وکٹر ہیوگو اپنے کمرے کے آتش دان پر کلاک کی بجائے کھوپڑی  
 رکھتا تھا۔ اور کہا کرتا تھا کہ یہ وقت کا بہترین پیام ہے۔ اس طرح  
 موت، فنا، بربادی اور تشرل کے ساتھ رومانوں کا مریضانہ  
 شغف واضح ہوتا ہے۔ آج کل ٹی ایچ لارنس میں یہ ایذا کو شہی پھر  
 اُبھر رہی ہے۔ اس کے عشاق خون آلود ماتحتوں سے اپنی حسین عیوب باؤں  
 کو اپنی آغوش میں لیتے ہیں۔ شاعر امیٹس بجائے دماغ کے ہڈی کے  
 گودے سے سوچتا ہے کہتا ہے :-

"خدا مجھے ان خیالات سے محفوظ رکھے جو

صرف ذہن میں پیدا ہوتے ہیں

وہ شخص جو دوائی گیت گاتا ہے۔

ڈی کے گودے سے سوچتا ہے؛

ڈی کو نفسی کا قول ہے۔

"اگر ابلیس کے غرور و تجتر کے ذکر کی ضرورت پیش آئے تو اس کی

تصویر و ذر ذرہ تو کے مشابہ ہوگی۔"

بائرن کی انانیت زیادہ جارحانہ ہے۔ وکٹر ہیوگو اپنی داشتہ کو خط

لکھتا ہے :-

"میرا مقابلہ یسوع مسیح سے کیا جائے۔ ایک زمانہ آئے گا جب

یسوع مسیح کی بجائے لوگ وکٹر ہیوگو سے ایک نئے سن کا آغاز

کریں گے۔"

یہ محض اتفاق کی بات نہیں ہے کہ مشاہیر رومانی غیر متوازن طلباء رکھتے

تھے اور بقول جیرارڈ "ذہنی غراب" میں مبتلا تھے۔ روسو کا اپنا ذہن نامہ ہوا تھا

وہ ساری عمر اس واسطے کا شکار رہا کہ دنیا بھر کے لوگوں نے اس کے خلاف

اعلان جنگ کر رکھا ہے۔ ہیوم کے بقول اپنے ذہنی خلفشار اور عصبی المزاج کے

باعث وہ ایک ایسے شخص کی مانند تھا جسے جاڑے کی برف باررات کو مادر زاد

برہنہ کر کے باہر گلی میں دھکیل دیا گیا ہو۔ اس نے شائستگی اور تمیز کے تمام لوازم اور

معاشرے کے جملہ آداب کو یک قلم ترک کر دیا تھا۔ اور ابا بلیانہ پن اور وارثہ

مزاج کو اپنا شعار بنا لیا تھا۔ وہ مذہب کا حامی تھا لیکن اخلاق سے بیگانہ تھا۔

اس کا قول ہے کہ فرانس میں صرف میں ہی ایک ایسا شخص ہوں جو خدا پر ایمان رکھتا ہوں اور اس مومن کی حالت یہ تھی کہ ہٹولی کی ایک ملازمہ تریسی کو بطور داشتہ گھر میں ڈال رکھا تھا۔ اس کے لہجے سے جو پانچ بچے پیدا ہوئے ان کی کفالت یا پرورش کرنے کی بجائے سب کو یکے بعد دیگرے "حرامی بچوں کے گھر" پھینک آیا۔ اسی طرح بلیک، واگنر، بائرن وغیرہ کی انانیت نے کلاسیکی روایات و اسالیب کے ساتھ آداب و اخلاق کو بھی دھنسا دیا تھی۔ واگنر عورتوں کا لباس پہن کر سر بازار پھرتا تھا۔ بائرن اپنے فسق و فجور کی داستانیں برسرِ عام فخریہ بیان کرتا تھا اور اپنے فخریہ خبیث ہونے پر نازاں تھا۔ وہ اکثر اپنے آپ کو اعلیٰ اور قابل کہا کرتا تھا۔ ایک جگہ لکھتا ہے :-

He Who Threw

Enchantment Over Passion and From Woe Wrung

Overwhelming Eloquence Oft He Knew

How to Make Madness Beautiful and Cast

Over Erring Deeds and Thoughts A Heavenly Hue

بائرن سچ کہتا ہے۔ دیوانگی اور کج روی کو حسین پیرائے میں بیان کرنا ہی رومانیت ہے۔ رومانیوں کی سطح یعنی اور تہی مغزی کی طرف تو جبر دلاتے ہوئے کسی ای ایم جوڈ لکھتے ہیں :-

"مجھے رومانیت اور رومانیوں سے کوئی ہمہ روی نہیں دوانی اپنے

The Book of Joad

زعم میں زندگی کی گہرائیوں میں غوطہ زنی کرتے ہیں۔ مجھے تسلیم ہے کہ اس قسم کی گہرائیوں کا وجود ہے، لیکن بسا اوقات ایک رومانی سمجھتا ہے کہ وہ زندگی کے سرچشمے تک جا پہنچا ہے جب کہ وہ صرف سطح آب پر کا پانی اچھال رہا ہوتا ہے۔

فرانس کے ایک نقاد لوئی ریمی نید نے رومانیت پر حاکم کرتے ہوئے کہا ہے:

”رومانیت میں عقلیت کی بجائے جذبت، قانون کی بجائے نراج، معاشرے کی بجائے نیچر، اخلاقی و فنی انضباط کی بجائے انفرادیت، جذباتی، ہیجان اور تخیل کی بے راہ روی کو اختیار کیا گیا ہے۔“

عمرانی پہلو سے رومانیت، معاشرے کی پابندیوں کے خلاف فرد کے شدید رویہ عمل اور بغاوت کی نشان دہی کرتی ہے۔ اس پہلو سے فردیت اس کی سب سے نمایاں خصوصیت ہے۔ فردیت کو انفرادیت سے مخلوط نہ کیا جائے اس کا مطلب ہے فرد کا اجتماعی موثرات و عوامل سے قطع نظر کر کے اپنے ہی من میں حقائق کو تلاش کرنے کی کوشش کرنا اور اپنی ہی ذات کو صداقت کا معیار سمجھنے لگنا۔ عقلیت اور کلاسیکیت نے اجتماع کی اہمیت، ضبط نفس، اسالیب و آداب کی پابندی پر زور دیا ہے۔ رومانی شخصی احساسات کے پرجوش اظہار کو ضروری سمجھتے ہیں۔ ان کے خیال میں عقل و فکر، اخلاقی قیود اور اسالیب و آداب کی پابندی سے انسانی جذبات کی فطری تازگی سلب ہو جاتی ہے۔ جس سے انسان کی شخصیت دب کر فنا ہو جاتی ہے۔ اس میں شک نہیں کہ بعض حالات

میں معاشرے کی رسوم و قیود فرد کے اظہارِ ذات میں مانع ہوتی ہیں اور اس کی صلاحیتوں کے بروئے کار آنے میں رکاوٹ ثابت ہوتی ہیں۔ لیکن بغاوت کے جوش میں روحانی شدت پسندی اور بے راہ روی کے شکار ہو گئے۔ روسو نے کہا تھا:

”انسان فطرۃً آزاد پیدا ہوتا ہے لیکن ہر کہیں پابریز بن گیا ہے۔“  
 اور یہ آزادی نظرت کی طرف لوٹ آنے ہی سے میسر آ سکتی ہے۔ یہاں اُس نے آزادی کا مفہوم سمجھنے میں غلطی کی ہے۔ آزادی سے مراد جنگل کی آزادی یا حیوانوں کی آزادی نہیں ہے۔ انسان معاشرتی فرائض و حقوق کی ادائیگی ہی سے کچھ آزادی حاصل کر سکتا ہے۔

ہمارے زمانے میں روحانی بے راہ روی کی مثال ڈی ایچ لائونگ نے پیش کی ہے۔ اس کا ایک افسانہ ہے ”ایک شخص جو جزیروں سے محبت کرتا تھا۔“ اس افسانے کا ہیرو ترکِ علاقہ کر کے جنگل کی راہ لیتا ہے اور وہاں بھوک اور پیاس سے تڑپ تڑپ کر مرجاتا ہے۔ فردیت کا یہ مریضانہ تصور جو روحانیت کا سنگِ بنیاد ہے سطحی اور تخریبی ہے جیسا کہ جے ایس ٹالڈین نے ثابت کیا ہے۔ شخصیت انسانی زمان و مکان اور گرد و پیش کے عوامل سے الگ کوئی مستقل وجود نہیں رکھتی۔ ارسطو نے بھی اس حقیقت کی طرف یہ کہہ کر توجہ دلائی کہ ”کوئی آدمی جو شہری نہ ہو انسان کہلانے کا مستحق نہیں ہے۔“ حقیقت یہ ہے کہ فرد جماعت سے وابستہ رہ کر ہی تکمیل ذات کر سکتا ہے۔ اخلاقیات کا بنیادی تعلق معاشرتی زندگی سے ہے کیونکہ معاشرے سے بے تعلق ہو کر خیر و شر میں تمیز کرنا ناممکن ہو جاتا ہے۔ روحانی مثال فرد سے مثالی جماعت کی جستجو کا آغاز کرتے ہیں۔ حالانکہ مثال

فرد کی جستجو کا آغاز مثالی جماعت سے ہونا چاہئے۔ جب وہ انسان کو "فطرت" کے قریب آنے کی تلقین کرتے ہیں تو ان کا مطلب یہ ہوتا ہے کہ فرد معاشرے کے عام کردہ فرائض اور حقوق کو خیر باد کہہ دے۔ وہ اس بات سے بے خبر معلوم ہوتے ہیں کہ اس مفہوم میں فطرت کے قریب آنے کی بجائے وہ اٹنا اس سے دُور ہو جائے گا۔ کیونکہ دل جل کر رہنا انسانی فطرت کا تقاضا ہے۔

دنیا نے فلسفہ میں رومانیت نے جرمن مثالیت کو متاثر کیا۔ کانٹ روسو کا بڑا مداح تھا۔ شاید یہی وجہ ہے کہ نیشے اُسے طنز یہ

Moral Fanatic A La Rousseau کہا کرتا تھا۔ روسو کی تقلید میں کانٹ نے بھی تمام موسیوں کے خلاف قلم اٹھایا۔ اس کے بعد نیشے، شوہنہاٹر، شینگ اور شکار ماخر نے اس جہاد کو جاری رکھا۔

رومانیت فی الحقیقت خرد دشمنی کی روایات ہی کی ایک فرع ہے۔ فلسفہ میں رومانیت اور خرد دشمنی مترادفات سمجھے جاتے ہیں۔ جرمن مثالیت پسندوں کی طرح اور ان کی تقلید میں بعد کے مفکرین برکساں، ولیم جیمز، ایوکن وغیرہ بھی جلدن اور ارادے کو عقل سے زیادہ اہم سمجھتے ہیں۔ ہمارے ماں شیخ محمد اقبال نے خرد دشمنی کی اس روایت کی ترجمانی کی ہے۔ شیخ صاحب کا نظریہ حیات بنیادی طور پر رومانی ہے۔

جرمن مثالیت کا مرکزی تصور یہ ہے کہ حقیقت کل ایک زندہ روحانی شے اور ادراک ہستی ہے جو اپنی جملہ خصوصیات سمیت انسانی ذہن میں جلوہ گر ہے۔ دوسرے الفاظ میں تمام کائنات میں ایک ہمہ گیر شعور کا رفرما ہے جو فوری لحاظ سے انسانی ذہن کے مماثل ہے۔ یاد رہے کہ وجودی صوفیاء نے بھی مختلف پیرایہ بیان میں اسی خیال کا

اظہار کیا تھا۔ یہ نقطہ نظر بدیہی طور پر تشبیہی ہے۔ اس میں فرد کے نفس یا فسطے کی اصطلاح میں "انا" کو مرکزی حیثیت دی گئی ہے۔

جرمن مشائیت کی وساطت سے رومانیت سیاسیات پر بھی اثر انداز ہوئی  
لاڈ برٹنڈرسل کے بقول رومانی روایت فکر بائرن، شوپنہاؤر اور نٹشے سے  
ہوتی ہوئی مسولینی اور ٹیلر پر منتہی ہوئی۔

نپولین نے جرمنوں کو جنگ جینا میں سخت شکست دی تھی جس سے ان کی قومی  
انا مجروح ہو گئی۔ اپنی شکستہ دل قوم کے اعتقاد نفس کو بحال کرنے کے لئے فسطے نے  
اپنے مشہور خطبات "کھے جن میں اس نے اپنے ہم وطنوں کو یقین دلایا کہ وہ دنیا کی  
برگزیدہ ملت میں جیسے مقتدر انسانی نے اقوام عالم کی قیادت کے لئے منتخب کر  
لیا ہے۔ بعد میں سیکل نے بھی اسی سے ملتے جلتے دلائل سے پرشیا کے استبداد  
کا جواز پیش کیا تھا۔ بسمارک، قیصر، ٹیلر اور دوسرے فاشستہ اسی اندازِ نظر  
کی تخلیق سمجھے جاسکتے ہیں۔ رومانیت کے سیاسی پہلو پر بحث کرتے ہوئے  
برٹنڈرسل لکھتے ہیں :-

"انا کی بے راہ روی کا سامان بہم پہنچا کر رومانیت نے معاشرتی  
توازن و اشتراک کو ناممکن اصل بنا دیا اور اس کے پیروؤں کے  
سامنے دو راستے کھول دیئے، نراج کا راستہ اور استبداد کا راستہ؟  
کلیسیا نے بڑے جوش و خروش سے رومانیت کا خیر مقدم کیا تھا۔ نظر غور  
سے دیکھا جائے تو تشبیہ، انا پروری، فردیت اور خود شمنی کی خصوصیات کلیسیاؤں

رومانیت میں مشترک ہیں۔ کلیسیا نے روسو، کانٹ اور شلاٹر ماخر کے نظریات سے اپنے عقائد کی توثیق میں بڑی مدد لی ہے اور ان کے دلائل کلیسیا کے جدید علم کلام کے لازمی اجزا بن گئے ہیں۔ ول ڈیوران کا خیال ہے کہ سائنس کے انکشافات سے انسان کی انا کو جو پچیس ستر سو میں اور اٹھارہویں صدیوں میں لگی تھی، رومانیت میں اسی کا مداوا تلاش کیا گیا ہے۔ ان کے الفاظ ہیں :-

”جرمنی میں رومانیت کی نشوونما قاموسیوں کی عقلیت کے خلاف رد عمل سے ہوئی تھی۔ سائنس کے انکشافات، بالخصوص کوپرنیکس کے اس نظریہ نے کہ کرہ ارض کائنات کا مرکز نہیں بلکہ دوسرے سیاروں کی طرح ایک معمولی سیارہ ہے جو کائنات کی بے پناہ وسعتوں میں سورج کے گرد گردش کر رہا ہے۔ انسان کے امتیازی مقام اور اس کی ہزاروں برس کی انانیت کو سخت مجروح کیا تھا۔ جراثیم انسانی کی اس تلخی سے نجات پانے کے لئے یہ فلسفہ گھڑ لیا گیا کہ کائنات انسانی ذہن کی مخلوق ہے۔ جرمن مثالیت اور رومانیت کا مرکز ہی خیال ہی ہے۔ اسی طرح گویا انسان کو دوبارہ اپنا کھویا ہوا مقام واپس ملی گیا اور اس خیال سے اس کی انا کی تسکین ہو گئی کہ کائنات وسیع و بسبیط ہونے کے باوجود انسانی ذہن کی تخلیق ہے۔ اس لحاظ سے رومانیت مذہبیت ہی کی بدلی ہوئی صورت ہے۔“



## حقیقت پسندی

انیسویں صدی کے نصف ثانی میں حقیقت پسندی کے ضدوخال نمایاں ہونے لگے تھے۔ فلسفے میں کانت، ہیگل اور ان کے پیروؤں کے نظریات پر کڑی تنقید کی گئی جس سے جرمنی میں تحریکِ مادیت کا آغاز ہوا۔ فوگٹ، زولے اور نجر نے مثالیت کے خلاف علمِ بغاوت بلند کیا۔ ایجابیت، افادیت، ناسمجیت اور جدلی مادیت حقیقت پسندی کے رجحان ہی کی مختلف صورتیں سمجھی جاسکتی ہیں۔ حقیقت پسندوں اور تجربیت پسندوں نے جرمن مثالیت کی ابدی اور تجربی صداقتوں سے انکار کیا اور انسانی مشاہدے کو اور ان حقیقت کا وسیلہ قرار دیا۔ اس لحاظ سے حقیقت پسندی میں لاک، ہیوم اور فرانسیسی تاملوں کے نقطہ نظر ہی کی نئے سرے سے توشیح کی گئی ہے۔

ایجابیت کا بانی کونٹ کہتا ہے کہ سائنس کے اصول و قواعد صرف تجربے ہی سے دریافت کئے جاسکتے ہیں اور اسی طرح سے حاصل کیا ہوا علم زندگی کے مختلف شعبوں میں بکار آمد ثابت ہو سکتا ہے۔ اس کے خیال میں اس نوع کا ایجابی علم لازماً ارتقائی ہوتا ہے۔ چنانچہ اُس نے عمل ارتقاء کے تین مراحل مقرر کئے۔

۱۔ مذہبی ۲۔ مابعد الطبعی اور ۳۔ ایجابی

Positivism	۴	Materialism	۱
Pragmatism	۵	Utilitarianism	۳
		Dialectical Materialism	۵

وہ کہتا ہے کہ سائنس کی ترقی و ترویج کے باعث انسان پہلے دو مرحلوں کو طے کر کے اب ایجابی دور میں داخل ہو چکا ہے۔ اس لئے مذہبی معتقدات اور باطنی طبعی افکار اپنی اہمیت کھو چکے ہیں۔ کونت رُوح کے وجود کا منکر تھا اور کہتا تھا کہ حقائق علمی کا مطالعہ صرف معروضی طریقے ہی سے ممکن ہے۔ اسے اس بات کا یقین تھا کہ ہمدردی انسان کا جذبہ (Altruism) یہ ترکیب بھی اس کی وضع کی ہوئی ہے، بالآخر اس کی خود غرضی پر غالب آ جائے گا۔ اُس نے انسان دوستی کے نصب العین پر بطور خاص زور دیا اور کہا کہ تاریخی عمل اس نصب العین کے حصول پر مشتمل ہوگا۔ اس کے خیال میں اس دنیا میں اگر کوئی چیز لائق پرستش ہے تو وہ یہی نصب العین ہے۔ اسی بنا پر ٹی ایچ ہکسل نے کونت کے انسان دوستی کے نظریے کو Catholicism Without Christianity کا نام دیا تھا۔ ولیم جیمز انگریزی کی تجربیت سے متاثر تھا۔ اُس نے امریکہ میں تائجیت کی اشاعت کی۔ تائجیت کو لا اوریت کی ایک شاخ سمجھا جاسکتا ہے۔ کیونکہ اس کی رُو سے بھی کانت کے مسلک کی طرح بنیادی عقیدوں کی توجیہ ناممکن ہے۔ ولیم جیمز اور اُس کے پیروں کا خیال ہے کہ انسان کے ارادے اور اس کے فعل سے الگ کسی صداقت کا وجود نہیں ہے۔ صداقت وہی ہے جس پر اعتقاد رکھنے سے انسان کو عملی فائدہ پہنچ سکے۔ ولیم جیمز تجربی مشالیت کے ترجمانوں بریڈے اور ہوز کوٹے کے وجود کو مطلقاً مابعد الطبعی حضرت "کا نام دیتا ہے۔ اس کے خیال میں اگر خدا کی ہستی پر ایمان لانے

Agnosticism ۵

Empiricism ۱

Absolute Idealism ۵

سے انسان کو کسی قسم کا عملی فائدہ پہنچ سکے تو اس پر ایمان لانے میں چندلکھ مضافتہ نہیں  
 گویا خدا پر ایمان لانا اس لئے ضروری نہیں ہے کہ وہ فی الواقع موجود ہے بلکہ اس  
 لئے لازم ہے کہ اس عقیدے سے انسان کو عملی فائدہ پہنچ سکتا ہے۔ جاپان میں  
 اس نقطہ نظر کی ایک دلچسپ مثال موجود ہے۔ جب چھٹی صدی عیسوی میں بدھ مت  
 جاپان تک جا پہنچا تو حکومت کو اس مذہب کی صداقت میں شک ہوا۔ چنانچہ  
 شہنشاہ نے اپنے ایک درباری کو حکم دیا کہ وہ تجربہ بدھ مت اختیار کرے۔  
 اس کا خیال یہ تھا کہ اگر بدھ ہو جانے کے بعد اس درباری کی دنیوی حالت بہتر  
 ہو گئی تو سب لوگ بدھ مت اختیار کر لیں گے۔

لاڈلہ برٹنڈل نے تائجیت پر تبصرہ کرتے ہوئے کہا ہے کہ اس  
 نظریے میں قوت کو ہی صداقت کا معیار قرار دیا گیا ہے۔ یہ معلوم کرنے کے لئے  
 کہ مستحارین میں سے کون سا فریق حق بجانب ہے ہمیں نتائج کا انتظار کرنا پڑے گا۔  
 جو فریق اپنے مخالف پر غالب آ گیا وہی حق بجانب سمجھا جائے گا۔ اس طرح یہ  
 فلسفہ بالآخر قوت کے استعمال پر منتهی ہو گا۔ کیونکہ اس کی رو سے عسکری طاقت  
 ہی حق و باطل کا تعین کر سکتی ہے۔ جو قوم فوجی لحاظ سے طاقتور ہوگی وہی حق بجانب  
 سمجھے گی۔ اس کا نتیجہ کیا ہوگا؟ گھر میں جمہوریت اور باہر ملوکیت۔ اہل مغرب  
 بالعموم اس نظریے پر کار بند ہیں۔ وہ مذہب کی ازلی اور ابدی صداقتوں اور  
 مسیحی انسان دوستی کا دم اس لئے بھرتے ہیں کہ اس سے انہیں عملی فائدے  
 پہنچ رہے ہیں۔

جن فلاسف نے ہیگل کے خلاف جرمنی میں احتجاج کیا تھا، ان میں شوپنہاؤر  
 فغزہ، ہربارٹ اور فائر باخ قابل ذکر ہیں۔ نوٹر باخ کو ہیگل اور کارل مارکس کے  
 درمیان ایک ضروری واسطے کا مقام حاصل ہے۔ مارکس نے ہیگل کے جدلی طریقے  
 کی تردید کی اور کہا کہ مثبت اور منفی تصورات کے یہ ہم تصادم سے ہیگل نے جو  
 نظام فکر تعمیر کیا تھا وہ فانوس خیال سے زیادہ حقیقت نہیں رکھتا۔ نوٹر باخ کی  
 تنقید سے متاثر ہو کر وہ ہیگل کے نظریات کا مخالف ہو گیا اور بعد میں اپنے مختلف  
 مستقل مکتب فکر جدلی مادیت کو مرتب کیا۔ مارکس نے عمل تاریخ کی ترجمانی اقتصادی  
 نقطہ نظر سے کی۔ لاڈبرٹز ڈرسل لکھتے ہیں :-

”بحیثیت ایک مفکر کے کارل مارکس راستی پر ہے۔ اس کا اصل اصول  
 یہ ہے کہ تاریخ میں سیاسی، مذہبی اور قانونی تبدیلیاں اقتصادی  
 تبدیلیوں کے نتائج ہیں۔ اس کے اسباب نہیں۔ یہ عظیم اور نتیجہ خیز  
 نظریہ کارل مارکس کی اختراع نہیں۔ اس سے پہلے بھی کئی علماء نے  
 اس کی طرف اشارہ کیا تھا لیکن مارکس کے لئے یہ بات مایہ نخر ہے کہ  
 اُس نے اس خیال کو اپنے تمام اقتصادی نظام کی بنیاد قرار دیا  
 ہے۔“

مارکس نے ہیگل کی پیکار تصورات کو طبقات معاشرہ کی آویزش میں منتقل کر  
 دیا۔ اس کا نظریہ مادی ہے کیونکہ اس کے خیال میں کائنات اور معاشرہ چند اٹل  
 فطری قوانین کے تحت منازل ارتقاء طے کر رہے ہیں۔ اپنی تالیف سرمایہ میں لکھتا  
 ہے :-

”ہیگل کے نزدیک عملِ فکر جسے وہ Idea کا نام دیتا ہے حقیقی

دنیا کا خالق ہے۔ اس کے برعکس میرے نزدیک ~~مفہوم~~ <sup>مفہوم</sup> مادی دنیا ہے جس کا عکس ذہن انسانی پر پڑتا ہے اور خیالات کا پیکر اختیار کرتا ہے۔

مارکس نظریے اور عمل میں کسی قسم کی تفریق کا قائل نہیں ہے۔ اس کا قول ہے "فلاسفہ کا کام دنیا کی ترجمانی کرنا نہیں ہے بلکہ اسے بدل دینا ہے۔" اس موضوع پر بحث کرتے ہوئے لادو برٹنڈرسل لکھتے ہیں:-

"ہمارے خیال میں مارکس کا مفہوم یہ ہے کہ معروض (OBJECT) اور موضوع (SUBJECT) عالم اور معلوم ہمیشہ ایک دوسرے کے ساتھ مطابقت پیدا کرتے رہتے ہیں۔ اس نے اس عمل کو جدلیاتی کہا ہے۔ کیونکہ یہ کبھی پائیدگی کو نہیں پہنچ پاتا۔ مارکس کے خیال میں عمل تاریخ کا محرک وہ تعلق ہے جو انسان مادے سے پیدا کرتا ہے اور جس کا سب سے واضح ظہور طریق پیداوار میں ہوتا ہے۔ اس طرح مارکس کی مادیت عملی پہلو سے اقتصادی رنگ اختیار کر لیتی ہے۔ مارکس کے نظریے میں تین تحریکوں کا امتزاج عمل میں آیا ہے۔

۱۔ کلاسیکی جرمن فلسفہ

۲۔ انگریزوں کے سیاسی اور اقتصادی نظریات۔ اور

۳۔ فرانسیسی قومسویوں کی اشتراکیت اور انقلابیت۔

ادبیات اور فن میں حقیقت نگاری کا آغاز، رومانوں کی دقیق جذباتیت اور ذوقِ غرابت کے خلاف بغاوت سے ہوا۔ انیسویں صدی کے نصفِ آخر میں عوام کی ہمہ گیر بیداری کے آثار محسوس و نمایاں ہونے لگے تھے۔ اس عہد کے

اکثر اہل قلم زیریں متوسط طبقے سے تعلق رکھتے تھے۔ جو دوسرے طبقے کے معاشرتی تفرق اور اقتصادی تسلط سے نالاں تھا۔ اس لئے قدرتی طور پر ان اُدباء کو عوامی زندگی سے دلچسپی اور ہمدردی پیدا ہو گئی۔ چنانچہ جرمنی، فرانس، انگلستان اور روس کے شعراء اور ناول نگار روزمرہ کی شہری اور دیہاتی زندگی پیش کرنے لگے۔ اس طرح ادبیات میں حقیقت نگاری کی داغ بیل پڑی۔ رفتہ رفتہ یہ رجحان دنیائے ادب میں ایک مستقل تحریک کی صورت اختیار کر گیا اور آج بھی جب کہ اس کے متوازی رمزیت، نوردانیت، ماوراء واقعیت اور ادا وغیرہ کی تحریکیں بن بن کر گہر رہی ہیں اس کی اہمیت اور مقبولیت روز افزوں ہے۔

انگلستان میں میریاجورج نے غالباً سب سے پہلے دیہاتی زندگی کے جیتے جاگتے مرقعے پیش کئے۔ جان کا پرپارس اور میں فیڈ نے اس رجحان کو تقویت دی۔ ڈکنز کے ناولوں میں اس زمانے کے زیر دست طبقے کے مصائب و آلام کی سچی تصویریں دکھائی دیتی ہیں۔ ایڈورڈ کارپنٹر کو کسانوں سے دلی ہمدردی تھی۔ اس نے اپنے قصوں میں دیہاتی کردار پیش کئے۔ اواخر عمر میں وہ خود کسان بن کر دیہات میں مقیم ہو گیا۔

تھیکر نے امرا کے کھروڑیا اور کھوکھلے تکلفات کا پردہ چاک کیا۔ فرانس میں بالزاک، فلاپس اور ستان وال کے ناولوں میں یہ تحریک پروان چڑھی ایک ناقد کے بقول ڈکنز اور بالزاک کے ناول زندگی سے گریز نہیں سکھاتے بلکہ زندگی سے متعارف کراتے ہیں۔

ستان وال نے ناول کی تعریف میں کہا ہے :-

”ناول ایک ایسا آئینہ ہے جو شاہراہ پر چلا جا رہا ہو۔“

سولو غیب اپنی کہانی "شخصا شیطان" کی عذر خواہی کرتے ہوئے کہتا ہے۔  
 "میں نے اپنے پاس سے کچھ نہیں لکھا بلکہ محض ایک اُئینہ صیقل کر  
 کے رکھ دیا ہے۔ میں تو صرف اتنا جانتا ہوں کہ یہ اُئینہ صاف اور  
 مچلی ہے۔"

گوں کو برداران اور زولا میں حقیقت نگاری کا رجحان فطرت نگاری کی  
 صورت اختیار کر گیا اور اطالوی ادیب پیرا دلونے اس کا رخ اظہارِ حقیقت کی طرف  
 موڑ دیا۔ حقیقت نگاری کی ایک شاخ نے بیسویں صدی کے اوائل میں ترقی پسندی  
 کا نام پایا۔ امریکہ نے برٹن، آسٹریا اور مارک ٹوین نے قدامت پسندی اور رومانیت  
 کی مخالفت کا آغاز کیا تھا۔ تمثیلی نگاری میں البسن نے حقیقت نگاری کی نمائندگی کی  
 اور اپنی تالیفات میں معاصر معاشرے کی اجتماعی اُلجھنوں کو اپنا خاص موضوع بنایا  
 جرمنی میں ٹاپٹ مان نے اپنی مشہور تمثیلی "بافندے" میں ان دستکاروں کی زبوں حالی  
 کا دلدار نقشہ کھینچا جنہیں کلون کے رواج نے بیکار کر دیا تھا۔ انگلستان میں  
 جارج برنارڈ شا نے نئے معاشرے پر تنقیدی نگاہ ڈالی اور اس کے داخلی  
 تضاد کو واضح کیا۔ مصوری میں حقیقت نگاری کا آغاز کوربے سے ہوا۔ جس  
 کے نقوش میں اس عہد کی روزمرہ کی زندگی پیش کی گئی ہے۔ ماقبل رفاہیلی بھی  
 حقیقت نگار تھے اور نقش گری میں تفصیل نگاری کو اہم سمجھتے تھے جو اس مکتب  
 کی نمایاں خصوصیت سمجھی جاتی ہے۔

۱ Naturalism

۲ Expressionism

رُوسی اُوباد کو اس لحاظ سے مستثنیٰ مقام حاصل ہے کہ روس میں اُوب کا آغاز  
 ہی حقیقت نگاری سے ہوا تھا۔ رُوسی اُوباد اور شعراءِ رومانیت سے بہت کم  
 متاثر ہوئے۔ لشکن کی پہلی نظم ۱۸۲۰ء میں شائع ہوئی تھی جس میں بائرن کی رومانیت  
 کے اثرات جھلکتے ہیں۔ لیکن رفتہ رفتہ اس کی سلامتِ طبع اس غیر ملکی رجحان پر  
 غالب آگئی۔ اس دور کی نظموں میں بھی اس کی طبعی رجحانیت رومانی فنونیت  
 پر غالب تھی۔ ایک نظم کا ترجمہ درج ذیل ہے:-

شرابِ پرانی ہو کر تیز ہو جاتی ہے۔  
 میں اواخرِ عمر میں ماضی کے بوجھ کے نیچے دب گیا ہوں۔  
 راستہ دھندلا ہو گیا ہے اور طوفانی سمندروں کی طرح

مصائبِ دالام میرا انتظار کر رہے ہیں  
 لیکن دوستو! میں مرنا نہیں چاہتا۔ مجھے مزید زندگی کی آرزو ہے۔  
 مجھے مزید خوابوں اور مزید ذہنی اذیت کی ضرورت ہے  
 انتشارِ طبع، داخلی خلفشار اور پریشانیوں کے جہوم کے باوجود  
 مجھے یقین ہے

کہ میں مسرت سے ہمنما رہوں گا۔

اُس کی مشہور داستان "اٹنے جن" روزمرہ کی زندگی کی ایک دلکش کہانی ہے  
 لیکن کوسٹوف اور لرمینوف نے اپنے اکثر کردار عوام کی زندگی سے لئے  
 ہیں اور اپنے قصوں میں لوک کہانیاں پیش کی ہیں۔ ان کہانیوں میں زیر دست طبقے  
 کے افراد کی مسرتوں، خوابوں اور ناکامیوں کو استادانہ جا بجا سستی سے پیش کیا  
 گیا ہے۔ ایک نقاد کے بقول لشکن نے "اٹنے جن" میں وہی کیا ہے جس کی تحریک



شہانے بائرن کو کی تھی :-

”کوئی ایسی چیز تخلیق کرو جو صبح عصر کے مطابق بھی ہو اور حسین

بھی ہو۔“

گوگل کی ارواح مردہ میں غالباً پہلی مرتبہ اشتر کی خیالات واضح صورت میں دکھائی دیتے ہیں۔ جب گوگل نے لشکر کو اپنے اس ناول کا ایک باب پڑھ کر سنایا تو وہ بے اختیار چلا اٹھا:

”خدا یا! روسی کیسے غم زدہ لوگ ہیں۔“

ٹالسٹائی کو بعض ناقدین ادب دنیا کے ادب کا عظیم ترین ناول نگار تسلیم کرتے ہیں۔ وہ عمر بھر کے غور و تدبر کے بعد اور آخر عمر میں اس نتیجے پر پہنچا تھا کہ ذاتی ملکیت ہی معاشرے کی سب سے بڑی لعنت ہے اور تمام برائیوں کی جڑ بھی یہی ہے۔ اس نے اپنا ایک مخصوص نظریہ فیہ بھی پیش کیا تھا جس پر تبصرہ کرتے ہوئے سکا ای ایم جیوڈ کہتے ہیں:-

”ٹالسٹائی نے اپنی کتاب ”فیہ کیا ہے“ میں جمالیاتی قدر کا معیار یہ قرار دیا ہے کہ بلند پایہ فنی کا رنامہ اسے قرار دیا جائے جو زیادہ سے زیادہ لوگوں کو متاثر کرے گا۔ کسی تصویر یا نغمے یا نظم کی فنی قدر و قیمت کا تعین اس بات سے کیا جائے گا کہ اس نے زیادہ سے زیادہ کتنے آدمیوں سے خراچ تحسین وصول کیا ہے اس طرح حسن معروضی نہیں سمجھا جائے گا جو کسی فنی پارے میں

مستقل طور پر موجود ہو بلکہ موضوعی ہوگا یعنی سامعین یا ناظرین

اپنا پسند سے اس میں جمالیاتی قدر کی تخلیق کریں گے۔

طاشانی کے اس نظریہ فن کے اثرات بہت دور رس ہوئے ہیں۔ اس کے

زیر اثر ناقد فن پینسکی نے "فن برائے فن" کے خلاف قلم اٹھایا تھا۔ سلیسکی بھی  
طاشانی کی طرح زندگی کو فن سے زیادہ اہم سمجھتا تھا۔

## دسریں

نشأۃ الثانیہ کے ساتھ سائنس کو ترقی نصیب ہوئی تو از منہ تار یک کے  
ادام کا طلسم ٹوٹ گیا لیکن باطنیت کے علمبردار اپنے عقائد کی زنت ٹھی تو جیہیں  
کر کے انہیں روشن خیالی کا جامہ پہنانے کی برابر کوشش کرتے رہے۔ سائنس اور  
کلیسیا یا سائنس اور باطنیت کی یہ کشمکش ہمیں دنیا سے ادب میں حقیقت نگاری  
اور رومانیت یا حقیقت نگاری اور رمزیت کی متوازی کشمکش میں دکھائی دیتی ہے  
حقیقت پسندی کے زاویہ نگاہ نے سائنٹیفک انداز تحقیق کے دامن میں  
پرورش پائی تھی اور زندگی اور معاشرے کے مسائل پر سے رومانی جذبہ باتیت  
اور رمزیت ابہام کے دبیز پردے ہٹا دیئے تھے۔ جس طرح سائنس کے طرز تحقیق  
کو ستر ہویں صدی سے لے کر آج تک باطنیت اور تصوف کی مخالفت کے باوصف  
رجحان غالب کی حیثیت میں رہی ہے اور اس کے مقابلے میں کسپین سائنس اور  
تھیسا سونی جیسی تحریکیں ناکام یا تہہ ہو چکی ہیں، اسی طرح حقیقت نگاری کے مقابلے میں  
رومانیت، رمزیت، مسلک اشعور، موجودیت، داوا وغیرہ جیسی تحریکیں ناکام  
رہی ہیں۔ سائنس نے جن توہمات کے پردے چاک کر دیئے ہیں انہیں باطنیت کے  
احوال مقامات سے

رفو نہیں کیا جاسکتا اور حقیقت نگاری نے مسائلِ حیات پر تعمیری تنقید کے جو اسالیب وضع کئے ہیں اُن پر مطلقاً نہ جذباتیت کی گرفت کبھی مضبوط نہ ہو سکے گی۔ اسیویں صدی کے نصفِ ثانی میں فرانس کے بعض شعراء نے حقیقت نگاری سے انحراف کر کے رمزیت کی تحریک کو رواج دیا۔ مغرب کی شاعری میں یہ عہدِ فنِ برائے فن "کا ہے۔ انگلستان میں ٹینیسن، میٹھو آرنلڈ اور ماہل رفاہیلی، فرانس میں گایتے سلی پرووم اور روس میں الکسی ٹاسٹائی خواہوں کے زرتارِ جہاں بُن رہے تھے۔ درتیں، میلا رے اور اراں لوجو ایڈ گرائیں لو کی کتب کے ترجموں سے متاثر ہوئے تھے، اسی تحریک سے وابستہ تھے۔ رمزیت پسند بظاہر رومانوں اور حقیقت نگاروں کے مخالف تھے لیکن دراصل اُن کا رشتہ رومانوں سے اتنا ہی گہرا تھا جتنا کہ حقیقت نگاروں کا کلاسیکیوں سے۔ وہ رومانوں کی طرح خارج یا معروض سے چنداں اعتنا نہیں کرتے بلکہ اپنے ہی من میں ڈوب کر حقائق کے موتی تلاش کرتے ہیں۔

رمزیت کو کوکڑیوں کے نعرے "فن برائے فن" سے تقویت حاصل ہوئی اس نعرے میں جرمن فلسفی کانت کے اس اصول کو پیش کیا گیا تھا کہ آرٹ کو ہر قسم کے خارجی علاقے و اغراض سے پاک ہونا چاہئے۔ "فن برائے فن" کی ترکیب سب سے پہلے گایتے نے اپنے رومان مید موزل وی ماپان کے دیباچے میں استعمال کی تھی۔ "فن برائے فن" کا مفہوم یہ ہے کہ حسن خود اپنا معیار ہے خود اپنی غایت ہے۔ اسے کسی خارجی معیار پر جانچا نہیں جاسکتا۔ جمالیات اپنے ہی اصولوں کو مقصود بائذات سمجھتی ہے اور انہیں حسنِ زوق کا واحد معیار مانتی ہے۔ جمالیات کے خیال میں فن کو ٹاسٹائی یا رسکن کی طرح ایسے مقاصد کے حصول کا وسیلہ نہیں بنایا

جا سکتا جو جمالیات کے حلقہ تقریب سے باہر ہوں۔ فن کو مذہب، اخلاق یا سیاسیات  
 کی حدود میں مقید نہیں کیا جا سکتا۔ اگر فن کار جمالیاتی تقاضوں کو پورا کرتا ہے، تو  
 اپنے فرائض سے سبکدوش ہو جاتا ہے خواہ اس کا شعر یا انداز مرعوب و مستور اخلاق کے  
 منافی ثابت ہو۔ شیطان نے اپنی انانیت کو برقرار رکھنے کے لئے اگر خداوند کے حکم  
 سے انحراف کیا تھا تو اس کا یہ فعل اہل مذہب کے نزدیک قابل ملامت ہو سکتا ہے  
 لیکن جمالیاتیں اس کو لائق ستائش قرار دیں گے۔ شہنشاہ نیرو نے اگر روم کو جلا کر  
 خاکستر کر دیا تھا تو اہل اخلاق اس کی مذمت کرتے رہیں۔ جمالیاتیں کے نزدیک سارے  
 شہرہ کار قص کرتے ہوئے فلک گیر شعلوں کی صورت میں بھڑکنا ایک حسین منظر پیش کرتا  
 تھا۔ البرٹ جیراڈ لکھتے ہیں :-

مذہب سے بڑا خطرہ یہ ہے کہ جمالیاتیں کا نقطہ نظر انتہائی صورت  
 میں نہ صرف صداقت سے بے پروا ہو جاتا ہے بلکہ خیر کی بھی پروا نہیں  
 کرتا۔ اس قسم کے نقطہ نظر کو اشارہ جمیل کا نام دیا جاتا ہے۔ اس  
 کا سب سے پہلا حامل اہلیس تھا جس نے احکام ایزدی اور قانون  
 خداوندی سے انحراف کیا۔ بلیک نے کہا تھا ملین نے خدا اور فرشتوں  
 کا ذکر کیا تو وہ گھٹن جیسی محسوس کرتا رہا۔ لیکن جب اُس نے شیطان کو  
 جہنم کا ذکر کیا تو وہ آزاد محسوس کرنے لگا۔ وجہ یہ ہے کہ وہ ایک  
 سچا شاعر تھا اور بغیر جانتے ہوئے شیطان کا ہی خواہ تھا۔ اسی  
 اشارہ جمیل کے ماتحت عام طور سے لوگ قاطوں، مجرموں اور ماسقوں

کے حالات میں دلچسپی لیتے ہیں۔

انتہا پسندی کے باعث فرانس میں فن برائے فن کا کلمہ ایک اوتھا  
 Dogma کی صورت اختیار کر گیا۔ فرانسیسی جمالیین نے اسے منوانے کے لئے  
 جمالیاتی قدر کا ماورائی تصور پیش کیا یعنی یہ دعویٰ کیا کہ جمالیاتی قدر فلاحوں کے  
 عیون (Ideas) کی طرح خارجی عناصر اور عوامل سے الگ اور مستقل باذات صورت  
 میں موجود ہے۔ یاد رہے کہ اسکندریہ کا صوفی منکر فلاطین بھی حسی ازل کو مادی  
 کائنات سے ماوراء سمجھتا تھا اور فطرت کے حس کو اس کا ایک عکس خیال کرتا تھا۔  
 ”فن برائے فن“ کا تصور بھی اپنی شدید اور انتہائی صورت میں اسی باطنی اور ماورائی  
 اندازِ نظر کی تخلیق ہے۔ الفاظ بدل گئے ہیں بنیادی خیالی وہی ہے۔ راقم کے  
 خیال میں جمالیاتی قدر کہیں خارج سے فن پارے میں داخل نہیں ہوتی۔ اس شخص  
 بہر صورت موضوع اور ماحول کے تاثر باہم پر منحصر ہے۔ یہ کہنا غلط اندیشی  
 ہے کہ فن آپ اپنا معیار ہے جس طرح صداقت اور خیر کا معیار معاشرہ یا ماحول  
 معین کرتا ہے، اسی طرح حسی کا معیار بھی معاشرہ اور ماحول ہی معین کرے گا۔ معیار  
 بہر حال خارج میں ہوگا ورنہ وہ معیار نہیں رہے گا۔

فرانس کے پرناسی شعراء اس نعرے سے بڑے متاثر تھے۔ پرناسیوں  
 نے بظاہر رومانیت کی مخالفت کی لیکن ان کا اپنا اندازِ نظر و احساس رومانی ہی  
 تھا۔ اتنا ضرور ہے کہ وہ اسلوب بیان میں کلاسیکی شستگی اور انضباط کا اہتمام  
 رواد رکھتے تھے۔ باڈیلر کو یہ بھی ناگوار گزرا اور اچ نے پرناسیوں سے اپنا تعلق  
 منقطع کر لیا۔ رمزیت پسند واگنر کے اسالیب موسیقی سے متاثر ہوئے تھے یا گنر  
 نے باخ، بیٹھوون وغیرہ کلاسیکی موسیقاروں کے اسالیب کے خلاف بغاوت

کی تھی۔ اسی کا بیرونی میں میلارے اور درتین نے پرناسیوں کے کلاسیکی اسالیب کو غیر بادکہہ دی۔

رمزیت پسند داخلیت کے شیدائی تھے اور روانیوں کی طرح اپنے نفس کی گہرائیوں کو کھنگالنے کی دعوت دیتے تھے۔ رمزیت روانیت اور باطنیت میں قدر مشترک یہ ہے کہ خارجی ماحول اور عمرانی گرد و پیش سے رشتہ منقطع کر کے ایک شخص اپنے نفس میں صداقت خیر یا حسن کی جستجو کرتا ہے اور انہیں کہہ کر کوشش غیر فطری ہے اس لئے وہ مریضانہ فردیت کا شکار ہو جاتا ہے جو انفرادی اور اجتماعی منزل کی سب سے بڑی علامت ہے۔ چنانچہ ایڈگراہمن پور، جبریل دی انزیو، آسکر وائلڈ اور باویلیر کی منزل پذیری کی تہہ میں یہی مریضانہ فردیت کار فرما ہے اور اسی کے باعث رمزیت کو تحریک منزل کا نام دیا جاتا ہے۔ اس تحریک کے سب سے بڑے ترجمان ایڈگراہمن پور اور باویلیر ہیں۔ ان کے سوانح حیات سے معلوم ہوتا ہے کہ داخلیت اور خود مرکزیت کے باعث وہ خارجی کے تقاضوں سے بے پروا ہو چکے تھے۔ پلو کی شخصیت منقسم تھی (Split-Personality) اپنی عمر کا بیشتر حصہ وہ روح فرسا ذہنی کشمکش اور نہیال کا شکار رہا جو بعد میں جنون پر منتج ہوا۔ چنانچہ اس کی موت بھی حالت جنون ہی میں واقع ہوئی تھی۔ اُسے خارجی سے مطلق دلچسپی نہ تھی اور وہ دن رات اس اندیشے میں مبتلا رہتا تھا کہ کوئی نامعلوم شخص اُسے قتل کرنے کے درپے ہے۔ موت اور فنا کے تصورات اس کے ذہن و دماغ پر اس قدر متصرف ہو چکے تھے کہ وہ جن کا تصور بھی موت کے بغیر نہیں کر سکتا تھا۔ چنانچہ کسی حسین و شیزہ کو حالت جان کنی میں دکھانا اس کا سب سے محبوب موضوع تھا۔ پلو کی نظموں کے ترجموں ہی سے فرانس میں تحریک منزل کا آغاز ہوا تھا۔ باویلیر

اور میلاد سے نے اس کی نظموں کے ترجمے کئے تھے۔ میلاد سے میں پوکی رمزیت بہاؤ  
 کی صورت میں ظاہر ہوئی جسے وہ خالص شاعری کا نام دیتا تھا۔ بادلیئر کا تنزل پذیر  
 رجحان جنسی بے راہ روی کی شکل میں ظاہر ہوا۔ وہ بھی پوکی طرح عصبی المزاج تھا۔  
 اس کی تالیف "بدی کے پھول" کے موضوعات اس قدر سوتیانہ اور اس کا انداز اظہار  
 ایسا عریاں تھا کہ اس کتاب کو مغرب اخلاق سمجھ کر ضبط کر لیا گیا یا ویٹیکری کی نظموں  
 میں اس جارحانہ فسق و فجور کی جھلک دکھائی دیتی ہے جو رومانوں میں بائبل سے  
 مخصوص تھی۔ اسی بنا پر ناقدین ادب اس کے اندازِ نظر کو "ابلیسی" کہتے ہیں۔ وہ خود  
 بھی کہا کرتا تھا:

"ابلیس مردانگی کا بہترین نمونہ ہے۔"

بادلیئر ایک مدت تک ایک اخلاق باخستہ حبشی نژاد عورت کے دامِ محبت  
 میں گرفتار رہا۔ وہ اسے کھلم کھلا دغا دیتی رہی لیکن وہ اس چیز سے بے پروا تھا  
 اس کے لئے اس حبشی عورت کے حسنِ سیاہ میں بلا کی کشش تھی۔ کیونکہ وہ عزابت  
 اور اعوجگی کو حسن کا جزو لازم سمجھتا تھا۔ اس عورت کی صحبت نے اس کا نہ صرف  
 مالی دیوالیہ پڑا دیا بلکہ اسے اخلاقی بے حسی میں بھی مبتلا کر دیا۔ بادلیئر کے ذہنی  
 اختلال کا ثبوت اس کے ایک اور معاشرے سے بھی ہم پہنچتا ہے۔ وہ پانچ  
 برس تک پیرس کی ایک عورت ما دام سباتیے کے عشق کا دم بھرتا رہا اور اسے  
 دل و جان سے چاہتا رہا۔ لیکن جب ما دام سباتیے نے اس کی والہانہ پرستش سے  
 متاثر ہو کر اپنے آپ کو اس کے سپرد کیا تو وہ سخت برگشتہ خاطر ہو کر بھاگ  
 گیا۔ یہ خیال حد درجہ اندیشہ ناک ہے کہ بادلیئر کو جدید دور کا سب سے بڑا  
 شاعر سمجھا جاتا ہے اور دنیا کے اکثر شعراء اس کی تقلید کر رہے ہیں۔ اللہ کلے

اس کی تشریح پذیری کا ذکر کرتے ہوئے لکھتے ہیں :-

”باوڈیئر صرف ابلیس ہی نہیں تھا بلکہ وہ اکتا یا ہوا ابلیس تھا۔ وہ  
 بیزار ہی کا شاعر تھا۔ اُس بے پناہ اکتا ہٹ کا جو غیر فانی صورت میں اختیاً  
 کر لیتی ہے۔ اس اکتا ہٹ کے ذاتی اسباب آسانی سے معلوم کئے  
 جا سکتے ہیں۔ اعلیٰ شباب ہی سے باوڈیئر کی صحت بگڑ گئی۔ آتشک  
 اُسے ورٹے میں ملی تھی۔ وہ کثرت سے شراب پیتا تھا اور کسی کسی  
 شکل میں کثیر مقدار میں افیون بھی کھاتا تھا اور بھنگ بھی پیتا تھا۔  
 بے لطف فسق و فجور نے اُسے ہمیشہ کے لئے خسرت اور رنجور کر دیا  
 ان حالات میں اُس کے لئے خوش باشی رہ سکتا ناممکن تھا۔ اکل کا جسم  
 مریض تھا اور حبیب خالی۔ قرض خواہ اُسے ہر وقت پریشان کرتے  
 تھے اور وہ مسلسل پریشانی کا شکار رہتا تھا۔ غیبیہ ہوا کہ وہ عصبی  
 امراض کا شکار ہو گیا جو حزن و ملال پر منتج ہوئے۔ وہ خود کہتا ہے  
 کہ خزاں کے طویل و بے کیف شب و روز میں یہ اندوہ ناقابل برداشت  
 ثابت ہوتا تھا۔ آج کل باوڈیئر کو نہ صرف فرانس بلکہ یورپ کا  
 بھی سب سے بڑا شاعر سمجھا جاتا ہے۔ اس کی شاعری جو اخلاقی  
 سلبیت، تخریبی ابلیسیت اور شدید اکتا ہٹ کی شاعری ہے  
 جدید شاعری کہلاتی ہے۔ یہ ایک عجیب و غریب حقیقت ہے  
 کہ جدید دور کا سب سے بڑا شاعر ابلیس تھا۔ (مقالات)



## صدیِ رواں اور زوالِ مغرب

ہمارے عہد کے بعض مؤرخین تمدنِ بیسویں صدی کا آغاز ۱۹۱۴ء سے کرتے ہیں۔ کیونکہ ان کے خیال میں پہلی جنگِ عالمگیر کو انیسویں اور بیسویں صدی کے معاشرے کے درمیان حدِ فاصل قرار دیا جاسکتا ہے۔ ان کے خیال میں اس جنگ کے ساتھ عہدِ کٹورا کے معاشرے کا خاتمہ ہوا اور روس کے اشتعالی انقلاب اور فریڈ کے نظریہٴ تخیلی نفسی نے اجتماعی قدروں کے ساتھ احساس اور فکر کے انداز کو بدل دیا۔ یہ خیال ایک حد تک قابلِ قبول ہے لیکن اس پر صاف کرتے وقت اس حقیقت کو پیش نظر رکھنا ضروری ہے کہ روس کا اشتعالی انقلاب برقِ زخمی سوز کی طرح دفعۃً آسمان سے نازل نہیں ہوا تھا بلکہ گزشتہ دو صدیوں کے عمرانی، اقتصادی اور سیاسی رجحانات کی تخلیق تھا۔ اسی طرح فریڈ کی فردیت، داخلیت اور قنوطیت میں رومانوں کے نقطہ نظر کی تشکیل جدید ہوئی تھی۔

صدیِ رواں کے علمی و ادبی رجحانات کا جائزہ لینے سے پہلے پس منظر کے بطور اہم تاریخی واقعات اقتصادی عوامل اور اجتماعی موثرات کا ذکر کرنا مناسب نہ ہوگا۔ اس مقصد کے لئے ہمیں ایک صدی قبل کے واقعات سے آغاز کرنا

پڑے گا۔

انقلابِ فرانس اور نپولین کی معرکہ آرائیوں نے یورپ کے عوام میں بیداری کی ایک طوفان پرورد لہر دوڑا دی تھی۔ جمہوری قدروں کی ہمہ گیر اشاعت سے یورپ کے مستبد سلاطین متوحش ہو گئے تھے اور انہوں نے باہم مل کر آزادی، فکر و نظر کے سدباب پر کمر باندھی تھی۔ نپولین کی شکست کے بعد جمہوریت کے خلاف جو رد عمل ہوا، اُس کا سب سے بڑا نمائندہ آسٹروی وزیر مترنخ تھا، جو ۱۸۱۴ء سے لے کر ۱۸۴۸ء تک رجعت پسندی کا سب سے بڑا سہارا بنا رہا۔ اُس کے ایمپائر فرانس، ہسپانیہ، لٹینیڈا اور اطالوی ریاستوں کے سابق سلاطین کی بحالی عمل میں آئی۔ وہ عوام کو سخت حقارت اور نفرت کی نگاہ سے دیکھتا تھا۔ اور اُن کے مطالبات اور توقعات کو بیدردی کے ساتھ پاؤں تلے پکڑ دینا چاہتا تھا۔ اُس کی کوششوں سے آسٹریا، پریشیا اور روس کے درمیان ستمبر ۱۸۱۵ء میں ایک معاہدہ مقدس ہوا جس کا مقصد واحد یہ تھا کہ سلاطین کے تسلط و استبداد کو بڑے شمیر برقرار رکھا جائے اور یورپ کی سرزمین سے جمہوری دارلہ کو بیخ و بن سے اکھاڑ پھینکا جائے۔ لیکن زمانے کا رخ بدل چکا تھا۔ عوام جذبہ حریت سے سرشار تھے۔ ۱۸۴۰ء میں اہل فرانس چارلس دہم کے خلاف اٹھ کھڑے ہوئے اور بادشاہ ملک سے بھاگ گیا۔ اس سے دوسرے ممالک میں بھی از سر نو انقلابی تحریکیں برپا ہو گئیں۔ جرمنی، پولینڈ اور اطالیہ میں بغاوتیں پھوٹ پڑیں جنہیں مترنخ نے کچل دیا۔ لیکن ۱۸۴۸ء میں خود آسٹروی شہنشاہیت میں انقلاب برپا ہوا۔ مترنخ آسٹریا سے بھاگ گیا اور جمہوریت کے خلاف جو دیوار چین تعمیر کی گئی تھی اس میں چاروں طرف شکاں پڑنے لگے۔ سویٹزرلینڈ، ہنگال، سوئٹزرلینڈ اور

فرانس میں دوبارہ جمہوریت برسرِ کار آگئی۔

جہاں تک ایشیا اور افریقہ کا تعلق ہے، وہاں کے باشندوں کو غلامی کا طوق پہنانے کے لئے مغربی اقوام نے ایک خفیہ قسم کا "معاہدہ ناپاک کر رکھا تھا اہل مغرب نے ان براعظموں کے وسیع و عریض علاقوں کو آبائی ورثے کی طرح آپس میں تقسیم کر لیا۔ فرانسیسیوں نے شمالی افریقہ، جرمنوں نے مشرقی افریقہ، انگریزوں نے سوڈان، اطالیوں نے سوما لی لینڈ اور ایری ٹیریا، پرتگیزیوں نے انگولا اور بلجیم نے کانگو کے طاس پر قبضہ کر لیا۔

اس عہد میں اہل مغرب کی سیاسیات کا بنیادی اصول یہ تھا کہ اپنے ملک میں جمہوریت کو رواج دیا جائے اور ایشیا اور افریقہ کے ممالک میں سامراج اور استبداد کو قائم کیا جائے۔

۱۸۷۰ء میں فرانس اور پریشیا میں جنگ چھڑ گئی اور پریشیا نے فرانس کو شکست دے کر اسیس اور لورین کے معدنی علاقے اپنی مملکت میں شامل کر لئے۔ فرانس اور جرمنی کی سیاسی رقابت نے سامراج اور تجارتی چشمک کو ہوا دی اور پہلی جنگ عالمگیر کی داغ بیل ڈال دی گئی۔ اس جنگ کے دوران میں بولشویکوں نے لینن کی سرکردگی میں روس میں اشتہالی انقلاب برپا کیا۔

۱۹۲۹ء میں کسا بازاری کا دور دورہ ہوا جس سے اہل مغرب کی صنعت و حرفت کو سخت ضرر پہنچا۔ لاکھوں مزدور بے کار بیٹھ گئے۔ ان کے واہل کو دبانے کے لئے کارخانہ داروں نے فاشستی تحریکوں کی حوصلہ افزائی کی جس سے اطالیہ میں مسولینی اور جرمنی میں ہٹلر برسرِ اقتدار آ گئے۔ اب "عظیم جرمنی" اور "وہ اکبری" کی تشکیل کے لئے ہمسائے ممالک پر تڑکتاز کا آغاز ہوا جس کا نتیجہ دوسری عالمگیر جنگ

کی صورت میں ظاہر ہوا۔ یہ جنگ سابقہ عالمگیر جنگ سے کہیں زیادہ ہلاکت آفرین ثابت ہوئی۔ اگست ۱۹۴۵ء میں امریکیوں نے جاپان کے شہروں ناگاساکی اور ہیروشیما پر ایٹم بم پھینکے جن سے لاکھوں شہری حمل بٹھن کر خاکستر ہو گئے۔ اسی طرح "آزاد دنیا" کے ان سربراہوں نے تاریخ عالم کے سنگین ترین جرم کا ارتکاب کیا۔

دوسری جنگ عالمگیر کے خاتمے پر بحیثیت عالمی طاقتوں کے برطانیہ اور فرانس کے اثر و رسوخ کا خاتمہ ہو گیا اور کرہ ارض دو واضح حلقوں میں تقسیم ہو گیا۔ ایک طرف سرمایہ دار اور دوسری طرف اشتمالیت پسند۔ سرمایہ داروں کے سرخیل امریکی ایٹو اشتمالیوں کے سربراہ روسی چین اور مشرقی یورپ کے ممالک میں اشتمالیت کے نفوذ سے عالمگیر اشتمالیت کو تقویت بہم پہنچی ہے۔ امریکی مغربی ممالک کو اشتمالیت سے بچانے کے لئے انہیں کروڑوں ڈالر کی مالی امداد دے رہے ہیں۔ مارشل ایڈ پربصرہ کرتے ہوئے لارڈ برٹریڈ رسل لکھتے ہیں :-

"امریکیوں کی سب سے بڑی خواہش یہ ہے کہ وہ اپنا سامان تجارت غیر ملکوں میں فروخت کریں لیکن وہ ایسا نہیں کر سکتے جب تک غیر ممالک کے باشندوں میں اسے خریدنے کی سکت نہ ہو۔ میں مارشل ایڈ کے متعلق غیر فیاضانہ بات کہنا نہیں چاہتا وہی کہہ رہا ہوں جو خود امریکہ میں اس امداد کے حامی کہتے ہیں یعنی اس امداد سے یورپ اور امریکہ دونوں کا مفاد وابستہ ہے۔ یہ کہنے سے میرا مطلب محض یہ نہیں ہے کہ اس امداد سے یورپ میں اشتمالیت کا نفوذ رک گیا ہے بلکہ یہ بھی ہے کہ

یورپ کو مالی امداد دے کر خود امریکہ کو بھی مالی فوائد پہنچے ہیں۔

اس میں شک نہیں کہ اگر امریکی دوسرے ممالک کو وسیع پیمانے پر مالی امداد نہ دیتے تو ان کے اپنے صنعتی ادارے معرضِ خطر میں پڑ جاتے اور خوردنی اجناس کے نرخ گر جاتے۔ فاضلی گندم باہر بھیجنے سے امریکہ کے کسانوں کو بہتہ فائدہ پہنچا ہے۔

آج کل مغرب کے تجارتی اجارہ دار تیسری جنگ عالمگیر سے اتنے خائف نہیں ہیں جتنا کہ ۱۹۲۹ء جیسی کساد بازاری کے خیالی سے دہشت زدہ ہو رہے ہیں۔ معاشیات کے طلبہ جانتے ہیں کہ سرد جنگ کا خاتمہ ہو گیا تو اسلحہ سازی اور دوسرے متعلقہ کارخانوں کو سخت نقصان پہنچے گا۔ اشیاء کے نرخ گر جانے سے کارخانے بند ہو جائیں گے اور لاکھوں مزدور بے روزگاری کے شکار ہو جائیں گے۔ انہی وجوہ کی بنا پر مغرب کے کارخانہ دار اور اہل اقتدار امن کے ہم کو امید ہے کہ ہم سے زیادہ مہلک سمجھتے ہیں۔ بقول آڈورس کیلے:

”اگر جنگ چند سالوں تک کے لئے ملتوی ہو گئی تو موجودہ اسلحہ سازی کی رفتار سست پڑ جائے گی اور نتیجتاً ۱۹۲۹ء جیسی شدید کساد بازاری تمام دنیا میں پھیل جائے گی۔“

ان حقائق کے پیش نظر اس برہیہ حقیقت سے انکار کرنا مشکل ہے کہ مغرب کے صنعتی اور تجارتی اجارہ داروں کی خود غرضی چٹان بن کر امن عالم کے راستے میں حائل ہو رہی ہے۔ مغربی ممالک کی ساری دولت اور ثروت چند سو خاندانوں

میں جمع ہو کر رہ گئی ہے اور حکومتوں کی داخلی اور خارجی حکمت عملی انہی لوگوں کے ہاتھوں میں ہے۔ انگریز فلسفی سی ایم جیڈ مغرب میں اخلاص اور متون کے تضاد پر بحث کرتے ہوئے لکھتے ہیں :-

”جدید تہذیب کی الجھن ہے متون و افراط کے درمیان اخلاص و احتیاج جب میں روٹی میں تھا۔ تو وہاں کے کارخانوں کی دیواروں پر ایک پوسٹر لگا ہوا دیکھا جو اس الجھن کی وضاحت کرتا تھا۔ اس کی تصویر میں ایک انگریز کان کن کا گھر دکھایا گیا تھا جس کا چوہا سروس پڑا تھا اور ایک ننھی بچی چھتھڑوں میں ملبوں اپنی ماں سے پوچھ رہی تھی: ”اتھی! ہمارے ماں آگ کیوں نہیں جلتی؟“ ماں نے جواب دیا: ”کیونکہ کوئلہ نہیں ہے میری بچی۔“ لڑکی پوچھتی تھی: ”اتھی جان! کوئلہ کیوں نہیں ملتا؟“ ماں کا جواب تھا: ”کیونکہ تمہارے آبا جان بیکار بیٹھے ہیں اور کوئلہ خریدنے کے لئے روپیہ نہیں ہے۔“ لڑکی نے پھر پوچھا: ”آبا جان کیوں بیکار بیٹھے ہیں؟“ ماں کا جواب تھا: ”کیونکہ کوئلہ کی افراط ہو گئی ہے۔“

امریکہ کے مشہور اہل قلم وی ڈیوران نے اپنے ہرطنوں کو مشورہ دیتے ہوئے لکھا ہے :-

”ہمارے لئے اس سے اچھی بات اور کون سی ہو سکتی ہے کہ ہمارا تاجرا اپنے ہی ملک کی منڈیوں میں اپنا مال بیچیں۔ جس میں معلوم ہو سکتا ہے کہ ہمارے معمول مسرت کے لئے غیر ملکی منڈیوں پر قبضہ کرنا ضروری نہیں ہے بلکہ صنعت و حرفت اور اختراع و ایجاد

کے برکات کو اپنے ہی عوام تک پہنچانا لازم ہے۔ ہمارے ملک کی  
کثیر آبادی ایک بہت بڑی منڈی ثابت ہو سکتی ہے۔

نظر غور سے دیکھا جائے تو ایشیائیت اور سرمایہ داری کی موجودہ  
عالمگیر کشمکش ایشیا اور یورپ کی تاریخی آویزش ہی کی بدلی ہوئی صورت ہے۔  
میر و ڈولس کے الفاظ میں "مشرق و مغرب کی نزاع و پیکار ازلی وابدی ہے۔"  
مشرق و مغرب کی اس تاریخی کشمکش اور جنگ و جدال کا آغاز محاصرہ  
ٹرائے سے ہوا تھا۔ جب یونانیوں نے ایشیا کے ایک ایسے شہر کو تباہ و برباد کر دیا  
جو تجارت میں ان کا حریف غالب ثابت ہو رہا تھا۔ پہلی کی بازیافت تو محض ایک ہفت  
تھا۔ اس کے بعد یونانی اور رومی صدیوں تک ہندو چین کو جانے والے تجارتی راستوں  
پر قابض ہونے کے لئے ہنگامہ نشینوں، ساسانیوں اور پارسیوں سے برسر پیکار رہے  
خشرشیانے ایٹنز کو فتح کر کے جلا یا تو سکندر نے اسیلندر کو تباہ کیا۔ سکندر کے  
بعد رومی سپہ سالار پوپے اور کراسس ایرانیوں سے نبرد آزمائی کرتے رہے۔ مغرب  
کی اس تاخت کا جواب صدر اسلام کے عرب شہسواروں نے دیا جو فاتحانہ یلغار کرتے  
ہوئے فرانس تک جا پہنچے۔ ازمنہ و سطلی کی صلیبی جنگوں میں اہل مغرب نے عربوں  
سے انتقام لینے کی ناکام کوششیں کیں۔ جب تاتاریوں کے ماحقون عربوں کی قبائے  
سلطوت تار تار ہوئی تو اہل مغرب خوشی سے چھوٹے نہیں سماتے تھے۔ ۱۲۹۰ء میں  
پوپ نے ہلاکو خان کو خط لکھا جس میں اُسے عیسائیت قبول کرنے کی دعوت دی۔  
مقصود یہ تھا کہ تاتاریوں سے مل کر مسلمانوں کو صفحہ ہستی سے نیست و نابود کر دیا  
جائے۔ ترکوں کے اسلام قبول کرنے اور ایشیائے کوچک پر قابض ہو جانے سے  
عثمانی سلطانین اور قیصرہ بازنطین کے درمیان جدال و قتال کی تجدید ہوئی۔ عثمانی

ترک فاتحانہ پیش قدمی کرتے ہوئے ہنگری تک، جا پہنچے۔ جنگ کا سونو فور (۱۳۸۹ء) میں سلطان بایزید بلدرم نے یورپ کی متحدہ افواج کو شکست فاش دے کر تباہ کر دیا تو اہل مغرب نے تیمور لنگ سے ساز باز کر کے اس خطرے سے نجات پائی۔ دوسری طرف انگریز شہزادے بھائیوں نے ایرانیوں کو توپیں ڈھالنے کا فن سکھایا تاکہ وہ اپنے کشتی دشمن عثمانی ترکوں کے توپ خانے کا مقابلہ کر سکیں۔ چنانچہ اسماعیل صفوی اور سلطان سلیم عثمانی کے درمیان جنگ وجدال کا وہ سلسلہ شروع ہوا جس نے دونوں ملکوں کو کمزور کر دیا۔ اور اہل مغرب نے اطمینان اور آزادی کا سانس لیا۔

نشاۃ الثانیہ کے بعد پھر مغرب کی باری آگئی۔ انہوں نے اہل مشرق کے معاشرتی تنزل، عسکری کمزوری اور باہمی نفاق سے فائدہ اٹھا کر مشرقی ممالک پر بے پناہ حملوں کا آغاز کیا اور انہیں ہر طرف شکست دے کر مغلوب کر لیا۔ صدیوں کی سیاسی اور اقتصادی غلامی کے بعد گزشتہ ایک صدی سے اہل مشرق کو اپنی زبروں حالی کا احساس ہونے لگا ہے اور وہ اہل مغرب کے خلاف صف آرا ہو رہے ہیں۔ اب یہ حال ہے کہ اہل مغرب ایشیائی اور افریقی عوام کی روز افزوں آبادی اور بڑھتی ہوئی طاقت سے لرزہ بر اندام ہیں۔ انہیں یہ اندیشہ لاحق ہو رہا ہے کہ شاید پھر مشرق کے جوابی اقدام کرنے کی باری آگئی ہے۔

پروفیسر ٹائٹلبی نے شمالی روس اور سرمایہ دار یورپ کی موجودہ کشمکش کا بھی مشرق و مغرب کی قدیم نزاع کی روشنی میں جائزہ لیا ہے۔ وہ کہتے ہیں کہ شہزادہ گیورگ دلاوی میر نے ۱۹۸۸ء میں شہنشاہ باز نطین کی ہمیشہ سے شادی کی جس سے



روس میں عیسائیت کا آغاز ہوا اور روس کلیسیا سے یونان یا مشرقی کلیسیا سے وابستہ ہو گیا۔ مشرقی کلیسیا اور مغربی کلیسیا میں کامرکز روم تھا ایک دوسرے کے سخت مخالف تھے۔ علاوہ ازیں روس کی اکثر اقوام منگول ازبک کرغیز تفتاز وغیرہ ایشیائی ہیں اور سلاوؤں کی رگوں میں بھی ہنوں اور سکیتوں کا خون موجزن ہے۔ فیصلی اختلافات بھی روس اور مغرب کی باہمی منافرت کا باعث بن گیا ہے۔ پروفیسر ٹاسکن بی کہتے ہیں:-

”ایک ہزار برس سے روسی بازنطین کے تمدن کے حامل ہیں جو یورپ کے تمدن سے مختلف ہے۔ روسیوں کی طبائع نے ہمیشہ یورپی تمدن کو قبول کرنے سے ہٹا رکھا ہے اور کبھی بازنطین کے تمدن کا دامن اپنے ہاتھ سے نہیں چھوڑا۔ یہی وجہ ہے کہ یورپ کی اقوام نے ہمیشہ روسیوں کو نفرت کی نگاہ سے دیکھا ہے۔ اہل یورپ شروع سے انہیں اجنبی سمجھتے رہے ہیں کیونکہ وہ مشرقی کلیسیا کے پیرو تھے۔ ۱۴۵۲ء میں قسطنطنیہ کی تسخیر کے بعد ماسکو بازنطینی تمدن کا مرکز بن گیا اور کلیسیا سے روم کے پیرو روسیوں کو غیر سمجھتے رہے۔ دوسری طرف روسی سلاوؤں کی لغوی معنی سلاو سے محبت کرنے والا) جو مشرقی کلیسیا کے کٹر پیرو تھے اہل یورپ کو حقارت کی نگاہ سے دیکھتے رہے ہیں اور ان کے تمدن سے بیزاری کا اظہار کرتے رہے ہیں۔ یہی باہمی منافرت اشتہالی روس اور سرمایہ دار یورپ کے درمیان باقی و برقرار ہے۔“

گزشتہ چند برسوں میں اس تاریخی منافرت کی نہج بدل گئی ہے۔ چیسٹر میں

ماؤز سے تنگ کی ولولہ انگیز قیامت میں اشتراکی چین نے حیرت انگیز ترقی کی ہے اور  
 نپولین کی یہ پیشین گوئی سمجھنا ثابت ہونے والی ہے کہ:  
 ”جب چین بچے کا تویر ساری دنیا کو ہلا دے گا“  
 چینوں کے جوہری بم کے تجرباتی دھماکوں نے اہل مغرب کی راتوں کی نیند  
 حرام کر دی ہے۔ چیشمین ماؤز سے تنگ کہتے ہیں:-

”میرے رائے میں بین الاقوامی حالات ایک نئے موڑ پر پہنچ گئے ہیں  
 آج کل دو قسم کی ہوائیں چل رہی ہیں۔ مشرقی ہوا اور مغربی ہوا۔ یعنی  
 زبان کا ایک مسئلہ ہے یا تو مشرقی ہوا پر مغربی ہوا پر قابو پائے گی  
 اور یا مغربی ہوا مشرقی ہوا پر غالب آ جائے گی۔ میرا عقیدہ ہے  
 کہ جدید حالات کی رو سے مشرقی ہوا مغربی ہوا پر غلبہ پارہے“

## تمدنِ مغرب کا تنزل

پہلی جنگ عالمگیر کے دوران میں اسوائڈ سپنگلر نے بے شمار تاریخی شواہد سے  
 اس بات کا ثبوت بہم پہنچایا تھا کہ مغرب کا تمدن جدید تنزل پذیر ہو چکا ہے۔ اس  
 موضوع پر ہمارے زمانے کے اکابر مورخین نے اظہار خیال کیا ہے۔ ان میں ٹائٹلر،  
 سوروکن، ہارتر اور برولیف قابل ذکر ہیں۔ ان سب کا پیش رو روسی منسٹر نکولا آئی دانی  
 لیو کی تصانیف کی کتاب ”روس اور مغرب“ ۱۸۶۹ء میں شائع ہوئی تھی۔ دانی لیو کی کہنا  
 ہے کہ یورپ آغاز تمدن ہی سے روس کو بیگانہ سمجھتا رہا ہے اور اسے حقارت

کی نظر سے دیکھتا رہا ہے۔ اس کا محکم عقیدہ ہے کہ یورپ کا تمدن تنزل پذیر ہو چکا ہے اور روسی تمدن ترقی پذیر ہے۔ وہ یورپ کے تمدن کو ہمہ گیر نہیں سمجھتا۔ بلکہ اُسے جرمن رومی تمدن کا نام دیتا ہے۔ اس کے علاوہ کبھی آغاز تاریخ سے دنیا میں متعدد تمدن پنپتے رہے ہیں۔ انہی بیرونی تمدنوں میں سے ایک روسی تمدن بھی ہے۔ جس کا یورپ کے تمدن سے قطعاً کوئی ربط و تعلق نہیں ہے کیونکہ روسیوں نے ہمیشہ یورپ سے الگ تھلگ اور اس کے اثرات سے آزاد رہ کر زندگی بسر کی ہے۔ اس کے بعد وانی یوسکی کہتا ہے کہ یورپ کا تمدن اپنی معراج کمال کو پہنچ کر تنزل پذیر ہو چکا ہے۔ یہ تنزل سنتر صوبی ممدی کے اواخر سے شروع ہو چکا تھا، لیکن انیسویں صدی میں اس کے خود خال واضح ہو گئے تھے۔ اس تنزل کا ظہور عیسائیت کے انحطاط اور ہمہ گیر کلبتیت کی ترویج سے ہوتا ہے۔ اسی تنزل پذیر ی کے عث اہل یورپ تمام دنیا پر اپنا سیاسی اور اقتصادی تسلط قائم کرنے کی کوشش کر رہے ہیں۔

وانی یوسکی کو اس بات کا یقین ہے کہ یورپ کے عمر رسیدہ تمدن اور روسی کے نوخیز تمدن کا تصادم ناگزیر ہے۔ اس جنگ میں روسی فتح مند ہوگا اور اُس کے ہاتھوں یورپ کے تمدن کا خاتمہ ہو جائے گا۔ وانی یوسکی کی تاریخی بصیرت اور ثر ف مبینی قابل داد ہے کہ اُس نے آج سے کم و بیش ایک صدی پیشتر تاریخی حالات کی رفتار کا صحیح اندازہ لگا لیا تھا۔

سپنگلر نے تہذیب دکھچر کو وسیع مفہوم میں استعمال کیا ہے۔ جب کسی قوم کی تہذیب تنزل پذیر ہو کر جاں بلب ہو جاتی ہے تو اس آخری مرحلے کو اُس نے تمدن دسولائزیشن کا نام دیا ہے۔ اُس کے خیال میں مغرب اب تمدن کے انحطاط پذیر

مرحلے سے گزر رہا ہے۔ اس تیز رفتاری کے علامات جو اُس نے قدیم تمدنوں کے سیرچے تبصرے کے بعد اٹھائے ہیں موجودہ مغربی تمدن میں بھی رونما ہو گئے ہیں۔ یہ علامات اس کے خیال کے مطابق مندرجہ ذیل ہیں:-

۱۔ جدید دور میں بڑے بڑے شہر نمودار ہو گئے ہیں جو تمدنِ مغرب کی فطری تنازگی اور تشنگینی کو سبب کر رہے ہیں۔

۲۔ ادبی و فنی تخلیق کا عمل رک گیا ہے۔ فنونِ لطیفہ مثلاً شاعری، موسیقی، تعمیر وغیرہ میں اول درجے کے شاکار پیش کرنے کا زمانہ گزر چکا ہے۔

۳۔ پیدا کُنش کم ہو گئی ہے۔ مغرب کے اکثر ممالک انگلستان، فرانس، اطالیہ، وغیرہ کی آبادی ایک خاص نقطے پر آکر ٹھہر گئی ہے۔

۴۔ مذہب کے احیاء کی کوشش شروع ہو چکی ہے

چنگھڑ کے

خیال میں جب کسی مذہب کے احیاء یا تجدید کی کوشش شروع ہو تو یہ اس بات کا ثبوت ہوتا ہے کہ وہ مذہب ختم ہو چکا ہے کیونکہ زندہ چیز کے احیاء کا سوال ہی پیدا نہیں ہوتا۔

۵۔ قیصریت برسرِ اقتدار آگئی ہے اور عظیم جنگوں کا آغاز ہو گیا ہے۔

ان علامات کا ذکر کر کے سینگلر کہتا ہے کہ مغربی تمدن تاریخ کے جبری عمل کے ماتحت جسے اُس نے Schicksal کا نام دیا ہے، حالتِ ترغ میں کشمکش کر رہا ہے۔ اس کے تیز رفتاری اور خاتمے کے سدباب کی کوشش کامیاب نہیں ہو سکتی۔ سینگلر نے تہذیبوں کی پیدا کُنش، ارتقا اور فنا کا جو نظریہ پیش کیا ہے اسے وہ —

Morphology of Culture کہتا ہے۔

ٹائٹل کی تسلیم ہے کہ تمدن مغرب تنزل پذیر ہو چکا ہے لیکن وہ باسبب  
 کی حیثیت سے تاریخ کے جبری عمل کا ثقل نہیں ہے بلکہ یہ عقیدہ رکھتا ہے کہ تمدن  
 مغرب کے موجودہ تنزل و انحطاط کا ملاوا ممکن ہے۔ اس تنزل نے اہل مغرب  
 کو ایک چیلنج پیش کیا ہے۔ اگر انہوں نے اس چیلنج کو قبول کر لیا اور تنزل کے  
 عمل کو روکنے کے لئے اپنی تمام کوششیں وقف کر دیں تو وہ اپنے تمدن کو موت  
 کے پنجے سے چھڑانے میں کامیاب ہو سکتے ہیں اور تنزل کی قوتوں پر قابو پا کر انہیں ترقی  
 کے راستے پر لگا سکتے ہیں۔ ٹائٹل نے تمدن کو درخت سے تشبیہ دی ہے اور کہا  
 ہے کہ درخت کا پھل پختہ ہو جائے تو وہ بیج بن کر دوبارہ زمیں میں گرتا ہے اور پھوٹ  
 کرنے لگتا ہے۔ اسے اپنا زندگی کا آغاز کرتا ہے۔ اسی طرح تمدن کی پختگی ہی میں اس  
 کی تجدید اور اعادے (Return) کے ممکنات و اسباب مخفی ہوتے ہیں۔ ٹائٹل نے  
 اسپنگلر کے برعکس افراد کے فعال ہونے پر عقیدہ رکھتا ہے۔ اس کے خیال میں چند فعال  
 افراد ہی، فضا اثرے میں اہمیت رکھتے ہیں۔ عوام ان کی پیروی اور تقلید پر مجبور ہوتے  
 ہیں۔ اس تقلید کو وہ فنائے کے عمار (Mimesis) کا نام دیتا ہے۔ ٹائٹل کی کا نظریہ  
 نظریاتی لیوسکی یا اسپنگلر کی طرح محققانہ نہیں جانتا ہے۔ اس کے خیال میں نئی نوع  
 انسان کی فلاح و بہبود عیسائیت میں جتنی ہے۔ عیسائیت۔ سب سے پہلے پروانہ جدید تمدن کے  
 زوال کا اصل سبب ہے اور عیسائیت کا احوار اس تمدن کو موت کے منہ سے بچا  
 سکتا ہے۔

دانی لیوسکی اور اسپنگلر نے تمدن مغرب کے خاتمے کا فتویٰ دے دیا ہے  
 ٹائٹل نے ابھی تک متردد و متوشش ہے لیکن یہ بات اس نے بھی تسلیم کی ہے کہ اگر اہل  
 مغرب نے موجودہ حالات کے چیلنج کو قبول نہ کیا اور مسلسل کوشش سے تخریبی

وجہات کا سدباب نہ کر کے تو تمدن مغرب کی تباہی یقینی ہے۔

ان مؤرخین کے علاوہ دور جدید کے مشاہیر فلاسفہ اور اہل دانش نے بھی اس موضوع پر قلم اٹھایا ہے۔ اور تمدن مغرب کے اسباب و عوامل کا تجزیہ کیا ہے۔ آڈوئس کھیلے کا خیال ہے کہ روحانیت کا فقدان تمدن مغرب کے تنزل کا سب سے بڑا سبب ہے۔ سٹیس نے موضوعیت (Subjectivism) کو اس کا ذمہ دار قرار دیا ہے۔ سی ای ایم جیوڈ کہتے ہیں کہ اعلیٰ معروضی قدروں سے بے نیازی برتنے کے باعث مغرب تنزل کا شکار ہو گیا ہے۔ چپٹرک، بلیک اور ٹی، ایس ایلیٹ موجودہ تنزل کا دوا کلیسیا سے روم میں تلاش کرتے ہیں۔ اشروو، آڈوئس کھیلے اور چیراڈ ہرڈ تصوف و عرفان کے احیاء کو مفید و موثر سمجھتے ہیں۔ ژانگ کا خیال ہے کہ کھوئی ہوئی روح کی بازیافت ہی دور حاضر کے انسان کو بربادی سے بچا سکتی ہے۔ کرسٹوفر کاڈول کا عقیدہ ہے کہ عوام کو سرمایہ داروں اور سامراجیوں کے مماشئی تصرف و استحصال سے نجات دلا کر فرسودہ عمرانی قدروں میں زندگی کی حرارت پیدا کی جا سکتی ہے۔

The Future of the West. J.G. De Beus ۱

Ends and Means ۲

Religion and Modern Mind ۳

Decadence ۴

Modern Man in Search of A Soul ۵

Studies in A Dying Culture ۶

راقم کے خیالی میں رومانیت تمدن مغرب کے تنزل کا سب سے اہم سبب ہے۔ اٹھارہویں صدی میں اس بات کے قوی امکانات پیدا ہو گئے تھے کہ سائنس کے انکشافات کے باعث حقیقت پسندی کے جس تعمیری نظریہ حیات کی تشکیل ہوئی تھی اُس کی مدد سے بنی نوع انسان اپنے معاشرے کی فلاح و بہبود کی سعی کریں گے لیکن رومانیت نے ان توقعات کو مجروح کر دیا۔ رومانی جماعت پر فرد کو اور عقل و دانش پر جذبہ و جبلت کو فائق سمجھتے تھے۔ چنانچہ ایک طرف فرد کی انا کو بیش از بیش اہمیت حاصل ہو گئی۔ جس سے فردیت اور موضوعیت کے تخریبی رجحانات کو تقویت ہوئی اور دوسری طرف خود دشمنی کی اشاعت ہوئی جس سے مغرب کے انسان کا اعتماد عقل و دانش پر باقی نہ رہا اور اس کے غور و فکر کا صلاحیتیں سلب ہو گئیں۔ جیسا کہ قدیم تمدنوں کے زوال و انحطاط کا تجزیہ کرنے سے معلوم ہوا ہے۔ فردیت اور موضوعیت کے سلبی رجحانات ہمیشہ سے معاشرہ انسانی کی تخریبی تباہی کا باعث ہوتے رہے ہیں۔ خود غرضی، انایت، نفس پرستی اور تضاد قلبی کی منفی قدری فردیت کے دامن ہی میں پرورش پاتی ہیں۔ اسی کے زیر اثر فرد اپنی کوششوں

۱۶ فردیت (Individualism) کو انفرادیت (Individuality)

سے مخلوط نہ کیا جائے۔ اس کا مطلب ہے فرد کا اجتماعی مشورات اور خارجی تضادوں سے قطع نظر کر لینا اور اپنی ذات کو غیر مشر اور حرج و مرج کا معیار سمجھ لینا۔

۱۷ موضوعیت (Subjectivism) کا مطلب ہے خارج یا معروض (Object) کو پس پشت ڈال کر صرف موضوع (Subject) کا پاس و لحاظ ڈال لینا۔

کو جماعت کے مفاد کے لئے وقف نہیں کرتا بلکہ اٹل جماعت کو اپنی ذاتی اغراض کی پرورش کے لئے آلہ کار بنا لیتا ہے۔ نتیجتاً فرد اور جماعت کا عضویاتی (Organic) ربط و تعلق باقی نہیں رہتا اور جماعت ریت کے ذروں کا ایک ٹیکرا بن کر رہ جاتی ہے جسے نامساعد حالات کی باوجود صبر کے جھونکے آن واحد میں اڑا کر چاروں طرف پھینچتے ہیں۔ اس کے برعکس حقیقت پسندی فرد اور جماعت کے ربط باہم کو استوار کرتی ہے اس کا بنیادی اصول یہ ہے کہ فرد کو جماعت سے الگ تھلگ رہ کر کسی قسم کا مستقل مقام حاصل نہیں ہے اور وہ جماعت سے وابستہ رہ کر ہی اپنی صلاحیتوں کو بروئے کار لاسکتا ہے۔ حقیقت پسند رجائی اور خوش گزران ہوتے ہیں کیونکہ وہ خارج سے دلچسپی لیتے ہیں۔ رومانی خارج کو درخور اعتنا نہیں سمجھتے اور دل کی گہرائیوں میں غوطہ زن ہو جاتے ہیں۔ جس سے وہ مریضانہ امانیت کا شکار ہو جاتے ہیں۔ یہی وجہ ہے کہ اکثر رومانی قومی ہوتے ہیں۔ مزید برآں رومانی اجتماعی تقاضوں سے قطع نظر کر لیتے ہیں۔ اس لئے ان کے وجود سے جماعت کو کسی قسم کا فائدہ نہیں پہنچ سکتا۔ یونانِ قدیم کے زوال کے علامات لذت پرستوں اور کلیبیوں کی فردیت میں نمایا ہوئے تھے۔ اسی طرح روم کا انحطاط ایسٹوریت کی ترویج سے ہوا تھا۔ ایسٹورس اور اس کے پیرو سیاسی اور عمرانی امور میں دلچسپی لینے سے گریز کرتے تھے۔ اسی طرح غلاظت بھی زاویہ نشینی اور ترکِ علاقائی کی تلقین کرتا تھا اور کہا کرتا تھا کہ عمل استغراق کو مجروح کر دیتا ہے۔ یورپ کے جدید تمدن میں بھی رومانیت نے فردیت کے تجزیہ و رجحان کی اشاعت کی ہے جو انجام کار اُس کے خاتمے کا باعث ہو گا۔ تنزل



پذیری کی یہ کیفیت یورپ کے جدید فنِ ادب میں نمایاں ہو گئی ہے۔ مسلکِ لاشعور  
 لاعلمیت اور موجودیت کی ادبی تحریکوں میں اس کے خدو خال واضح طور پر دکھائی  
 دیتے ہیں۔

## فلسفہ

عقل و خرد اور حقیقت پسندی کی مخالفت میں دو مکاتبِ فکر مشہور ہوئے  
 برگساں کا نظریہ ارتقائی تخلیقی اور فلسفہ موجودیت، برگساں نے سپنس اور لامارک  
 کے ارتقائی نظریات کی نئے برسے سے ترجمانی کر کے اپنا فلسفہ مرتب کیا ہے۔  
 سپنس کے نظریہ زمان پر غور کرتے ہوئے اُسے محسوس ہوا کہ عقل زمان کا غلط  
 تصور پیش کرتی ہے کیونکہ وہ اُسے سہولت فہم کے لئے لمحات و آنات میں تقسیم کر  
 لیتی ہے۔ برگساں کہتا ہے کہ زمان ایک تسلیانی حرکت ہے جس کا ادراک صرف  
 وجدان ہی سے ممکن ہو سکتا ہے۔ عقل اس کے ادراک سے قاصر ہے۔ اُس کے  
 خیال میں ایک پراسرار قوت ہے جسے وہ جوششِ حیات کا نام دیتا ہے۔ تمام انسانی  
 اعمال کی محرک ہے۔ انسان اپنی زندگی میں نئے نئے حقائق کی تخلیق کرتا ہے۔  
 اور اس کی زندگی مسلسل ہی کا دوسرا نام ہے۔ اسی بنا پر برگساں نے اپنے

لہ Existentialism اُردو میں اس کا ترجمہ بعض لوگوں نے  
 وجودیت سے کیا ہے جو صریحاً غلط ہے کیونکہ وجود Being کا  
 ترجمہ ہے Existent کا ترجمہ موجود ہے۔

Elan Vital لہ Duration لہ

فلسفے کو تخلیقی ارتقاء کا نام دیا ہے۔ برگساں نے غائرت سے انکار کیا ہے۔ اس کے خیال میں انسانی کوششوں کے پیش نظر کسی قسم کا کوئی مقصد یا نصب العین نہیں ہے۔ اس خیال کی مزید تشریح کرتے ہوئے اس نے ایک عجیب تمثیل سے کام لیا ہے۔ یہ کہتا ہے کہ بنی نوع انسان فوجی گھوڑ سواروں کے ایک حملہ آور رسالے کی مانند ہیں اور بے تحاشا گھوڑ۔ مارتے ہوئے آگے کو بڑھتے جا رہے ہیں اور اپنے راستے میں حائل ہونے والی فطری رکاوٹوں کو پا مال کرتے جا رہے ہیں۔ اس بے پناہ تڑکتازہ اس پرجوش تھگ و دو کا محرک جوشش حیات ہے۔ اس سوال کا جواب کہ یہ سوار کس منزل کی طرف گھوڑے۔ اڑاتے جا رہے ہیں، برگساں نے کچھ نہیں دیا۔ اس کے خیال میں نوع انسان کو پیچھے سے آگے دھکیلا جا رہا ہے۔ کسی منزل یا مقصد کی کشش اس حرکت و عمل کا باعث نہیں ہے۔ یہاں ایک نقطے کی طرف توجہ دلانا ضروری ہے اور وہ یہ ہے کہ منزل یا نصب العین کا تعین تو صرف عقل و خرد ہی کر سکتی ہے۔ یہ بات جذبہ و وجدان کہ بس کی نہیں ہے اور عقل و خرد کو برگساں وجدان و جبلت کے مقابلے میں حقیر و صغیر سمجھتا ہے۔ اس کے خیال میں عقل کا کام محض اتنا ہے کہ وہ گرد راہ بن کر ان حملہ آور گھوڑ سواروں کے پیچھے پیچھے بھاگتی پھرے۔ ان حالات میں برگساں کے شہسواروں کا جو حشر ہو گا وہ ظاہر ہے۔ مزید لطف یہ ہے کہ خرد و دشمنی کے باوجود برگساں نے اپنے نظریے کی تشکیل اثبات میں عقلی دلائل ہی سے کام لیا ہے۔ سہی ای ایم جڈ اس بات کی طرف توجہ دلاتے ہوئے کہتے ہیں:-

"برگساں اپنے تمام عقلی استدلال سے یہ ثابت کرنا چاہتا ہے کہ عقل  
حقیقت کا جو تصور پیش کرتا ہے وہ سراسر غلط ہے۔ اس طرح  
گویا وہ اپنے ہاں فلسفیانہ نظریے کی تردید کرتا ہے۔ عقلی دلائل  
کی بنا پر جتنا وہ اپنے نظریے کی صداقت پر زور دیتا ہے، اتنا ہی  
اُسے غلط ثابت کر رہا ہے۔ کیونکہ اس کا استدلال عقلی ہے۔"

برگساں اور صوفیہ دونوں وجدان کو حقیقت و صداقت کا معیار قرار دیتے  
ہیں۔ اس لحاظ سے ارتقائے تخلیقی کا نظریہ بھی متفقہ ثابت ہے۔ اگرچہ برگساں نے  
علم الحیات سے استناد کر کے اُسے علمی صورت و شکل دینے کا کوشش کی ہے۔  
فلسفہ موجودیت کا بانی ڈیٹمارک کا مفکر کیرک گرو (متوفی ۱۸۵۶ء) کو  
سمجھا جاتا ہے۔ پہلی عالمگیر جنگ کے بعد مارٹن ہائی ڈگر، کارل جاسپرز اور  
جبریل مارسل نے کیرک گرو کے افکار کی نئے سرے سے ترجمانی کرتے ہوئے جس  
مکتب فکر کی تشکیل کی اسے موجودیت کا نام دیا گیا ہے۔ ان مفکرین میں سے ہر  
ایک نے موجودیت کی ترجمانی اپنے مخصوص زاویہ نظر سے کی ہے۔ غالباً اسی لئے  
پال سارتر نے جھٹکا کر کہا ہے کہ موجودیت کا ترکیب ہی سرے سے بے معنی ہے۔  
مارسل اپنے نظریے کو مسیحی موجودیت کا نام دیتا ہے اور پال سارتر الحاد کا  
مدعی ہے۔ موجودیت کا نظریہ دراصل ہیگل کے افکار کے خلاف رد عمل کے بطور  
ظہور پذیر ہوا تھا۔ موجودیوں کا بنیادی خیالی یہ ہے کہ ہیگل کے عقیدے کے برعکس  
موجود (Existent) جوہر (Essence) پر مقدم ہے۔ یہ تحریک روانی اور  
موضوعی نقطہ نظر کی ترجمانی کرتی ہے۔ کیونکہ اس میں فرد کے شخصی جذبات و احساسات  
کو عقل و فکر کی گرفت سے مطلقاً آزاد سمجھا جاتا ہے۔ اس لحاظ سے موجودیت فلسفے

اور برگسا، کے نظریات سے بھی متاثر ہوئی ہے۔

موجودیوں کو اپنا وجود کائنات کی دستوں میں بالکل حسیر محسوس ہوتا ہے۔ اس  
 "مخ احساس سے جو ذہنی افیت پیدا ہوتی ہے۔ اسے "غلاب" (ANGST) کا نام  
 دیا گیا ہے۔ یہ احساس بے مدافیت ناک ہے کیونکہ موت اور فنا سے نجات پانے  
 کی کوئی بھی صورت ممکن نہیں ہے۔ موجودی انسان کو فاعل مختار مانتے ہیں لیکن انسان  
 فنا کے سامنے بے بس اور دست و پا شکستہ ہے۔ سارتر کو فطری مظاہر اور انسانی  
 زندگی کے درمیان کسی قسم کا ربط محسوس نہیں ہوتا، بلکہ اس کے خیال میں خود انسان  
 کی داخلی اور خارجی کیفیات بھی باہم غیر مربوط ہیں۔ فرد اور فطرت یا ایک انسان  
 اور دوسرے انسان کے درمیان کسی قسم کی ذہنی اور داخلی مواصلت کے پیدا ہونے  
 کا کوئی امکان نہیں ہے۔

سارتر معروفی قدروں کا منکر ہے اور کہتا ہے کہ ہر شخص اپنی اخلاقی قدریں  
 خود تخلیق کرتا ہے اور ایسا کرنے میں وہ آزاد ہے لیکن یہی آزادی انجام کار اس کے  
 لئے جانکام معیبت بن جاتی ہے۔ بقول سارتر "انسان کو آزادی کی سزا دی گئی  
 ہے۔ سارتر نے اپنی ادبی تالیفات میں بھی انہی نظریات کی اشاعت کی ہے اور  
 جا بجا انسانی کوششوں کی بے مصرفی اور لا حاصلی پر زور دیا ہے۔

نظر غور سے دیکھا جائے تو معلوم ہوگا کہ موجودیت دراصل روایت اور  
 فردیت ہی کی ایک فرس ہے۔ جو مردم بنیاری، کلبیت اور فنونیت پر مشتمل ہوتی

Reason and Existence. Karl Jaspers لہ

Being and Nothingness لہ

ہے۔ موجودیوں نے بھی بیٹے کی طرح اس واضح حقیقت کو پس پشت ڈال دیا ہے کہ فرد کی شخصیت جماعت سے مربوط اور وابستہ رہ کر ہی تکمیل پذیر ہو سکتی ہے اور فرد جماعت کے مفاد پر شخصی مفاد کو قربان کر کے ہی ذمہ داری آسودگی اور اطمینان قلب کا دولت کو پاسکتا ہے۔ حقیقہً مسرت بغیر ایشیا و قربانی کے میسر نہیں آسکتی مزید برآں سائز اور اٹس کے ہمنوا جی کا عقیدہ ہے کہ انسان اپنے انوار میں مطلقاً آزاد ہے۔ روسو اور دوسرے رومانویوں کا طرح آزادی و قدر کا صحیح مفہوم سمجھنے سے قاصر رہے ہیں۔ انسان قدر و اختیار چوپایوں اور درندوں کی خشک کی آزادی کے مترادف نہیں ہے۔ انسان عمرانی علاقے کا پابند رہ کر اور معاشرتی فرائض کو ادا کر کے ہی سچی آزادی حاصل کر سکتا ہے۔ اس سطور نے سچ کہا تھا کہ آدمی انسان نہیں بن سکتا۔ جب تک کہ وہ ایک شہری نہ ہو۔ سارتر کے نادولوں اور تھیٹیلوں کے اکثر کردار اس نام نہاد آزادی کی تلاش میں انسانیت اور اخلاق کا جامہ چاک کر کے وحوش و بہائم کی سطح تک پست ہو جاتے ہیں۔ اس مریضانہ انا پرستی نے مغرب کے مہذب طبقات کو عمرانی فرائض کی ادائیگی سے غافل کر دیا ہے۔

## نفسیات

انیسویں صدی کے آخر میں نفسیات نے ایک مستقل شعبہ علم کی صورت اختیار کر لی۔ اس سے پہلے اسے فلسفہ کی ایک شاخ سمجھا جاتا تھا۔ علوم کی ترقی کے ساتھ جمالیات، اخلاقیات، سیاسیات اور نفسیات کو نہیں قدر فلسفے کی شاخیں سمجھتے تھے فلسفے سے الگ کر کے مدون کیا گیا۔ فلسفے کو بقول ڈیوڈ شاہ ایئر کی طرح اس کی بیٹیوں نے گھر سے نکال دیا اور اس کی میراث آپس میں

تقسیم کر لی۔

تطریقی نفسیات کو تجربی سائنس میں تبدیل کرنے کا آغاز جرمنی میں ڈاکٹر ورنٹ نے کیا۔ اس نے ۱۸۷۹ء میں لیپزگ کے مقام پر نفسیات کی باقاعدہ تجربہ گاہ قائم کی۔ ۱۸۹۰ء میں مغربی دانش گاہوں میں نفسیات کا مستقل شعبہ قائم کیا گیا اور ۱۹۰۰ء تک ہر کہیں اسے سائنس کی حیثیت سے تسلیم کر لیا گیا۔

تجرباتی سائنس کے محققین میں ٹچنر، واٹسن، کونفا، کوہلر، نچتریف اور پاؤلوف نے شہرت حاصل کی اور مختلف مکاتب فکر کی تائیس کی ٹچنر موجودی نفسیات کا بانی ہے اور حسیات کو بنیادی اہمیت دیتا ہے۔

واٹسن اور الٹیم کا موسس ہے۔ انہوں نے محرک اور رد عمل کے اصول پر اپنا نظریہ مرتب کیا ہے۔ وہ شعور، انا، ذہن وغیرہ تصورات کا منکر ہے۔ کونفا اور کوہلر کے مسلک کو گٹشٹ کہتے ہیں۔ ان کے خیال میں ذہن انسانی کو حسیات اور جذبات کی اکائیوں میں تقسیم نہیں کیا جاسکتا۔ وہ موجودی نفسیات اور اصالت عمل دونوں کے مخالف ہیں۔ موجودیوں سے انہیں یہ شکایت ہے کہ وہ ذہن انسانی کو حسیات کا مجموعہ خیال کرتے ہیں اور اصالت عمل سے ان کے اختلاف کی وجہ یہ ہے کہ اس میں محرک اور رد عمل کو ایک دوسرے سے الگ کر دیا گیا ہے۔ نچتریف اور پاؤلوف عضویات کے عالم تھے۔ ان کے نظریہ عادت پذیری کے اثرات

۱۲ Existential Psychology

۱۳ Behaviourism

۱۴ Physiology

— نفسیات پر بڑے دُور کی ہوئے ہیں۔ ڈاکٹر واٹسن نے اس نظریے کو قبول کر کے اس کی اشاعت بڑے جوش و خروش سے کی ہے۔ یہ نظریہ اعصابی عادت پذیری کے عمل کو بنیادی اہمیت دیتا ہے۔ اس پر بحث کرتے ہوئے ڈاکٹر واٹسن نے کہا ہے کہ روزمرہ کی معمولی عادت سے لے کر مذہبی عقائد سیاسی نظریات اور فنی عوامل تک سب اعصابی عادت پذیری ہی کے برہنہ بنتے ہیں۔

مذکورہ بالا مکاتبِ نفسیات اکادمی اور تجربی تھے۔ فریڈ کا نظریہ تحلیلِ نفسی اور میک ڈوگل کا نظریہ رجحاناتِ طبعی دونوں نظریہ نفسیات سے تعلق رکھتے ہیں۔ یہ نظریات ایسے مفروضات پر مبنی ہیں جنہیں تجربہ گاہ میں جانچنا نہیں جاسکتا۔

تحلیلِ نفسی دراصل نفسیاتِ عقلِ ذہن کی ایک شاخ ہے۔ فرانس کے دو اطباء ڈاکٹر شرکو اور ڈاکٹر ژینے کی تحقیقات سے فریڈ اور اس کا دوست برائر متاثر ہوئے۔ ابتداء میں دونوں مل کر کام کرتے رہے۔ ان ایام میں وہ ہسٹریا کے علاج میں پینچاؤم سے کام لیتے تھے۔ ایک دن برائر کی ایک مریض نے اُسے بتایا کہ جب کبھی دورانِ نشست میں اُسے اپنے متعلق باتیں کرنے کا موقع دیا جائے اس کے سینے کا بوجھ ہلکا ہو جاتا ہے اور اُسے گہری مسرت اور اُسودگی کا احساس ہوتا ہے۔ برائر نے اس کے کہنے پر عمل کیا اور اُسے زیادہ سے زیادہ باتیں کرنے کے مواقع بہم پہنچائے جس سے وہ خاتونِ شفا یاب ہو گئی۔ ظاہر ہے کہ جس عورت کو اپنے متعلق باتیں کرنے کا موقع دیا جائے وہ کسی نفسیاتی عارضے کا شکار نہیں ہو سکتی۔

۱  
Instincts

۲  
Psychiatry

بہر حال اس طریقہ علاج کا نام "علاج گفتگو" رکھا گیا اور فریڈ نے اُسے اپنا یا  
 فریڈ کا خیال تھا کہ بچپن میں جنسی جذبے کے دباؤ سے انسان کے لاشعور میں چند  
 الجھنیں جاگزیں ہو جاتی ہیں جو شدید صورت اختیار کر جائیں تو اُس کے ذہنی توازن  
 کو درہم برہم کر دیتی ہیں۔ ان میں "ایڈپس" کی الجھن سب سے اہم ہے۔ اس کا  
 مطلب یہ ہے کہ بچپن میں ہر لڑکا اپنی ماں سے اور ہر لڑکی اپنے باپ سے  
 (شافی الذکر کو ایک لڑکی الجھن کہا جاتا ہے) شدید محبت کرتی ہے۔ اس کا نتیجہ  
 یہ ہوتا ہے کہ لڑکا باپ کو رقیب سمجھنے لگتا ہے اور لڑکی ماں سے نفرت کرنے  
 لگتی ہے۔ یہ الجھن بعد میں احساسِ معصیت، مافوقِ انانہ اور ضمیر کی تشکیل کا  
 باعث ہوتی ہے۔ علاوہ انہی فریڈ نے انا اور اڈ، شعور اور لاشعور، رجحانِ  
 مرگ، رجحانِ زلیست، اصولِ حفظ اور اصولِ حقیقت کی دوئی کو اپنے نظریے  
 میں بڑی اہمیت دی ہے۔ ان مفروضات کے باعث سائنس دان اور اکادمی نفسیات  
 کے علماء فریڈ کو محقق نہیں سمجھتے بلکہ ایک عطائی صوفی یا زیادہ سے زیادہ مفکر  
 خیالی کرتے ہیں۔

فریڈ کے نظریے تحصیلِ نفسی کو دوسرے مکاتبِ نفسیات کی بہ نسبت زیادہ  
 مقبولیت حاصل ہوئی جس کا علمی اور تحقیقی نقطہ نظر سے شاید وہ مستحق نہیں تھا  
 اس مقبولیت کا راز اس کے نظریہ ہمہ گیر جنسیت میں مخفی ہے۔ جس سے شعرا اور

۱۔ Death Instinct, Life Instinct

۲۔ Pleasure Principle. Reality Principle

۳۔ Pansexualism



اُدبار کی حساس طبائع بڑی متاثر ہوئیں اور اُن کی وساطت سے اس نظریے کی ہر کہیں اشاعت ہو گئی۔

فرائڈ کے فلسفیانہ یا ماوراء نفسیاتی افکار خرد و شہمنی کی روایت سے تعلق رکھتے ہیں۔ اس کے نظریے کا حاصل یہ ہے کہ عقل و خرد و لا شعور کے مائعوں میں ایک بے جان آلہ کار کی حیثیت رکھتی ہے جسے وہ اپنے مقاصد کی تکمیل کے لئے استعمال کرتا ہے۔ بقول سی ایم جوڈ، فرائڈ کے خیال میں عقل انسانی جبّت کی پیروی کرنے پر اتکا ہی مجبور ہے جتنی کہ ایک بعبوکے کتے کی ٹانگیں اُس کی ناک کے پیچھے پیچھے چلنے پر مجبور ہوتی ہیں۔ ایک اور جگہ یہی فلسفی لکھتا ہے کہ فرائڈ کے ماں عقل ایک کارک کے کٹرے کی مانند ہے جو جبّتوں کی طوفان پر درہروں میں چپکولے کھارٹا ہو۔ فرائڈ کے نزدیک اس بات کا کوئی امکان نہیں کہ عقل انسانی کبھی بھی لا شعور پر قابو پاسکے گی۔ اس لحاظ سے وہ جبریت اور قنوطیت کا مبلغ ہے۔ وہ تہذیب و تمدن کے مستقبل سے مایوس ہے۔ کیونکہ ظاہراً تہذیب و تمدن کا انحصار اس بات پر ہے کہ عقل و خرد کو جذبہ جبّت پر سیادت حاصل ہو۔

سی۔ ای۔ ایم جوڈ لکھتے ہیں :-

”تہذیب اشخاص کی دلچسپیاں اُن کے جذبات سے نہیں عقل و دانش سے وابستہ ہوتی ہیں۔ جذبات و خواہشات کی سطح پر ہم ایک دوسرے سے بڑی حد تک ملتے جلتے ہیں۔ آج کل کا انسان کم و بیش ایک ہی

۱۰ Metapsychological

۱۱ Guide to Modern Thought

طرح محبت و نفرت کا اظہار کرتا ہے اور ان معاملات میں اس کے اور عہدِ حجریہ کے انسان میں کچھ بھی فرق نہیں ہے۔ صرف عقل و دانش کی سطح پر ہی اس فرق کا احساس ہوتا ہے۔ جب میں بھوک محسوس کرتا ہوں یا نشہ کی حالت میں ہوں تو مجھے اپنے قدیم آباؤ اجداد کی طرح پُر تکلف کھانوں اور خوبصورت عورت کی حاجت محسوس ہوتی ہے لیکن کسی مابعدِ لطبعی مسئلے، عمرانی اصلاح یا باخ کے نفع کے متعلق میرا ردِ عمل اپنے قدیم آباؤ اجداد کے اکثر بڑے بیوں سے مختلف ہوتا ہے۔

ریزنے میور نے اس خیال کی تصدیق کرتے ہوئے کہا ہے :-  
 ”تحلیلِ نفسی کی رو سے انسان کے اعمال بلکہ حیالات تک پر عقل کی بجائے جذبہ و جبلت کی کار فرمائی ہے۔ ہمیں جذبہ و جبلت کی اہمیت سے انکار نہیں۔ انہیں عقل و خرد کے ضبط و تصرف میں رکھنے ہی سے ہم انسان کہلانے کے مستحق ہیں۔ جذبہ و جبلت کو بتدریج عقل کے ماتحت کرنا ہی انسانی ترقی کا سنگِ بنیاد ہے۔“

فرائڈ کے طرزِ تحقیق کی سب سے بڑی کمزوری یہ ہے کہ وہ فرد کا نفسیاتی تجزیہ کرتے وقت معاشرے کے عوامل و مؤثرات کو درخورِ اہتمام نہیں سمجھتا بلکہ اپنی تحقیقات کو صرف ادائلِ طفولیت کے احوال تک محدود رکھتا ہے۔ اسی بنا پر کارل ہورنی نے فرائڈ پر کڑی مکتبہ چینی کی ہے۔ وہ کہتی ہیں :-

”فرائڈ تہذیب و تمدن کے خارجی عوامل کو قابلِ لحاظ نہیں سمجھتا اس لئے

غلط نتائج کا استخراج کرتا ہے۔ علاوہ ازیں وہ بڑی حد تک ان قوتوں کو سمجھنے سے قاصر ہے جو ہمارے رویے اور طرزِ عمل کی محرک ہوتی ہیں۔ میرا خیال ہے کہ اسی بے توجہی کے باعث تخلیقِ نفسی فریڈ کے نظریات کی اندھا دُھند تقلید کر رہی ہے اور اپنی صلاحیتوں کے باوجود ایک اندھی گلی میں داخل ہو چکی ہے اور اصطلاحات و نظریات کی دلدل میں اکتھ پاؤں مار رہی ہے۔

فریڈ نے اپنے تمام نتائج فرد کے مطالعے سے اخذ کئے ہیں اور اجتماع کے عوامل کو کبھی نظر انداز کر دیا ہے۔ اُس کے اس طرزِ تحقیق اور زاویہ نگاہ نے فردیت اور موضوعیت کے تحریبی رجحانات کو تقویت دی ہے۔ اس لحاظ سے اُس کا نظریہ مغرب کے متنزل پذیر معاشرے کی تخلیق بھی ہے اور اُس کا ترجمان بھی ہے۔

آج کل کے علمائے نفسیات جو تجربہ گاہوں میں اصول و قواعد مرتب کرنے پر اصرار کرتے ہیں فریڈ کے نظریات کو قابلِ لحاظ نہیں سمجھتے۔ اب نفسیاتِ غفلتِ ذہن کے علماء و محققین اور عضویاتی نقطہ نظر سے ذہنی عوارض کا علاج کرنے کی کوشش کر رہے ہیں۔ انہیں اس بات کا یقین ہے کہ زود یا بدیر مناسب ادویہ کے استعمال سے ذہنی امراض پر قابو پایا جائے گا۔ اس سلسلے میں بعض تجربات کامیاب بھی ثابت ہوئے ہیں اور Psycho-Somatic طب کو مقبولیت حاصل ہو رہی ہے۔

## مسکئے لاشعور

پہلی عالمگیر جنگ میں مردوں اور عورتوں کو آزادانہ میل ملاپ کے مواقع ملتے

Cult of the Unconscious لے

رہے جس سے اخلاقی بے راہ روی مغربی معاشرے کی ایک مستقل روایت بن گئی۔ جنسی تعلقات میں ہر قسم کے تکلف و عار کو بلائے طلاق رکھ دیا گیا۔ اس پر فریڈے کے نظریات سے نوجوانوں کے ماحول میں علمی سند طعنے آگئی اور اظہارِ ذات کی دھمیں ہر کس و ناکس پر سوار ہو گئی۔

فریڈے نے اختلافِ نفس سے بحث کرتے ہوئے یہ نتیجہ اخذ کیا تھا کہ جنسی جذبے کا دباؤ ہی تمام عوارضِ ذہنی کا باعث ہوتا ہے۔ اگر اس جذبے کی آسودگی کے سامان ہم پہنچتے رہیں تو انسان اس قسم کے عوارض سے محفوظ رہتا ہے۔ چنانچہ جنسی آسودگی کو اظہارِ ذات (Self - Expression) کا نام دیا گیا ہے۔ مغرب کا نوجوان طبقہ بڑے انہماک سے دن رات اظہارِ ذات میں مصروف رہتا ہے۔ ظاہر ہے کہ جس معاشرے میں جنسی آسودگی جی کو زندگی کا مقصد واحد بنا لیا جائے، وہاں نہ اعلیٰ ادب و فن کی تخلیق ممکن ہے اور نہ عورت کا وقیع مقام برقرار رہ سکتا ہے۔ کلاسیکی فن و ادب کی عظمت کا راز انضباط ہی میں مخفی تھا۔ علاوہ ازیں اس معاشرے میں جہاں عورت کو محض جنسی آسودگی کا ایک وسیلہ سمجھ لیا جائے فتوت اور جوانمردی نہیں بن سکتی۔ اس پرستم یہ ہوا کہ مغرب کی عورت اظہارِ ذات کے شوق میں خود اپنے حقیقی مرتبہ سے غافل ہو گئی ہے اور آزادی حاصل کرتے کرتے اپنے جذبہ ہوا و ہوی کی اسیر ہو کر رہ گئی ہے۔

یہ تو اظہارِ ذات کا عمرانی پہلو تھا۔ اس نظریے نے ادب و فن پر بھی گہرے اثرات ثبت کئے ہیں۔ مغرب کے ناول نگار اور شعراء شعوری واردات و کیفیات کے آزادانہ اظہار کو ضروری سمجھنے لگے ہیں اور شعوری رو کو باقاعدہ ایک اسلوبِ فن و ادب کی حیثیت دی گئی ہے۔ موضوع کے انتخاب میں بھی اختلافِ نفس کے مریضوں کے

کوائف کو اہمیت دی جاتی ہے اور ناولوں اور ٹیلیوں کے اکثر کردار اسی زمرے سے منتخب کئے جاتے ہیں۔ پر دست اور جائس اس مسلک کے سب سے بڑے ترجمان اور نمائندے سمجھے جاتے ہیں۔ جائس کے ناول "یولیسیز" کو بالخصوص اس مکتب نگارش کا شاہکار تسلیم کیا گیا ہے۔ لیکن جیسا کہ جیرالڈ گولڈ نے کہا ہے، بے لطفی، عدم تسلسل اور افشار خیال کے لحاظ سے ایک طبعی فن ڈائرکٹری یولیسیز سے زیادہ اہمیت کی مالک ہے۔ اس کے الفاظ میں :-

"جائس ہر چیز کا احاطہ کرنے کی کوشش کرتا ہے لیکن ناکام رہتا ہے یولیسیز میں وہ ایک دن میں ایک ہی شخص کے خیالات جذبات اور واردات کو پیش کرتا ہے۔ اگر یہ ناول چوبیس ٹیلیوں ڈائرکٹریوں جیسا ضخیم ہو جائے تو بھی اس میں کسی شخص کے ایک ہی گھنٹے کے خیالات اور واردات نہیں سما سکتے۔ ٹیلیوں ڈائرکٹری اپنے انتخاب کی سختی کے باعث ردی کی ٹوکری کے مقابلے میں ایک فن پارہ ہے اور یولیسیز ردی کی ٹوکری ہی ہے۔"

اس قسم کے ناولوں میں کرداروں کی تعمیل نفسی پر زور دیا جاتا ہے۔ ان کے کرداروں کی اکثریت جرائم پیشہ نوجوانوں، غلط کار بچوں اور تاثر عقل رکھنے والوں پر مشتمل ہوتی ہے۔ نوبت یہاں تک آپہنچی ہے کہ آج کل بعض فرانسیسی اور امریکی ناولوں میں سدومیت اور محرمات کے معاشقوں کو ادب کے نام پر پیش کیا جا رہا ہے۔ بعض اربانے تصوف اور جنس کے امتزاج سے ایک نئے مکتبِ عرفان کی بنیاد رکھی ہے۔ فرانسیسی ناول نگار ژول رومین کا ناول

Body's Rapture اس قسم کے ادب کی ایک اچھوتی مثال ہے۔

پال سارتر نے اپنی ایک تمثیل میں ایک فوجی افسر کا معاشرہ اپنی سگی بہن سے دکھایا ہے۔ اور ناقدین ادب اس تمثیل کی تعریفِ رطب و آلسان ہیں۔ اس قسم کے ادب کی معذرت میں کہا جاتا ہے کہ ایک ادیب اپنے معاشرے کا عکاس اور ترجمان ہوتا ہے۔ وہ جو کچھ اپنے ماحول میں دیکھے گا اس کی جھلک لازماً اس کی تحریروں میں دکھائی دے گی۔ اگر معاشرہ تنزل پذیر ہے تو ادیب سے یہ توقع کیوں رکھی جائے کہ وہ اس میں ترقی پروردگاروں کو تلاش کرتا پھرے گا۔ حقیقت یہ ہے کہ یہ نکتہ صرف دوسرے درجے کے ادیب پر صادق آتا ہے۔ ایک بڑے ادیب کا کام عکاسی تک محدود نہیں رہتا۔ تمقید و تنقیح معاشرہ بھی اس کے حدود منصب میں داخل ہے۔ ایک اول درجے کا ادیب نہ صرف اپنے معاشرے کی عکاسی کا حق ادا کرتا ہے بلکہ اس کی نمو پذیر قدروں کی نشان دہی بھی کرتا ہے اور ان کی ترجمانی سے انسان دوستی کے نصب العین کو تقویت بخشتا ہے۔

ہمارے زمانے کے روحانی اور لاشعوری ادیب انضباط کو غیر ضروری سمجھتے ہیں کیونکہ اس کا تعلق عقل و خرد سے ہے۔ جببت کی والہانہ پرستش کا اندازہ ڈی ایچ لارنس کے ان الفاظ سے بخوبی کیا جاسکتا ہے:-

”میرا عظیم مذہب یہ ہے کہ میں جببت کا معتقد ہوں میری خیالی میں جببت عقل سے زیادہ دانشمند ہے۔ ہمارا ذہن غلطی کر سکتا ہے لیکن ہماری جببت ہمیشہ صداقت کی حامل ہوتی ہے۔ عقل محض باگ ڈور ہے جو گھوڑے کو قابو میں رکھتی ہے۔ مجھے علم کی پروا کیا ہے۔ میں تو صرف جببت کی چکارا کا جواب دینا ضروری سمجھتا ہوں اور اس میں نہیں یا اخلاق کے واسطوں کو غیر ضروری خیال کرتا ہوں؟“

ایک اور جگہ کہتا ہے "میرا ماٹو ہے آرٹ میرے لئے" یہی وہ مرلیضانہ فروت ہے جو مغرب کے جدید تمدن کو تباہی کے غار میں دھکیں رہی ہے اور جس کا عکس و انکسوں کے ناولوں اور منظومات میں دکھائی دیتا ہے۔ سینگلر اور اس کے ہمناو کہتے ہیں کہ مغرب میں شاعری کا خاتمہ ہو چکا ہے اور اب اس کے دوبارہ پینپنے کی کوئی امید نہیں ہے شاعری کا خاتمہ تو خیر اس وقت ہو گا جب انسان کے احساسِ جمال اور ذوقِ اظہار کا خاتمہ ہو جائے گا۔ بہر حال حقیقت یہ ہے آج کل کے مغربی شعراء کی سقیم و غلیت نے شاعری کو اپنے مقام سے گرا دیا ہے۔ جب شاعر شخصیت کو محض وارداتِ قلب کا ایک گٹھا سمجھنے لگے۔ گٹھا کبھی تو رسی سے بندھا ہوتا ہے۔ جب غربت پسندی اور عجز برنگارہ کے شوق میں ریدھی سادی بات کو چھپتے ان کی صورت میں پیش کیا جائے۔ جب اختلالِ حواس کو — کان دیکھ رہے ہوں، ہاک سُن رہی ہو، انگلیاں راگِ الاپ رہی ہوں اور آنکھیں چمک رہی ہوں — باقاعدہ اسلوب کی حیثیت دے دی جائے تو شاعری کیسے اپنے مقامِ اعلیٰ وارفع پر قائم رہ سکتی ہے۔

## لاحاصلیت

پہلی جنگِ عظیم کے شائد و منظام نے اُدبار و شعراء کو رُوح کی گہرائیوں تک متاثر کیا۔ یہاں تک کہ اُن کی اکثریت انسانی فطرت سے بدظن ہو گئی۔ پڑھے لکھے لوگوں نے یہ کہنا شروع کر دیا کہ انسان فطرۃً خبیث ہے اور تہذیب و تمدن کے انفاط بے معنی ہیں۔ انسان تعمیر سے زیادہ تخریب میں دلچسپی لیتا ہے۔ وہ صدیوں کی محنت کے بعد تمدن کی عمارت کھڑی کرتا ہے۔ لیکن یک نخت اُس کی رگ تخریب بھڑک اٹھتی ہے اور

وہ دیکھتے ہی دیکھتے اس شاندار عمارت کو ریت کے گھر وندے کی طرح توڑ پھوڑ کر رکھ دیتا۔ چہ تیار بیچ کا عمل ایک دائرے میں مقید ہو کر رہ گیا ہے۔ آگے بڑھنے اور ترقی کرنے کا خیال محض فریب ہے۔ اس انداز فکر کو فریڈلڈ کی حیرت اور قنوطیت نے تقویت دی۔ فریڈلڈ کا عقیدہ یہ تھا کہ عقل لا شعور کے ماتحتوں میں ایک بے جان کھلونے کی مانند ہے۔ انسان لاکھ کوشش کرے۔ اس کا شعور اس کے لا شعور پر قابو نہیں پاسکتا دوسرے الفاظ میں انسانی فطرت میں کسی قسم کا تغیر ممکن نہیں ہے۔ مزید برآں جماعت فرد کو اپنے اندر جذب نہیں کر سکتی نہ فرد کی انا کا مطالعہ اجتماعی عوامل کی روشنی میں کرنا ضروری ہے۔ انسان کا فعل و عمل کسی مقصد یا نصب العین کی کشش سے حرکت پذیر نہیں ہوتا بلکہ ماضی کی نفسیاتی محبتیں ہی اسے دھکیلتی ہوئی آگے آگے لے جاتی ہیں۔ اس پر مگر قنوطیت اور حیرت نے جہاں افراد کو احتمال ذہن میں مبتلا کر دیا ہے وہاں معاشرے میں بھی خلفشار پیدا کر دیا ہے۔ لہٰذا تو تاہم لکھتے ہیں:-

”ہمارا میں الاقوامی انتشار فلسفہ قنوطیت پر مشتمل ہے۔ باولمیر، ہائی سمین  
 ڈورنر، ڈاروٹی، ٹی ایس، ایڈیٹ، سمویل گلبر، ڈین انج، آلڈوکن، کسٹلے  
 پکاسو، کلبیوں، ماورائیوں،  
 پیروان فریڈلڈ اور جمالیٹین  
 کی قنوطیت۔“

یہ معلوم کرنے کے لئے چند ان نفسیاتی بصیرت کی ضرورت نہیں ہے کہ عظیم جنگوں کا باعث انسان کی خلقی خباثت یا تخریب پسندی نہیں ہے۔ یہ جنگیں چند خود غرض مہم آزماؤں کے ذاتی مفاد کے تحقق کے لئے لڑی جاتی ہیں۔ سترہویں صدی سے لے



کر آج تک مغرب کے سامراجی اور تجارتی اجارہ دار ایشیا، افریقہ اور جنوبی امریکہ  
 پر اپنا معاشی تسلط قائم کرنے کی کوشش کر رہے ہیں۔ سیاسی چٹمک اور عسکریت ثابت  
 کے پس پردہ یہی تجارتی اور سامراجی مسابقت کام کر رہی ہے اور قیام امن و وام  
 کے نام پر وادامی جنگ کی تیاریاں کی جا رہی ہیں۔ ناورد سلیسٹم نے اس سلسلہ میں ایک  
 واقعہ بیان کیا ہے جو دلچسپ کلمی ہے اور عبرت انگیز بھی۔ وہ لکھتے ہیں :-

"ایک دن کلیمین شو نے ورسائی کے عہد نامہ کے مذاکرات کے دوران  
 میں لائڈ جارج اور ڈروولسن سے کہا "میں نے سنا ہے کہ تم لوگ  
 وادامی امن کے متعمنی ہو اور اس کے قائم کرنے کے خواہاں ہو۔ دونوں  
 سیاست دانوں نے اثبات میں سر ہلائے۔ کلیمین شو نے کہا "لیکن وادی  
 امن کی تمہیں بہت بڑی قیمت ادا کرنا پڑے گی۔ انہوں نے تعجب  
 سے پوچھا: "وہ کیا؟" کلیمین شو نے کہا "وہ یوں کہ ہمیں نو آبادیوں سے  
 دست کش ہونا پڑے گا۔ انگریزوں کو ہندوستان خالی کرنا ہوگا اور  
 امریکہ کو فلپائن، پورٹو ریکو اور میکسیکو چھوڑنا پڑے گا اور ہمیں شمالی  
 افریقہ کو خیر باد کہنا ہوگا۔ اس کے ساتھ ہی ہمیں تمام تجارتی راستوں  
 اور اپنے اثر و رسوخ کے حلقوں کو چھوڑنا ہوگا۔ کیا تم وادامی امن کی  
 یہ قیمت ادا کر سکو گے؟" دونوں کہنے لگے: "وادامی امن سے ہمارا  
 یہ مطلب ہرگز نہ تھا۔" کلیمین شو نے کہا: "تو پھر تم وادامی امن کی بات  
 نہیں کر رہے بلکہ وادامی جنگ کا ذکر کر رہے ہو۔"

تجارتی اور سامراجی مصلحتوں سے قطع نظر اہل مغرب خود اپنے ممالک کے مزدوروں کی تنظیم سے خوفزدہ رہتے ہیں۔ مقتدر طبقے کے خیال میں اس اندرونی خطرے کا سدباب بھی سوائے اس کے ممکن نہیں ہے کہ جنگ کی آگ بھڑکا دی جائے۔ بیرونی خطرے کا انسداد تو فتح و نصرت سے وابستہ ہوتا ہے۔ لیکن جنگ سے اندرونی خطرے کا دفعہ یقینی ہے کیونکہ ایک طرف تو مختلف ممالک کے مزدور اور کسان ایک دوسرے کے گلے گلے کاٹ کر ختم ہو جاتے ہیں اور دوسری طرف اشیاء کے نرخ بڑھ جانے سے کاروباری اجارہ داروں کے خزانے زرد و سیم سے بھر جاتے ہیں۔ جنگ کے خاتمے پر از سر نو کساد بازاری کا دور دورہ ہوتا ہے اور نئے نئے بہانے تراش کر نئی جنگ کی داغ بیل ڈالی جاتی ہے۔ ظاہر ہے کہ یہ اہم بیسی چکر خود غرضی تجارتی اداروں نے چلا رکھا ہے۔ اس لئے تمام بنی نوع انسان کو فطرتاً جمیٹ قرار دینا قرین اثبات نہیں۔ اس موضوع پر بحث کرتے ہوئے سی ای ایم جوڈ لکھتے ہیں :-

"جنگ ایک حیلہ ہے جس کے ذریعے شرفاء، اکثریت چند لٹنگوں کے مفاد کی حفاظت پر آمادہ ہو جاتا ہے۔ شرفاء کو یہ فریب دیا جاتا ہے کہ وہ اپنے نصب العین کی حفاظت کے لئے لڑ رہے ہیں۔"

عوام تو خیر کم سواد اور سادہ لوح واقع ہوئے ہیں۔ اچھے خاصے ذی ہوش پڑھے لکھے لوگ بھی پروپیگنڈے کے سم و سیما سے متاثر ہوئے بغیر نہیں رہ سکتے۔ مثال کے طور پر آٹھویں کھیلے کو تسلیم ہے کہ جنگ کی تیاریاں کساد بازاری کے سدباب کے لئے کی جاتی ہیں لیکن ان تخریب کار دایموں کا پردہ چاک کرنے اور معاشی نا انصافی

اور بقا کی تفریق کو فرح کرنے کی دعوت دینے کی بجائے آپ روحانیت اور معنویت کی تلاش میں مشرق کا رخ کرتے ہیں اور ہندو یوگیوں کے سامنے سماجی ہی بیٹھ کر شناسنی طلب کرتے ہیں۔ ادھر مشرقی خوش بود ہے ہی کہ دیکھو مغرب کا کیا ہوا انسان اپنے داخلی خلا کا مداوا ویدانت اور تصوف میں تلاش کرنے پر مجبور ہو گیا ہے۔ انہیں کیا معلوم کہ تصوف کی یہ انیون جو ان کے بزرگوں نے صدیوں پہلے مغرب کو برآمد کی تھی اب وہاں سے مملکت تر صورت میں واپس مشرق کو برآمد کی جا رہی ہے۔ کوکتو اپنی کتاب "انیون میں کھتا ہے:-

"نوجوان ایشیا اب چرس نہیں پتیا کیونکہ اس کا دادا پتیا تھا۔ نوجوان یورپ چرس پتیا ہے کیونکہ اس کا دادا انہیں پتیا تھا۔ چونکہ نوجوان ایشیا یورپ کی نقالی کر رہا ہے اس لئے ہماری وساطت سے

ہی یہ انیون اپنے اصلی وطن کو واپس جائے گی۔"

یہ بات تصوف کی انیون پر زیادہ صادق آتی ہے جو مغرب کے صوفی

اڈواں کھلے کر سٹوٹز، بیشرڈ، جیرارڈ وغیرہ ایشیا کو برآمد کر رہے ہیں۔

اس صدی کے اوائل میں لا حاصلیت نے مغرب کے ناول میں بار پائی۔ اس قسم کے ناولوں میں "رومی رولائی" کا "سٹوٹز" "رول رومی" کا "مین اوگڈول" جو "سٹوٹز" کا "پاسکوار کرائیکز، روجر مارتن دو گاروکا" "تھیو" "طامس مان" کا "میجک نوٹس" "سورسٹ" نام کا "اڈویو من بانڈیج" قابل ذکر ہیں۔ ان ضخیم ناولوں میں مغربی معاشرے کے داخلی عوامل کا سیر حاصل جائزہ لیا گیا ہے۔ یہ مصنفین ظلم و استبداد سے نفرت کا اظہار کرتے ہیں اور مغربی معاشرے کے استقام کا پروردہ چاکٹے میں کوئی باک محسوس نہیں کرتے۔ لیکن اس بات کا فیصلہ نہیں کر پاتے یا کرنے کی جرأت نہیں رکھتے کہ

جدید معاشرے میں ظالم کون ہے اور مظلوم کون، جابر کون ہے اور مجبور کون؟  
 اسی تذبذب، مصلحان اور کشمکش سے نجات پانے کے لئے آخر حجتاً کر یہ فتویٰ صادر  
 کر دیتے ہیں کہ انسان مجبور محض ہے۔ اسے تضا و قدر نے، فلک کج رفتار نے ایک  
 بے پناہ شکنجے میں جکڑ رکھا ہے۔ انسان فطرتاً اصلاح پذیر نہیں ہے اور اس کی  
 اصلاح کی کوشش بے سود ہے۔ علاوہ ازیں اس دنیا میں اسے فرصت مستعار  
 دی گئی ہے۔ فنا اور موت سے مفر کی کوئی صورت ممکن نہیں ہے۔ قنوطیت اور حیرت  
 کے یہ اسیر اس سیدھی سادی حقیقت کا سامنا کرنے کی جرأت نہیں رکھتے کہ دنیا میں  
 موت اور فنا اہم نہیں ہیں کیونکہ وہ ناگزیر اور اٹل ہیں۔ زندگی کو احسن طریقے سے  
 گزارنا اہم ہے۔ کیونکہ زندگی گریز پنا ہے۔ سپنوزا نے کہا تھا:-

”ایک مرد آزاد موت کے متعلق کبھی نہیں سوچتا۔ اس کا تفکر و تامل  
 زندگی کو اپنا موضوع بناتا ہے، موت کو نہیں۔“

لا حاصلیت، کایر روایت دوسری جنگ عظیم کے دوران زیادہ مستقیم صورت  
 اختیار کر گئی۔ رو میں رولاں، طامس مان، دوکار وغیرہ بہر حال وسیع انقلاب انسان  
 درست تھے۔ ان کے جانشین سارتر، کوکتو، مالرو، کامیو وغیرہ کی لا حاصلیت  
 میں خشونت آمیز کلبیت اور رقیق قنوطیت کی آمیزش ہو گئی ہے۔ یہ لوگ مظلوموں  
 کے ساتھ اظہارِ ہمدردی کرنے کی بجائے ان پر زہر خند کرتے ہیں جس سے ان کے  
 جذبہ ایذا کوشی کی تسکین کا سامان بہم پہنچتا ہے۔ یہ لوگ انسان دوستی کے  
 نصب العین اور متعلقہ اخلاقی قدروں کو کھوکھلا اور مضحکہ خیز قرار دیتے ہیں۔ زندگی  
 کو بے مصرف، بے معنی اور بے حاصل سمجھتے ہیں اور عقل و خرد کا مذاق اڑاتے ہیں۔  
 وہ ایک ایسی عذاب ناک خود آگہی کے شکار ہو گئے ہیں جو شراب کے نشے اور

عورت کی آغوش میں بھی ان کا پیچھا نہیں چھوڑتی۔ اس اندازِ احساس و نفس کی مثال، فرانسسیسی اہلِ قلم کو کتو کا ناول ”مہبوط“ پیش کرتا ہے جسے ایک تھوڑے دورِ حاضر کی انجیل کا نام دیا ہے۔

اس نام کا ہیر و تراں کلیمیں ایک شمارا کے سامنے اپنا سینہ کھول کر رکھ دیتا ہے۔ وہ اُسے بتاتا ہے کہ ایک دن دریائے سین کے کنارے جاتے ہوئے اُس نے ایک لڑکی کو ڈوبتے ہوئے دیکھا۔ مردانگی اور ہمدردی انسانی کا اتنا نفا یہ تھا کہ وہ اُسے بچانے کے لئے فی الفور دریا میں چھلانگ لگا دیتا لیکن وہ چپ چاپ آگے بڑھ گیا اور لڑکی مدد کے لئے چلاتی ہوئی غرقاب ہو گئی۔ اس سے ران کلیمیں گناہ کی شدید الجھن میں مبتلا ہو گیا جس نے اس کی زندگی تلخ کر دی۔ اس ذہنی اذیت سے نجات پانے کے لئے

شراب پینا شروع کر دی، بے تماشا جوا کھیلنے لگا اور فسق و فجور کی دلدل میں دھنس گیا شراب کی بدمستی اور عورت کی ہمنماری بھی اُسے اس عذاب ناک احساس سے نجات نہ دلا سکی۔ رفتہ رفتہ وہ تشنگ اور کلبیت کا شکار ہو گیا اور اخلاق و تہذیب پر ریشخند کرنے لگا۔ اس کے دل میں انسانی ہمدردی اور اہتمام و قربانی کے احساسات ٹھٹھڑ کر رہ گئے۔ اس کی انانیت مر فیضان صورت اختیار کر گئی اور اُس کے اپنے الفاظ میں اُسے ہر جگہ ”میں میں“ ہی دکھائی دینے لگا۔ گناہ کے اس سے نجات پانے کے لئے اُس نے تلافیِ مافات کی کوئی تدبیر کو شش نہیں کی بلکہ اس احساس کو کبھی لذت طلبی کا ایک وسیلہ بنا لیا۔ آخر میں کہتا ہے کہ اگر دوبارہ اس کو وہی موقع مل جائے۔

جب ڈوبتی ہوئی لڑکی اُسے مدد کے لئے پکار رہی تھی تو — ”لیکن دریا کا پانی  
سرخ بستہ ہے اور اب یہ داستان پاریز ہو چکی ہے۔ خوش قسمتی سے یہ واقعہ ماہی  
کا جزو بن چکا ہے۔“

اس ناول میں جدید دور کے مغربی انسان کو نہایت بے رحمی سے بے نقاب  
کیا گیا ہے۔ یہ انسان حدود و جود و غرض ہے: اُس کے دل میں انسانی ہمدردی،  
مروت، احسان، قربانی کے سوتے خشک ہو چکے ہیں۔ وہ محبت اور انسانیت کے  
الفاظ کو بے معنی اور لغو سمجھتا ہے اور ان پر قہقہے لگاتا ہے۔ اس کا اندرون پران  
ہو چکا ہے، جسے شراب کا نشہ اور فسق و فجور آباد کرنے سے قاصر ہیں۔ یہی موضوعی  
نظریہ حیات یہی مریضانہ فردیت مغرب کے ادب و شعر کو گھٹن کی طرح چاٹ رہی  
ہے۔ زندگی کی بے حاصلی اور بے مصرفی کے احساس نے اہل مغرب کو تنوعلی اور کلیبی  
بنادیا ہے۔ رنگ کہتے ہیں:-

”میرے مریضوں کی کم و بیش ایک تہائی کسی قسم کے ذہنی عوارض میں مبتلا  
نہیں ہوتی بلکہ ان لوگوں پر مشتمل ہے جو اپنی زندگی کو بے معنی اور  
لا حاصل سمجھتے ہیں۔ میرے خیال میں لا حاصلیت ہی کو دور جدید کا  
خلل ذہنی کہا جا سکتا ہے۔“

کامیونے نے اہل مغرب کی اخلاقی حالت کا نقشہ ان الفاظ میں کھینچا ہے:-  
”مجھ ہمیشہ سے یہ محسوس ہوتا رہا ہے، اگرچہ میں اس کی کوئی توجیہ نہیں  
کر سکتا کہ پیرس کے باشندے صرف دو باتوں میں دلچسپی لیتے ہیں۔ نئے  
نئے خیالات اور بدکاری۔ ہمیں ان کو مطعون نہیں کرنا چاہئے۔ کیونکہ  
صرف وہی ایسا نہیں کرتے بلکہ تمام یورپ اس حمام میں ننگا ہے۔“

میں کبھی کبھی سوچا کرتا ہوں کہ مستقبل کا مورخ ہمارے متعلق کیا کہے گا۔ جدید دور کے انسان کے متعلق صرف ایک ہی فقرہ لکھ دینا کافی

ہوگا "وہ زنا کرتا تھا اور اخبار پڑھتا تھا۔"

سارتر اور مارکو کے ناولوں اور مشیلوں میں بھی یہی نظریہ حیات دکھائی دیتا ہے۔ اُن کے کردار اخلاقی کوڑھ میں مبتلا ہیں۔ وہ اپنے تکلیف دہ احساسات سے نجات پانے کے لئے خودکشی کرنا چاہتے ہیں لیکن دوسرے ہی لمحے میں خودکشی پر آمادہ کرنا شروع کر دیتے ہیں "نکو و سوف" کا ایک کردار کہتا ہے :-

"انسان اور درندے میں فرق صرف یہ ہے کہ انسان اپنی زندگی کو

ختم کر سکتا ہے اور درندہ نہیں کر سکتا۔"

ایک اور جگہ کہتا ہے :-

"تم مجھ سے خودکشی کی وجہ پوچھتے ہو، ذرا تاؤ تمہارے زندہ رہنے

کا جواز کیا ہے؟"

اے بے پناہ اندرونی اضطراب اور بے رحم کلبیت کے ساتھ نبی فوج انسان کی قسمت سے اہل مغرب کے ہاتھوں میں ٹائیڈ روجن بم جیسے خوفناک ہتھیار آگئے ہیں اور دنیا کی حالت اس بھر سے بازار کی سی ہو گئی ہے جس میں کئی توئی ہیکل پاگلوں کو شمشیر برہنہ دے کر آزاد چھوڑ دیا گیا ہو۔

اہل دانش نے ہمیشہ مروت، احسان، خدمتِ خلق اور مظلوم کی عملی سہاری میں مسرت قلبی کا راز چھوٹا اور پایا ہے۔ لیکن فردیت کے یہ مبلغ اجتماعی ذمے داروں کو پس پشت ڈال کر مسرت کی جستجو کرتے ہیں اور جب اسے نہیں پاسکتے تو زندگی کو معنویت سے عاری سمجھنے لگتے ہیں۔ انہیں اس بدیہی حقیقت کا احساں نہیں ہوتا کہ

مصنویت اور مسرت فرد کے ذہن و قلب کی گہرائیوں سے فوارے کے پانی کی طرح اچھل کر نمودار نہیں ہوتی بلکہ ایشاد و قربانی اور اجتماعی فرائض کی ادائیگی سے زندگی میں مصنویت پیدا ہوتی ہے۔ لاسماصلیت کے مغربی ترجمان تمثیل نگار اور ناول نویس عشق و محبت جیسے مقدس جذبے کا بھی مذاق اڑاتے ہیں۔ ان کی مستقیم داخلیت نے انہیں اس قابل نہیں رکھا کہ وہ کسی عورت کے لئے معمولی سی معمولی قربانی دینے پر کبھی آمادہ ہو سکیں۔ وہ اپنی محبوبہ کو محض ایک بے جان ائینہ سمجھتے ہیں۔ جسے سامنے رکھ کر وہ اپنی انا کا جلوہ دیکھ سکیں۔ انہوں نے محبت اور اخلاق کے ربط باہم کو فراموش کر دیا ہے۔ شکسپیئر نے کہا تھا۔

Love is Too Young to Know What Conscience is  
Yet Who Knows Not, Conscience is Born of Love

اس کے معاصر نظیر کا شعر ہے ہ  
پیچہ اکسیر تاشیر محبت زسد کفر اور دم و درشت تو ایمان کر دم

آرٹے

اہل مغرب کے موضوعی انداز نظر اور تحلیل نفسی کے فرویت پر در نظر بیٹے نے جہاں ادب و شعر کو متاثر کیا ہے وہاں دوسرے فنون لطیفہ معصومہ کی تعمیر موسیقی وغیرہ پر بھی گہرے اثرات ثبت کئے ہیں۔ اظہاریت، ماؤڈار و واقعیت، تاثریت، کعبیت

۱ Surrealism

۱ Impressionism

۱ Cubism

۱ Expressionism



وغیرہ جدید مکاتب نگارش میں مصوّر کے داخلی واردات کے بے ساختہ اظہار کو اہم خیال  
 کیا جاتا ہے۔ انیسویں صدی کی مصوّر ہی میں احساس اور خیال کے درمیان عقل و غور کو ایک  
 ضروری واسطے کا مقام حاصل تھا اور عقل کے انقباض اور سببیت کی بندش کا تعلق مسلم  
 تھا لیکن افسانہ نگاروں اور شاعروں کی طرح ہمارے زمانے کے مصوّر نے بھی سببیت و  
 بندش کا جوار اپنی گردن سے اتار پھینکا۔ جدید مکاتب نگارش اور گزشتہ صدی کی مصوّر  
 میں وہی بُعد ہے جو رمزیت اور حقیقت نگاری کے مابین پایا جاتا ہے۔ وہیں گوشہ ،  
 گوگیش، کینڈسکی، سیزانے، مائیس اور پکا سو و عزیز نے خارجی دنیا سے رابطہ منقطع کر  
 کے اپنے قلب کی گہرائیوں میں ایک نئی دنیا تخلیق کرنے کی کوشش کی ہے۔ ان کے  
 خیالات اور واردات بے ربط اور گریزاں صورت میں ابھرتے ہیں۔ اس لئے ایک مصوّر  
 کے لئے چنداں ضروری نہیں ہے کہ وہ ان میں ربط و تعلق کو تلاش کرتا پھرے نتیجتاً اگر  
 تصاویر میں فطری مظاہر اور انسانی خود خالی صبح ہو کر ظہور پذیر ہوں تو تصور مصوّر کا  
 نہیں ہوگا۔ اگر اسے تصور سمجھا جاسکے۔ بلکہ لاشعور کا ہوگا جس میں ربط و تسلسل کا  
 فقدان ہے۔ جدید آرٹ میں اظہار ذات کا اسلوب بھی تعمیل نفسی کی کارفرمائی کا نتیجہ  
 ہے۔ جے پی کیننگھم کے الفاظ میں اظہار ذات کے اس حربے نے جدید مصوّر کی انسانیت  
 کی سطح سے گرا دیا ہے۔ وہ لکھتے ہیں :-

"جب جدید آرٹ اظہار ذات بن جائے تو وہ انسانیت کی سطح  
 سے گر جاتا ہے۔ اس فقرے سے غلط فہمی ہونے کا احتمال ہے ہمیں  
 تسلیم ہے کہ ہر فن کار کو اظہار نفس کی ضرورت ہے۔ اس کے بغیر اس

۱۹۵۶ء مضمون مطبوعہ پاکستان ٹائٹل ماٹرن ۱۰ نومبر ۱۹۵۶ء

کا آرٹ گھٹ کر رہ جائے گا۔ تازہ بخیر، بہت سے حقیقی فن کار شہرت  
 نہ پا سکے کیونکہ ان کے کم سواد سرپرستوں نے کبھی انہیں اظہار ذات کا حق  
 نہ دیا۔ مگر اظہار کا ضبط حد سے زیادہ بڑھ جائے تو یہ آرٹ۔۔۔ انسان  
 تدریج چھین لیتا ہے۔ اظہار ذات کے متدین نام پر جدید زمانہ کے  
 فن کار ہر قسم کی جبرناکیوں اور بیہودگیوں کو ہم پر کھینچتے رہتے ہیں،  
 وہ فن کار جو صرف اظہار ذات کو اپنا واحد مقصد سمجھتا ہو وہ آرٹ کو  
 حیوانیت کی سطح تک کھینچ لاتا ہے۔ آرٹ کی دنیا یا ہر کی ایہ مثال ہے  
 ایک شخص دیوانہ وار بازار سے بھاگا نکلتا ہے۔ کمر کیوں کے شیشے توڑ  
 کھوڑ دیتا ہے اور امن پسند شہریوں کو گھونسنوں سے مار گرتا ہے۔  
 جب اُسے گرفتار کر دیا جائے تو وہ بڑے جوش اور غلوں سے کہتا ہے  
 "میں نے اپنی انا اور اپنی ذات کا اظہار کیا تھا۔ اس شخص کو قید کر دینا  
 انصاف پر مبنی ہوگا۔ فن کار جو اظہار ذات کا عیاں شہ میں مبتلا ہوتا ہے  
 اُسے قید نہیں کیا جاسکتا کیونکہ وہ شخص کسی کو آزاد نہیں پہنچاتا لیکن اس  
 کا طرز عمل حیوانوں جیسا ہی ہوتا ہے۔ اپنی انا کی تنگ و تاریک کو کھڑکی  
 میں اپنے آپ کو بند کر کے وہ اپنے آرٹ کو حیوانیت کی نذر کر دیتا  
 ہے۔ جو آرٹ معاشرے سے بے تعلق اور اس کے مخالف ہوگا وہ حیوانی  
 ہی سمجھا جائے گا۔ آرٹ کے حیوانات کی سطح تک گر جانے کا ایک  
 اور علامت یہ ہے کہ وہ انسان کا شخصیت اور اس کے مقام انسانیت  
 کو برقرار رکھنے کی بجائے انسانی عقارت اور نفرت کی نگاہ سے دیکھتا

۲۰

دیں گویا کہ نقوش میں زندگی کی شگفتگی اور حرارت موجود تھی لیکن پکاسو اور اُس  
 کے متبعین کو شک، فزاتر مارک وغیرہ کے نقوش صرف نیم دائروں، توسوں، مثلثوں، کج منج  
 خطوط اور رنگ کے بے ڈھب و صحتوں کے مجموعے ہی کر رہ گئے تھے۔ اس تقلید سی  
 نقاشی کو تجریدی فن کا نام دیا گیا ہے۔ یہ نقوش جتنے تھیل، بے ربط اور ناقابلِ فہم ہوتے  
 ہیں اتنے ہی دقیق نکات اور محاسن ان میں تلاش کئے جاتے ہیں۔ مثال کے طور پر ہسپانیہ  
 کے معاصر مصور پکاسو کی تصاویر میں جو عورت پیش کی گئی ہے وہ عجیبہ روزگار ہے۔  
 وہ عورت کو صحتوں، رنگوں اور خمیدہ لکیروں کا ایک بے ڈھب مجموعہ سمجھتا ہے اس  
 کی تصویر میں عورت کے کان ہاتھی کے کانوں کی طرح لمبے ہو سکتے ہیں۔ چہرے پر ایک  
 کی بجائے دو ناکیں ہوں تو عجب نہیں۔ چھتیاں، گردن یا ناک، وحشی ہوئی دکھائی جاتی  
 ہیں۔ ناقیدین فن میں سے بعض تو یہ کہتے ہیں کہ پکاسو لوگوں کو اُتو بنا رہا ہے۔ دوسروں  
 کا خیال ہے کہ وہ مصوری کو قدیم رسوم نگارش سے آزاد کر رہا ہے۔ حقیقت یہ ہے  
 کہ جمیز جاسٹ اور مارسل پروست کی طرح اس کے ذہن کا رابطہ خارج اور معرض سے  
 برائے نام رہ گیا ہے۔ اُس کے اپنے ذہن و قلب کی کیفیات میں کسی قسم کا ربط و  
 تعلق نہیں ہے۔ اس لئے اُس کی تصویروں میں کبھی ہیئت کا فقدان ہے۔ جس طرح  
 عقل و غرور منستہ جذبات کی شیرازہ بندی کرتی ہے اسی طرح ہیئت آرٹ میں توافقی  
 و تناسب کو برقرار رکھتی ہے۔ اس لحاظ سے جدید مصوری بھی یورپ کی ہمہ گیر نبردینی  
 اور موضوعیت کی ایک فرع سمجھی جا سکتی ہے۔

پکاسو کا شاہکار اس کی تصویر "گورنیکا" کو سمجھا جاتا ہے۔ اس تصویر میں  
 دائیں طرف ایک شبیہ ہے جس پر آدمی کا شبہ ہوتا ہے اور جو چپٹیں مارتا ہوا معلوم  
 ہوتا ہے۔ اس کے ساتھ ایک عجیب و غریب چہرہ ہے جس کے اوپر ایک بازو

دکھائی دیتا ہے۔ اُس کے نیچے ایک عجیب سی صورت ہے جو غالباً عورت کی ہے۔ اس سے بلا ہوا گھوڑے کی قسم کا کوئی جانور ہے اور پھر قریب ہی ایک حیوان سا ہے جس کے سر پر خمیدہ سینک ہیں۔ یہ تمام اشکال بے رطلی سے صفحہ قرطاس پر کبھی وی لکھی گئی ہیں۔ اسے ایک عظیم "مصور کا عظیم" شاہکار سمجھا جاتا ہے۔

ہنر کی باتیں بھی شروع شروع میں کلاسیکی اسلوب کا متبع تھا۔ پندرہ برس کی مشق کے بعد اُسے الشراح ہوا کہ آرٹ اور فطرت دو مختلف چیزیں ہیں۔ باز لطفی نقش نگار اور ایرانی قالینوں کے نمونے اور رنگوں سے متاثر ہو کر اُس نے انہیں مصوری میں رواج دینے کا تہیہ کر لیا۔ اس کے بعد اُس کی توجہ شبیہ یا نقش کی بجائے رنگوں پر مرکوز ہو کر رہ گئی۔ اس کی اسلوب جدید کی پہلی تصویر ٹوپی والی عورت "تھی جس نے دنیا کے مصوری میں تہلکہ مچا دیا۔ اس کی دوسری مشہور تصویر "نشاط زندگی" تھی۔ جس میں عجیب و غریب برہنہ نقوش پیش کئے گئے تھے۔ اس تصویر کی نمائش پر ناقدین نے اُسے "بد صورتی کا پیامبر" کا خطاب دیا۔ باتیں نے خود اپنی تصویروں کے متعلق کہا ہے :-

"اگر مجھے گلی میں کوئی ایسی عورت مل جائے جیسی کہ میں نے اپنی تصویروں میں پیش کی ہے تو میں غش کھا کر گر پڑوں گا۔"

تجربہ دی مصوری کے نقوش کو دیکھ کر بے اختیار کنڈر گارٹن کے بچوں کے بنائے ہوئے نقوش یاد آجاتے ہیں۔ البتہ بچوں کی تصویروں میں کہیں زیادہ معنویت پائی جاتی ہے۔ بچوں کی تصاویر کا ذکر کر کے راقم اس حقیقت کی طرف توجہ دلانا چاہتا تھا کہ مسلک لاشعور کے پیرو اصولی طور پر آغازِ طفلی کے واردات کو بنیادی اہمیت دیتے ہیں۔ تجربہ نگاری کے جواز میں بعض اوقات فریڈ کا نظریہ بازگشت بطفلی پیش کیا جاتا ہے۔ ایک دفعہ انگریز تجربہ نگار وڈم میوس نے انگریز شاعرہ ایڈیٹھ سٹول

کی شبیہ بنانا شروع کی۔ چند نشستوں کے بعد جب شاعرہ نے دیکھا کہ وہ قوسوں،  
 مثلثوں اور زاویوں میں تحلیل ہو رہی ہے تو وہ خفا ہو کر چلی گئی اور تصویر نامکمل رہ گئی۔  
 ایک تجربیدی مصوّر کے متعلق مشہور ہے کہ ایک رات اس کے گھر میں چوگرہس آیا۔ مصوّر  
 جاگ اٹھا اور اسے دیکھ کر چور بھاگ گیا۔ دوسرے دن اُس نے پولیس کو خبر کر  
 دی۔ پولیس افسر نے دورانِ تفتیش میں مصوّر سے کہا:

”آپ تو ماشاء اللہ مصوّر ہیں۔ ذرا حاقطے پر زور ڈال کر اس چور کی شبیہ  
 بنا دیجئے تاکہ ہمیں تفتیش میں آسانی ہو۔“

مصوّر مان گیا۔ چند دن کے بعد پولیس افسر آیا تو مصوّر نے تصویر پیش کی۔

پولیس افسر دیر تک تصویر پر نظریں گاڑے دیکھتا رہا۔ پھر کہنے لگا:

”مجھے یقین ہے کہ ایک ڈبے نے جو گو بھی کے پھول پر رکھا ہے اور جس  
 کے درمیان میں اُتو کی آنکھ ہے آپ کے ٹال چوری نہیں کی ہوگی۔“

انگریز تجربیدی مصوّر فرانسس نیکن نے ۱۹۵۰ء میں ایک تصویر بنائی جس کا نام

تھا ”پارہ صلیب“ اس میں مصلوب مسیح کو دکھایا گیا تھا۔ یہ تصویر ایسی ہی بودہ اور تنگ آئینز  
 تھی کہ کلیسائے روم کے پیروؤں نے ہنگامہ کر دیا اور تصویر کو نمائش گاہ سے اتارنا  
 پڑا۔ امریکہ میں تجربیدی مصوّر کی تجربیدی اظہاریت کا نام دیا گیا ہے۔ فرنانڈو کلاسن،  
 کلفورنیا، ولیم کوننگ اور جیکسن پوٹک اس کے نمائندے سمجھے جاتے ہیں۔ جیکسن پوٹک  
 کے متعلق مشہور ہے کہ وہ قرطاس کو دیوار سے چسپاں کر کے یا فرش پر بچھا کر بے تماشا  
 اُچھلتا کوڑا اور زقندی بھرتا ہوا اس پر رنگ کے چھینٹے پھینکنے لگتا ہے۔ اس طرح وہ بزرگ خود  
 اپنے لاشعور کی صحیح ترجمانی کرتا ہے۔ اس کی تصویریں مختلف شوخ رنگوں کے بلے و صب  
 و صبوں پر مشتمل ہوتی ہیں۔ مائیس اپنے موقلم کی نہایت

تیز جنبشوں سے تصاویر کھینچتا ہے کیونکہ لقبول اس کے اُس اپنے واردات قلب کا ساتھ دینا ہے جو بڑی سرعت سے لمحہ بہ لمحہ رنگ بدل جاتے ہیں جو لوگ چینی مصوری میں دلچسپی لیتے ہیں انہیں بخوبی معلوم ہے کہ چینی مصور موقلم کی چند تیز اور جستہ جنبشوں سے قدرتی مناظر، جانوروں اور پھولوں کی ایسی حسین تصویریں کھینچ کر رکھ دیتے ہیں کہ جنہیں کڑے سے کڑے معیار پر پرکھا جاسکتا ہے اور جن کے سامنے مائیں اور بچاؤ کے نقوش چند بد نما دھتوں سے زیادہ وقعت نہیں رکھتے ہمارے معاصرین میں مشہور چینی مصور چی ماٹی شی کی تصویریں اس اسلوب نگارشی کے مثالی نمونے سمجھی جاسکتی ہیں۔

کچھ عرصے سے تجریدی مصوری کے خلاف ردِ عمل ہو رہا ہے اور مصور گردوش کی زندگی اور اس کے گونا گوں مسائل سے اپنے موضوعات اخذ کرنے لگے ہیں۔ اس طرح دنیا میں مصوری میں موضوع کا رشتہ معروض سے دوبارہ مستحکم ہونے کے امکانات پیدا ہو گئے ہیں۔ اس رجحان کے معاصر تر جانوں میں دو مصور خاص طور سے قابل ذکر ہیں۔ یوگو سلاویہ کی مصور خاتون زورا پٹر دوک اور زین العابدین۔

زورا پٹر دوک نے پیرس کے نگار خانوں میں فنی تربیت حاصل کی تھی۔ جہاں اسالیب جدید کے چرچے تھے لیکن سلا متی طبع کے باعث وہ مرئیانہ داخلیت اور تجرید کے اثرات سے اپنا دامن بچانے میں کامیاب ہو گئیں۔ تجریدی فن کے متعلق وہ کہتی ہیں:-

"میرے خیال میں تجریدی آرٹ عملی ہونے کی بہ نسبت زیادہ تر نظری ہے  
 تجرید، مصور ابھی تک اپنے مقصد و مدعا کے حصول میں کامیاب نہیں ہو  
 سکے جس کے وہ نظری لحاظ سے متمنی تھے۔"

زین العابدین روایتی اور جدید اسرائیلیب نگارش میں مہارتِ تامر رکھتے ہیں۔ زور آپٹیک کی طرح وہ بھی اپنے موضوعات اپنے گرد و پیش سے انتخاب کرتے ہیں۔ ان کی تصاویر میں مشرقی جنگال کے عوام کی زندگی پیش کی گئی ہے۔ قحطِ جنگال کے متعلق بالخصوص انہوں نے بڑی دلور تصوریں بنائی تھیں۔ وہ دوسرے درجے کے فن کاروں کی طرح زندگی کے محض عکاس ہی نہیں اُس کے نقاد بھی سمجھے جاسکتے ہیں۔ شاعری اور مصوری کی طرح اہل مغرب کی سنگ تراشی میں بھی یہی تنزل پذیر فرویت اور رومانیت کارفرما ہے۔ انگریز سنگ تراش ہنری مور کہتا ہے۔

"ایک مجھے میں قطع نظر اس شے کے جسے وہ پیش کرتا ہے۔ مستقل طور

پر انفرادی بخشش حیات اور ذاتی شدتِ احساس موجود ہوتا ہے۔

جب تک کسی مجھے میں یہ جوشِ حرکت موجود نہ ہو۔ ہم اس پر

حسین ہونے کا اطلاق نہیں کر سکتے۔ عہدِ یونان کے اواخر اور

نشأۃ الثانیہ کے مفہوم میں جس چیز کو حُسن کہتے ہیں۔ وہ مجسمہ سازی

میں میرا مقصود نہیں ہے۔"

ہنری مور کی پیش کردہ عورت حُسن و جمال سے مُعتر ہے۔ اس کا سر سفامتا

سا ہوتا ہے اور سینے اور آنکھوں میں بڑے بڑے سوراخ دکھائی دیتے

ہیں۔ اس کا مجسمہ "نقش خمیدہ" جدید سنگ تراشی کا شاہکار ہے۔ اسے دیکھ کر یہ

احساس ہوتا ہے۔ گویا کسی بچے نے ایک ان گھڑ پتھر کوٹ پیٹ کر پھینک دیا ہے

اسی طرح اُس کے مجسموں "کافی کی عورت"، "بادشاہ اور ملکہ" اور "حاملہ عورت"

پر انسانوں کا شبہ تک نہیں ہوتا۔ خوشی خوام کے طوطم مناروں کے مجسمے ان سے کہیں

زیادہ خوش وضع سمجھے جاسکتے ہیں۔ دنیائے مصوری میں جیکوئے پٹنر سنگ تراشی

کامکعبی (Cubist) سمجھا جاتا ہے۔ اُس نے بلور کے ٹکڑوں سے عورتوں اور مردوں کے مجسمے بنانے کی کوشش کی۔ ناقدین کوشش کے باوجود اُس کے فن کو سمجھنے سے قاصر ہیں۔ ایک اور سنگ تراش البرٹو گیومتی نے ایک اور ندرت پیدا کی۔ اُس کے مجسمے گھٹتے گھٹتے اتنے چھوٹے ہو گئے کہ وہ انہیں سکوں کی طرح جیب میں اٹھائے اٹھائے پھرتا ہے۔ انگرنڈ کا لڈرنے مجسموں میں حرکت پیدا کی ہے۔ وہ گتے کے ٹکڑوں سے مجسمہ بنا کر اُسے دیوار کی کھونٹی پر ٹانگ دیتا ہے۔ جب ہوا چلتی ہے تو وہ ادھر ادھر ہلنے لگتے ہیں۔ ان مجسموں کو وہ Mobiles (حرکت کرنے والے) کہتا ہے۔

بد صورتی کا یہ مسلک جو رومانی اور موضوعی بے راہ روی کی تخلیق ہے۔ جدید مغربی تعمیر اور موسیقی میں بھی دکھائی دیتا ہے۔ تعمیر میں بھی کلاسیکی اسلوب کو خیر باد کہہ دیا گیا ہے اور لاشعور کی ترجمانی کی جا رہی ہے۔ چنانچہ جدید فن تعمیر کے نمونوں کو دیکھ کر یوں لگتا ہے جیسے بڑے بڑے پتے ہوا میں جھوم رہے ہیں یا کشتیوں کے بادبان ہیں جنہیں بے ترتیبی سے ہوا میں لہرا دیا گیا ہے۔ ان میں تناسب، یا توازن نام کو نہیں پایا جاتا لیکن جدید آرٹ میں توازن کی کسے پروا ہے۔ تناسب و توازن کلاسیکی آرٹ سے مخصوص تھا۔ اسی لئے جدت و ندرت کے مزاجی سمجھا جاتا ہے۔ موسیقی کا کبھی یہی حال ہے۔ واگنر نے غالباً سب سے پہلے کلاسیکی اسلوب سے انحراف کیا تھا جس کی بنیادیں کاسٹیلینی نے خفا ہو گیا تھا۔ لیکن واگنر بہر حال ایک بلند مرتبہ موسیقار تھا جسے فن میں نئے نئے تجربات کرنے کا حق حاصل تھا۔ اُس کی تقلید میں



دی گئی اور چیکو فسکی نے بھی آرکسٹرا کی ترتیب اور اصوات کے آپہنگ میں تجربے  
 کئے مگر ان ارٹازہ کے سپردوں نے جو ان کی مہارت فن سے محروم تھے موسیقی کو  
 شعور و شغف اور ڈھونڈ میں تبدیل کر دیا۔ سریا بن اور شون برگ اسلوب جدید کے  
 ترجمان سمجھے جاتے ہیں۔ ان کی غنائی منظومات میں کسی خاص موضوع سے اعتدال نہیں  
 کیا جاتا۔ محض گریزاں کیفیات کو طبعی انتشار کی حالت میں پیش کر دیا جاتا ہے۔  
 تو انی اصوات کو جدید موسیقی سے یک نغمہ خارج کر دیا گیا۔ بعض لوگ یہ کہتے  
 ہیں کہ یہ تجرباتی موسیقی ہے اس لئے اسے کلاسیکی معیار پر نہیں جانچنا چاہئے۔ ہمیں  
 تسلیم ہے کہ فن و ادب میں ہمیشہ سے تجربات کا سلسلہ شروع ہے۔ لیکن نئے نئے  
 تجربات اسی وقت جاندار روایات کے قالب میں طویل کتے ہیں جب انہیں کسی اور  
 اصول کے تحت کیا جائے۔ پھر ان تجربات کو عامیہ ذوق کی موسیقی تک کیوں  
 محدود رکھا جائے۔ دیہات کے پاکیزہ اور پُر سوز گیتوں کا امتزاج بھی روایتی اسلوب  
 سے کیا جاسکتا ہے۔ اس خیال سے تقویت ہوتی ہے کہ اشتراکی ممالک میں لوک  
 گیتوں کی اہمیت کو محسوس کیا جا رہا ہے۔ قیاس غالب ہے کہ مستقبل کی موسیقی لوک  
 گیتوں کے زندگی بخش اور پُر جوش دلولے کو کلاسیکی اسالیب میں منتقل کرنے سے تشکیل پذیر  
 ہوگی۔

## روحِ عصرِ حاضر

سائنس کی ترقی سے انسان کے سوچنے کے انداز بدل گئے ہیں۔ کیمیا اور طبیعیات نے قانونِ سبب و سبب کی اہمیت واضح کر کے نوری انسان کو اعتدال سے توہمات سے نجات دلائی ہے۔ اور یہ حقیقت مسلم ہو چکی ہے کہ کوئی سبب بغیر سبب کے معرضِ وجود میں نہیں آسکتا۔ چنانچہ خوارقِ عادات کا ذکر صرف صوفیوں کے تذکروں میں باقی رہ گیا ہے۔ موسمیات نے صنمیاقی اودام کا خاتمہ کر دیا ہے۔ اب ہم بارش، زلزلے، طوفان وغیرہ کی توجیہ کرتے ہیں اور انہیں کسی مافوق الفطرت ہستی سے منسوب نہیں کرتے۔ علم طبقات الارض نے ان تبدیلیوں کا انکشاف کیا ہے جو کروڑوں برسوں سے زمین کے لٹوں میں واقع ہو رہی ہیں۔ علم الجیوان نے ثابت کر دیا ہے کہ سمائی ساخت کے لحاظ سے انسان حیوانات کے کنبہ ہے، سے تعلق رکھتا ہے اور انہی کی ایک ترقی یافتہ نسل ہے۔ علم الانسان کے مطالعے سے معلوم ہوتا ہے کہ تمام اقوام و ملل تاریخ کے کسی نہ کسی دور میں وحشت و بربریت کے احوال سے گزر چکی ہیں اور اس دور کی روایات بعد کے تمدنوں کے اجزائے ترکیبی بن چکی ہیں۔ تحلیل نفسی نے ذہنی واردات کے متعلق اکثر غلط فہمیوں کا ازالہ کر دیا ہے۔ اب فقور ذہن کو ہمیشہ

ارواح کی کار فرمائی نہیں سمجھا جاتا بلکہ دماغی عوارض سمجھ کر ان کا علاج کیا جاتا ہے  
 علم ہیئت کے انکشافات نے آفریقہ و مکویں کے قدیم نظریات کا ابطال کیا ہے  
 اور ہمیں بتایا ہے کہ کائنات کی لائقناہی وسعتوں میں کرہ ارض کو کم و بیش وہی مقام حاصل  
 ہے جو صحرائے عظیم میں ریت کے ایک ذرے کو یا بحر الکھال میں پانی کے ایک قطرے  
 کو تیسرے۔ کہکشاں کے بعض ستارے ہم سے اتنی بے پناہ مسافت پر واقع ہیں کہ ان کی  
 روشنی ایک لاکھ چھیالیس ہزار میل فی سیکنڈ کی رفتار سے چلتی ہوئی دو لاکھ بیس ہزار روشنی  
 کے سالوں میں ہم تک پہنچ سکتی ہے۔ سورج سے نزدیک ترین ستارے پرکویسٹار  
 کی دوری چار روشنی کے سالوں سے زیادہ ہے۔ ہمارے کہکشاں میں تیس ارب ستارے  
 ہیں۔ ایسے ہی چھپیس لاکھ اور کہکشاں میں، جو دودھن کی مدد سے دریافت کئے جا چکے  
 ہیں۔ ایک کہکشاں سے دوسرے کہکشاں کی مسافت میں لاکھ روشنی کے سال ہے  
 اور یہ سب برق رفتاری سے ایک دوسرے سے دور ہتھتے جا رہے ہیں۔ کائنات  
 کی ان ہر شہا وسعتوں کے پیش نظر کلیبائے روم کا تصور کائنات محض گڑیا کا گھر ہے  
 وائے کرہ ارض کو تمام کائنات کا مرکز سمجھنا تھا جس کے گرد وہ بیضوی گھمے  
 موجود ہیں۔ چنانچہ اس کائنات کی سیر سے وہ چوبیس گھنٹوں میں فارغ ہو جاتا ہے۔ پرنسٹن  
 مذہب کے پیروؤں کے عقیدے کے مطابق کائنات کی تکوین سن ۱۸۰۰ (ق م) میں عمل میں  
 آئی تھی۔ اگرچہ نسب اشرافے تو یہ ثابت کر دکھایا کہ کائنات ۲۲ اکتوبر صبح کے نو بجے  
 معرض وجود میں آئی تھی۔ وائے کی تحقیق یہ تھی کہ تخلیق آدم سن ۱۸۰۰ (ق م) میں ہوئی تھی  
 اور قیامت سن ۱۸۰۰ء بعد از صبح برپا ہوگی۔ آج علم ہیئت کی روشنی میں یہ عقائد مضحکہ  
 خیز دکھائی دیتے ہیں۔

بیسویں صدی کے اوائل میں سائنس کو خاص طور سے حیرت انگیز ترقی ہوئی ہے

ہوائی جہاز سینما، بجے تاریقی، اکیس دسے، ریڈیو، ریڈیائی عمل کی ایجاد و دریافت سے  
 کہیں زیادہ اہم طبیعیات کے انکشافات ہیں۔ لائٹ سنس نے اُن نشانیوں کے نظریہ اضافیت  
 کی پیش قیاسی کی تھی۔ جب اُس نے نیوٹن کے نظریہ کشش ثقل پر تنقید کرتے ہوئے کہا تھا  
 کہ زمان و مکان اضافی علاقے پر مشتمل ہیں۔ اُن نشانیوں نے زمان / مکان اکائی کا انکشاف  
 کر کے لائٹ سنس ہی کی تصدیق کی ہے۔ پلانک، شرودنگر اور ہائزن برگ کی تحقیقات  
 نے نظریہ مقدارِ عنصری پیش کیا جس کی تشریح کرتے ہوئے بڑے بڑے دماغ کہتے ہیں کہ جو  
 اشیا ہمیں نظر ہر محسوس دکھائی دیتی ہیں وہ واقعات ہی کی محسوس و مرئی صورتیں ہیں۔  
 اب میز، کرسی، اینٹ، پتھر وغیرہ کو محسوس نہیں کہا جاسکتا۔ یہ اشیا ذی الہل چند طبیعی  
 قوانین کی نشان دہی کرتی ہیں، جن کے تحت یہ واقعات صورت پذیر ہوتے رہتے ہیں یا  
 بکھرتے رہتے ہیں۔ ہمارے زمانے کے بعض مشکلات میں نے جدید طبیعیات کی حسب نشا  
 تر جانی کرتے ہوئے یہ دعویٰ کیا ہے کہ اس سے مشالیت اور تصوف کا اثبات ہوا ہے  
 یہ غلط فہمی ایٹم کے اجزائے ترکیبی کو روحانی کہہ کر پیدا کی جا رہی ہے حالانکہ اس کا کوئی  
 قرینہ نہیں ہے۔ دماغ کے خیال میں مادہ کا عدم نہیں ہوا۔ بلکہ اس کے جوہری توانائی کی لہروں  
 میں تحلیل ہونے کا راز دریافت کیا گیا ہے اور مادے اور توانائی کے باہم متبادل ہونے  
 کا ثبوت ملا ہے۔ مشکیلیں نظریہ اضافیت کی "روحانی" توضیح کرتے ہوئے یہ بھی کہتے ہیں کہ اب  
 معروف (Object) کا وجود ختم ہو چکا ہے اور سب حقائق موضوعی ہی ہیں۔ جدید طبیعیات  
 کی رو سے مادے کے قدیم اور عمومی خصائص بے شک باقی نہیں رہے لیکن جیسا کہ لینن نے کہا  
 ہے طبیعی عالم کی معروفی حقیقت بدستور برقرار ہے اور مادہ جوہری توانائی کی لہروں میں  
 تحلیل ہونے کے باوجود ایک معروفی حقیقت ہے جو ہمارے ذہن سے علیحدہ اور آزاد  
 طور پر موجود ہے۔ اشیا کی حقیقت ان کے ظاہر سے مختلف ہے لیکن انسان کے لئے بہر حال  
 ناگزیر ہے کہ وہ اپنے اور فطری مظاہر یا خارجی حقائق کے درمیان مضامنت پیدا کرے۔

کوشش میں اسے طبیعی یا خارجی مظاہر کو بدل دینے پر قدرت حاصل ہوگی اور یہی حقیقت دو گونہ  
یعنی خارجی و داخلی یا موضوعی یا معروضی ہونے کا سب سے بڑا ثبوت ہے۔ اس ضمن میں  
اظہار خیال کرتے ہوئے بڑے بڑے فلاسفے کہتے ہیں :-

”جو لوگ مادیت کے حامی ہیں وہ اب بھی ایسا فلسفہ اختیار کر سکتے ہیں جو حکم و  
جیش ان کے موقف کی تائید کرے۔ وہ کہہ سکتے ہیں کہ طبیعیات کا سلسلہ  
سبب و مسبب بنیادی حیثیت رکھتا ہے اور واقعات طبیعی قوانین کے  
تابع ہیں“ (فلسفے کا خاکہ)

جدید سائنس نے روایتی مابعد الطبیعیات کی ازلی وابدی قدروں کی نفی کی ہے  
اور یہ حقیقت منکشف ہوئی ہے کہ کائنات انفلاطون کے عالم شمال کی مانند جاہد یا محسوس  
نہیں ہے بلکہ حرکی اور تغیر پذیر ہے۔ آنتاب سے لے کر ذرہ ریگ تک اور کہکشاں سے  
لے کر گھاس کی پتیوں تک ہر شے میں ہر وقت تبدیلی واقع ہو رہی ہے۔ توانائی اور مادہ  
متبادل ہیں اور چند قوانین طبیعی کے تحت ایک دوسرے میں بدلتے رہتے ہیں۔ نہ انہیں خلق  
کیا جاتا ہے اور نہ یہ فنا ہوتے ہیں۔ اس مابعد الطبیعیات نے اخلاقی و عمرانی قدروں کو  
بھی تغیر پذیر بنا دیا ہے کیونکہ اخلاقیات و عمرانیات مابعد الطبیعیات سے عنوانیاتی طور  
پر وابستہ ہوتی ہیں۔ جب ازلی وابدی صدقتوں کو مانا جاتا تھا تو ان کے ساتھ ازلی  
وابدی، اخلاقی و عمرانی قدریں وابستہ تھیں۔ جدید مابعد الطبیعیات میں تمام صدقتوں  
کو اضافی اور تغیر پذیر تسلیم کر لیا گیا ہے۔ اس لئے اس سے متعلق اخلاقی و عمرانی قدروں  
کو بھی اضافی اور تغیر پذیر سمجھا جانے لگا ہے۔ انسانی معاشرے اور سیاسیات پر  
اس تغیر پذیری کا یہ اثر ہوا ہے کہ اب معاشرے کی طبقاتی تفریق کو اٹل نہیں مانا جا سکتا  
اس لئے زرعی معاشرے کو بدل دینے کی کوشش کا آغاز ہو چکا ہے۔ اس مسئلے کا ایک  
اور پہلو یہ بھی ہے کہ بیسویں صدی میں جہاں انسان نے فطری ماحول کو بدل دینے پر کمر تھمت

باندھی ہے۔ وہاں معاشرے کو بدل دینے کی جذبہ و جہد بھی شروع ہو چکی ہے کہ فطرت کی طرح معاشرہ انسانی کے تغیر پذیر ہونے کی حقیقت بھی کھلی کر سامنے آگئی ہے۔

جدید سائنس نے کائنات کے ساتھ انسان کے اس گہرے شخصی اور جذباتی رشتے کا خاتمہ کر دیا۔ جس نے مثالیت اور تصوف کو جنم دیا تھا۔ کو پرنسپل سے پہلے کرہ ارض کو تمام کائنات کا مرکز مانا جاتا تھا۔ اس طرح گویا انسان کائنات کا مرکز و محور بنا ہوا تھا۔ جب یہ انکشاف کیا گیا کہ زمین سورج کا ایک حقیر سیارہ ہے اور سورج بذات خود کائنات کی بے کراں وسعتوں اور بے پناہ زمانوں میں شرر رقصاں سے زیادہ وقعت نہیں رکھتا تو انسان کی انا اور اہمیت کو سخت دھچکا لگا اور کائنات سے اس کا ہزاروں برسوں کا ذہنی قلبی تعلق منقطع ہو گیا۔ جرمن مثالیت اور فلسفیانہ و شاعرانہ رومانیت کی تحریکیں اسی ذہنی قلبی صدمے کے اندمال کی کوششیں تھیں۔ جرمن مثالیت پسندوں نے دعویٰ کیا کہ کائنات انسانی ذہن کی تخلیق ہے اور رومانوں نے کہا کہ فطرت نہ تو ہے، ذہنی شعور ہے ذہنی احساس ہے اور انسان اس سے جذباتی رشتہ قائم کر سکتا ہے۔ اس طرح گویا دوبارہ کائنات اور فطرت کے ساتھ انسان کا شعوری و جذباتی تعلق قائم کر دیا گیا۔ جدید سہیت کے محیر العقول انکشافات نے اس رشتے کو دوبارہ منقطع کر دیا ہے۔ اور اب انسان کائنات میں اذمہ نوا اپنا مقام معین کرنے اور اس سے مفاہمت کرنے کی کوشش کر رہا ہے۔ اس کوشش کی دو واضح صورتیں سامنے آئی ہیں۔ ایک موضوعی دوسری معروضی۔

نران پال سارتر اور اس کے پیرو موضوع کو بنیادی اہمیت دیتے ہیں۔ سارتر کہتا ہے کہ ہر شخص ایک خاص صورتِ احوال میں فاعلِ مختار کی حیثیت سے کسی فیصلے یا طرزِ عمل کا انتخاب کرتا ہے اور اس کے نتائج کی پوری ذمہ داری قبول کر لیتا ہے۔ اپنے ایک مقالے "موجودیت" میں لکھتا ہے:-

انسان اپنے سوا کسی دوسرے پر بھروسہ نہیں کر سکتا۔ وہ تنہا ہے۔ اس عالم میں بے یار و مددگار ہے۔ اس کے کندھوں پر بے شمار ذمے داریوں کا بوجھ رکھ دیا گیا ہے۔ اس کی زندگی کا کوئی مقصد نہیں ہے سوائے اس مقصد کے جس کا انتخاب وہ خود کرتا ہے۔ اس کا کوئی مقدر نہیں ہے سوائے اس مقدر کے جس کی تشکیل وہ خود کرتا ہے۔

اس کے ساتھ وہ یہ کہتا ہے کہ جب ایک شخص اپنے لئے کوئی فیصلہ کرتا ہے تو اس وقت وہ تمام نوع انسان کے لئے بھی فیصلہ کر رہا ہوتا ہے۔ یہ ادا محض سفسط ہے۔ نظر بظاہر جب ایک شخص کسی خاص صورت احوال میں کوئی فیصلہ کرے گا تو وہ اپنے لئے فیصلہ کرے گا تمام نوع انسان نہ اس فیصلے میں شریک ہو سکتی ہے نہ اس سے متاثر ہو سکتی ہے۔ دراصل یہ کہہ کر سادہ تر اپنی موضوعیت میں معروضیت کا اور فردیت میں اجتماعیت کا عنصر داخل کرنا چاہتا ہے۔ اس لئے انتشار فکر کا شکار ہو گیا ہے جب فرد کے گریز اور داخلی واردات حسی و قبح اور خیر و شر کا معیار بن جائیں گے اور ہر شخص آپ اپنی قدریں تخلیق کرے گا تو اس کا رشتہ فکر لامحالہ معروضی سے یا خارجی حقائق سے منقطع ہو جائے گا اور وہ مریضانہ داخلیت کا شکار ہو جائے گا۔

دوسری طرف کارل ماڈس اور اگس کے متبعین عالم مادی کو معروضی حقیقت مانتے ہیں۔ ان کے خیال میں مادہ اصل ہے۔ انسانی شعور فروچی ہے۔ انسان کے اقتصادی احوال اس کی سیاسی، اخلاقی اور عمرانی قدروں کو جنم دیتے ہیں۔ وہ طبقاتی کشمکش کو جدید باقی تاریخ عمل سمجھتے ہیں اور کہتے ہیں کہ داخلی تضادات کے باعث معاشرہ انسانی میں تبدیلیاں پیدا ہوتی ہیں۔ ان تبدیلیوں کی نشان دہی کرنا اور انہیں واضح شکل و صورت عطا کرنا ہر ذی شعور کا معاشرتی فرض ہے جس طرح فطری ماحول کو سماجی حقیقت کی رو سے حتی المقدور بدلا جا سکتا ہے۔ اسی طرح معاشرہ انسانی کو عملی جدوجہد

سے بدل کر اسے از سر نو تشکیل کیا جاسکتا ہے۔

جدید سائنس نے مذہبی عقائد کو بھی مجروح کیا ہے۔ علم الانسان، نظریہ ارتقاء  
تقابلی مذہب اور تحلیل نفسی کے طلبہ نے مذہب کے مآخذ کا مطالعہ کر کے اور ان  
احوال و ظروف کا تجزیہ کر کے جن میں مذہب کا آغاز ہوا تھا یہ نتیجہ اخذ کیا ہے کہ مذہب  
آج کل کے انسان کی ذہنی تشفی کرنے سے قاصر ہے۔ لاڈ برٹرینڈ رسل لکھتے ہیں:-

”میں تمام مرد و عورتوں کا منکر ہوں اور امید کرتا ہوں کہ ہر قسم کا مذہبی عقیدہ مٹ  
جائے گا۔ میں یہ تسلیم نہیں کرتا کہ بحیثیت مجموعی مذہبی عقیدہ نیکی اور بہتری کا  
باعث ہوتا ہے۔ اگرچہ مجھے تسلیم ہے کہ بعض زمانوں میں اور بعض مقامات  
پر مذہب کے اثرات اچھے بھی ہوئے ہیں لیکن میرے خیال میں مذہب انسانی  
عقل و خرد کے دوڑ پھل سے یا دیگر سے ہے! اور انسانی ارتقاء کے ایسے  
مراحل سے تعلق رکھتا ہے جنہیں ہم بہت پیچھے چھوڑ چکے ہیں۔ (لوگوں کو سوچنے کی  
ایک اور جگہ کہتے ہیں:-

”جو لوگ روایتی مذہب پر عقیدہ نہیں رکھتے۔ ان کے لئے موسیقی، شاعری، تاریخ  
اور علم ہیئت اس کا نعم البدل ثابت ہو سکتے ہیں۔“ (مطاعت)  
وہ اخلاق کو بھی غیر مذہبی بنیادوں پر از سر نو مرتب کرنا چاہتے ہیں:-

”جب مذہب کو اخلاق کی واحد بنیاد کی صورت میں پیش کیا جاتا ہے تو جو شخص  
مذہب سے برگشتہ ہوتا ہے اس کا اخلاق سے برگشتہ ہونے کا احتمال بھی پیدا  
ہو جاتا ہے۔ چونکہ ہمارے زمانے میں لوگ عام طور سے مذہب کو خیر یاد رکھ  
رہے ہیں اس لئے اخلاق کو مذہب کی کمزور بنیادوں پر قائم کرنا قرین مصلحت  
نہیں ہوگا۔“ (تعلیم اور نظام معاشرہ)

بعض اہل فکر نے اخلاقی معیار بدلنے کی دعوت دی ہے۔ ول ڈیورین کہتے ہیں:-



"اخلاق کی تعریف فرد کی نسبت سے نہیں کی جاسکتی۔ ہمارے لئے ضروری ہے کہ ہم اجتماعی مفاد کو فرد کے طرز عمل کے جانچنے کا معیار بنائیں۔" (تصور فلسفہ)

جدید سائنس اور ٹیکنالوجی نے صنعتی انقلاب کے لئے زمین ہموار کی۔ آغاز تمدن سے لے کر ۱۹ویں صدی تک کم و بیش دس ہزار برسوں تک انسانی معاشرہ زرعی تھا۔ زرعی انقلاب کا آغاز گویا انسانی معاشرے، ریاست اور تہذیب و تمدن کا آغاز تھا۔ زرعی معاشرے کی اپنی مخصوص عمرانی، سیاسی اور اخلاقی قدردیں تھیں۔ صنعتی انقلاب نے زرعی معاشرے کی یہ قدردیں بدل کر رکھ دی ہیں۔ مزید برآں زرعی معاشرہ فردیت پر مبنی تھا۔ یعنی متعدد افراد اپنے شخصی مفاد کو سیاسی، عمرانی اور اخلاقی حُسن و قبح کا معیار سمجھتے تھے اور اجتماعی تقاضوں سے بے پروا تھے۔ صنعتی انقلاب کے بعد ہر کہیں اجتماعیت کو فروغ ہونا ہے اور اجتماعی ہیود و انفرادی ہیود کا معیار بنتی جا رہی ہے۔ جس طرح زرعی معاشرے نے شکار کے عہد کی قدروں کا خاتمہ کر دیا تھا، اسی طرح صنعتی انقلاب کے ہاتھوں زرعی

معاشرے کی قدروں کی نفی ہو رہی ہے۔ صنعتی معاشرے کا مزاج عصر (Weltanschauung) اس مزاج عصر سے بہ صورت مختلف ہوگا۔ جو زرعی معاشرے سے خاص تھا۔ زرعی معاشرے کا مزاج عصر ذاتی املاک کے تصور پر قائم تھا۔ صنعتی معاشرے کا مزاج عصر اجتماعی املاک کے تصور کی بنا پر صورت پذیر ہو رہا ہے۔ اجتماعی املاک کا تصور کولیشنل سائٹیفک طرز تحقیق عصر حاضر کا سب سے نمایاں رُخ و رجحان کہا جاسکتا ہے۔

# سید علی عباس جلاپوری کی فکری کتابیں

مقالات جلاپوری

رسوم اقوام

خرد نامہ جلاپوری

جنیاتی مطالعے

عام فکری مقالے

تاریخ کا نیا موڑ

روایات تمدن قدیم

روح عصر

کائنات اور انسان

اقبال کا علم کلام

مقامات وارث شاہ

روایات فلسفہ

وحدت الوجود تے پنجابی شاعری

سید گلچین



6۔ بیگم روڈ، لاہور فون 042-37238014

Email: [takhleeqat@yahoo.com](mailto:takhleeqat@yahoo.com) [www.takhleeqatbooks.com](http://www.takhleeqatbooks.com)